

శాస్త్రనిఘంటువులు: తేలుగు

భండః పదకోశము



చందః పదకోశము

సంగ్రహ పుడు

శ్రీ కోవెల సంపత్కుమారాచార్య, భాషాప్రవీణ, ఎం. ఏ.,
లెక్చరర్, తెలుగు భాష, ప్రభుత్వ కళాశాల, వరంగల్లు.

పరిష్కర్త

శ్రీ దువ్వూరి వేంకటరమణశాస్త్రి



తెలుగు అకాడమి

వైదరా వాడు

1977

Chandahpadakoosamu-Compiled by Sri K. Sampatkumaracharya.
Scrutiniser: Sri Duvvuri Venkataramana Sastri, First Edition,
1977; pp. x+350.

© TELUGU AKADEMI
HYDERABAD

First Edition, 1977

Copies 1,000

Published by TELUGU AKADEMI, Hyderabad-500 029
(Andhra Pradesh) under the Centrally Sponsored
Scheme of production of Books and Literature in
Regional languages at the University level, of the
Government of India in the Ministry of Education and
Social Welfare (Department of Culture), New Delhi.

*All rights whatsoever in this book are strictly reserved and
no portion of it may be reproduced by any process for any
purpose without the written permission of the Copyright owners.*

Price Rs. 11-00

PRINTED IN INDIA

Text at Vemkatram Paper Products (P) Ltd., Hyderabad-500 029
Cover at A. P. Govt. Text Book Press, Hyderabad-500 004
Andhra Pradesh.

ప్ర స్తావన

ఇంటర్మీడియట్, డిగ్రీ స్థాయిలలో పాఠ్య, పఠనీయ గ్రంథాలు ప్రచురించడంతో బాటు, సంప్రదింపు గ్రంథాలు, మోనోగ్రాఫ్లు, ప్రామాణిక గ్రంథానువాదాలు, శాస్త్రనిఘంటువుల ప్రచురణకూడా అకాడమీ చేపట్టింది.

వివిధ శాస్త్రాలకు సంబంధించి నిఘంటువులు ప్రచురించే ప్రణాళికలోనే తెలుగులో కూడా కావ్య, నాటక, అలంకార, వ్యాకరణ పరిభాషా పదకోశాలు, ఆయా శాస్త్రాలకు సంబంధించి సమగ్రమైనవి ప్రచురించడానికి నిర్ణయించడం జరిగింది. తెలుగులో శాస్త్ర నిఘంటువులు మూడు వెలువడుతున్నవి. ఛందము, అలంకార, ద్రౌశ్య, శ్రవ్య కావ్య, వ్యాకరణ పరిభాషలకు సంబంధించి మూడు సంపుటాలలో ఇవి వెలువడుతున్నవి.

ఛందఃపదకోశం ఇప్పుడు వెలువడుతున్నది. సుమారు వెయ్యేళ్ళ తెలుగు సాహిత్య చరిత్రలో ఛందోలాక్షణిక గ్రంథాలు ఎప్పుడెప్పుడు వెలువడి, ఏయే విషయాలు ప్రతిపాదించినవి, మార్గదేశి ఛందాల వివరాలు, ఛందోవిషయకంగా ఆధునిక కాలంలో కవులు చేసిన ప్రయోగాలు, సర్వసమగ్రంగా ఈ గ్రంథంలో సంగ్రాహకులు పొందుపరచడం జరిగింది.

ప్రవేశిక

తెలుగులో ఛందోగ్రంథము లెన్నో యున్నవి కాని, అచ్చయి యీనాడు ప్రచారమున కెక్కినవి కొన్నిమాత్రమే. వాటిలో కవిజనాశ్రయము, కావ్యాలంకార చూడామణి, అనంతుని ఛందము, చిత్రకవి పెద్దన 'లక్షణసార సంగ్రహము', సులక్షణసారము, అప్పకవీయము, కూచిమంచి తిమ్మన 'లక్షణసారసంగ్రహము' రంగరాట్టం ము ప్రసిద్ధములు. కావ్యాలంకార చూడామణివంటి కొన్ని అచ్చముగా ఛందోగ్రంథములు కాకున్నను, ఛందోవిషయములను ప్రత్యేకముగా వివరించినవి. ఈ గ్రంథములన్నియు కాలక్రమముగా నొకదానికన్న నొకటి ఏవో కొన్ని విశేషాంశములను తెల్పునవి. కొన్ని యంశములలో పరస్పరము విభేదించునవి. కొన్ని సందర్భములలో ఒకే యంశమును భిన్ననామములతో, భిన్నాంశములను కలిపి ఒకే నామములో పేర్కొన్నవి. ఇట్లు పలువిధములుగానున్న ఛందోగ్రంథములందలి అన్ని యంశములును ఈ 'ఛందోపదకోశము' నందు కూర్చుట జరిగినది. ఛందోగ్రంథములందాయా విషయములలోని ఏకత్వ, భిన్నత్వములు ప్రదర్శితములైనవి. ఇంకను ఆధునికముగా సాగిన ఛందోవిషయ విమర్శలవలన స్పష్టమయిన అంశములుగూడ ఇందు చేర్చుట చూడవచ్చును. ఈ యంశములన్నియు చర్చాసహములే.

ఈ కోశమునకు వైన పేర్కొన్న ఛందోగ్రంథములే ప్రధానములయినవి. అయితే, ముద్రితాముద్రితములైన మరికొన్ని ఛందోగ్రంథములందలి కొన్ని యంశములు, ఆవశ్యకత ననుసరించి సంస్కృత కర్ణాట ఛందోగ్రంథములందలి కొన్ని యంశములు గ్రహించుట జరిగినది.

వివిధాంశముల లక్షణములు వివరించు పట్ల సామాన్య జిజ్ఞాసువులకును సులభ గ్రాహ్యమగునట్లు, సాధ్యమయినంతలో నాతివస్తరముగా ఆయా అంశములకు సంబంధించిన వివరములు తెలియునట్లు రచించుటలో శాస్త్రీయ సాంకేతిక, వ్యాకరణ నియమముల పాటింపు కచ్చితముగా సర్వత్ర పాటింపబడలేదు. లక్ష్యములు కేవలము లక్షణ గ్రంథములలో చూపబడిన లాక్షణికుల రచనలేకాక, సాధ్యమయినంతవరకు వివిధ కావ్యములనుండి గ్రహించుట జరిగినది. అలభ్యమగు కొన్నిచోట్ల లక్ష్యములు కల్పితములు.

లక్షణ గ్రంథములందు లేకున్నను ఆధునికముగా ప్రసిద్ధములై ప్రచారముతో నున్న ముత్యాలసరము, గేయము, వచనపద్యము ఇందుచేర్చుట జరిగినది. అచ్చముగా ఛందస్సుతో మాత్రమే సంబంధము లేకున్నను లక్షణ గ్రంథములందున్నవి. ప్రసిద్ధములైన చిత్ర, బంధ, గర్భకవితలు, ఉదాహరణ కావ్యము గూర్చి ఈ గ్రంథమున చేర్చుట జరిగినది. జిజ్ఞాసువులకు కొంత శాస్త్ర పరంపర తెలియుటకు ప్రసిద్ధులయిన ఛందోలాక్షణి

కులను గూర్చి, ఇందోగ్రంథములను గూర్చిన సమాచారము క్లుప్తముగా ప్రసక్తమైనది. ఈ విధముగా కోశమునకు సమగ్రత కల్గించు ప్రయత్నము జరిగినది.

ఇందో విషయముల నొక క్రమ పద్ధతిలో తెలుసుకొనుటకు వీలుగా విషయ విభాగ పూర్వకముగా నీ గ్రంథమున్నను, ఆధునిక నిఘంటువుగా ఉపయోగించునట్లు వివిధాంశములకు సంబంధించిన ఆరోపము లన్నియు గ్రంథాంతమున అక్షరక్రమములో (పుటాక్షరములతో) 'ఇందఃపద సూచి' లోకూర్చబడినవి. ఈకోశము 'రెండు విధములుగా ఉపయోగపడవలయునన్న ఉద్దేశ్యముతో ఈ పద్ధతి అనుసరించబడినది.

'కోశ' రచనలో ఉపయుక్త గ్రంథకర్తలకు, వ్యాసకర్తలకు హార్షిక కృతజ్ఞతలు.

ఎంత లోపరహితముగా, సమగ్రముగా రూపొందించుటకు ప్రయత్నించినను ఇందు ఎక్కడో కొన్ని లోపములు, లోపాభాసము లుండకపోవు. సహృదయులు సహృదయశ్శ్రమముతో వాటిని సూచించి సవరించుకొనుటకు అవకాశము కల్గింపవలెనని కోరుచున్నాము.

అనుక్రమణిక

గ్రంథ సంకేత సూచి

సంకేత వర్ణసూచి

1. పరిభాషలు **1-11**

అఘువు-1, గురువు-1, మాత్ర-3, గణములు-3, అక్షరగణములు-4, మాత్రాగణములు-5, సూర్యగణములు-5, ఇంద్రగణములు-8, చంద్రగణములు-8, పాదము-9, పద్యము-10, గద్యము-10, వచనములు-11.

2. యతిప్రాసములు **12-71**

యతి-12, వడి-13, వళి-15, యతిభేదములు-15, ప్రాసము-52, ప్రాసభేదములు-54.

3. వృత్తములు **72-207**

వృత్తము-72, ఛందములు-72, సమవృత్తములు-74, ఉద్ధరమాలా వృత్తములు-162, స్వస్థానార్ధసమవృత్తములు-170, పరస్థానార్ధసమవృత్తములు-178, స్వస్థాన విషమవృత్తములు-186, పరస్థాన విషమవృత్తములు-192, సర్వపరస్థాన విషమవృత్తములు-195, దండకములు-199.

4. జాతుప్రజాతులు **208-279**

జాతులు-208, కందము-209, విషమగీతులు-210, ద్విపదాదులు-212, తరువోజ-230, ఉత్సాహము-231, అక్రరలు-232, రగదలు-236, ఆర్యాభేదములు-247, వైతాళీయములు-252, ఉపజాతులు-259, సమగీతులు-259, సీసములు-262, మంజరీ ద్విపద-279.

5. పరిశిష్టము **289-336**

అక్షరదేవతాదికము-280, గణదేవతాదికము-285, ఛందోగురు పరంపర-288, ఛందోలాక్షణికులు-289, ఛందోగ్రంథములు-295, చిత్రకవిత-304, బంధకవిత-306, గర్భకవిత-307, ఉదాహరణ కావ్యము : భేదములు-310, ముత్యాలసరము-314, గేయము-316, వచనపద్యము-316, పద్యనామకరణము-318, ఛందోదోషములు-322, సట్ప్రయములు-327.

ఉపయుక్త గ్రంథ వ్యాససూచి

337

ఛందఃపదసూచి

338-349

గ్రంథ సంకేత సూచి

అ. క.	: అప్పకవీయము	: అప్పకవి
అచ్చ. రామా.	: అచ్చ తెలుగు రామాయణము	: కూచిమంచి తిమ్మన
అనం. ఛం.	: అనంతుని ఛందము	: అనంతుడు
అహల్యా.	: అహల్యా సంక్రందనము	: సముఖము వేంకటకృష్ణప్ప
ఆం. భా. ఛం.	: ఆంధ్ర మహాభారతము :	
	చందశిల్పము :	డా॥ పాటిబండ మాధవశర్మ
ఆం. శ. చిం.	: ఆంధ్ర శబ్దచింతామణి	: నన్నయ
ఆము.	: ఆముక్తమాల్యద	: కృష్ణదేవరాయలు
ఉషా.	: ఉషాకల్యాణము	
క. క. ర.	: కవికర్ణరసాయనము	: సంకుసాల నృసింహకవి
క. జ.	: కవిజనాశ్రయము	: వేములవాడ భీమన
కళా.	: కళాపూర్ణోదయము	: పింగళి సూరన
కా. చూ.	: కావ్యాలంకార చూడామణి	: విన్నకోట పెద్దన
కాశీ.	: కాశీఖండము	: శ్రీనాథుడు
కుమా.	: కుమారసంభవము	: నన్నెచోడుడు
ఛం. శా.	: ఛందోశాసనము	: హేమచంద్రుడు
ఛం. హం.	: ఛందోహంసి	: బుర్రా కమలాదేవి
ఛం. హం.	: ఛందోహంసి	" "
(మ.మ.)	(మలుమలయిక)	
తె.భా.ఛం.రీ.	: తెలుగుభాషలో ఛందోరీతులు	: రావూరి-దొరసామిశర్మ
నా. శా.	: నాట్యశాస్త్రము	: (అను.) డా॥ పి. యస్. ఆర్.
		అప్పారావు
నృసిం.	: నృసింహ పురాణము	: వజ్రన
పల. చరి.	: పలనాటి వీరచరిత్ర	: శ్రీనాథుడు (సంపా.) అక్కి రాజు ఉమాకాంతమ్
ప్రభా.	: ప్రభావతీ ప్రద్యుమ్నము	: పింగళి సూరన
ప్ర.రా.నా.ప్ర.	: ప్రసన్న రాఘవ నాట్యప్రబంధము:	బొడ్డుచెర్ల చినతిమ్మయ
పాండు.	: పాండురంగ మాహాత్మ్యము	: తెనాలి రామకృష్ణుడు
పార్థి.	: పార్థిజాతాపహరణము	: నంది తిమ్మన

పిం.	: పింగళచ్ఛందము	: పింగళుడు
భార.	: భారతము	: కవిత్రయము
భా. రా	: భాస్కరరామాయణము	: భాస్కరాదులు
భాగ.	: భాగవతము	: పోతనాడులు
మను.	: మనుచరిత్ర	: అల్లసాని పెద్దన
రంగ. ఛంద.	: రంగరాట్టండము	: కస్తూరి రంగకవి
రాజ. చరి.	: రాజశేఖరచరిత్ర	
రా. శే. వి.	: రాజశేఖర విలాసము	: కూచిమంచి తిమ్మన
రామా. కల్ప.	: రామాయణ కల్పవృక్షము	: విశ్వనాథ సత్యనారాయణ
రావూరి	: రావూరి దొరసామిశర్మ	
రుక్మాం.	: రుక్మాంగద చరిత్ర	: ప్రౌఢకవి మల్లన
ల. సా. సం.	: లక్షణసార సంగ్రహము	: చిత్రకవి పెద్దన
వసు.	: వసుచరిత్ర	: రామరాజభూషణుడు
వాళి. రామా.	: వాళిష్ఠరామాయణము (ద్విపద)	: తరిగొండ వేంకమాంబ
విజయ.	: విజయవిలాసము	: చేమకూర వేంకటకవి
విక్ర. చరి.	: విక్రమార్క చరిత్ర	: జక్కన
శి. రా. మా.	: శివరాత్రి మాహాత్మ్యము	: శ్రీనాథుడు
శృం. నైష.	: శృంగార నైషధము	: శ్రీనాథుడు
శృం. శాకుం.	: శృంగార శాకుంతలము	: పిల్లలమఱ్ఱి పినవీరభద్రుడు
శ్రీకాళ.మాహా.	: శ్రీకాళహస్తీశ్వరమాహాత్మ్యము	: ధూర్జటి
సాంబ.	: సాంబోపాఖ్యానము	
సాంబ. వి.	: సాంబవిలాసము	
సారం. చరి.	: సారంగధర చరిత్ర	: చేమకూర వేంకటకవి
సుద. పరి.	: సుదక్షిణా పరిణయము	: తెనాలి అన్నయ
సులక్ష.	: సులక్షణసారము	: లింగమగుంట తిమ్మన
హంస.	: హంసవింశతి	: అయ్యలరాజు
		నారాయణామాత్యుడు
హర.	: హరవిలాసము	: శ్రీనాథుడు

సంకేతవర్ణసూచి

కూ.	:	కూచిమంచి
చి.	:	చిత్రకవి
చూ.	:	చూడుడు
ప. అ. స. వృ.	:	పరస్థానార్థ సమవృత్తములు
ప. వి. వృ.	:	పరస్థాన విషమవృత్తములు
మొ.	:	మొదలగునవి
లిం.	:	లింగమగుంట
వి.	:	విన్నకోట
స. ప. వి. వృ.	:	సర్వపరస్థాన విషమవృత్తములు
స్వ. అ. స. వృ.	:	స్వస్థానార్థ సమవృత్తములు
స్వ. వి. వృ.	:	స్వస్థాన విషమవృత్తము
సూ.	:	సూత్రము

లఘువు

ఏకమాత్రాకాలమునందు ఉచ్చరింపబడు (చూ. మాత్ర) వర్ణమునకు 'లఘువు' అని పేరు. ప్రాస్థములైన అక్షరములు ఏకమాత్రాకాలమున ఉచ్చరింపబడునవి కావున, అవి (ప్రాస్థములు) ద్విత్వములుగానున్నను, సంయుక్తములుగానున్నను లఘువులుగానే పరిగణించబడును. ఒకప్పుడు లఘువునకు గురుత్వము పాక్షికముగా కలుగవచ్చును (చూ. గురువు).

లఘువునకు ఛందశ్శాస్త్రమున 'ల' అని సంకేతము. వ్రాతలో ఒక నిలువుగీత (1) లఘువుకు సంకేతము. (కొన్నిచోట్ల ఒక అడ్డగీటును (-) గూడ లఘుసంకేతముగా భావించుట కలదు). ఇది ఉత్తరాది సంప్రదాయము. క్రిటెల్ ఈ అడ్డగీటును గురుచ్ఛ్నముగా భావించినట్లు కన్నడ 'ఛందోంబుధి'లో కన్పించును. తెలుగునాట నిలువుగీతయే లఘుసంకేతముగా ప్రసిద్ధము. 'ల' యన్నచో ఒక లఘువని, 'లా' యని దీర్ఘీకరించినచో రెండు లఘువులని తాత్పర్యము.

గురువు

ద్విమాత్రాకాలమున (చూ. మాత్ర) ఉచ్చరింపబడు నక్షరమునకు 'గురువు' అని పేరు. గురువున కిది సామాన్య లక్షణము. ఒకప్పుడు ఒకటిన్నర మాత్రల కాలము, లేదా రెండున్నర మాత్రల కాలము ఉచ్చరించుటకు పట్టువర్ణ (సముదాయ) మునకును గురువనియే పేరు. 'కమ్' అనుచోట 'క' ఏకమాత్రాకాలికము. 'మ్' అర్థమాత్రాకాలికము. కాగా 'కమ్' సార్థమాత్రాకాలికము. ఇట్లే 'తాన్' అనుచోట 'తా' అను దీర్ఘాక్షరము ద్విమాత్రాకాలికము. 'న్' అర్థమాత్రాకాలికము. కాగా 'తాన్' సార్థద్విమాత్రాకాలికము. ఈ రెండు విధములును ఛందశ్శాస్త్రమున గురువులనియే వ్యవహరింపబడును. (ఛందశ్శాస్త్రమున కేవల వ్యంజనము-పొల్లక్షరము-నకు, పూర్ణబిందు, విసర్గలకు ప్రత్యేక పరిగణనము లేదు. అక్షరముల లెక్కింపులో వీటిని ప్రత్యేకాక్షరములుగా గణించక తత్పూర్వాక్షర సంబంధి భాగములుగా గణింతురు. త్రిమాత్రాకాలికమైన ప్లుతోచ్చారణమునకును ఛందశ్శాస్త్రమున పరిగణనము లేదు. ప్లుతాక్షరమునకును 'గురు' వ్యవహారమే.) ఈవిధమైన దృష్టితో ఈ క్రిందివిధముగా నున్న అక్షరములు గురువులుగా భావింపబడును.

1. దీర్ఘాక్షరములు :- (శ్రీ, ధీ, భా, మా, భూ, మై, గ్లో మొ.
2. పూర్ణబిందువుతో గూడిన అక్షరములు :- మంత్రం.
3. పొల్లులతో గూడిన అక్షరములు :- విన్, కన్, సమ్ మొ.
4. సంయుక్తాక్షరమునకు ముందున్న అక్షరములు :- చక్ర, వర్తి, విద్య, పర్ణస్య మొ

5. ద్విత్వాక్షరమునకు ముందున్న అక్షరములు :- విత్తనము, అచ్చెరువు, పొత్తము, వన్నె, అమ్మ మొ.

6. ద్వితీయో గూడిన యక్షరములు :- స్వఃకాంత, దుఃఖము మొ.

పై విధములన్నియు 'గురు'వర్ణములు. పూర్ణబింద్యాదులతో కూడిన, ద్విత్వ, సంయుక్తములకన్న ముందున్న హ్రస్వములే గురువులు. దీర్ఘము లెట్లును గురువులే. బింద్యాదులతో కూడుటవలనగాని, సంయుక్త ద్విత్వాదుల ముందు ఉండుటవలనగాని వాటికి కలుగు విశేషము లేదు. గురుత్వము పై స్థితు లలో హ్రస్వములకు కలుగుచే విశేషము.

సంయుక్త-ద్విత్వములకు ముందుండు లఘువు గురువగుటనుగూర్చి ఒకటి రెండు విశేషాంశములు గమనించవలసియున్నది.

ఒకవదమందు సంయుక్త ద్విత్వములకు ముందున్న లఘువు సర్వత్ర గురువే యగును. వద్యము, సాంస్కృతిక సిద్ధసమాసమందు పరపదాదియందు ద్విత్వ-సంయుక్తములున్నచో పూర్వపదాంత లఘువు గురువగును. ఉదా: శంఖ ధ్వానము. సాంస్కృతిక సాధ్యసమాసమందు మిశ్రసమాసమందు పై స్థితిలో పూర్వపదాంత లఘువు పాక్షికముగా గురువగును. ఉదా: యదువత్సవము (సాం. సా. స.). మునుసలి వ్యాఘ్రము (మి. స.). పై రెండింటిలో పూర్వ పదాంత లఘువులు (తి, లి) పాక్షికముగా గురువులు. అనగా వాటిని తేల్చి పల్కి లఘువులుగా, ఊది పలికి గురువులుగా కూడ ప్రయోగించవచ్చును. ఆచ్చిక సమాసములందు గురుత్వము కలుగదు (ఇంటిప్రక్కన). అసమాస స్థితిలో ద్విత్వ సంయుక్తములకు ముందున్న పూర్వపదాంత లఘువు గురుత్వమును పొందదు. ఉదా: 'అవసరజ్ఞుండయి వ్యాసుడేతెంచి' 'వ్యా' పరము కాగా పూర్వపదాంత మందలి 'యి' గురువు కాలేదు.

సిద్ధసమాసములందును, భిన్నపదస్థితియందును రేఫసంయుక్తము పర మైనచో పూర్వపదాంత లఘువు పాక్షికముగా గురుత్వమందును ఉదా: 'శత తాళదమ్ను హ్రాదము'. హ్రా పరము కాగా 'మ్ను' గురుత్వ మందలేదు. ఈ రేఫకు

సంబంధించిన యంశము సంస్కృతాంధ్రములకు, మిగిలినవి ఒక్క తెలుగుకు మాత్రము సంబంధించినవి.

గురువునకు ఛందశ్శాస్త్రమున 'గ' అని సంకేతము. వ్రాతలో 'అర్థ చందాకారము' (𑖀) గురువుకు సంకేతము. (కొన్నిచోట్ల 'ఁ' అన్నది సంకేతముగా భావించుట గలదు. క్రిటైల్ 'ఛందోంబుధి' యందు ఒక అడ్డగీటును (-) గురుచిహ్నముగా భావించినట్లు కన్పించును. తెలుగుదేశమున గురుచిహ్నముగా అర్థచందాకారమే ప్రసిద్ధము.)

'గ' అన్నచో ఒక గురువని, 'గా' యని దీర్ఘీకరించినచో రెండు గురువులని తాత్పర్యము.

మాత్ర

నిమేషాదులవలె 'మాత్ర' యన్నది ఒక కాలమానము. 'నిమేషోన్మేషాభ్యామన్యతరేణ తులితః కాలః మాత్రా' అని ఛందశ్శాస్త్రమున మాత్రాకాల పరిగణనము. (మాత్ర' యనగా రెప్పపాటు కాలమని తాత్పర్యము.) హ్రాస్వాక్షరములన్నియు ఏకమాత్రాకాలికోచ్ఛారణము గలవి. దీర్ఘములు ద్విమాత్రాకాలికోచ్ఛారణము కలవి. బొల్లక్షరములు అర్ధమాత్రాకాలికోచ్ఛారణము కలవి.

'మాత్ర' యన్నది కాలైకదేశమునకు సంజ్ఞయైనను తత్కాలోచ్ఛారణముగల వర్ణమునకును 'మాత్ర' యన్న వ్యవహారమున్నది. నాలుగు మాత్రలనగా నాలుగు మాత్రల కాలమున ఉచ్ఛరింపబడు వర్ణములయమని తాత్పర్యము. జాత్యుపజాతి పద్యములందు లఘువు కొక మాత్రగా, గురువుకు రెండు మాత్రలుగా లెక్కింపు జరుగును. త్రిమాత్రాగణ మనగా ఒక లఘువు+ఒక గురువు, లేదా ఒక గురువు+ఒక లఘువు, లేదా మూడు లఘువులు అని తాత్పర్యము. (కాగా లగ, గల, నగణములు త్రిమాత్రాగణములు. చూ. గణములు.)

గణములు

పద్యముల లక్షణములు చెప్పునప్పుడు, ఆయా పాదములందుండవలసిన గురు లఘువర్ణముల క్రమస్థితిని సులభరీతిలో సూచించుటకు 'గణము'లు రూపొందింపబడినవి. మూడక్షరముల మొత్తమునకు 'గణము' అని పేరు. (గణమనగా 'గుంపు' అని సామాన్యార్థము. కాని ఛందశ్శాస్త్రమునందు అక్షరముల గుంపునకే గణమని వ్యవహారము. ఆ అక్షరములు కూడా మూడే గుంపుగా నుండవలెను.) ఈ మూడక్షరములలో అన్నియు లఘువులే కావచ్చును లేదా గురువులే కావచ్చును, కాదా గురులఘువుల కలగలుపుగూడ కావచ్చును.

సామాన్యముగా మూడక్షరముల మొత్తమునకే 'గణ'మని పేరయినను, రెండు, నాలుగు, అయిదు, ఆరక్షరముల మొత్తములకుగూడ గణమను వ్యవహారము ఛందశ్శాస్త్రముందున్నది.

ప్రధానముగా నీ గణములు రెండు వర్గములుగా విభజింపబడినవి.

i. అక్షరగణములు; ii. మాత్రాగణములు.

ఈ గణముల పద్ధతిని మొదట సంస్కృత ఛందశ్శాస్త్రమున రూపొందింపబడినది. పింగళుడు ఈ పద్ధతిని రూపొందించినాడు. అయితే, ఈయన రూపొందించిన పద్ధతికి భిన్నముగా తరువాతి లాక్షణికులు జనాశ్రయి కర్త మొదలగు కొందరు గణములను రూపొందించినారు. కాని పింగళుడు నిరూపించిన రీతియే సులభము, సుప్రసిద్ధము. సర్వత్ర అదే పద్ధతి పాటించబడుచున్నది.

అక్షరగణములు

గణమందలి యక్షరముల గురు లఘుత్వములను ప్రధానీకరించి రూపొందింపబడినవి. 'అక్షరగణములు' (చూ. గణములు). అక్షరగణములలో మూడక్షరముల గణములే ప్రధానములు. అయితే, రెండక్షరములు గలవిగూడ కొన్ని యున్నవి. ఆ గణములు, వాటియందుండవలసిన గురు లఘుక్రమము, వాటి పేర్లు ఈ క్రిందివిధముగా నున్నవి.

పేరు	గురు లఘుక్రమము	ఉదాహరణము
1. మ గణము	గ+గ+గ (UUU)	శ్రీనాథా
2. భ గణము	గ+ల+ల (U)	విష్ణుఁడు
3. జ గణము	ల+గ+ల (U)	మురారి
4. స గణము	ల+ల+గ (U)	వరదా
5. య గణము	ల+గ+గ (U U)	ముకుందా
6. ర గణము	గ+ల+గ (U U)	మాధవా
7. త గణము	గ+గ+ల (U U)	వైకుంఠ
8. న గణము	ల+ల+ల ()	విభుఁడు

-ఇవి మూడక్షర గణములు (8).

1. గగము	గ+గ (UU)	కృష్ణా
2. హ గణము (గలము)	గ+ల (U)	శౌరి
3. వ గణము (లగము)	ల+గ (U)	హరి
4. లలము	ల+ల ()	హరి

-ఇవి రెండక్షరముల గణములు (4).

మూడు గురువులను ప్రస్తరించగా ఏర్పడిన రి విధములు త్రివర్ణాత్మక గణములై నవి. వాటి గుర్తింపునకు 'మ', 'భ' ఇత్యాది వర్ణములు సంకేతింపబడినవి. గణ సంకేతవర్ణముల ద్వారీ కరించినచో రెండు గణములని భావింపవలెను. మా=2 మ గణములు, నా=2 న గణములు మొ.

మాత్రాగణములు

గణమందుండు నక్షరముల సంఖ్యకు ప్రాధాన్యములేకుండ రూపొందినవి 'మాత్రాగణములు'. ఈ గణములందు మాత్రాసంఖ్యయు భేదించుచుండును. రెండు మొదలుకొని అయిదువరకు ఈ గణములందక్షరములుండును. అట్లే మూడు మొదలుకొని ఎనిమిదివరకు మాత్రలుండును.

ఈ మాత్రాగణములు రెండు వర్గములుగా విభజింపబడినవి.

- i. మాత్రాగణములు, ii. మాత్రాసంఖ్యాగణములు.

మాత్రాగణములందుండవలసిన యక్షరముల (గురులఘుత్వములను) బట్టి క్రమస్థితి నిర్దేశింపబడినది. ఈ నిర్దేశము ననుసరించి మాత్రాగణముల మరల మూడు వర్గములుగా విభజింపబడినవి.

- i. సూర్యగణములు
- ii. ఇంద్రగణములు
- iii. చంద్రగణములు.

(వీటి స్వరూపములకు చూ. సూర్యగణములు; ఇంద్రగణములు; చంద్రగణములు.)

గణములందుండవలసిన మాత్రాసంఖ్యనుబట్టి రూపొందినవి మాత్రాసంఖ్యాగణములు. మాత్రాసంఖ్యాసూచనతో నా గణములు పేర్కొనబడును. త్రిమాత్రాగణములనగా మూడుమాత్రలుగల గణములని, చతుర్మాత్రాగణములనగా నాలుగుమాత్రలుగల గణములని యర్థము. ఇట్లే మాత్రాసంఖ్యతో నివి సూచింపబడును. నగణము, గలము, లగము అను మూడును త్రిమాత్రా గణములే. (లఘువున కొక మాత్రగా, గురువునకు రెండుమాత్రలుగా లెక్కించుట ఛందస్సప్రదాయము.) ఇట్లే మిగిలినవి గమనించవలెను.

సూర్యగణములు

సూర్యగణములు మాత్రాగణములు. (చూ. మాత్రాగణములు.) ఇవి మొత్తము నాల్గు. మూడు నాల్గుమాత్రలుగల గణములు వీటిలో నున్నవి. ఆ నాల్గుగణము లివి :

	పేరు	గురు లఘుక్రమము	ఉదాహరణము
i.	గగము	∪ ∪	కాంతా
ii.	సగణము	।। ∪	నవలా
iii.	గలము	∪ ।	ఇంతి
iv.	నగణము	।।।	మగువ

ఈ నాల్గింటిని 'సూర్య' గణములని భీమన, వి. పెద్దనలు చెప్పినారు. కాని అనంతకు పై నాల్గింటిలో మొదటి రెండింటిని (గగ, నగణములను) వదిలి మిగిలిన రెండింటి (గల; నగణముల) నే 'సూర్య' గణములుగా నిర్ధారించినారు. తరువాతి లాక్షణికులు ఆతనినే అనుసరించినారు. ప్రస్తుతము అనంతుని మతమే వ్యవహారమున నున్నది.

అనంతాదుల పద్ధతిలో పై నాల్గింటియందు సూర్యగణములైన గల; నగణములను మాత్రమే ఉద్దేశించినపుడు భీమన, వి. పెద్దనలు ఈ రెండింటిలో నే యొకదానిని, లేక రెండింటిని కలిపియో (సంసర్జము ననుసరించి) పేర్కొన్నారు. నాల్గింటిని ఉద్దేశించినపుడు మాత్రమే 'సూర్యగణము' అన్నారు. మరియు ఈ తను మతమందలి సూర్యగణములను (నాల్గింటిని) అక్కరజాతి పద్యములలోనే ఉపయోగించవలసిగా భావించినారు. (చూ. అక్కరజాతి పద్యములు.) మిగిలిన పదములలో గల, నగణములనే చెప్పినారు. అనంతాదులు మాత్రము అన్నివిధములైన తెలుగు జాత్యుపజాతి పద్యములలో గల, నగణములను మాత్రమే ఉపయోగించవలసిగా భావించినారు.

భీమనాదుల దృష్టిలో సూర్యగణములు సమమాత్రాసంఖ్య కలిపికావు. (గగ, నగణములు నాలుగమాత్రల గణములు; గల, నగణములు మూడుమాత్రల గణములు.) అనంతాదుల దృష్టిలో సమమాత్రాసంఖ్యగణములు.

రెండు గురువులను ప్రస్తరించగా (చూ. ప్రస్తారము), ఏర్పడిన నాల్గు గణములలో లక్ష్యాది గణములముందు అక్షరముగా ఒక లఘువు చేర్చగా వైన చూపబడిన నాల్గుగణములు రూపొందినవి.

ఈ సూర్యగణములు తెలుగులోని జాత్యుపజాతులకే ఉపయోగించును.

ఈ గణములను చెప్పవలసినప్పుడు ఒక్క 'సూర్య' పదమునే గాక సూర్యపర్యాయ వాచకపదములనుగూడ లాక్షణికులు ఉపయోగించినారు.

ఈ సూర్యగణములను కన్నడ లాక్షణికులు 'బ్రహ్మ' గణములన్నారు. భీమనాదుల మతము 'బ్రహ్మ' గణముల ననుసరించినది. 'బ్రహ్మ' గణములు నాల్గింటి కాని రెండుకావు.

ఇంద్రగణములు

ఇంద్రగణములు మాత్రాగణములు (చూ. మాత్రాగణములు.) ఇవి మొత్తమేమిది. వీటిలో నాల్గు, ఐదు, ఆరు మాత్రలుగల గణములున్నవి. ఆ యెనిమిది యివి.

పేరు	గురు లఘు క్రమము	ఉదాహరణము
i. మగణము)))	శ్రీనాథా
ii. సగము)))	వరదాతా
iii. రగణము)))	మాధవా
iv. నగము)))	నరహరీ
v. తగణము)))	వైకుంఠ
vi. సలము)))	నరసింహ
vii. భగణము)))	విష్ణుఁడు
viii. నలము)))	నరహరి

(సగము అనగా సగణము గురువు అని భావము. ఇట్లే మిగిలినచోట్ల గమనించవలెను.)

ఈ ఎనిమిదింటిని 'ఇంద్రగణము' అని భీమన, వి. పెద్దనలు పేర్కొన్నారు. కాని అనంతకు పీఠిలో మొదటి రెండింటిని 'మగణ, సగ) వదిలి మిగిలిన ఆరింటినే 'ఇంద్రగణము' అని నిర్ధారించినాడు. తరువాతి లాక్షణికులు ఆతనినే అనుసరించినారు. ప్రస్తుతము అనంతాదుల మతమే వ్యవహారమున నున్నది.

అనంతాదుల పద్ధతిలో పె ఎనిమిదింటియందు ఇంద్రగణములైన చివరి ఆరింటిని మాత్రమే ఉద్దేశించినపుడు భీమన, వి. పెద్దనలు వాటిని 'నలనామక' గణములని పేర్కొన్నారు. ఎనిమిదింటిని ఉద్దేశించినప్పుడు మాత్రమే ఇంద్రగణములని పేర్కొన్నారు. భీమన, పెద్దనలు ఇంద్రగణము లెనిమిదింటిని అక్కరజాతి పద్యములలో నుపయోగింపదగినవిగా భావించినారు. (చూ. అక్కరజాతి పద్యములు.) అనంతాదులు అన్నివిధములైన తెలుగు జాత్యుపజాతి పద్యములలో తమ మతములోని ఇంద్రగణములారంటినే ఉపయోగింపదగినవాటినిగా భావించినారు.

భీమనాదులదృష్ట్యా ఇంద్రగణములలో నాలుగు, ఐదు, ఆరుమాత్రల గణములుండగా (మ-సగ ఆరుమాత్రలవి; ర-నగ-త-సల-ములు ఐదుమాత్రలవి; భ-సల-ములు నాలుగుమాత్రలవి), అనంతాదులదృష్ట్యా ఆయిదు, నాలుగు మాత్రల గణములే యుండును.

మూడు గురువులను ప్రస్తరించగా (చూ. ప్రస్తావన) ఏర్పడు నెనిమిది గణములలో లఘ్వాదిగణములముందు అదనముగా నొక లఘువును చేర్చగా వైన చూపబడిన ఎనిమిది గణములు రూపొందినవి.

ఈ ఇంద్రగణములు తెలుగులోని జాత్యుపజాతులకే ఉపయోగించును.

ఈ గణములను చెప్పవలసినప్పుడు ఒక్క 'ఇంద్ర' పదమునే గాక, ఇంద్ర పర్యాయవాచక పదములనుగూడ లాక్షణికు లుపయోగించినారు.

ఈ ఇంద్రగణములను కన్నడ లాక్షణికులు 'విష్ణు' గణములన్నారు. భీమనాదుల మతము 'విష్ణు' గణముల ననుసరించినది. విష్ణుగణము తెనిమిదే గాని ఆరు కావు.

చంద్రగణములు

చంద్రగణములు మాత్రాగణములు. (చూ. మాత్రాగణములు.) ఇవి మొత్తము పదునారు. వీటిలో ఐదు ఆరు, ఏడు మాత్రలుగల గణములున్నవి. ఆ పదునారు గణము లివి :

పేరు	గురు లఘు క్రమము	ఉదాహరణము
i. మగము	— — — —	సత్యానాథా
ii. సగము	— — — —	అసురారాతీ
iii. రగము	— — — —	దేవరాజా
iv. సగము	— — — —	కమలనాభా
v. తగము	— — — —	పద్మాపతీ
vi. సలగము	— — — —	భువనేశ్వరా
vii. భగురువు	— — — —	భద్రయశా
viii. నలగము	— — — —	గజవరదా
ix. మలఘువు	— — — —	అంభోజాక్ష
x. సగలము	— — — —	అఘవిద్యేషి
xi. రలము	— — — —	కైటభారి
xii. సగలము	— — — —	కమలరూప
xiii. తలము	— — — —	పీతాంబర
xiv. సలలము	— — — —	అసురాంతక
xv. భలము	— — — —	అద్రిధర
xvi. నలలము	— — — —	అహిశయన

(మగము అనగా మగణము+గురువు అని భావము. ఇట్లే మిగిలినవానిని గమనించవలెను.

ఈ పదునారింటిని 'చంద్రగణము'లని భీమన, వి. పెద్దనలు చెప్పినారు. కాని అనంతుడు వీటిలో మొదటి రెంటిని (మగ, సగ-ములను) వదిలి మిగిలిన పదునాల్గింటినే 'చంద్రగణము'లని నిర్ధారించినాడు. తరువాతి లాక్షణికులు అతని మతమునే అనుసరించినారు. ప్రస్తుతము అనంతాదుల మతమే వ్యవహారమున నున్నది.

అనంతాదుల పద్ధతిలో పై పదునారింటియందు చంద్రగణములై పదునాల్గింటిని మాత్రమే ఉద్దేశించి చెప్పవలసిన యవసరము భీమనాదులకు లేక

పోయినది. సూర్యేంద్ర గణములనుగూడ వారు అక్కరజాతి పద్యములకే ఉపయోగ పడునవిగా భావించినారు. (చూ. సూర్యగణములు; ఇంద్రగణములు; అక్కరజాతి పద్యములు.) తెలుగులో అక్కరజాతి పద్యములందు తప్ప ఇతర జాత్యుపజాతులయందు చంద్రగణముల కుపయోగము లేదు. కావున అనంతాదుల పద్ధతిలోని పదునాల్గు గణములను పేర్కొనునవసరము వారికి లేకపోయినది. అనంతాదులు సూర్య (4 గణములు) ఇంద్ర (8 గణములు) గణములలో మొదటి రెండింటిని వదిలినట్లే చంద్రగణములందును వదిలినారు. అయితే వారి చంద్ర గణములకును అక్కర జాతీతరములైన జాత్యుపజాతులలో నుపయోగములేదు.

భీమనాదుల దృష్ట్యా ఇంద్రగణములలో 5, 6, 7, 8 మాత్రల గణములు ఉండగా (భల-సలల=5 మాత్రలవి; రల-తల-భగురు-సలల-సలగ-నగల-ములు=6 మాత్రలవి; నగగ-మలఘు-సలగ-తగ-రగ-సగల-ములు=7 మాత్రలవి; మగ-సగ-ములు=8 మాత్రలవి). అనంతాదుల దృష్ట్యా 5, 6, 7 మాత్రల గణములే యుండును.

నాలుగు గురువులను ప్రస్తరించగా (చూ. ప్రస్తారము) ఏర్పడు పదునారు గణములలో లఘ్వాదిగణముల ముందు అదనముగా నొక లఘువును చేర్చగా పైన చూపబడిన పదునారు గణములు రూపొందును.

ఈ గణములను చెప్పవలసినప్పుడు 'చంద్ర' పదమునేగాక, చంద్ర పర్యాయవాచక పదములనుగూడ లాక్షణికులు ఉపయోగించినారు.

ఈ చంద్రగణములను కన్నడ లాక్షణికులు 'రుద్ర' గణము లన్నారు. భీమనాదుల మతము 'రుద్ర' గణముల ననుసరించినది. రుద్రగణములు పదునారే గాని పదునాల్గు కావు.

పాదము

కొన్ని అక్షరములచేత, లేదా అక్షరగణములచేతగాని, కొన్ని మాత్రల, లేదా మాత్రాగణములచేతగాని నియతమైన ఒక పంక్తికి ఛంద శ్యాస్త్రమున 'పాద'మని వ్యవహారము. ఉదాహరణకు :

'ఇందూ నందుని మందనుండి గద నీ వేతెంచుటల్ రాకలన్'.

ఇదియొక పాదము. (శార్దూల విక్రీడిత పద్యమునకు చెందినదిది.) పందొమ్మిది అక్షరములు లేదా ఆరు గణములు+1 అక్షరము దీని అక్షర, లేదా అక్షరగణ సంఖ్యానియతి. (చూ. అక్షరగణములు; శార్దూల విక్రీడితము)

'సుతుల విద్యాప్రవీణతఁ జూచువేడ్క'.

ఇదియొక పాదము. (తేటగీతి పద్యమునకు చెందినదిది). అయిదు మాత్రాగణములు దీని మాత్రాగణనియతి. (చూ. మాత్రాగణములు; తేటగీతి.)

వివిధ పద్యములందు గణాదుల సంఖ్యానియతి పాదములకు భేదిం చును,

‘పాదః చతుర్థభాగః’ (పిం. సూ. 410) పద్యమున నాల్గు పాదములుండుట నియత మనుకొనుటవలన పాదము నాల్గవ భాగమైనది. ‘పాదోఽక్షరమాత్రా నియమోదితః పిండః’ (ఛం. శా. 1-25) అని జయకీర్తి చెప్పిన లక్షణము సరిగా కన్పించును.

పద్యము

నాల్గు పాదముల మొత్తము పద్యమని ఛందశ్శాస్త్రమున వ్యవహరింపబడును. (చూ. పాదము.) కాగా పద్యమందు నాల్గు పాదములుండుట నియతము. ‘పాద’మన్న పదమునకు నాల్గవ భాగమని యర్థమున్నది. పద్యమందు నాల్గు పాదములుండును గావున ‘పాద’మునకా అర్థము వచ్చియుండును. లేక ‘పాద’మునకు సహజముగనే ఆ యర్థమున్నదనుకొన్నచో, నాల్గుభాగములున్నప్పుడే పూర్ణత్వ మేర్పడునను భావముతో, పద్యమందు నాల్గు పాదములుండవలయునన్న నియమ మేర్పడి యుండవచ్చును. ఏదెట్లయినను పద్యము నాల్గుపాదముల సమాహారమగుట నియతము.

అయితే తెలుగునందు పాదసంఖ్యతో నిమిత్తము లేకుండ ద్విపద, త్రిపద, షట్పదాదులందును ‘పద్య’మన్న వ్యవహారమున్నది. ఆ యా పద్యమందు పాదసంఖ్య నాల్గుకన్న తక్కువగానో, ఎక్కువగానో ఉన్నట్లు ఆయా పద్యముల పేర్లచే చెప్పుచున్నవి. నాల్గు పాదములున్నదే పద్యమను దృష్టితో ద్విపదాదులు పద్యములు కాకపోవునన్నవి. కాగా, ‘పాదబద్ధమైనది పద్యము’ అని చెప్పినచో అన్నివిధములయిన పద్యములు సమీకరింపబడుటకు వీలయిన లక్షణమగును.

పద్యమునకు సంస్కృతమున ‘శ్లోక’ మనియు వ్యవహారము కలదు. (చూ. శ్లోకము.) తెలుగున నిట్టి వ్యవహారములేదు.

పద్యములు మూడు విధములు : i. వృత్తములు, ii. జాతులు, iii. ఉపజాతులు. (చూ. వృత్తము, మొ.)

గద్యము

పాదవిభాగముగాని, గణనియమముగాని లేని పదముల సముదాయము గద్యము. ఓజోగుణము, సమాసభూయస్త్యము గద్యమునకు ప్రధానమని దండి చెప్పినాడు, ఈ గద్యమును మూడు విధములుగా సంస్కృతాలంకారికులు పేర్కొన్నారు.

i. వృత్తగంధి :—వివిధ పద్యముల పాదభాగములతో కూడియున్నది వృత్తగంధి గద్యము.

ii. చూర్ణము :—అల్పసమాసములతో, లలితపదములతో కూర్చబడినది చూర్ణగద్యము.

iii. ఉత్కలికాప్రాయము :— దీర్ఘసమాసములతో, ఉద్ధతపదములతో కూర్చబడినది ఉత్కలికాప్రాయ గద్యము.

కొందరు లాక్షణికులు ప్రధానమైన ఈ మూడు భేదముల నాశ్రయించుకొని ముక్తకము, చిత్రము, ఖండము మొదలగు మరికొన్ని విభాగములు పేర్కొన్నారు. 'పద్యగంధి' 'జాతిగంధి' యను భేదములను 'వృత్తగంధి'తో బాటు భోజుడు పేర్కొన్నాడు.

తెలుగు లాక్షణికు లిన్ని విభాగములు చేయలేదు. పాదరహితమైనది గద్యమని మాత్రము చెప్పినారు. దండకముగూడ తెలుగున పాదరహితముగానే మిక్కిలి ప్రచారమున నున్నది. (వివరములకు చూ. దండకములు.) అందువలన గణనియమము లేనిదనియు చెప్పవలసియుండును.

తెలుగు కావ్యములందు గద్యము 'వచన' మనబడునన్నారు, కాని తెలుగుకావ్యములలో ఆశ్లాసాంతములందున్నవి 'గద్య' లని, మిగిలినవి 'వచనము' లని ప్రసిద్ధి. 'వాక్యబంధురము' వచనమని జయకీర్తి ఛందోఽనుశాసనమున చెప్పినాడు.

వచనములు

'గద్యము'నే తెలుగు కావ్యములందు 'వచనము' లందురని అనంతుడు చెప్పినాడు. 'వాక్యబంధురము వచన'మని జయకీర్తి అన్నాడు. (చూ. గద్యము). తెలుగు కావ్యములందు ఆశ్లాసాంతములలో సహాసభూయస్త్వముగల భాగములను గద్యములని, మిగిలిన 'అపాదపదవిన్యాసము'గల భాగములను 'వచనము' లనుట ప్రసిద్ధము. కాగా పద్యములందలి పదముల కూర్పురీతి, దీర్ఘసమాసత్యము గద్యములకు లక్షణముగా, సామాన్యరీతిలో వాక్యవిన్యాసము వచన లక్షణముగా భావించవచ్చును.

తెలుగులో 'వచనములు' అను నొక రచనవిభాగ మున్నది. సింహాగిరి వచనములు, వేంకటేశ్వర వచనములు మొదలగునవి ఇట్టివాటిలో ప్రసిద్ధములు. ఇవి శతకపద్యధోరణిలో వచనఖండములుగా కూర్చబడును. శతకమందలి యొక పద్యము 'వచనము'లందలి యొక వచనము సమానము.

ఇట్టి 'వచనముల'ను గూర్చి లాక్షణికులు కావ్యభేదములందు చెప్పినట్లు కానరాదు. ఛందస్సుకు వీటితో నేరుగా సంబంధము కన్పించదు. అయినను ఇట్టి రచనలుండుటచే వీటినిగూర్చి ప్రస్తావించుట జరిగినది.

యతి - ప్రాసలు

యతి

'యతి' యనునది ఛందశ్శాస్త్రమున నొక పారిశాపిక పదము. దీనికి విచ్ఛేదమని యర్థము. విచ్ఛేదమనగా ఏ పదమున కాపదము విడిపోవుట యని తాత్పర్యము. పద్యపాదమునందు యతి స్థానము చెప్పబడును. ఈ యతి స్థానములు భిన్న పద్యములకు భిన్న భిన్నముగా నుండును. ఆ చెప్పబడిన స్థానము లోని అక్షరముతో పదము పూర్తిఅయి, ఉత్తరాక్షరముతో మరొక పదము ప్రారంభము కావలయును. ఉదాహరణమునకు :

'శ్రీవాణీ గిరిజాశ్చిరాయ దధతో - వక్షోముఖాంగేషుయే'

అనునది శార్దూల విక్రీడిత పద్యపాదము. ఈ పద్యమునకు 12 వ అక్షరము యతి చెప్పబడినది. (చూ. శార్దూల విక్రీడితము.) కాగా 12 వ అక్షరముతో పూర్వ పదము పూర్తిఅయి, 13 వ అక్షరముతో ఉత్తరపదము ప్రారంభము కావలెను. వై పాదమునందీ యంశము గమనించవచ్చును.

అన్ని పద్యములకు పాదాంతమందు యతి నియతము. అనగా పాదాంతముతో పదముగూడ పూర్తి కావలెను. ఒకే పదము కొంతభాగము ఒక పాదమున, మరికొంత భాగము మరొక పాదమున వ్యాపించి యుండరాదు. కొన్ని పద్యములకు పాద మధ్యమందు ఒకటికి మించి యతి స్థానములు చెప్పబడును. (ఉదా॥ చూ. స్రగ్ధర.) ఎన్ని యతి స్థానములు చెప్పబడినవో అన్నిచోట్ల పద విచ్ఛేదము జరుగవలెను. పాదాంత యతి సర్వపద్య సామాన్యముగాన, పద్య లక్షణము చెప్పనవుడు పాదాంత యతి చెప్పబడదు. పాద మధ్య యతిస్థానములే చెప్పబడును. ఈ విచ్ఛేదరూప 'యతి' సంస్కృత చ్ఛందస్సుకు సంబంధించినది.

విరతి, విశ్రాంతి, విశ్రమ, విశ్రామ, విరామ, విరమ, విరమణము లన్నవి 'యతి'కి పర్యాయపదములు.

తెలుగు ఛందశ్శాస్త్రమందలి 'యతి' స్వరూపము వై శెప్పిన సంస్కృతచ్ఛందస్సులోని 'యతి' స్వరూపముకన్న భిన్నమైనది. తెలుగు 'యతి' పదవిచ్ఛేదరూపముకాదు. పాదమందు యతి నిర్దేశింపబడిన స్థానమున, ఆ పాదముయొక్క మొదటనున్న అక్షిశిష్టవ్యంజనాక్షరము, లేదా దానితో

'మైత్రీ' గల యక్షరము మరల నుపయోగింపబడవలయును. ఇట్లు 'మరల నుపయోగింపబడుట'ను 'యతిచెల్లుట' అని వ్యవహరింతురు. ఉదా :

'నలదమయంతు లిద్దలు మ-నఃప్రభవానలదహ్యమానులై ...'

ఇది 'చంపకమాలా' పద్యపాదము. ఈ పద్యమునకు పదింట యతి చెప్పబడినది. (చూ. చంపకమాల.) కాగా 11 వ అక్షరము యతి చెల్లవలెను. మై పాదమున పాదాదియందున్న 'న' తిరిగి 11వ అక్షరముగా ప్రయోగింపబడినది. సంస్కృత యతి పద్ధతి ననుసరించి 10 వ అక్షరముతో పదము పూర్తియై, 11 వ అక్షరముతో మరొక పదము ప్రారంభము కావలసియుండగా, తెలుగు యతి ననుసరించి పాదాదియందలి అజ్విశిష్టాక్షరము ప్రయుక్తమైనది. పదవిచ్ఛేదము జరుగలేదు. అయితే పదవిచ్ఛేదము కాగూడదని తెలుగున నియమ మేదియు లేదు. ఉదా :

'కడివిరంబువారిరుహ-గర్భుని చేఁగొనినాఁడు వాఁడు మీ'...

ఇందు పదవిచ్ఛేదముకూడ జరిగినది. అయితే పాదమధ్య, పాదాంతములయందును యతి స్థానములలో పదవిచ్ఛేదము తెలుగునందు ఐచ్ఛికమే. కాగా సంస్కృత యతిని 'విచ్ఛేదరూపయతి' అని, తెలుగు యతిని 'సరూపాక్షర యతి' యని సామాన్యముగా వ్యవహరింతురు. తెలుగున యతి యనగా సరూపాక్షర యతి యనియే తాత్పర్యము. పాదాద్యక్షరమునకు సరూపము యతిస్థానమున చెల్లింపబడునుగాన తెలుగు యతి సరూపాక్షర యతి యైనది. తెలుగున సర్వత్ర యతి యనగా సరూపాక్షరమనియే తాత్పర్యము. తెలుగున రచింపబడు సర్వపద్యములందును యతి తెలుగుపద్ధతిలోనే చెల్లింపబడును. మరియు తెలుగున ఈ విధమైన యతి నియమములేని పద్యము లేదనవచ్చును. (వృత్తములందు మాత్రము 9 వ ఛందమువరకు పద్యములకు తెలుగున యతినియమము చెప్పబడలేదు. సంస్కృతమందును చెప్పబడలేదు. 10 వ ఛందమునుండియే యతినియమము. కాగా యతివిషయమున 9 వ ఛందమువరకున్న పద్యము లపవాదములు. కాని తెలుగు లాక్షణికులు 'విద్యున్నాల' వంటి పద్యము లొకటి రెండింట యతి చెప్పట విశేషము.) ప్రాచీన లాక్షణికులు జాతిపద్యములకు కొన్నింటికి యతి నిర్దేశింపకున్నను తరువాతివారు నిర్దేశించినారు.

సంస్కృత ఛందస్సులోని 'యతి' పర్యాయపదములన్నియు తెలుగు ఛందస్సునందును 'యతి'కి పర్యాయపదములే. అయితే తెలుగు ఛందస్సులో 'యతి' కున్న యర్థమే ఈ పర్యాయపదము లన్నింటికి నర్థము. ఇవిగాక 'వడి' యన్న తెలుగు పదముకూడ మరొక 'యతి' పర్యాయపదము. (చూ. వడి.)

వడి

తెలుగు ఛందస్సులో 'యతి'కి పర్యాయపదముగా 'వడి' యను పదము ఉపయోగింపబడుచున్నది. పాదాద్యక్షరము 'వడి' యని - అనగా వడి

యను పేరు పాదాద్యక్షరమునకు చెల్లనని - తెలుగు లాక్షణికు లందరును చెప్పినారు. పాదమధ్యము (ల) యందు పాదాద్యక్షరమును (అజ్విశిష్టముగా) తిరిగి ఉపయోగించుటను 'వడి చెల్లించుట' యని వ్యవహరింతురు. (విశేషము లకు చూ. యతి.)

భీమన, వి. పెద్దనల దృష్ట్యా 'వడి' 'యతి' పదములు భిన్నార్థకము లుగా కన్పించును. పాదాద్యక్షరము 'వడి' యని, పాదమధ్యమందు నియత స్థానమున ప్రయుక్తమైన వడి 'యతి' యని వారు భావించినట్లు కన్పించును. కాని, పాదాద్యక్షరమును పాదమధ్యమున తిరిగి ఉపయోగించుట యన్నది లేక పోయినచో పాదాద్యక్షరమునకు (వడియని) యొకపేరు ప్రత్యేకము నుండ నక్కరలేదు. పాదమధ్యమున చెల్లంపబడుదానికిని అదే పేరున్నప్పుడు మొదటి యక్షరమునకు పేరు పెట్టుటలో ప్రయోజన ముండును. అందువలన తరువాతి లాక్షణికులు యతి-వడి యనునవి భిన్నార్థములనికాక, పర్యాయపదములేయని భావించి, ఆ రెండు పదములను స్వేచ్ఛగా ప్రయోగించినట్లు కన్పించును. సంస్కృత చ్ఛండ్సులో పాదాద్యక్షరమునకు ప్రత్యేకముగా పేరులేదు. ఉండ నవసరముకూడలేదు. కాని తెలుగు చ్ఛండ్సులో పాదాద్యక్షరము (అజ్విశిష్టముగా) పాదమధ్యమున 'చెల్లంపబడును గాన, పాదాద్యక్షరమున కొకపేరు పెట్టవలసిన యవసరము కలిగినది. వడియని పేరు పెట్టబడినది. అది పాదమధ్యమున తిరిగి ఉపయోగింపబడునుగాన వడి చెల్లంపు అయినది. చెల్లంపబడినదియు పాదాద్యక్షరమే కాన, చెల్లంపబడినదియు 'వడి'యే.

తెలుగు చ్ఛండ్సులో చెప్పబడిన యర్థమిట్లుండగా, 'వడి' యన్న పదమున కర్థమేమిటన్నదానిపై భిన్నాభిప్రాయములు విమర్శకులు వెలువరించి నారు. 'వడు' అను తమిళపదమునకు 'మార్గ'మని అర్థము. పద్యపాదము యతి స్థానము ననుసరించి పూర్వోత్తరార్థములుకాగా, ఉత్తరార్థమునకు తత్పాదాద్యక్షరము దారిచూపుచు తిరిగి ప్రయుక్తము కావటమువలన దానికి 'వడి' యను పేరు వచ్చినదని శ్రీ గిడుగు సీతాపతిగారు అభిప్రాయపడినారు. (చూ. తెలుగులో చందోరీతులు. పు. 315) కాని లాక్షణికులందరు పాదప్రథమాద్యక్షరమునకే వడి యని పేరుపెట్టినారన్నది ఇక్కడ గమనించవలసిన యంశము. ఇక 'అను ప్రాసము' అను సంస్కృతశబ్దమునకు 'వళియెదుగై' అని తమిళమున జేరు గలదు. ('అనుప్రాసమెన్నుమే వడమొట్టయై వళియెదుగై ఎన్నడు తమిళ్ పఱుక్కు' యప్పరుంగలకార్తిక.) ఈ వళి (ళ) ఎదుగై శబ్దములోని 'వళి'నే తెలుగువారు గ్రహించియుందురేమో' అని శ్రీ రావూరి దొరస్వామి శర్మగారు అభిప్రాయపడినారు (తెలుగు భాషలో చందోరీతులు' పు. 219.) తమిళమున ఆద్యక్షరమైతిని చెప్పు 'మొనై' పదము సిద్ధముగా నుండగా అనుప్రాసార్థకమైన 'వళియెదుగై' నుండి వడిని తెలుగువారు స్వీకరించినారన్నది విచార్యమే.

‘వడి’ యను పదమునకు ‘అక్షర’మను నర్థముతో తెలుగున కొన్ని సందర్భములందు వ్యవహారము కన్పించును. క్యావడి, క్రావడి ఇత్యాదులందలి ‘వడి’ అక్షరమును నర్థము కలది. క్యావడి యనగా యకారమని, క్రావడి యనగా రేఫాక్షరమని అర్థము. ఈ వడిని తెలుగు లాక్షణికులు పాదాద్యక్షరమునకు పేరుగా నిర్ణయించినారు. పాదమధ్యమున సంస్కృత లాక్షణికులు నిర్ణయించిన యతిస్థానములనే సామాన్యముగా తెలుగులాక్షణికులును గ్రహించినారు. తెలుగు పద్యములో సరూపాక్షర మా నిర్ణీతస్థానములందే చెల్లుటచే వడి, యతి చెల్లుట యైనది. అనగా పాదాద్యక్షరము పాదమధ్యమున నిర్ణీతస్థానము(ల)యందు చెల్లుట. పాదమధ్య విషయకముగా సంస్కృత (యతి) పదమునుగాక తెలుగు పదమునే చెప్పినచో ‘వడిచెల్లుట’ యగును. నిజమునకు విచ్ఛేదసంజ్ఞకమై సంస్కృతచ్ఛందస్సున ప్రసిద్ధమైన ‘యతి’ యనుపదము తెలుగు ‘వడిచెల్లుట’ను వ్యక్తికరించదు. కాని ఆ యతియు నీ వడిచెల్లుటయు పాదమధ్యవిధులేకాన పర్యాయపదములై నవి. ఈవిధముగా అక్షరార్థకమైన ‘వడి’ ఛందస్సులో పాదాద్యక్షరార్థకముగా నొక పారిభాషికపదముగా నిలిచినది.

‘వడి’కి వళి యనునది పర్యాయపదము. (చూ. వళి)

వళి

‘వళి’ యనునది ‘వడి’కి పర్యాయపదము. (చూ. వడి.) ౪-డల యభేదము ననుసరించి వడియే వళిగా, లేక వళియే వడిగా రూపాంతర మందిన దని కొందరి తాత్పర్యము. కొందరు వళియను సంస్కృత పదమునుండి వడి రూపొందిన దందురు. కాని వళి-వడి పదముల యర్థముల కెక్కడను పోలిక లేదు. కావున వడియొక్క రూపాంతరమే వళియని, సంస్కృత పదమగు ‘వళి’కిని దీనికిని సంబంధము లేదని పరిశీలకుల యభిప్రాయము. ‘ఆద్యోవళిః’ (ఆం. ౪. చిం. 1-37) ‘చరణాద్యక్షరమే వడి’ (క. జ. సంజ్ఞ. 81) అనువానిని చూచినచో ‘వళి’ తెలుగు పారిభాషిక పదమే యని స్పష్టమగును.

యతి భేదములు

పాద ప్రథమాక్షరమే ఏ మార్పు లేకుండ పాద మధ్యమందు ఒక నిర్ణీతస్థానమున మరల ఉపయోగించుటయే యతి చెల్లుట. ఇది అతి ప్రాచీన మయిన పద్ధతి. కాని కాలక్రమమున అచ్చముగా పాదాద్యక్షరమునుకాక, దానితో సమానత్వము లేదా మైత్రిగల అక్షరమును పాదమధ్యమున నిర్ణీత స్థాన మున ఉపయోగించినను యతి చెల్లినట్లే భావించబడినది. ఈ మైత్రి, సమా నత్వము అనునది ఉచ్చారణములోని సామ్యము, వర్ణోత్పత్తిస్థాన సామ్యము, శబ్దశాస్త్రమూలముగా, ఛాపలో శబ్దముల రూపముల పరిణామరీతి కారణముగా, ... ఇట్లే మరికొన్ని కారణములుగా అంగీకరించబడినది. లాక్షణికులు ఈ వివిధ ములైన మైత్రిరీతులను గమనించి, వర్గీకరించి యతి భేదములను చెప్పినారు.

కవుల ప్రయోగములను ఆధారముచేసికొని ఈ యతిభేద నిర్ణయము చాలావరకు జరిగినది. కొందరు లాఘుణికులు కొన్ని ప్రయోగముల నంగీకరించగా, కొందరంగీకరించలేదు. ప్రాచీనులు చెప్పినివి అర్వాచీనులు కొందరు చెప్పినారు. కొందరు ఒక పేరుతో నొక భేదమును పేర్కొనగా మరికొందరు మరొక పేరుతో పేర్కొన్నారు. కొందరు చెండు మూడంశములను కలిపి ఒకే యతి భేదముగా చెప్పగా మరికొందరు విడివిడిగా చెప్పినారు. ఈ విధముగా చాలా యతిభేదము లేర్పడినవి. వీటినిన్నిటిని ప్రధానమైన మూడు వర్గములుగా అప్పకవి విభజించినాడు.

i. స్వర యతులు. ii. వ్యంజన యతులు. iii. ఉభయ యతులు. (వివరములకు: చూ. 'స్వర యతులు' మొ॥). ప్రాస యతి యని నాల్గవ వర్గమును గూడ పేర్కొన్నాడు. కాని ఆ వర్గమున అది ఏకైకమే.

స్వర యతులు

స్వరమనగా అచ్చు. అచ్చులకు పరస్పరము యతి చెల్లించుటలో అనుసరించదగిన స్వరమైత్రిని నిరూపించునవి స్వరయతులు.

1. స్వరప్రధానయతి.
2. స్వరయతి.
3. గూఢస్వరయతి.
4. లుప్తవిస్మర్కకస్వరయతి.
5. ఋయతి.
6. రియతి.
7. ఋత్వసంబంధయతి
8. ఋత్వసామ్మయతి.
9. వృద్ధియతి.
10. ఋకారయతి.

స్వరప్రధానయతి

పదములకు సంధి జరిగినప్పుడు ఉత్తరపదాద్యచ్చునే యతి చెల్లించవలెను. ఇట్లు చెల్లించుటను స్వరప్రధానయతి యని అప్పకవి చెప్పినాడు. ఇది అచ్చముగా నొక యతిభేదముకాదు. యతి చెల్లించునప్పుడు సామాన్యముగా పాటింపవలసిన ఒకానొక నియమమిది. (ఉభయ యతులందీ నియమము చెల్లదు. (చూ. ఉభయయతులు.)

ఉదా :-

చ. అరదమునెక్కి కేతన పటాంచల చంచలమైన తాల్మితో...

-పారి. 1-104.

(పట+అంచల=పటాంచల.)

స్వరయతి

- i. అ = ఆ = ఐ = ఔ
- ii. ఇ = ఈ = ఋ = ౠ = ఎ = ఏ
- iii. ఉ = ఊ = ఒ = ఓ

పై మూడు వర్గములలో, ఆయా వర్గములందలి అచ్చులతో వరస్పరము యతి చెల్లినచో 'స్వరయతి' యగును.

ఉదా :-

- i. అబ్జపత్రనేత్ర - ఆర్తావన చరిత్ర
 ఆతతాయిజైత్ర - ఐంద్రమిత్ర
 ఐందవప్రగోత్ర - ఔర్వశేయస్తోత్ర
- ii. ఇందువంశసోమ - ఈశ్వరీనుతనామ
 ఈడితాంగధామ - ఋషభ భీమ
 ఋతుజాభిరామ - ఎటులైన మాభామ
 ఎడఁ గటాకుముంచి - ఏలుమనఁగ.
- ii. ఉరగ రాజశాయి - ఊర్ధ్వవిష్టపదాయి
 ఊర్జితోరుకీర్తి - ఒడలికార్తి
 ఒదవకుండఁ బ్రబోచి - ఓలిదాసునిఁ గాంచి

— అ. క. 3- 12, 13, 14.

గూఢ స్వరయతి

అన్యోన్య, పరోక్ష మొదలగు పదములందు గూఢముగా నున్న ఘర పదము మొదటి అకారము మాత్రమే యతి చెల్లినపుడు 'గూఢ స్వరయతి' యగును.

ఉదా :-

దైన్యముదక్కి దూత యుచితంబుగఁ జాండున్మపాలు రా
 జన్యవరుండు ధర్మజుఁడు నమ్మతివేదెడు నన్న లోక సా

మాన్య విధిం దగంగ గరిమంబున నిచ్చినఁ బుచ్చికోండ మ
నోన్యోన్య విరుద్ధభాషణము-లాడినఁ దత్పల మాతఁడందెడున్.

— భారత. ఉద్యోగ. 1-32.

అన్య + అన్య, పర + అక్ష అనుచోట పాణినీయ విధుల ననుసరించి ఓత్వము వచ్చి అన్యోన్య, పరోక్ష అను రూపము లేర్పడినవి. దీనిలో లుప్త విసర్గ యతిగాకూడ అంతర్భవించును. (చూ. లుప్త విసర్గిక స్వరయతి.)

లుప్త విసర్గిక స్వరయతి

అకారము తరువాతి విసర్గకు అకారము పరమైనపుడు జరుగు సంధి కార్యములో విసర్గ మరియు దాని వెనుక ముందుల నున్న అకారములకు మొత్తముగా 'ఓ' కారము ఆదేశమగును. ఉదా. దాసః-అహమ్=దాసోహమ్. కింకరః-అహమ్=కింకరోహమ్. ఈ సంస్కృత సంధిలో స్పష్టముగా కనిపించు ఓకార విశిష్టమైన హల్లునకు కాక లోపించిన ఉత్తరపదాది యందలి అకారమునకు యతి చెల్లింపవచ్చును. అట్లు చెల్లించినచో అది 'లుప్త విసర్గిక స్వరయతి' యగును.

ఉదా :-

శా. తా సై రింప కపర్ణయుండఁగ భవద్గర్భంబునందాల్చి తే
జో సహ్యున్ శరజన్ముఁ గాంచి యలనీ-హారకుమాభృతుమా
రీ సాపత్న్యముఁగన్న మోహపుఁ బురంధ్రీరత్నము న్నివ కా
దే సర్వజ్ఞుఁడు నిన్ను నేల తలవై నెక్కించుకో జాహ్నవీ.

— విజయ. 1-114.

(తేజః+అసహ్య=తేజోసహ్య)

గూఢ స్వరయతి, లుప్త విసర్గిక స్వరయతి ఒకటే యన్నట్లుగా 'అన్యోన్య, దాసోహమ్' వంటి రెండు విధములకును లుప్త విసర్గిక స్వరయతిలోనే లక్ష్యములు అనంతాప్పకవులు చూపినారు. లుప్త విసర్గిక స్వరయతి 'దాసోహమ్' వంటి వాటినే సమీకరించును గాని, గూఢ స్వరయతి రెండు విధములను సమీకరించును. గూఢ స్వరయతిలో లుప్త విసర్గిక స్వరయతి అంతర్భవించును గాని ఇందులో అది అంతర్భవించదు. అన్యోన్యాదులు లుప్త విసర్గకోత్వములు కావు.

ఋ యతి

ఇ. ఈ, ఎ, ష లతో గూడిన రేఫలు (రి, రీ, రె, రే) ఋకారముతో యతి చెల్లును. ఇట్లు చెల్లించినచో అది ఋ యతి యగును. ఈ యతినే చిత్రకవి పెద్దన 'రి యతి' అని పేర్కొన్నాడు.

ఉదా :-

సీ.పా. ఋత్విజుండని విచా-రించి పూజించితే
 ద్వైపాయనుండుండ ధర్మయుక్తి

— భారత. ఆది. 2-11.

రి యతి

చూ, ఋ యతి.

ఋత్వ సంబంధ యతి

ఒక హల్లుతో కూడియున్న ఋకారమునకు (ఉదా. కృ, పృ మొ.) ఇ, ఈ, ఎ, ఏ, ఋ, ఋ, అచ్చులు, మరియు ఈ అచ్చులతో కూడియున్న యకార, హకారములు గూడ యతి చెల్లును. (కృ= ఇ, ఈ, ఎ, ఏ, ఋ, ఋ, హి, యి మొ.) ఇట్లు చెల్లుట 'ఋత్వసంబంధ యతి' యగును.

ఉదా :-

ఇన తనూభవుండు - పృషదశ్వసుతునేసె
 ఋభునదీసుతుండు - కృష్ణునేసె
 నేమిసెప్ప నపుడు - దృఢశక్తి శల్యుండు
 హీనబలునిఁజేసె - వృష్ణికులుని.

— అ. క. 3-27.

ఋత్వసామ్య యతి

ఋకారముతో కూడియున్న భిన్న హల్లులు పరస్పరము యతి చెల్లును. ఇట్లు చెల్లుట 'ఋత్వసామ్య యతి' యగును (గృ=శృ మొ.)

ఉదా :

మ. గృహసమ్మార్జనమో జలాహరణమోశృంగార పల్యంకికా
 వహనంబో వనమాలికాకరణమో వాల్లభ్య లభ్యధ్వజ
 గ్రహణంబో వ్యజనాత పత్రధృతియో ద్రాగ్ధీపికారోపమో
 నృహరీవాదములేల లేరెయితరు త్ని లీలకుం బాత్రముల్.

— ఆము. 2-91

వృద్ధియతి

వృద్ధి సంధిలో ఉత్తర పదాద్యచ్చునకు ఎట్లును యతి చెల్లును. (చూ. స్వరప్రధానయతి.) అట్లుగాక ఆదేశముగా వచ్చిన అచ్చుకును యతి చెల్లింపవచ్చును. ఇట్లు చెల్లినచో అది 'వృద్ధి యతి' యగును.

ఉదా :

ఉ. ఆ కమలాక్షి రూప విభవాతిశయంబు మనోహరంబు, భో
గైక వరాయణుల్ పురుషు - లంగజుడ ప్రతిమాన చేష్టిత
స్వీకృతలోకుఁ డట్లగుటఁజేటు పురంబున వారి కెమ్మెయిన్
గా కెటులుండు నిట్టి యనగాఢపుఁ బొత్తుమనంగవచ్చునే.

— భారత. విరాట. 31-32

(భోగ+పక=భోగైక. ఐ కారము ఏకాదేశముగా వచ్చినది. ఇది వృద్ధి సంధి.)

ృ కార యతి

ృ కారమునకు 'ళి' తో యతి చెల్లింపవచ్చును. ఇట్లు చెల్లినచో 'ృకార యతి' యగును. దీనిని అనంతుడు చెప్పినాడు. ఋకారమున రి, రీ, రె, రే లతో యతి చెల్లినరీతిలో నిదియున్నది. (చూ. ఋ యతి.) ృకారమునకు ప్రత్యేకస్థితి లేకపోవుటచే నది ఏదో ఒక హల్లు నాశ్రయించియేయుండును. ృకారముతోగూడిన హల్లులుగల పదములుకూడ, నే యొకటి రెండో తప్ప, లేవు.

ఉదా :

గీ. పా. క్షప్తిలేదు శౌరి గుణావ-ళికి ననంగ.

— అనం. ఛంద. 1-89

వ్యంజన యతులు

వ్యంజనమనగా హల్లు. హల్లులకు పరస్పరము యతి చెల్లించుటలో అనుసరింపదగిన మైత్రిని నిరూపించునవి వ్యంజన యతులు. వ్యంజన యతులందు వ్యంజన మైత్రితోపాటు వాటి మీదనుండు స్వరముల మైత్రినికూడ పాటించవలెను.

1. ప్రాణి యతి
2. వర్గ యతి
3. బిందు యతి

4. అనుస్వార యతి
5. అనుస్వార సంబంధయతి
6. అనునాసికాక్షర యతి
7. తద్భవవ్యాజ యతి
8. జ్ఞాయతి
9. ప్రాకృతాదేశ యతి
10. విశేష యతి
11. మువిభక్తి యతి
12. పోలిక వడి
13. ముకార యతి
14. చక్కటి యతి
15. మవర్ణ యతి
16. ఋజు యతి
17. ప్రత్యేక యతి
18. భిన్న యతి
19. ఎక్కటి యతి
20. ఏకతర యతి
21. అభేద యతి
22. అభేదవర్గ యతి
23. ఊష్ణ యతి
24. సరస యతి
25. సంయుక్త యతి
26. అంత్యోష్ణసంధి యతి
27. వికల్ప యతి
28. యుక్తవికల్ప యతి
29. రేఖయత యతి
30. యాయతి
31. తాయతి

ప్రాణి యతి

అచ్చులకు ప్రాణములని వ్యవహారము. హల్లులు అచ్చులతో కలిసి యుండును గాన హల్లులకు ప్రాణులని వ్యవహారము.

హల్లులు తమలో తాము యతి చెల్లునపుడు, ఆ హల్లులు మైత్రికలివి కావలయును. అంతేకాదు, వాటి నంటియున్న అచ్చులకును మైత్రి (స్వర

యతుల ననుసరించి) యుండవలెను. అప్పుడే హల్లులు యతి చెల్లును. ప్రాణ (హల్లు) లకు యతి చెల్లరీతి చెప్పబడినదిగాన ఇది 'ప్రాణి యతి' యైనది.

ఉదా :

సీ. పా. కలశాబ్ధి గంభీర - కాంచనాచలధీర

కాళియోరగవైరి - కైటభారి...

— అ. క. 3-47

నిజమున కిదియొక యతిభేదము కాదు. ఒక హల్లుకు మరొక హల్లును యతి చెల్లింపవలసినపుడు సామాన్యముగా పాటింపబడు నొక యంశము మాత్రమే. కాని అప్పకవి దీనినొక యతిభేదముగా పరిగణించి చెప్పినాడు. మిగిలినవా రెవరును చెప్పలేదు.

వర్గ యతి

క-చ-ట-త-ప వర్గములైదు. ఒక్కొక్క వర్గమునందు ఐదేసి అక్షరము లుండును. (క వర్గము=క, ఖ, గ, ఘ, జ. ఇట్లే మిగిలిన వర్గములందును చూచుకొనవలెను.) ప్రతి వర్గమందలి ఐదవ అక్షరము అనునాసికాక్షరము. ఏ వర్గమునందా వర్గాక్షరములు మొదటి నాల్గు (అనునాసికమును వదిలి) తమలో తాము యతి చెల్లును. ఇట్లు చెల్లుట వర్గయతి యగును. (అనునాసికముతో నీ నాల్గక్షరములు యతి చెల్లుటనుగూర్చి చూ. బిందు యతి.)

ఉదా :

ఆ. వె. కంధి మధ్యగేహ - ఖండితారి సమూహ

ఖంజనాభదేహ - గానమోహ

గరుడపక్షి వాహ - ఘనవాహజస్నేహ...

— అ. క. 3-50

బిందు యతి :-

క-చ-ట-త-ప వర్గములైదు. ప్రతి వర్గమునందు ఐదేసి అక్షరము లుండును. ప్రతి వర్గమునందలి మొదటి నాల్గక్షరములు బిందుపూర్వకములయి తమ తమ వర్గముల పంచమా (అనునాసికా) క్షరములతో యతి చెల్లును. ఇట్లు చెల్లుట 'బిందుయతి' యగును. బిందువనగా అనుస్వారము. (వర్గములోని మొదటి నాల్గక్షరములు పరస్పరము యతి చెల్లుటను గూర్చి చూ. వర్గయతి.)

- | | |
|------------------|-----------------|
| 1. ంక iv = జ | 4. ంత iv = న |
| 2. ంచ iv = జా | 5. ంప iv = మ |
| 3. ంట iv = ణ | |

(ంక iv అనగా బిందు పూర్వకములైన క, ఖ, గ, ఘ అని తాత్పర్యము. ఇట్లే మిగిలినవాటిని గమనించవలెను.)

ఈ యతినే 'అనుస్వార యతి' యని అనంతుడు, చి. పెద్దన పేర్కొన్నారు.

ఉదా :-

- | |
|-------------------------------------|
| జాకు వడి చెల్లు రత్నకం - కణ యనంగ |
| జాకు వడి చెల్లు బర్హిపిం - చంబనంగ |
| ణాకు వడి చెల్లుఁ గనకమం - డపమనంగ |
| నాకు వడి చెల్లు దివ్యగం - ధం బనంగ |
| మాకు వడి చెల్లు విజితశం - బరుఁడనంగ. |

— క. జ. సంజ్ఞా. ౪౪.

అనుస్వార యతి

చూ. బిందుయతి.

అనుస్వార సంబంధయతి

బిందు (అనుస్వార) పూర్వకములైన టవర్గములోని మొదటి నాల్గక్షరములు (ంట, ంత, ండ, ంధ), అట్లే బిందుపూర్వకములయిన తవర్గము లోని మొదటి నాల్గక్షరములకు (ంత, ంధ, ంద, ంధ) క్రమ నిరపేక్షముగా యతి చెల్లును. ఇట్లు చెల్లుట 'అనుస్వార సంబంధయతి' యగును.

ఉదా :-

శా. శీలంబుంగుణమున్ శమంబు దమముం జెల్వంబు లేఁబ్రాయముం
 బోలంజూచి యితండు బాత్రుఁడని యేభూపాలుఁడి వచ్చిన
 నాస్తిగ్రామము మున్నగాగొనడు, నూన్యక్షేత్రముల్ పెక్కుచం
 దాలం బండు, నొకప్పుడుండరుగదిం-టంజాడియున్ బంటయున్.

అనునాసికాక్షర యతి

ట, వర్గములోని మొదటి నాల్గక్షరములు బిందుపూర్వకములై (ంట, ంత, ండ, ంఢ) నకారమునకు, అట్లే త వర్గములోని మొదటి నాలుగు అక్షరములు బిందుపూర్వకములై (ంత, ంఢ, ంద, ంధ) ణకారమునకు యతి చెల్లును. ఇట్లు చెల్లినచో 'అనునాసికాక్షర యతి' యగును.

ఉదా :-

క. మనుసంతతి మండన భం

డన నిర్జిత కార్తవీర్య - నరనాయక ఖం

డన పక్తి స్యందన నం

దన చందన చక్రవార - ణల సత్కీర్తి.

— అ. క. 3-43.

తద్భవ వ్యాజయతి

జ్ఞకారము తద్భవములందు 'న' కారముగా మారును. ఉదా. ఆజ్ఞ = ఆన. ఈ వ్యాజమును పురస్కరించుకొని జ్ఞకారమునకు నకారముతో యతి చెల్లును. నరసయతి ననుసరించి 'న-ణ' లు పరస్పరము యతి చెల్లును (చూ నరసయతి). కావున జ్ఞ-ణలకును పరస్పరము యతి చెల్లును. ఇట్లు చెల్లుట జ్ఞ=న, ణ.) 'తద్భవవ్యాజయతి' యగును. ఈ యతినే 'జ్ఞా యతి' యని చి. పెద్దన. కూ. తిమ్మన పేర్కొనగా, క. రంగకవి ప్రాకృతాదేశయతి యన్నాడు.

(జ్ఞకారము సంయుక్తాక్షరము. ఇందలి జకారమును బట్టి జ్ఞ-జ లకు యతి చెల్లనని అనంతుడన్నాడు, కాని ఈయంశము 'సంయుక్తయతి' యందం తర్ఫించును. చూ. సంయుక్త యతి).

ఉదా :-

గీ. పా. 'జ్ఞాని చేతోంబుజాత శో - ణ కరయనంగ

జ్ఞాతి విద్వేషి నృపనాశ - న కరయనంగ'

— అ. క. 3-54.

జ్ఞా యతి

చూ. తద్భవవ్యాజ యతి.

ప్రాకృతాదేశ యతి

చూ. తద్భవవ్యాజ యతి.

విశేష యతి

జకారమునకు క, ఖ, గ, ఘ లు యతి చెల్లవచ్చు ననియు, ఇట్లు చెల్లుట 'విశేషయతి' యగునని అప్పకవి యొక్కడే చెప్పినాడు. నిజమునకు కకారాదులు నాలుగు బిందుపూర్వకము లైనప్పుడే 'బిందుయతి' ప్రకారము (చూ. బిందుయతి.) జకారముతో యతి చెల్లును. కాని ఈ విశేషయతి ప్రకారము బిందుపూర్వకము కాకుండనే కకారాదులు జకారమునకు యతి చెల్లును. ఈ యతిభేదము నప్పకవి చెప్పటకు తిక్కనగారి ప్రయోగము ప్రమాణమైనది.

ఉదా :-

క. జ్ఞానము కేవల కృప న
 జ్ఞానికి నుపదేశవిధిఁ బ్ర-కాశము సేయం
 గా నది సకల ధరిత్రీ
 దానంబున కంటె నధికతర ఫలదమగున్.

— భార. శాంతి. 4-255.

బిందుయతి పద్ధతికి భిన్నముగా విశేష ప్రయోగదృష్ట్యా ఈ యతి భేదము రూపొందుటచే నిది 'విశేషయతి' యైనది.

ము విభక్తి యతి

ప్రథమావిభక్తి ప్రత్యయమైన 'ము'కారమునకు ఉత్వముతోను, ఓత్వముతోను కూడియున్న ప-ఫ-బ-భ (పు-పూ-పొ-పో మొ.) లకు పరస్పరము యతి చెల్లును. ఇట్లు చెల్లుట 'మువిభక్తియతి' యగును. ఈ యతినే వి. పెద్దన 'ముకారయతి' యని, అప్పకవి తప్ప మిగిలినవారు 'పోలికవడి' యని పేర్కొన్నారు. 'మువిభక్తియతి' యన్నది అప్పకవి స్పష్టప్రతిపత్తిగా పెట్టిన పేరు.

(విభక్తి ముకారమునకు ప్రాచీనరూపము 'బు'. ఉదా : నాగబు. ఈ 'బు' పోలికనుబట్టి విభక్తిముకారమునకు ఉత్వ, ఓత్వములతోడి పభబభలు యతి చెల్లుటవలన 'పోలికవడి' యైనది. నన్నయాదుల రచనలందిట్టి యతి ప్రయోగమే యున్నది. కాని కాలాంతరమున (దాదాపు శ్రీనాథాదులనుండి) విభక్తితర ముకారమునకును ఉత్వోత్వ విశిష్ట పభబభలు యతి చెల్లించబడుట మొదలై నది. అంతేకాదు ఉత్వోత్వ విశిష్ట ముకారమునకును అట్టి పభబభలకును యతి చెల్లుట జరిగినది. లాక్షణికులు భాషాసంప్రదాయముదృష్ట్యా విభక్తి:

విభక్తితర ముకారములకు విడివిడిగా యతిభేదములనేర్పరంచినారు. (చూ. ముకార యతి.) ఇంతకుమించి మువిభక్తి, ముకారయతులు వేరువేరుగా రూపొందుటకు కారణము కన్పించదు.)

ఉదా :

క. ఎట్టి విశేషకులంబునఁ

బుట్టిన సదసద్వివేక-ములు గలిగినఁ దా

గట్టిన కర్మఫలంబులు

నెట్టిన భోగింపకుండ నేర్తురె మనుజుల్

— భార. ఆది. 5-58.

పోలిక వడి

చూ. మువిభక్తి యతి.

ముకార యతి

ప్రథమావిభక్తి ప్రత్యయము కానట్టి 'ము'కారమునకు ఉత్వముతోను, ఓత్వముతోను కూడిన ప-ఫ-బ-భ (పు-పూ-పొ-పో మొ.) లు యతి చెల్లుట 'ముకార యతి' యగును. చి. పెద్దన, కూ. తిమ్మన, క. రంగకవి ఈ యతినే 'చక్కటి యతి' యని పేర్కొన్నారు. 'ము విభక్తి యతి'లో భేదము స్పష్టమగునట్లు అప్పకవి 'ముకార యతి' అని పేర్కొన్నాడు.

(చి. పెద్దన 'ముకార యతి' యన్నది ఈ యతినికాదు. మువిభక్తి యతిని. విశేషములకు చూ. మువిభక్తి యతి.)

ఉదా :-

'పొడఁగాంచి తాను తమ్ములు నెదురేగి...'

'ముందు మీ రెఱిగిన - భూతలాధీశు.'

హరిశ్చంద్రోపాఖ్యానము. పంక్తి. 73, 85 (గౌరవ)

చక్కటి యతి

చూ. ముకార యతి.

మవర్ణ యతి

బిందుపూర్వకములైన అంతఃస్థము (య-ర-ల-వ) లు, ఊష్మము (శ-ష-స-హ) లు ముకారముతో యతి చెల్లును. ఇట్లు చెల్లినచో 'మవర్ణయతి' యగును.

ఉదా :-

సీ. మర్దితదై త్య సం-యమి మనోజ్ఞాదిత్య
 మహితమేఘాభ సం-రక్షితేశ
 మాయాప్రవర్తి సం-ల్బ నిర్మలకీర్తి
 మణిహార సురవళం-వదవిహార
 మందర ధైర్య వం-శ నినాద చాతుర్య
 మా భూప యువతి పుం-షండరూప
 మంజులస్వాంత కం-స ధరావర కృతాంత
 స్మరహారారాధ్య సిం-హనిభమధ్య

గీ. యనుచుఁ జరమాను నాసికంబునకు నిట్లు
 గ్రాలుఁగృతుల మవర్ణ విరామములన
 డండిసున్నలు దాపల నుండెనేని
 వెలుచ నంతఃస్థములు నూష్రుములును గృష్ణ.

— అ. క. 3-76

ఋజు యతి

యకారమునకు, హకారమునకు పరస్పరము యతి చెల్లును. ఇట్లు చెల్లినచో 'ఋజు యతి' యగును. ఈ యతిని అప్పకవి చెప్పినాడు. మిగిలిన లాక్షణికులు ఋజు యతిని 'సరస యతి' యంటే కలిపి చెప్పినారు. అప్పకవి సరస యతి చెప్పియు 'య-హ'ల యతిని ప్రత్యేకముగా మరల చెప్పినట్లయినది. (చూ. సరస యతి.)

ఉదా :-

ఉ. 'హోయను ధర్మరాజ తన-యా యను నన్నెడఁబాయనీకు...'

భార. ద్రోణ. 2-242

ప్రత్యేకయతి

ఒక పదములో 'అది' అను పదమునకు జరుగుసంధి వికల్పము. సంధి (వృత్తి) యందు అది, అవి లోని అకారములు లోపించును. లోపించని యప్పుడు యకార మూగమ మగును. ఉదా :- చేతి+అది=చేతిది, చేతియది. ఇట్టి ఉభయ రూపములలో రెండవ (యకార మూగమముగా వచ్చిన) రూపమునందు 'య'

కారమునకే యతి చెల్లును. ఇట్లు యతి చెల్లినచో 'ప్రత్యేకయతి' యగునని అప్పకవి చెప్పినాడు. ('చేతిది' యన్నప్పుడు లోపించిన అకారమునకు యతి-గూఢ స్వరయతి యందువలె చెల్లించరాదని, తికారమునకే యతి చెల్లించవలెనని అప్పకవి భావించినట్లు కన్పించును. (చూ. తెలుగుభాషలో ఛందోరీతులు, పు. 251, చూ. గూఢ స్వరయతి.) అనంతుడు ఈ అంశమును భిన్నయతి యందు కలిపి చెప్పినాడు. ఈ ఇద్దరుతప్ప నీయంశమును మరెవరును చెప్పినట్లు కన్పించదు.

ఉదా :-

గీ. పా. 'అరయ శార్జంబు హరిచేతి-యది యనంగ

దివ్యచాపంబు శూలిచే-తిది యనంగ'

— అ. క. 3-80.

భిన్న యతి

'ధరించు, ధరియించు' వంటి ఉభయ రూపములలో, మొదటి రూప మందలి 'రి'కి యతి చెల్లించవలెను. 'ధరియించు'లో 'యి'కి యతి చెల్లించ వలెను. ఇట్లు 'యి'కి యతి చెల్లుట భిన్న యతి యగును. ఇది 'భిన్న యతి' యగుటకు 'ఇత్తంబు విరళమై పూని' యుండుట కారణమని చి. పెద్దన (అ. సా. సం 1-12) చెప్పినాడు. ఈ యతి ననుసరించి 'ధరించు' అను రూపములోని 'ఇ' కారమునకు యతి చెల్లదు. అనంతుడు 'ప్రత్యేక యతి'ని ఈ భిన్న యతిలో కలిపి చెప్పినాడు. చూ. ప్రత్యేక యతి.

ఉదా :-

ఉ. చిత్తజుఁడల్లి తూపుమొన చేసినఁ చేయఁగనిమ్ము పై ధ్వజం

బెత్తిన నెత్తనిమ్ము వచి-యించెదఁ గల్గినమాట గట్టిగా

నత్తరలాయతేక్షణ కటాక్షవిలాస రసప్రవాహముల్

కుత్తుకబంటి తామరలకున్ దలమున్నులు గండుమీలకున్.

— విజయ. 3-15

ఎక్కటియతి

'మ-ర-అ-త-వ' అను నీ యైదింటిలో నే యక్షరమున కా యక్షరమే యతిచెల్లుట 'ఎక్కటియతి' యగును. అయితే ఇన్ని యక్షరముల కీయతి నొప్పు కొనక అప్పకవి విడిగా 'ఏకతరయతి' చెప్పినాడు. చూ. ఏకతరయతి.

ఉదా :

అ. వె. మరునితండ్రి లోక-మహితుండు యాదవ
 రాజసింహమూర్తి-రక్షకుండు
 తాఁగనేలుననఁగ-ఱంపిల్లనెక్కటి
 వళ్లునాఁగనిట్లు-వనజనేత్ర.

-అనం. చంద. 1-118.

క. '.....వే
 ల రమాధిప రెండునుంగ-లసి వర్తించున్.

-అనం. చంద. 1-117.

ఏకతర యతి

రేఫము (ర) నకు రేఫమే, శకటరేఫ (ఱ) మునకు శకటరేఫమే యతి చెల్లినచో ఏకతర యతి యగును. ఇతర లాక్షణికులు 'ఎక్కటి యతి' యనుపేర రేఫ, శకట రేఫలతోపాటు మ-ల-వ లనుగూడ కలిపి చెప్పగా (చూ. ఎక్కటి యతి.) వాటిని అంగీకరించని అప్పకవి ఈ 'ఏకతర యతి' చెప్పినాడు. ఎక్కటి యన్నను, ఏకతర యన్నను ఉద్దేశ్యమొక్కటే. ఒక ప్రత్యేక వర్ణము నకు అదే వర్ణముతప్ప మరియొక వర్ణము యతి చెల్లదని ఈ యతి చెప్పుటలోని తాత్పర్యము. అయితే 'ఎక్కటి యతి' పేర చెప్పబడిన వర్ణములలో, మకారము బిందుపూర్వకములగు ప వర్ణములోని మొదటి నాల్గక్షరములతో యతి చెల్లును. (చూ. బిందు యతి.) లకారము శకారముతో, వకారము ప వర్ణములోని మొదటి నాల్గక్షరములతో యతి చెల్లును. (చూ. అభేద యతి; అభేదవర్ణ యతి.) కాగా పలు లాక్షణికుల మతమున రేఫ, శకటరేఫములే యే ఇతర వర్ణముతోను యతి చెల్లనివి. (ర-ల యతి అందరొప్పినది కాదు. ఇ-ఈ-ఎ-ఏ లతో గూడినప్పుడు మాత్రమే రేఫ ఋకారముతో చెల్లును. సర్వత్ర చెల్లదు - అనగా ఇతరాచ్చులతో కూడియున్నప్పుడు. కాగా రేఫ స్వేతర వర్ణములకు యతి చెల్లుట యన్నది పాక్షికమే. మరియు ర-ఱ లకు యతి నెవరు సంగీకరించలేదు.) అందువలన అప్పకవి 'ఎక్కటి యతి'లో చెప్పబడిన మ-ల-వ లను వదిలి కేవల రేఫ, శకట రేఫములకే ఈ యతి చెప్పినాడు.

ఉదా :-

అ. వె. రార బాలకృష్ణ - రచ్చలగమిఁగూడి
 తాఁగయనుచు నిన్ను - అవ్వఁబెట్టు...*

అభేదయతి

i. వ-బ, ii. ల-డ

iii. ల-ళ, iv. శ-డ

పై నాల్గు వర్గములలో ఆయా వర్గములందలి యక్షరములు పరస్పరము యతిచెల్లును. ఇట్లు చెల్లినచో అది 'అభేదయతి' యగును. (నాల్గు వర్గముల యతి చెల్లంపులకును పేరు 'అభేదయతి యనియే.) 'వబయో రభేదః' అని యుండుటయు, మిగిలినవాటికి నట్లే యభేదముండుటయు నీ 'అభేదయతి'కి మూలము.

ఉదా :

ఆ. వె. వసుమతీక శత్ర-బకజైత్రగానక

లాలనత్క-లావ-డంభగోప

లితదేహపింగ-శపుర దక్షిణగేహ...

-అ. క. 8-88.

క. కాకుస్వరయతియగునితఁ

డే కదలక జలధిబవ్వు-శించె ననఁగ...

-అనం. చంద. 1-95.

'అభేదయతి' పేర అనంతుడు, చి. పెద్దన పై రీతికి కొంతభిన్నముగా చెప్పినారు. చూ. అభేదవర్గయతి.

ర-ల; ద-డ అనువాటికిని పరస్పరము యతిచెల్లుటయు అభేదయతియే యగునని కూ. వేంకటరాయడు చెప్పినాడు. ఇక్కడ 'ర' అనగా రేఫ, శకట రేఫలు రెండునని చెప్పినాడు. అనగా ర-ల; అ-ల అనువిధముగా యతిచెల్లును. శ-డ లకు అతడు యతి నంగీకరించలేదు.

ఉదా : ర-ల లకు

శా. హాలాపానమొనర్చి యిద్దరును సన్యోవ్యంబు మత్తిల్లిరౌ

కేలీన్యత్తవిసోదకండుకమణి క్షీడావిహారక్రియా

లీలాహాస్యకలాప్రసంగములను-ద్రేకించి వర్తింతురె

కాక-అంబున్ ఘటజన్మకాళినడుమన్ గర్వించి యద్దేవతల్.

-కాళీ. 6-210

ద-డ లకు

సీ. పా. 'పిండిపీచంబుగాఁ బృథివీభరంబుల
దంతునే కాలదం-డముననభవ...'

కాశీ. 7-80

ర-ల యతినిగాని, ప్రాసమునుగాని పలువురు లాక్షణికులు అంగీకరించలేదు. కాని కవిప్రయోగములనుబట్టి ఇవి గ్రాహ్యములేయని వేంకటరాయని మతము.

అభేదవర్గయతి

వకారమునకు ప-ఫ-బ-భ లతో యతిచెల్లినచో, అది అభేదవర్గయతి యగును. వ-బల కున్న అభేదమును (వబయోరభేదః) పురస్కరించుకొని బకారమునకు యతిచెల్లు ప-ఫ-భ లకు కూడ వకారము యతిచెల్లుటచే నిది అభేదవర్గయతి యైనది. 'వబయోరభేదః' అనికాక, 'వపయోరభేదః' అని పేర్కొని, వకారమునకు పవర్గము మొదటి న్నాల్గక్షరములతో యతిచెల్లుట 'అభేదయతి' యని చి. పెద్దన చెప్పినాడు. ప-వ లకు మాత్రమే పరస్పరము యతి చెల్లినచో 'అభేదయతి' యగునని అనంతుడు చెప్పినాడు.

ఉదా :

ఉ. ప్రల్లదుండై నయొక్కకులపాంసనుచేసినదానఁ దత్కులం
బెల్లను దూషితంబగుట యేమి యపూర్వము, కావుననన్మహీ
వల్లభ తక్షకాధమునె-పంబున సర్పములెల్ల నగ్నిలోఁ
ద్రెళ్లఁగ సర్పయాగమతిథీయత సేయుము విప్రనన్నిధిన్.

-భార. ఆది. 1-126.

ఊష్మ యతి

శ-ష-స అనునవి ఊష్మములలోని మొదటి మూడు అక్షరములు. ఈ మూడింటిలో పరస్పరము యతి చెల్లినచో 'ఊష్మ యతి' యగును. ఊష్మాక్షరములకు సంబంధించిన యతి కావున నిది 'ఊష్మ యతి' యైనది. (శ ష స హ లు ఊష్మములు. వై యతిలో ఊష్మమైనను హకారము వదిలివేయబడినది. ఋఞ యతి ననుసరించి హకారము యకారముతో యతి చెల్లును. (చూ. ఋఞ యతి.)

ఉదా :-

గీ. ... 'శతమఘోపతి భూషాను-షంగ యనంగ
షడ్జయుత వేణునాద ప్ర-సంగయనంగ.'

— అ. క. 3-104

సరస యతి

i. అ-ఐ-ఔ = హ-య.

ii. చ-ఛ-జ-ఝ = శ-ష-స.

iii. న-ణ.

పై మూడు వర్గములలో, ఆయా వర్గములలోని వర్ణములు పరస్పరము యతి చెల్లును. ఈ మూడు వర్గములకు చెందిన యతి చెల్లింపులన్నియు 'సరస యతి' అని వ్యవహరింపబడును.

ఉదా :-

i. 'హరిహయాది సురాధ్యక్ష-అంబుజాక్ష
యతిజన మనోంబుజవిహార-అఘవిదూర...

ii. 'శకట దానవసంహార-చక్రధారి
షట్పద శ్యామమూర్తి స్వే-చ్ఛాప్రవర్తి
స్వర్ణపట పరిధాయి భు-జంగళాయి...

iii. 'సరక దైత్యవిరోధి ఘృ-ణాపయోధి...'

— అ. క. 3-106, 107

సంయుక్త యతి

భిన్న హల్లుల సంయోగము సంయుక్తాక్షరమగును. సంయుక్త మండున్న భిన్న హల్లులలో దేనికైనను యతి చెల్లింపవచ్చును. (యతి చెల్లింపవలసిన స్థానమున యతి చెల్లింపవలసిన హల్లుగల సంయుక్తాక్షరమును ప్రయోగించినను యతి చెల్లివట్లగును.) ఇట్లు యతి చెల్లుట 'సంయుక్త యతి' యగును.

ఒక పాదమందు యతి చెల్లించవలసిన స్థానములు ఒకటి! మించి యున్నప్పుడు, సంయుక్తమునందున్న హల్లులలో నే యొక హల్లునుమాత్రమే గ్రహించి అన్నిచోట్ల యతి చెల్లించవలెనుగాని, మొదట సంయుక్తమందలి యొక హల్లుకు, తరువాత మరియొక హల్లుకు యతి చెల్లించగూడదు. ఉదాహరణమునకు -

‘శ్రీలీలాగాఢ కాంతి-స్మిత వదనరుచి-స్పృతు నాగేంద్రకేతున్.’

ఇది స్రగ్ధరాపాదము ఇందు 8, 15 వ అక్షరములు యతి చెల్లవలెను. ఉదాహరణమున ‘శ్రీ’ సంయుక్తము. 8, 15 అక్షరములు సకార సంయుక్తములు. కాగా శ్రీలోని ‘శ’ కారమునకే (ఊష్మయతి) యతి చెల్లినది. ఇట్లుకాక ఒకచో ‘శ’కారమునకు, మరొకచో రేఫకు యతి చెల్లగూడదు.

నిజమునక ఇదియొక యతిభేదముకాదు. సంయుక్తాక్షర మున్నప్పుడు యతి చెల్లించుటలో పాటించవలసిన సామాన్య నియమమిది. ఏ హల్లుకు యతి చెల్లినచో ఆ హల్లుల మైత్రినిబట్టి భిన్నభిన్న యతు లగును. ఉదాహృతపాదమున శ-స లు యతి చెల్లుటచే ఊష్మ యతి. రేఫకు యతి చెల్లినచో ఎక్కటి లేదా ఏకతర యతి యయ్యెడిది. అప్పుడు సంయుక్త యతికి ఉనికి యుండదు. కాని, లాక్షణికులు దీని నొక యతిభేదముగా చెప్పినారు.

అంతోష్ఠ్యసంధి యతి

సంధియందు పొల్లులకు క చ ట త ప లకు హకారము పరమైనచో ఆ హకారమునకు ఆయా వర్గముల చతుర్థాక్షరములు ఆదేశములగును. (పాణినీయ సూత్రము : ‘ఝయోహోన్యతరస్యామ్’.). ఈ ఆదేశము వికల్పముగా నగును. ఉదా : వాక్ + హారిః = (జ శ్చ్వసంధి) వాగ్ + హారిః = వాగ్షు రిః. వాగ్షు రిః.

‘వాగ్షు రి’ యను సంధి జరిగిన రూపమునందు గ (ఘ) కారమునకు కాక హ కారమునకు (అది ఘ కారాదేశమువలన లోపించినను) యతి చెల్లించవచ్చును. ఇట్లు చెల్లించుట ‘అంతోష్ఠ్యసంధి యతి’ యగును. ఊష్మములలో హ కారము చివరిది. దానికి సంబంధించిన సంధిని పురష్కరించుకొని ఈ యతి చెల్లుటచే నిది ‘అంతోష్ఠ్యసంధి యతి’ అయినది.

ఉదా :
 ‘కై రవకామదు - య్వు రవాహ కవికుంద
 మైరణ్యగర్భ వా-య్వు రి నబృంద...’

— అ. క. 3-115

(వాగ్షు రిలోని గ కారమునకు యతి చెల్లుట వర్గయతి. చూ. వర్గయతి. వై ఉదాహరణమున మొదట వర్గయతి, తరువాత అంతోష్ఠ్యసంధి యతి చెల్లినవి.)

ఈ యతినే అనంతుడు 'వికల్ప యతి' యన్నాడు. (రెండు విధము లందును వ్యంజనమునకే యతి చెల్లుటవలన నీ యతి భేదము వ్యంజన యతులలో చేరినది.)

వికల్ప యతి

అనునాసిక సంధిలో పూర్వపదాంత హల్లుకు ఆదేశముగా (వికల్ప ముగా) వచ్చిన అనునాసికాక్షరమునకు యతి చెల్లినచో 'వికల్ప యతి' యగును. (అనునాసికాక్షరము పరమైనపుడు పొల్లులగు క చ ట త ప లకు ఆయా వర్గముల అనునాసికాక్షరములు వికల్పముగా ఆదేశములగుట అనునాసికసంధి. ఉదా : వాక్ + మూర్తి (జశ్వ సంధి) = వాగ్ + మూర్తి = వాఙ్మూర్తి. ఉత్ + మాది = ఉన్మాది, మొ॥ 'మయట్' పరమైనపుడు అనునాసికాదేశము నిత్యము. ఉదా : వాక్ + మయమ్ = వాఙ్మయమ్. వికల్పరూపములందు ఆదేశముగా వచ్చిన అను నాసికాక్షరమునకు యతి చెల్లినప్పుడే వికల్ప సంధి. అనునాసికమునకు స్థానియగు కకారాదులకు యతి చెల్లినచో వర్గయతి యగును వాఙ్మయమ్ ఇత్యాది నిత్య రూపములందు స్థానియగు వర్ణమునకు యతి చెల్లింపగూడదు. వికల్ప సంధి రూపములకే సంబంధించినది గావున ఈ యతి 'వికల్ప యతి' యైనది.)

ఉదా :

మ. అకలంకౌషణ సత్త్వముం దెలియ మాయాద్వారకావంతి కా
శి కురుషేత్ర గయా ప్రయాగములనే నేవింప కుద్దండ గం
డక వేదండ వరాహ వాహరిపు ఖడ్గ వ్యాఘ్ర మిమ్ముంచు కొం
డకు రాజెల్లునె బుద్ధిజాడ్య జనితో - న్నాడుల్ గదా శ్రోత్రియుల్.

— మను. 2-18

(బిందుపూర్వక డకారమునకు 'ఉన్మాడుల్'లో ఆదేశముగా వచ్చిన సకారము యతి చెల్లినది.) ఈ యతిని వి. చెద్దన, అనంతుడు 'యుక్తవికల్ప యతి' యన్నారు. అనంతుడు వికల్ప యతి యన్నది 'అంత్యోష్మ సంధి యతి'ని.

యుక్తవికల్ప యతి

చూ. వికల్ప యతి.

రేఫయుత యతి

తెలుగు పదములలో ఋత్వముండదు. స్రుక్కు, క్రుమ్ము, మ్రుచ్చిమి ఇత్యాది పదములందున్నవి రేఫ ఉత్పములే తప్ప ఋ (ృ) త్వము కాదు. కావున నిట్టిచోట్ల రేఫకు ఋత్వమును (రు - ఋ) యతి చెల్లించరాదు. పద స్వరూపమునకు సంబంధించిన ఈ యంశమును స్పష్టపరచుటకై అనంతు షాక్కడే ఈ యతిని చెప్పినాడు. దీనికి అతని ఉదాహరణలు ;

గీ. ఆంధ్రమునఁ జొన్నడదు ఋకారాన్వితంబు
 క్రొత్తగాదు కృష్ణుని వెన్న - మ్రుచ్చియనఁగ
 స్రుక్కడతఁడాజి నెట్టి వి-రోధి నై నఁ
 గ్రుమ్మునన రేఫయుత యతి - గూడఁగాన.

— అనం. చంద. 1-114

ఇందు మ్రు, స్రు, క్రు అను వాటికి వరుసగా క్రొ (రో), రో, గూ అనువవి యతి చెల్లినవిగాని మృ, స్మ, కృ లు యతి చెల్లలేదు.) అప్పకవిగూడ ఈ యంశమును ప్రాసలు చెప్పవచ్చుడు రేఫయుత ప్రాసమువద్ద చెప్పినాడు. చూ. రేఫయుత ప్రాస.

నిజమున కిదియొక యతిభేదము కాదు. స్రుక్కు మొదలగు తెలుగు పదములందు ఋత్వప్రాంతి నివారణమే ఈ యతి చెప్పటలోని ప్రయోజనము.

యాయతి

తాయెతు, ఉయ్యెల, పయ్యెద అను పదములలోని యకారముపై ఎత్వమే యున్నదికాని అత్వము లేదని, కావున ఎత్వమునుబట్టియే యతి చెల్లించవలెనుగాని తాయతు, ఉయ్యెల, పయ్యెద అని యున్నవనుకొని అత్వమునుబట్టి యతి చెల్లించరాదని ఈ 'యా యతి' చెప్పటలోని తాత్పర్యము. ఈ యతిని లింగముగుంట తిమ్మకవి మాత్రమే చెప్పినాడు.

ఉదా :

క. వలనొప్పఁగ నపుడాయు
 య్యెల లోపల శాలునునిచి - యిందునిభాస్యల్
 కలకంఠ నాదమాధురిఁ
 బలుమఱు చెలరేఁగి జోలశాడిరి ప్రేమన్.

— విక్ర. చరి

లిం. తిమ్మన ఇట్లు చెప్పినను, తాయెతు మొదలగు పదములు అకారహిత యకారము (తాయతు) కలవని కూ. తిమ్మన, కూ. వేంకటరాయకవి పలు ప్రయోగములు చూపినారు. ఉదాహరణకు :

సీ. గీ... 'అబ్జ నాభుని తూగుటుయ్యెలలు కంటె'...

— భీమ. 3-52

(చూ. కూ. తిమ్మనకవి ల. సా. సం. ఆశ్వా. 1-318, 321) కావున నీ యతి నిలువదు. కాగా లిం. తిమ్మకవి పై రూపముల నంగీకరించడని స్పష్టమగును.)

నిజమున కిదియొక యతిభేదము కాదు. తాయెతు మొదలగు పద స్వరూపమును ప్రయత్నించుటయే దీని ప్రయోజనము.

తాయతి

రేఫమునకు శకటరేఫమునకు (ర - అ) పరస్పరము యతి చెల్లవచ్చునని, అట్లు చెల్లినచో 'తాయతి' యగునని తిం. తిమ్మకవి చెప్పినాడు. రేఫ - శకటరేఫలకు యతి చెల్లననుట పలు లాక్షణికు లంగీకరించలేదు. దీనికొరకై రేఫలు, శకటరేఫలు గల పదములను తాళ్లపాక పెదతిరుమలయ్య మొదలగువారు పలువురు పరిగణించినారు. ఈ రెంటికి యతి చెల్లించుట మహాదోషముగా అప్పకవి, కూ. తిమ్మకవ్యాదులు భావించినారు. అప్పకవి ఏకతర యతి ప్రత్యేకముగా నిందుకోసమే చెప్పినాడు. (చూ. ఏకతర యతి.). కాని తాతంభట్టు, తిం. తిమ్మకవి, వార్తాకవి రఘునాథుడు ర-అ ల యతి నంగీకరించినారు. రేఫ అకారములు గల పదముల నిర్ణయములోని అనిశ్చితత్వమును, ఉభయ రేఫలు గల పదముల (ఒకే పదము రేఫతో, శకటరేఫతోగూడ నుండవచ్చునను పదముల) ఉనికినిబట్టి వీరు ఈ యతి నంగీకరించినట్లు కన్పించును.

ఉదా :

క. తెంపును బెంపును గడుర ని.

లింపులు వెఱగందిచూడ రిపునైశ్యములుం

గంపింపఁ దన బలంబులు

అంపిలి బిట్టార్వ సింధు - రాజుం దాకెన్.

(ఈ లక్ష్యము భారతములోనిదని తిం. తిమ్మకవి తన సులక్షణసారమున చూపినాడు. కాని దీనిని పరిష్కరించిన శ్రీ రావూరువారు అధోజ్ఞాపికలో 'ఈ పద్యము భారతమునఁ గానరాదు. రెండవ పాదమున ర-ల ల కభేదయతియు గలదు' అని వ్రాసినారు. చూ. వావిళ్ల ప్రచురణ. 1966. పు. 110.) అయితే రేఫ - అకారములకు యతి ప్రాసలు చెల్లిన ప్రయోగములు చాలా ఉన్నవి. అప్పకవి, కూ. తిమ్మకవి మొదలగువారు ఈ పలు ప్రయోగములు ప్రదర్శించి యతి ప్రాసలు చెల్లింపులో రేఫ - అకారముల విషయమున మహాకవులకే పరిశీలన లేకపోయినదను భావము వెలువరించినారు.

ఉదా :

శా. 'క్రేణుల్ గట్టి నభోంతరాళమునఁ బాతెన్ బతులు...'

— మను. 3-12

క. గ్రక్కునఁ జని వ్రాలుడునో

త్రక్కులు గట్టుకొని దివిజ - రిపుమేడలపై ...

— ప్రభా. 4-86

(ఇవి కూ. తిమ్మకవి చూపిన ప్రయోగములు.)

తాతంభట్టు ర-ఱ అకు యతి చెల్లిన చెల్లునుగాని ప్రాస మాత్రము చెల్లదన్నాడు. అయితే యతి నంగీకరించి ప్రాస నంగీకరించకపోవుటలో సామంజస్యము లేదు.

మొత్తముమీద పలువురు ప్రసిద్ధ లాక్షణికులు ర-ఱ అకు యతి, ప్రాసల నంగీకరించలేదు.

ఉభయ యతులు

వేద+అండ=వేదండ అని అగును. ఇది పరరూప సంధివలన ఏర్పడిన రూపము. ఇట్టిచోట ఉత్తర పదమందలి అచ్చుకే యతి చెల్లవలెను. కాని ఆ అచ్చుతోకూడిన హల్లు (దకారము) నకుగూడ యతి కవులు చెల్లించినారు. కావున వేదండ వంటి పదములలో అచ్చుకు, హల్లుకుకూడ యతి చెల్లించవచ్చునని లాక్షణికు లంగీకరించినారు. అచ్చుకు, హల్లుకు - అనగా ఉభయమునకు యతి చెల్లించుటకు వీలైనది. 'ఉభయ యతి' అని లాక్షణికులు పేర్కొన్నారు. సంధి సందర్భము, ప్లుతోచ్చారణము, శబ్దశాస్త్రమునుబట్టి కలిగిన దీర్ఘత్వము (అచ్చునకు) కలిగిన కొన్నికొన్ని తావులను లాక్షణికులు ఉభయ యతికి అంగీకరించినారు. ఇట్టివి ఉభయ యతులు.

ఉభయ యతులందు అచ్చుకు స్వరయతుల ననుసరించి, హల్లుకు వ్యంజన యతుల ననుసరించి యతి చెల్లును. అయినను దానిని స్వరయతిగా లేదా వ్యంజన యతిగా చెప్పక, ఉభయమునకు అవకాశమున్నదిగాన ఉభయ యతి భేదముగానే పరిగణించవలెను.

1. అఖండ యతి
2. యుష్మదస్మచ్చబ్ధ యతి
3. పరరూప యతి
4. శకంధు యతి
5. ప్రాది యతి
6. ఆదేశ యతి
7. నిత్యసమాస యతి
8. దేశ్య నిత్యసమాస యతి
9. దేశీయ యతి
10. నిత్య యతి
11. నిత్యసంధి యతి
12. శాగమ యతి
13. విభాగ యతి
14. శామాఖండ యతి
15. ప్రభునామ యతి
16. ప్రభునామాంత యతి

17. ప్రభునామాఖండ యతి
18. చతుర్థివిభక్తి యతి
19. పంచమీవిభక్తి యతి
20. కాకుస్వర యతి
21. ప్లుత యతి
22. ప్లుతయుగ యతి
23. స్వరయుగ యతి
24. నక్షోసమాస యతి
25. నసమాస యతి
26. ఘజ్జో యతి
27. సౌభాగ్య యతి

పై యతులలో కొన్ని కేవలము (కొన్ని యతుల) నామాంతరములని ఆయా చోట్ల గమనించవచ్చును.

అఖండ యతి

యతి చెల్లించవలసిన స్థానమున (పద్యమున పాదాడుల యందును) అచ్ సంధి యున్నచో పరపదాది యందలి అచ్చునే (అచ్చునకే) యతి చెల్లించుట సామాన్య యతి నియమము. (చూ. స్వరప్రధాన యతి.). అట్లుకాక పరపదాద్యచ్చుతో కూడియున్న హల్లునకును యతి చెల్లించవచ్చును. ఇట్లు యతి చెల్లినచో, అది 'అఖండ యతి' యగును. సంధి జరిగినపిదప పూర్వోత్తర పద ఖండములుగా విభజించి ఉత్తర పదాద్యచ్చుకుకాక, అఖండముగా భావించి సంధిలో కన్పించు హల్లుకు యతి చెల్లుటవలన నిది 'అఖండ యతి' యైనది

ఈ అఖండ యతిని మొట్టమొదట భీమనయే చెప్పినట్లు కవిజనాశ్రయమున నున్నది. అందీ యతికి లక్ష్యమిది :

'భాను సహస్రభాసి వృష-భాధిపుఁ డన్నటు లర్థయు క్తమై...'

ఇండు 'వృషభాదిప' యన్నప్పడు 'వృషభ+అధిప' అని పదములు విరుగును. కాగా ఉత్తరపదాద్యచ్చుకాక, దానితో కూడియున్న భకారము పాదాది భకారమునకు యతి చెల్లినది. అయితే అఖండ యతికి లక్ష్యలక్షణములుగానున్న పద్యము క. జ. లో ప్రక్షిప్తమని కొందరి భావము. (చూ. ఆంధ్ర సాహిత్య పరిషత్ వారి తృతీయ ముద్రణ పీఠిక — శ్రీ చిలుకూరి పాపయ్యశాస్త్రి)

అనంతుడు 'నిత్యసమాస యతి'నే కొంద రఖండ యతి యందు రన్నాడు. అనంతుడు, అప్పకవి మొదలగువారు క. జ లో కన్పించురీతిలో 'అఖండ యతి' సంగీకరించలేదు. 'ఉభయ యతు'లని పేర్కొనబడిన తావులలో మాత్రమే అఖండ యతి రీతిని అంగీకరించి, ఇతరత్ర అంగీకరించక 'అఖండ యతి' పరిధిని కుదించినారు. కాని ముద్దరాజు ఠామన్ మొదలగు పలువురు అభి

విస్తృతరీతిలో అఖండ యతి నంగీకరించినారు. ఏవో కొన్ని సంద్యులయందని గాక హల్లు-అచ్చు కలిసియున్న ప్రతిచోట ఈ అఖండ యతి చెల్లించవచ్చును. కూ. వేంకటరాయుడు తన 'కవిజన రంజనము' నందు భారతాద్యనేక గ్రంథముల నుండి ౪4 ప్రయోగములు అఖండ యతికి చూపించినాడు.

'అఖండ యతి' యేదోయొక యతిభేదము కాదు. అచ్చుకు యతి చెల్లవలసియుండగా, అట్టితావున హల్లుకు యతి చెల్లినపుడే 'అఖండ యతి' యగును. ఈ 'అఖండ యతి' యతి చెల్లించుటలో నొక పద్ధతి. ఈ పద్ధతిలో వ్యంజనయతు లన్నియు చెల్లును. పై 'భానుసహస్ర...' పాదమున అఖండయతి పద్ధతిలో వర్గయతి చెల్లినది. ఇట్లే యే వ్యంజన యతి యైన చెల్లవచ్చును.

యుష్మదస్మచ్ఛబ్ద యతి

యుష్మత్, అస్మత్ పదములకు చివర అజాది పదముల నదికినపుడు పరపదాద్యుచ్చకుగాక, ఆ అచ్చుతోకూడిన దకారమునకు (జ శ్చ్యసంధి ప్రకారము తకారము దకారమగును యుష్మత్+ఆజ్ఞ=యుష్మదాజ్ఞ; అస్మత్+అదులు=అస్మదాదులు.) యతి చెల్లినచో, అది 'యుష్మదస్మచ్ఛబ్ద యతి' యగును. ఈ యతినే చి. పెద్దన 'ఉభయ యతి' అనుపేర చెప్పినాడు. ఈ యతి రీతిని చి. పెద్దన, అప్పకవి మాత్రమే చెప్పినారు. 'యుష్మదస్మచ్ఛబ్ద యతి' యన్న పేరు అప్పకవి పెట్టినది.

ఉదా :

- i. 'ధర్మతనయ యుష్మ-దాజ్ఞానిగళని
బద్ధమగుచుఁ జిక్కువడియె కాక...'

— అధర్వణ భారతము

- ii. 'ప్రస్తుత ఫణినత్రభయ
త్రస్తాత్ములమైన యస్మ-దాదుల కెల్లన్...'

— భార. ఆది. 2-219

ఈ పద్ధతిలోనే త్వత్, భవత్ మొదలగువాటికి యతి చెల్లవచ్చును.

ఉదా ;

'...మా, తంగమునెక్కి యింద్రుఁడు త-దాశ్రమవీధి...'

— అహల్యా. 2-119

'తావక సేవకుండ భవ-దంఘ్రుల నేనిటఁ గొల్పవచ్చెదన్.'

— భా. రా. అయోధ్య. 143

కాని ఈ పదములు అప్పకవి పెట్టిన పేర సంగ్రహింపబడవు.

పరరూప యతి

శకంధ్యాదులయందు జరుగునది పరరూప సంధి. ఉదా : శక + అంధుః = శకంధుః; వేద + అండః = వేదండః; మనస్ + ఈషా = మనీషా; పతత్ + అంజలిః = పతంజలిః మొ.

ఇట్టి సంధిరూపములలో ఉత్తర పదాద్యచ్చుకుకాక, ఆ అచ్చుతోకూడిన హల్లుకును యతి చెల్లును. ఇట్లు చెల్లినచో అది 'పరరూప యతి' యగును.

ఈ యతిని క. రంగకవి 'శకంధు యతి' యని పేర్కొన్నాడు.

ఉదా :

ఉ. పాండునృపాలనందనులు పావని ముందుగఁ దాకనట్లు భీ
ష్ముండు గడంకమై నడచుచోటికిఁ జక్కటిగాఁగఁద్రోచి యొం
డొండగడంగిసేనతమ యుబ్బునకుబ్బుఁగ నన్యనై న్యవే
దండముఖాంగము త్ప్రణవి-తానముగాఁగొని నిర్వికారులై .

—భార. భీష్మ. 1-234.

శకంధు యతి

చూ. పరరూపయతి.

ప్రదియతి

ప్ర-పరా మొదలగు ఉపసర్గలతో అజాదిపదములకు సంధి జరిగినపుడు ఉత్తరపదాద్యచ్చుకు మాత్రమేకాక, ఆ అచ్చుతోకూడిన హల్లుకుగూడ యతి చెల్లును. ఇట్లు చెల్లుట 'ప్రదియతి' యగును.

ప్ర-పరా-అప-సమ్-అన-అవ-నిస్-నిర్-దుస్-దుర్-వి-ఆఙ్-ని-అథి - అపి-అతి-సు-ఉత్-అభి-ప్రతి-పరి-ఉప అనునవి ప్రాద్యుపసర్గలు.

ఉదా :

సీ. ప్రమదాజనేక్షణ-ప్రార్థితసౌందర్య

యాచకసంతతి-ప్రార్థనీయ

వృథివీసురప్రజా-భీష్టసంధాయక

యిభముఖ్యునై న్యకా-భీష్టయాత్ర

పరమధర్మక్రియో-పాయసంచితకీర్తి

యరిదుర్గసాధనో-పాయవేది

వివిధశాస్త్రాగమ-వీక్షణతాత్పర్య

యిందితాసత్కృపా-వీక్షణీయ

గీ. ప్రబలతరగుణా ని-రంతరవై భవ

యప్తసిద్ధిబలనిరంతరాయ

పరగుచుండు నివియ ప్రాదులయతులన

విద్వదంబజాత ! విక్రమార్క.

—విక్ర. చరి. 4-210

సీసపాద పూర్వోత్తరార్థములు వరుసగా హల్లునకు, అచ్చునకు; గీత ప్రథమ ద్వితీయపాదములును హల్లుకు అచ్చుకు లక్ష్యములు.

ఆదేశ యతి

ద్వీప, ప్రేప, నమీప, ప్రతీప, అంతరీపాది పదములయందు 'ద్వ్యంత రుప సగ్రేభ్యః స్వాత్-ఉఙ్-దే' అను పాణినీయ సూత్రములవలన ద్వీ, ప్ర ఇత్యాదులకు పరమైన 'ఆప' అను పదమునకు ఈప, ఊప అనునవి ఆదేశము లగును. ద్వీ+ఆపః=ద్వీ+ఈపః (సవర్ణ ద్విస్సంఘ్), ప్ర+ఆపః=ప్ర+ఈపః (గుణ సంఘ్)=ప్రేపః; శ+ఆపః=న+ఊపః=(నజ్) =అనూపః (అవర్ణాంతములైన ఉపసర్గములకు పరమైన ఆప శబ్దమునందలి అకారమునకు ఈత్యము వికల్పము కాన 'ప్రేపః' అను రూపముతోపాటు 'ప్రాపః' అను రూపముగూడ నుండును. ఇట్లే పరేపః, పరాపః అనియు.). ఇట్టి సంఘ్ రూపములందు ఆదేశములుగా వచ్చిన ఈకార ఊకారములకు మరియు వాటితోకూడిన హల్లులకును యతి చెల్లును. ఇట్లు చెల్లుట 'ఆదేశ యతి' యగును. ఆదేశముగావచ్చిన అచ్చులకు యతి చెల్లుటచే ఇది 'ఆదేశ యతి' యైనది. వి. పెద్దన, క. రంగకవి ఈ యతిలో 'నాక' పదముగూడ చెప్పినారుగాని కూ. తిమ్మన, కూ. వేంకటరాయడు 'నస మాస యతి!'గా చెప్పినారు. (చూ. నసమాస యతి.)

ఉదా :

ఉ. ద్వీపులఙ్ఘి విశ్వజగ-తీపతి యుత్తమశక్తి జాంబవ

ద్వీపమునందు గోవులకు-నిమ్ముగఁ జేయుటయుం బ్రసన్నమై

గోపతి ధేను వవ్విభునకుండనవై భవ మిచ్చెగాకయే

భూపతులీ వదాన్యగుణ బుద్ధిఁ బ్రసిద్ధిపహించి రుర్వరన్.

— కా. చూ. 7-85

(మొదటి పాదమున హల్లు, రెండవ పాదమున అచ్చు యతి చెల్లినది.) అప్పకవి ఇట్టివి నిత్యసమాసములుగానే భావించి 'నిత్యసమాస యతి' యందే చెప్పినాడు.

నిత్యసమాస యతి

పదములు విభజించి విగ్రహవాక్యము చెప్పటకు వీలుకానివి, ఇతర పదముల సాయమున విగ్రహ వాక్యము చెప్పబడునవియు నిత్యసమాసములు,

(‘అవిగ్రహో, అస్వపద విగ్రహోవా నిత్యసమాసః’) కర్ణాట, జనార్దన, రామాయణ మొి అట్టి నిత్యసమాసములు. ఇట్టి నిత్యసమాసములందు జరుగు స్వరసంధిలో షరాచ్చునకును, లేక దానితో కూడియున్న హల్లునకును యతి చెల్లించవచ్చును. ఇట్టి చెల్లింపు నిత్యసమాస యతి యగును ‘ఈ నిత్యసమాసముపే ౧౪౦౬ యతి యని అనంతుడు, అప్పకవి యన్నారు. అనగా వీరు అఖండ యతి యొక్క పరిధిని కుదించినట్లయినది. విస్తృత పరిధిలో అఖండ యతిని అంగీకరించని వారిట్లు చెప్పారు. కాని అఖండ యతి నిత్యసమాసములపరకు మాత్రమే పరిమితము కాదు. (చూ. అఖండ యతి.) వి. పెద్దన ఆదేశ యతిని, నక్ష సమాస యతిని, అనంతుడు దేశ్య నిత్యసమాస యతిని ఈ నిత్యసమాస యతిలో కలిపి చెప్పినారు,

నిత్యసమాస యతిలో హల్లుకు

ఉదా :

చ. నగనగియేనియున్ వినుజ-నార్దన యెన్నఁడు బొంకవల్కును

త్యగణిత విక్రమోరుబల ధైర్యమగుల మట్లుగాక కా
లగతి దొలంగఁ ద్రోవఁగ దలంబగునే యగుఁగాక సీకు మె
చ్చగ నిదె ప్రాణమిచ్చెదము స్రుక్కము చావున కాత్మనేమియున్.

— భార. అరణ్య. 4-897

అచ్చుకు :

చ. శరధి సుతాకశత్ర నవసారసనేత్ర బలాంతకారి ని

ర్జరమతనామ పాతక విరామ విహంగమయాన చారుక
ర్పుర పరిధాన పాండవవిరోధి విభంజన నిర్మలాత్మకా
య రుచిరతాభ్రఖంజన జనార్దన కైటభదైత్యమర్దనా.

— సాం. వి.

దేశ్య నిత్యసమాస యతి

రూపలు (రూపు+అలు), పెంపలు (పెంపు+అలు) మొదలగునవి నిత్యసమాసములుగా భావింపబడినవి. ఇవి దేశ్యపదములుగాన, దేశ్య నిత్యసమాసము లగును. ఇట్టి సమాసములందు ఉత్తర పదాద్యచ్చుకేకాక, ఆ అచ్చుతో కూడియున్న హల్లుకూడ యతి చెల్లును. ఇట్లు చెల్లినచో ‘దేశ్య నిత్యసమాస యతి’ యగును వి. పెద్దన, చి. పెద్దన, క. రంగకవి ఈ యతినే ‘దేశీయ’ (దేశ్య యతి యని పేర్కొన్నారు. అనంతుడు ఈ దేశ్య నిత్యసమాసములను ‘నిత్యసమాస యతి’ యంచే కలిపి చెప్పినాడు. (చూ. నిత్యసమాస యతి.) రూపలు, పెంపలు, క్రిక్కిరియు, క్రచ్చులు, చూపలు, చిచ్చులు మొదలగు నాటికి దేశ్య నిత్యసమాసములని వ్యవహారము,

ఉదా ; హల్లుకు

చ. చిఱునగవొప్ప గాండివముఁ జెచ్చెర సజ్యముఁజేసి నేనలు
కొఱ రభసంబుమైనడర - కవ్వడి ద్రోణియు నీడవోక య
త్తఱిఁ దరుమంగ నస్త్రములు దందడిమార్కొని మండుచుండెఁ జి
చ్చఱ పిడుగుల్ వడిందొఱఁగు చాడ్చున నంబరవీధి నుగ్రమై.

— భార. విరాట. 5-148

చ. తఱియగునంతకున్ రిపునుదగ్రతనైచుటసీతి నీవు నా
కఱపినయట్లు సేయుము తగంజని యాతనిఁగాంచి నన్ను నే
తెఱుఁగుననై నఁ బొందఁగ మదిం దలపోతయ కల్గెనేనిఁ గ్ర
చ్చఱ మునివర్గవాహనుఁడ - వై చనుచెచ్చును మంతఁడిరెడున్.

— భార. ఉద్యోగ. 1-176

దేశీయ యతి

చూ. దేశ్య నిత్యసమాస యతి.

నిత్యయతి

‘పని’ అనునది ఒకపదము చేరినప్పుడు (కలిగెన్+పని=కలిగెనేని; ఎన్నడున్+పని=ఎన్నడునేని మొ.) ఉత్తరపదాద్యచ్చు (ప్) కే కాక, పూర్వ పదాంత హల్లునకును యతి చెల్లును. ఇట్లు చెల్లుట ‘నిత్యయతి’ యగును.

ఉదా : హల్లుకు

మత్త.. మానితంబగు నాతపోమహిమఁ ద్రిలోకపరాభవం
బేను జేయఁగఁబూని చేసీతి నిట్టిదొక్క ప్రతిజ్ఞమున్
దీని నెట్టులఁ గ్రమ్మరింతు మదీయభాషిత మెన్నడు
న్నేనిమోఘముగాడు దిగ్ధర-ఱిరవీండులెఱుంగఁగాన్.

—భార. ఆది. 7-142.

అచ్చుకు

గీ. ఎట్టియపరాధమొనరించె-నేని తల్లి

కొడుకు శపియింపదిబ్బంగిఁ గ్రూరబుద్ధి
నతివపత్యంబుచెప్పు మెవ్వ తెవునీవు
నావుడునుశాపభీతిన్నలివనేత్ర.

—కాశీ. 4-269.

నిత్యసంధియతి

ఉత్+లాసమ్, స్ఫురత్+లీలా ఇత్యాదులయందు 'తోర్లి' అను పాణి నీయ సూత్రమువలన పూర్వపదాంతమందలి తకారమునకు పరసవర్ణము (లకారము) వచ్చును. ఇది నిత్యసంధి. ఇట్లే 'స్తోశ్చునాశ్చుః' 'స్తోమ్పనామ్పః' అను సూత్రములచేత సచ్చిత్ (సత్+చిత్), ఉజ్జ్వలమ్ (ఉత్+జ్వలం), తట్టికా (తత్+టీకా) ఇత్యాది నిత్యసంధిరూపములేర్పడును. ఇట్టి సంధిరూపములలో సంధికారణముగా ద్విత్వమై కనిపించు హల్లుకేకాక పూర్వపదాంతమందలి తకారము (పరసవర్ణస్థాని) నకుకూడ యతిచెల్లును. ఇట్లు చెల్లినయతి 'నిత్యసంధి యతి' యగునని కూ. వేంకటరాయడు చెప్పినాడు. ఈ సంధి నిత్యముగాన ఇది 'నిత్యసంధియతి' యైనది.

ఉదా : 'ఉల్లాస'ములో లకారమునకు

మ. అలినీలాలక నీవు నీవతి రహస్యక్రీడ వర్తిచు వే
 శ లతాంతాయధునంగరంబునకు ను-ల్లాసంబు కల్పించు ను
 జ్జ్వల దీపాంకురమై రత్తిశ్రమతనూసంజాతధారాలఘ
 ర్మలవంబుల్ దొలగింపఁ బూనురటియై రంజిల్లు నిచ్చాగతిన్.

—పాఠి. 1-60

'విస్ఫురల్లీల'లో తకారమునకు

కా. నీలాంభోధరమధ్యసంస్థిత తటిన్నీకాళమై విస్ఫుర
 ల్లీలన్ నివ్వోముంటిచందమున నెం-తే పచ్చనై సూక్ష్మమై
 చాలాభాసిలుతేజు నీవయనుచున్ స్వాంతంబునం దెన్నుదు
 ర్వాలెంబున్ ఘనులైన తాపనులు భర్గా! పార్యశీవల్లభా!

—కూ. తిమ్మకవి 'భర్గశతకము'

రాగమయతి

బీద+అలు, జవ+అలు వంటిచోట రేఫాగమము వచ్చి, బీదరాలు, జవకాలు ఇత్యాదిగా సంధిరూపము లేర్పడును. ఇట్టి రాగమసంధి రూపములలో ఉత్తరపదాద్యచ్చుకేకాక ఆగమముగానున్న రేఫకకూడ యతిచెల్లును. ఇట్లు చెల్లినచో 'రాగమయతి' యగును.

ఉదా : హల్లుకు

క. ఈ లలన వేలుపుం జవ
 రాలో యచ్చరయొ కిన్న-రవధూమణియో
 వ్యాలాంగవయో కాకీ
 భూతోకస్త్రిలకిట్టి పొంకము గలదే.

—చారు ధేష్ణ చరిత్ర

అచ్చుకు

ఉ. ఇంతలుకన్నులుండఁదెరువెవ్వరివేడెడు భూసురేంద్రయే
 కాంతమునందునున్న జవ-రాండ్రనెపంబిడి పల్కరించు లా
 గింతియెకాక నీవెఱుగవే మునువచ్చినత్రోవ చొప్పు నీ
 కింత భయంబులేకడుగ నెల్లదమైతిమి మాటలేటికిన్.

—మను. 2-41

విభాగయతి

పరిమాణార్థకమైన 'పసి' యనునది ఒక పదముచివర చేరినపుడు (గంపెడు+పసి=గంపెడేసి మొ.) ఉత్తరపదాద్యచ్చు (ఏ) కే కాక, అచ్చుతో కూడియున్న హల్లుకుకూడ యతిచెల్లును. ఇట్లు చెల్లుట 'విభాగయతి' యగును 'పసి' యనునది రాశినుండి విభజించుటను చెప్పినదిగాన, దానికి సంబంధించి ఇది 'విభాగయతి' యైనది.

ఉదా :

సంఖ్యకుం బరిమాణ సంఖ్యకుఁ దనర్చు
 శబ్దములపై విభాగోక్తి సరటి సంఘ
 టించినప్పుడు యతులు రెం-డేసి యగు, ను
 పేంబ్రుడిచ్చనర్థము మోపె-డేసి యనఁగ

—అనం. ఛంద. 1-120

(మూడవపాదము హల్లుకు, నాల్గవపాదము అచ్చుకు లక్ష్యములు.)

నామాఖండయతి

అన్న, అయ్య, అమ్మ, అప్ప, ఆయి మొదలగునవి వ్యక్తినామముల చివర తెలుగున చేరును. ఉదా : కొమ్మ+అన్న=కొమ్మన్న; రామ+అయ్య=రామయ్య; సీత+అమ్మ=సీతమ్మ; వెంక+అప్ప=వెంకప్ప; సీత+ఆయి=సీతాయి. (అన్న, అమ్మ మొదలగువాటిలోని ద్విత్యాక్షరములందొక హల్లు లోపించి అన, అమ ఇత్యాదిగా కూడ నిలుచును. కొమ్మన, సీతమ మొ.) ఇట్టిచోట్ల ఉత్తరపదాద్యచ్చుకేకాక, ఆ అచ్చుతోకూడిన హల్లుకుకూడ యతిచెల్లును. ఇట్లు చెల్లుట 'నామాఖండయతి' యగును. వ్యక్తినామముల చివర చేరు అన్నాది పదముల పురస్కరించికొని యేర్పడుటచే నిది 'నామాఖండయతి' యైనది. ఈ యతినే 'ప్రభునామాంతయతి' అని అనంతుడు, 'ప్రభునామయతి' యని చి. పెద్దన, 'ప్రభునామాఖండయతి' యని కూ. తిమ్మన, రంగకవి-పేర్కొన్నారు. ఇక్కడ ప్రభుపదము స్త్రీ, పురుష వ్యక్తిబోధకమని కూ. వేంకటరాయడు చెప్పినాడు.

ఉదా :

గీ. మహినయోధ్యకురాజు రా-మన యనంగ

నతని పట్టపుదేవి సీ-తమ యనంగ.

—అనం. చంద. 1-119.

(మొదట హల్లుకు, తరువాత అచ్చుకు యతి చెల్లినది.)

ప్రభునామయతి

చూ. నామాఖండయతి.

ప్రభునామాంతయతి

చూ. నామాఖండయతి.

ప్రభునామాఖండయతి

చూ. నామాఖండయతి.

చతుర్థీవిభక్తియతి

తెలుగులో పదములచివర చతుర్థీవిభక్తిలో 'కై' (కు+ఐ) అనునది చేరినప్పుడు ఐ అను అచ్చుకేకాక, దానితోగూడియున్న హల్లు (క) కు గూడ యతి చెల్లును. ఇట్లు యతిచెల్లినచో 'చతుర్థీవిభక్తియతి' యగునని కూ. వేంకట రాయడు చెప్పినాడు.

ఉదా : అచ్చుకు

గీ. అరణినగ్నిపాడముకరణి దేవకియండు

విప్రయజ్ఞకర్మ వేదగుప్తి

కై జనించెనెవ్వఁ-డవ్వసు దేవనం

దను భజింతు నేకతానిరూఢి.

—భార. శాంతి. 2-23.

హల్లుకు

ఉ. అంతయు నాత్మలో నరసి యల్లన నవ్వుచు నానృపాలకుం

డింతికి నర్వముంచెలిపి యెల్లరకుం గతజన్మవాసనా

క్రాంతినిఁ బాపపుణ్యముల కై వశమౌనది నట్లుగాన నే

కాంత శివార్చనానిరతి గైకొనుమంచు వచించె నేర్పడన్.

—బ్రహ్మోత్తరఖండము.

పంచమీవిభక్తియతి

తెలుగులో పదములచివర పంచమీవిభక్తిలో 'అన్నన్, అంబెన్' అనునవి చేరినపుడు, వీటి ఆద్యచ్చుకేకాక, ఆ అచ్చుతో కూడిన హల్లు (క) కు

కూడ యతిచెల్లును (రామునికన్నన్, రామునికంటెన్). ఇట్లు యతిచెల్లినచో పంచమీవిభక్తియతి యగునని అప్పకవి చెప్పినాడు.

ఉదా :

క. నిన్నుఁ జెఱగొన్న హైహయ
 కన్నన్ దోర్విర్యమెక్కు-డగు భార్గవులీ
 లన్నిర్జించిన రాముని
 కన్నన్ శూరుండు ముజ్జ-గంబులఁ గలఁడే.

—చమత్కార రామాయణము

(2 వ పాదాన అచ్చుకు, 4 వ పాదాన హల్లుకు యతి చెల్లినది.)

కాకుస్వరయతి

శోకభయాదులవలన కలిగెడు ధ్వనివికారము కాకువని యమర నిఘంటువునందు చెప్పబడినది. ('కాకుఃస్త్రియాం వికారోయః, శోకభీత్యాది భిర్ద్వనేః'). పదాంతమందలి అచ్చును ఉచ్చరించెడు రీతిలో నీ భయాదులు స్ఫురించును. ఆ అచ్చు దీర్ఘముగానుండి ప్లతోచ్చారణ కలిగియుండును. దీర్ఘము ద్వితీయాక్షరణము కలది. ప్లతము త్రిమాత్రాక్షరణము కలది. ఈ అచ్చుకును, అచ్చుతోగూడిన హల్లునకును యతిచెల్లును. ఇట్లు చెల్లినచో 'కాకుస్వరయతి' యగును. దీనినే ప్లతయతి యనియు నందురని అప్పకవి చెప్పినాడు. కాని కొందరు లాక్షణికులు కొన్నికొన్ని భావములు స్ఫురించునప్పుడు మాత్రమే కాకుస్వరయతి యగునని, మరికొన్ని స్ఫురించినపుడు 'ప్లతయతి' యగునని విడివిడిగా చెప్పినారు. ఈ భావములను స్పష్టముగా వివరించిన లాక్షణికుడు కూ. వేంకటరాయడు. కాకుస్వరము లనేకవిధములని ఇరువది యైదింటిని చెప్పినాడు. అవి ఈ క్రిందివిధముగా నున్నవి.

- | | | |
|---------------|-----------------|------------------|
| 1. అమితము | 10. అనునయము | 19. విచారము |
| 2. నిబోధనము | 11. ప్రశ్నము | 20. ప్రాగల్భ్యము |
| 3. వ్యంగ్యము | 12. ప్రార్థన | 21. భీతి |
| 4. నింద | 13. ఆశ్చర్యము | 22. శంక |
| 5. నిశ్చయము | 14. పరిహాసము | 23. అంగీకరణము |
| 6. వ్యర్థత | 15. తర్కము | 24. పృచ్ఛ |
| 7. ఆక్షేపము | 16. బోధకత | 25. శ్లాఘ |
| 8. ఆనందము | 17. అనుతాపము | |
| 9. ఉద్ధతత్వము | 18. వ్యాజస్తుతి | |

ఈ 25 భావములు స్ఫురించునట్లు పదాంతాచ్చయొక్క ఉచ్చారణ కాకువని ఆతని నిర్ణయము. ఇన్నింటికిని పలులక్ష్యములు చూపినాడు. ఒక కాకువునకు ఉదాహరణ :

నిబోధమునకు :

సీ. 'మేలవించినవి సు-మ్మి దీనిమెట్లని

మాంసలాంసంబున మహతిఁజేర్చి

మిన్నేటిజలము సు-మ్మి తొలంకెడునని

డాచేతమణికమండలువొసంగి

ఇది జపోచితముసు-మ్మి జతనంబని

వలచేతఁ బద్మాక్షవలయమిచ్చి

ఈశానుఁడిచ్చెను-మ్మి మాకు నిదియని

శార్దూలచర్మంబుఁ జంకఁజొనిపి

గీ. పొమ్ముపొమ్మునియొకకొంత పోవఁబనిచి

రమ్మురమ్మని యొకకొంత రాగఁబిలిచి

కపటనటనాపరుండైన కంసవైరిఁ

బరమముని నవ్వుటాలకుఁ బనులుగొనియె.

పారి. 5-88.

('సుమ్మి' అనుచోట నిబోధనము (చెప్పట). సీసపు మొదటి రెండుపాదముల పూర్వార్థములందు హల్లుకు (మకారమునకు), చివరి రెండుపాదముల పూర్వార్థములందు అచ్చుకు (ఈకారమునకు) యతి చెల్లినది.) ఇట్లే మిగిలినవాటికి ఉదాహరణములు కావ్యములందు చూచుకోవలెను.

ప్లుతయతి

పదాంతమందలి అచ్చయొక్క ప్లుతోచ్చారణమువలన దూరాహ్వీనము, రోదనము, గానము, సంశయము స్ఫురించునప్పుడు, ఆ ప్లుతాచ్చునకును, ఆ అచ్చతోకూడిన హల్లుకును యతిచెల్లును. ఇట్లు చెల్లుట 'ప్లుతయతి' యగును. ఈ యతిని కొందరు చెప్పినారు. వారిలో నింత స్పష్టముగా చెప్పిన లాక్షణికుడు కూ. వేంకటరాయడు. (విశేషములకు చూ. కాకుస్వరయతి.) మై నాగ్నింటికి ఆతడు పలు ఉదాహరణములు చూపినాడు. ఒకవిధమైన ప్లుతయతికి ఉదాహరణము :

గానప్లుతము : అచ్చుకు

శా. ఏయేదేశములం జరించితిరి మీరేయే గిరుల్ సూచినా

రేయే తీర్థములందు గ్రుంకిడితి రేయే ద్వీపముల్ మెట్టినా

రేయే పుణ్యవనాలిఁ గ్రుమ్మరితి రేయేతోయధుత్ సూచినా
 రాయాచోటులఁగల్గు వింతలు మహా-త్మా నాకెఱింగింపవే.

—మను. 1-68

హల్లుకు :

క. వ్యాకరణధర్మశాస్త్రవి
 వేకములుఁబురాణజాత వేదిత్వము బ్ర
 వ్రాకత్వబోధనము నధి
 పా కలిగినవారు పంక్తి-పావనులు గడున్.

—భార. ఆనుశాసనిక 31-180

(భక్తి, గౌరవము, వాత్సల్యము, అనురాగము-ఈ మొదలైనవాటిచేత, అనగా, తద్ధర్మప్రతిపాదకశబ్దములచేత సంబోధనమాత్రమున 'గానప్లుతము' అని కూ. వేంకటరాయని నిర్వచనము.)

ప్లుతయుగయతి

కాకుస్వర, ప్లుతయతులకు చెందిన పదాంతాచ్చులు పరస్పరము యతి చెల్లినను, అచ్చులతో కూడిన హల్లులు పరస్పరము యతిచెల్లినను 'ప్లుతయుగయతి' యగును. ఉభయత్ర ఉండునది ప్లుతమేకాన ఇది ప్లుతయుగయతి యైనది. దీనినే కూ. వేంకటరాయడు 'స్వరయుగయతి' అని పేర్కొన్నాడు. కాకు 'స్వర'-ప్లుత'స్వర'ములకుగాని, రెండు కాకుస్వరములకుగాని, రెండు ప్లుతస్వరము లకుగాని యతి చెల్లునుగాన 'స్వరయుగయతి' అన్నాడు.

ఉదా :

క. మాయరవియేలఁగ్రుంకడొ
 ళోయను నిట్లేలఁడడసె-నో యచ్చుఁగ్రుంకం
 బోయెడుఁబొమ్మిప్పుడయను
 దాయవఱచెనను మనోజితాపముపేర్చిన్

—భార. విరాట. 2-312

స్వరయుగయతి

చూ. ప్లుతయుగయతి.

నక్షోసమాసయతి

అనంత, అనేక-మొదలగునవి (న+అంత=అనంత, న+ఏక=అనేక) నక్షోసమాసములు. ఇట్టి సమాసములలో ఉత్తరపదాద్యచ్చుకేగాక, దానితో కూడియున్న హల్లుకూడ యతి చెల్లును. ఇట్టి చెల్లింపు 'నక్షోసమాసయతి' యగు నని కూ. తిమ్మన, క. రంగకవి చెప్పినారు.

ఉదా : హాలుకు

ఉ. మ్రొగ్గెడువాహనంబులును మోములుద్రెవ్వఁగఁబాటువాజులుం
డిగితోలంగునై నికుల-నేకులు కష్టపుపాటుచొప్పడన్

మ్రొగ్గెడింబులుంగులము మాటికినెంచి యెదిర్చి యొంటినై
మ్రొగ్గెడువారునై కురుధరావరునై న్యము రూపుమాయఁగన్.

—భార. కర్ణ. 2-315

అచ్చుకు

ఉ. ఆశ్రితపోషణంబున న-నంతవిలాసమునన్మనీషి వి

ద్యాశ్రమత త్వవి త్వమున దానగుణాభిరతిన్ సమస్త వ
ర్ణాశ్రమధర్మరక్షణ మహామహిమవ్ మహినొప్పు సర్వలో
కాశ్రయుఁడాది రాజనిభుఁడత్యకలంక చరిత్రసంపదన్.

—భార. ఆది. 1-6

ననమానయతి

చూ. ఆదేశయతి.

ఘశ్చోయతి

'అలాప' శబ్దమధ్యమునగల లకారమునకేగాక, దానిపై నున్న అచ్చుకు గూడ యతిచెల్లును. ఇట్లు యతిచెల్లుట 'ఘశ్చోయతి' యగునని క. రంగకవి చెప్పినాడు. నిజమునకు 'అలాప' శబ్దములో లకారముపై నచ్చు విరుగదు. లవ్ ధాతువుకు భావార్థకమయిన ఘశ్చో ప్రత్యయము (ఈ ప్రత్యయమున మిగిలి యుండునది 'అ'.) పఠమైనపుడు, లవ్ అకారోపధముకావున, ఆ ఉపధాచ్చుకు దీర్ఘమగును. (పదమున చివరి అక్షరమునకు పూర్వాక్షరము ఉపధ యనబడును.) లవ్ ధాతువులో పకారమునకు పూర్వముననున్న అకారము ఉపధ. దానికి దీర్ఘమగును. కాగా 'లాప' అని ఏర్పడగా ఆక్ష ఉపసర్గతో 'అలాప' యని రూపాం దినది. కావున లకారముమీది అచ్చుకు యతి చెల్లగూడదు. కాని కొన్ని ప్రయో గము లుండుటచే రంగకవి ఈ యతిని చెప్పినట్లున్నది.

ఉదా : అచ్చుకు

ఉ. గోవురకందరాళికడకున్ శశిపుష్కరిణీకణార్ద్ర) సం

తాపహ రానిలంబులు వతాకరణణ్మణికింకిణీకలా

లాపములన్ సుఖంబడుగ-నాటిటఁజొచ్చియకాండగాహనా

చాపలక్ష్మన్నరుద్రణముఁజుండుడుబోలెడులోనివాకిటన్.

—ఆము. 7-31

అచ్చుకు, హల్లుకు :

క. శ్రీపరిధవిల్ల సత్యా
లాప విలాసియగు కృష్ణు-నటువలె రంగ

జ్ఞాపతి శ్రీకరసత్యా
లాపవిలాసములబ్రజల-లాలనసేయున్.

రంగ. చంద. 3-233

సౌభాగ్యయతి

ఉభయయతులు చెల్లుటకు వీలైన పదములలో నొకపదమునకు మరి యొక పదము యతిచెల్లినచో 'సౌభాగ్యయతి' యగునని లింగముగుంట తిమ్మకవి చెప్పినాడ.

ఉదా :

'ప్రాంచితామరవినుత వే-దండవరద'

'ప్రాంచిత' (ప్ర+అంచిత) అనునది ఉపసర్గయతి ప్రకారము ఉభయయతి చెల్లు పదము 'వేదండ' (వేద+అండ) అనునది పరరూపయతిప్రకారము ఉభయయతి చెల్లు పదము. ప్రాంచితలోని ఉత్తరపదాద్యచ్చుకు 'వేదండ'లోని ఉత్తరపదాద్యచ్చు యతి చెల్లినది. ఇట్లే హల్లులకును యతి చెల్లవచ్చును.

ఉదా :

'నాకరిపుశిక్షశౌరి య-నంత యనగ'

'నాక' అదేశయతిప్రకారము, 'అనంత' నజ్జోసమాసయతి ప్రకారము ఉభయయతులు చెల్లు పదములు. ఈ రెంటిలో హల్లు యతిచెల్లినది.

ప్రాసయతి

యతి చెల్లించవలసిన స్థానమున ప్రాస చెల్లించినచో 'ప్రాసయతి' యగును. ప్రాసయతి యనగా యతిచెల్లుటకుబడులు, ప్రాసచెల్లుట. ప్రాసచెల్లుట నిజమునకు యతిచెల్లుటకాదు. అందువలన ప్రత్యేకముగా 'ప్రాసయతి' చెప్పవలసినవచ్చినది. యతిస్థానమున ప్రాస చెల్లినప్పుడు ప్రాసకు సంబంధించిన నియమములన్నియు పాటించబడవలెను. మరియు ప్రాసభేదములెన్నో అన్నివిధములనీ యతిస్థానమున చెల్లు ప్రాసయు నుండును. (చూ. ప్రాస; ప్రాసభేదములు.) తెలుగులో 'ఉపజాతి' పద్యములందే ఈ ప్రాసయతి చెల్లును (చూ. ఉపజాతులు).

ఉదా :

గీ. వెలఁది పుత్రోదయారంభ-వేళయండు
నిన్ను నెన్నడు చూతునో-కన్నుతార'

(మొదటిపాదమున యతి, రెండవపాదమున ప్రాసయతి చెల్లినది గీతపద్యమున చతుర్థగణాదియందు యతిచెల్లును. రెండవపాదమున నిన్ను-కన్ను అని ప్రాస చెల్లి నది. కాగా ఇది ప్రాసయతి.)

యతియు, ప్రాసయతియు రెండును ఒకేచోట చెల్లినచో, అక్కడ యతిచెల్లినట్లేతప్ప ప్రాసయతి చెల్లినట్లు భావించగూడదని 'లక్షణచూడామణి' యందు చెప్పబడినట్లు లిం. తిమ్మన ఒక పద్య ముదహరించినాడు. (చూ. సులక్ష. యతి 200).

ఉదా :

'చారుతరహాసకీర్తిప్ర-చారుడనగ'

ఇక్కడ వర్గయతితోబాటు ప్రాసయతియు చెల్లినది. కాని వర్గయతి చెల్లినట్లే భావించవలెనుతప్ప ప్రాసయతి చెల్లినట్లు కాదని అభిప్రాయము కాని, ప్రాస యతి నియమముగా చెల్లించవలసినచోట్ల ప్రాసయతితోబాటు యతియు చెల్లిన కవిప్రయోగము లనేకములున్నవి.

ఉదా :

'...సుమనోభా

రమ్ముల నశోకనిక-రమ్ములును జంపకచ
యమ్ములు గింకుకవ-నమ్ములును నొప్పెన్.

—భార. ఆది. 5-188

ఇది 'లయగ్రాహి' పద్యపాదము. ఇందు ప్రాసయతి నియతము. వైపాదమున 'రమ్ము-రమ్ము' అని ప్రాసయతితోబాటు (ఎక్కటి) యతియు చెల్లినది. ఇది ఎక్కటియతియేగాని ప్రాసయతి కాదన్నచో యతిభంగమైనట్లు. కావున లక్షణ చూడామణి మతము కవిప్రయోగములకు భిన్నమనవలయును. (నన్నయగారి ప్రాసయతి నియతిగల సీస, గీతములందు పలుచోట్ల ఇట్టి ప్రయోగములున్నవి.)

ప్రాసము

పద్యపాదమందలి రెండవ అక్షరమునకు 'ప్రాస'మని పేరు. అనగా పాదమున ప్రథమ ద్వితీయాచ్చుల నడుమనున్న వ్యంజనము, లేదా వ్యంజన సమూహము (-ఉన్నచో పూర్ణ, అర్థబిందుపూర్వకముగా-) ప్రాసమనబడును. ఉదా : 1. రాముడు, 2. కృష్ణుడు, 3. గంధము, 4. వాడు. రాముడులో 'రేఫమీది 'ఆ' మొదటిఅచ్చు. మకారముమీది ఉకారము రెండవఅచ్చు. ఈ రెం డచ్చుల నడుమ మకారమున్నది. ఆ మకారము ప్రాసము. రెండవదానిలో షకారణకార సంయు క్తము (తమ్ముడు వంటిచోట్ల మకారద్విత్వము), మూడవ దానిలో పూర్ణ బిందుపూర్వక ధకారము, నాల్గవదానిలో అర్థబిందుపూర్వక డకారము ప్రాసాక్షరములు. ఈ యంశమునే చెప్పటకు సామాన్యముగా ద్వితీ

యాక్షరము ప్రాసమని వ్యవహారము. ఈ ప్రాసాక్షరము నాలుగుపాదములందు ఒకటే అయిఉండవలెను. మొదటిపాదమున ప్రాసము 'ష్ట'కారమైనచో అన్ని పాదములందును ష్టకారమే యుండవలెను. ఇట్లున్నచో పద్యమున ప్రాస చెల్లినట్లగును. 'ప్రాసనియమమున్నది' అనగా ఇట్లు నాలుగుపాదములందు ప్రాసాక్షర మొకటే అయియుండవలెనని తాత్పర్యము.

ప్రాస చెల్లించుటలో హల్లునకేతప్ప అచ్చునకు ప్రాధాన్యములేదు. పై ప్రాసస్వరూప వివరణమునుబట్టి ప్రాసాక్షరముమీది అచ్చుతో ప్రాసాక్షరమునకు సంబంధము లేదని స్పష్టము. కాగా మొదటిపాదమున ప్రాసాక్షరముమీద ఉకారమున్నచో (రాముఁడు) సర్వత్ర ఉకారమే ఉండవచ్చురలేదు. అకారాదిగానే అచ్చైనను (కోమలి, కామిని మొ.) ఉండవచ్చును. 'వికృతి'వంటి పదములందు ప్రాసాక్షరముమీద ఋత్వము (వట్రవసుడి) ఉన్నది. ఋకారము అచ్చే కావున 'వికృతి-సకలము' అనువిధముగా ప్రాసచెల్లును. (స్పష్టతకొరకీ యంశము చెప్పబడినది.)

ప్రాసపూర్వాక్షరము మొదటిపాదమున గురువైనచో మిగిలినపాదములందును గురువే కావలయును. లఘువైనచో లఘువే కావలయును. ఇక్కడ హ్రస్వత్వ దీర్ఘత్వములతో పనిలేదు. గురుత్వ-లఘుత్వములే కావలయును. (విత-కాంతి. అయినప్పడు ప్రాసపూర్వాక్షరము మొదట హ్రస్వము, తరువాత దీర్ఘము కావచ్చునుకాని పూర్ణబిందువు కారణముగా రెండును గురువులే. ఇట్లే సర్వత్ర గమనించవలెను.)

ప్రాసమనగా వ్యంజనమేగాని స్వరముకాదని స్పష్టము. కాని చమత్కారముకొరకు ఎక్కడైనను పాదాద్యచ్చు తరువాత అచ్చునే నిలిపి, దానిని రెండవవర్ణముగా-కావున ప్రాసాక్షరముగా గ్రహించి నాలుగుపాదములలో అచ్చులే ప్రాస చెల్లించవచ్చును. అయితే-ఇట్టిచోట్ల ప్రథమపాదమున ప్రాసస్థానమందున్న అచ్చే అన్నిపాదములందు చెల్లినక్కరలేదు. ఏ అచ్చైనను ప్రాస చెల్లును.

ఉదా :

- క. 'ఉ ఉమాపతి రి రమాపతి
- రి ఆత్మభూ రేషనై షధేశ్వర ఇతి భూ
- య ఉదాహరంతి విబుధాః
- ఖ ఆత్మచరితం నృపాలక క్రుణు' యనుచున్.

—ఉత్తరనైషధము
(మల్లమపల్లి వీరేశ్వరశర్మ)

ఇట్టి రచన చిత్రరచనయే యనవలయును. కాని తెలుగున ప్రాసాక్షరముగా అచ్చు నిలువదు. సంధి ఇరుగుట్లయ్యో, యుభాగము కల్గుటయో ద్రుతము(న్)

ఉన్నచో వైఅచ్చతో కలియుటయో తప్పదు. అందువలన ఏ లాక్షణికుడును ప్రాసగా అచ్చు నిలుచుటనుగూర్చి ప్రస్తావించనుగూడలేదు. కవిజనాశ్రయమున

క. అఆలై బౌలకు మరి

ఇఈలు ఋకారసహితమె ఏలకు నౌ

ఉ ఊ ల్లమలో నొడబడి

ఓ ఓ లకు వళ్లగున్ నయొన్నతచరితా

అని ప్రాసగా అచ్చును నిలిపినట్లు పద్యమున్నదిగాని, ఇది అసహజము (లేదా మిక్కిలి అరుదు) కావున క. జ. యందెక్కడను దీని ప్రస్తావన లేదు.

సంస్కృతచ్ఛందశ్శాస్త్రమున 'ప్రాస'ము లేదు. కన్నడమందున్నది. తమిళమున నున్నది. అందు ప్రాసమును 'ఎదుగై' అందరు.

ప్రకృష్టవర్ణవిన్యాసము ప్రాసము. (ప్రకృష్టో వర్ణవిన్యాసః ప్రాసః) సంస్కృతసాహిత్యమున ప్రాసమనునది లేదుకాని అనుప్రాసమను శబ్దాలంకారమున్నది. అలంకారముగాన అది యొక నియమముగాదు. ఐచ్ఛికము. కాని తెలుగునందు పద్యమునకు ఒక ప్రత్యేక నియమము.

తెలుగున వృత్తములకు, జాతులకు ప్రాసనియతము. ఉపజాతులకు అనియతము. (చూ. వృత్తములు; జాతులు; ఉపజాతులు.)

ప్రాసములకు లక్ష్యములను లాక్షణికులు 'ప్రాసయతు'ల రూపమున సామాన్యముగా చూపింతురు ప్రాసభేదములన్నియు ప్రాసయతులం దుపయోగించవచ్చును. (చూ. ప్రాసయతి.)

ప్రాసభేదములు

ప్రథమపాదమందలి ప్రాసాక్షరమునే మిగిలినపాదములందును హల్విషయకమయిన ఏ మార్పును లేకుండ చెల్లించవలెను. కాని వర్ణోచ్ఛారణాది సామ్యములు, కవుల ప్రయోగముల ననుసరించి కొన్ని ప్రాసభేదములను లాక్షణికులు గుర్తించి నిరూపించినారు. యతిభేదము లంతగా ఎక్కువ సంఖ్యలో నీ ప్రాసభేదములు ఉండుటకు వీలులేకున్నను కొన్ని భేదము లేర్పడినవి.

1. సమప్రాసము
2. పూర్ణబిందుప్రాసము
3. అర్థబిందుప్రాసము-1
4. సంయుతాక్షరప్రాసము
5. అర్థబిందుప్రాసము-2
6. ఖండాఖండప్రాసము
7. త్రిప్రాసము-1
8. ఉభయప్రాసము-1
9. సంయుతాసంయుతప్రాసము

10. సంయుతప్రాసము
11. రేఫయుతప్రాసము
12. సమలఘుప్రాసము
13. లఘుద్విత్వప్రాసము
14. వికల్పప్రాసము
15. ప్రాదిప్రాసము
16. ఉభయప్రాసము-2
17. అనునాసికప్రాసము
18. ప్రాసమైత్రిప్రాసము-1
19. స్వవర్గజప్రాసము
20. వర్గప్రాసము
21. ఋప్రాసము
22. లఘుయకారప్రాసము
23. ప్రాసమైత్రిప్రాసము-2
24. అభేదప్రాసము
25. సంధిగతప్రాసము
26. బిందుప్రాసము
27. శప్రాసము
28. ప్రాసవైరము

ఋవికాక శబ్దాలంకారప్రాయములైన ప్రాసములను ఆరింటిని లాక్షణికులు చెప్పినారు. (చూ. పద్విధప్రాసములు)

సమప్రాసము

పద్య ప్రథమపాదమున ప్రాసాక్షరము అర్థబిందుపూర్వకమైనచో మిగిలిన పాదములందును అర్థబిందుపూర్వకమే కావలయును. పూర్ణబిందు పూర్వకమైనచో పూర్ణబిందుపూర్వకమే కావలయును. అట్లే సంయుత (సంయుక్తముగాని, ద్విత్వముగాని) మయినచో మిగిలిన పాదములందును సంయుతమే కావలయును అనగా ప్రథమపాదమున ఏహల్లులు కలిసిన సంయుతముండునో అదే మిగిలిన పాదముల నుండవలెను

ఈ మూడంశములను అప్పకవి మూడు ప్రత్యేక ప్రాసములుగా చెప్పినాడు. (ఉదాహరణములకు చూ. అర్థబిందుప్రాసము; పూర్ణబిందు ప్రాసము; సంయుతాక్షర ప్రాసము.)

నిజమున కీ యంశములు ప్రత్యేక ప్రాసభేదము లనుటకు వీలులేనివి, ప్రాస చెల్లించునప్పుడు సామాన్యముగా సర్వత్ర పాటింపబడు నంశములివి,

పూర్ణబిందుప్రాసము

ప్రథమపాదమున ప్రాసాక్షరము పూర్ణబిందుపూర్వకమయినచో మిగిలిన పాదములందును పూర్ణబిందుపూర్వకమే కావలయును. అట్లగుచో 'పూర్ణబిందుప్రాస'మగునని అప్పకవి చెప్పినాడు. ఇది సమప్రాసమందే యంత ర్భవించినది. (చూ. సమప్రాసము.)

ఉదా :

క. ఇందుగలఁడందులేఁడని
 సందేహమువలదు చక్రి సర్వోపగతుం
 డెందెందు వెదకిచూచిన
 నందందే గలఁడు దానవాగ్రణి వింశే.

—భాగ. 7

అర్థబిందుప్రాసము-1

పద్యప్రథమపాదమున ప్రాసాక్షరము అర్థబిందుపూర్వకమైయున్నచో మిగిలిన పాదములందును అట్లే ఉండవలయును. కట్లుండుట అర్థబిందుప్రాసమని అప్పకవి చెప్పినాడు. (నిజమున కిది ప్రాస చెల్లించుటలో పాటించు సామాన్య నియమమేగాని ప్రత్యేక ప్రాసముగా చెప్పటకు వీలైనంతదిగాదు. (చూ. సమప్రాస.)

అనంతుడు చెప్పిన అర్థబిందుప్రాసమున కిది భిన్నము. దాని నప్పకవి ఖండాఖండప్రాసమన్నాడు. (గూ అర్థబిందుప్రాసము-2; ఖండాఖండప్రాసము.)

ఉదా :

వీకఱం క్తిముఖుని-దాఁకికోసలవల్ల
 భుండు బలాసురాంత-కుండు సెలంగ
 నవనిఁగూల్చెననుట నర్థబిందుప్రాస
 మిట్లు గూర్చవలయు నెల్లకడల.

—అ. క. 3-300

సంయుతాక్షరప్రాసము

సంయుతాక్షరమనగా ద్విత్వాక్షరము కావచ్చును, సంయుక్తాక్షరము కూడ కావచ్చును. ప్రథమపాదమున ప్రాసాక్షరము ద్విత్వమైనచో మిగిలిన పాదములందుగూడ ద్విత్వమే కావలెను. సంయుక్తమైనచో మిగిలినచోట్లగూడ సంయుక్తమే కావలయును. ఇట్లగుచో 'సంయుతాక్షరప్రాస'మగునని అప్పకవి

చెప్పినాడు. (ఈ యంశము 'సమప్రాస'మందే యంతర్భవించును. (చూ. సమప్రాసము.)

ఉదా :

i. క. ఎయ్యెడకుఁజనిన బురుషుం

డియ్యెడకును మగుడకుండు నెక్కాలము, నే

నయ్యుత్తమపదవికినై

యెయ్యెనువుననై న శుత్రహించెద బుద్ధిన్.

—భార. అరణ్య. 6-140

ii. క. దుర్మతులను దుర్జనులను

ధర్మస్థితి నోర్వఁదగునె ధరణిశ్వర డు

ష్కరుత్తలగు ధార్తరాష్ట్రుల

పేర్మియడంగింపఁగడఁగు పృథుభుజశక్తిన్.

—భార. అరణ్య. 1-289.

అర్థబిందుప్రాసము-2

అర్థబిందుపూర్వకములైన ప, ట వర్ణములకు అర్థబిందుపూర్వకములు కాని, కేవల ప, ట వర్ణముల ప్రాస చెల్లవచ్చును అనంతుడు కేవల ప, ట లకే ఈరీతి చెప్పగా, మిగిలిన లాక్షణికులు ఇతర హల్లులకును వర్తించునని భావించినారు. కాగా సార్థబిందుక, నిర్భిందుక వర్ణములకు ప్రాస చెల్లవచ్చును.

ఈ ప్రాసమునే అప్పకవి 'ఖండాఖండ' ప్రాసమని పేర్కొన్నాడు.

అర్థబిందుప్రాసమన్నను, ఖండాఖండప్రాసమన్నను వై వివరణము స్ఫురించదు. 'సార్థబిందుక నిర్భిందుక ప్రాసయని వేరు పెట్టవచ్చు'నని శ్రీ రావూరివారన్నారు. (చూ. తె. భా. చం. రీ. పు. 3127)

అప్పకవి అర్థబిందుప్రాసమనుపేర చెప్పిన ప్రాసభేదము దీనికన్న భిన్నము. (చూ. అర్థబిందుప్రాస-1.)

ఉదా :

'...వీవు మూఁపులు మఱి తల-మోపులయ్యె

మాఁటులేటికి మేటి తా-జేటికనఁగ'

ఖండాఖండప్రాసము

చూ. అర్థబిందుప్రాసము.

త్రిప్రాసము-1

సంఖ్యావాచకమయిన 'త్రి'కారము రేఫసంయుక్తము. దీనికి రేఫ సంయుక్తము కానట్టి తకారప్రాసము చెల్లనని, అది 'త్రిప్రాసమ'గునని అనంతుడు చెప్పినాడు.

ఉదా :

ఆ త్రివిక్రముడభయప్ర-దాత యనగ్గ.

—అనం. ఛం. 1-45

అయితే ఇది కేవల సంఖ్యావాచకమగు 'త్రి'వర్ణమునకేకాక సంఖ్యా వాచకములుకాని ఇతరవర్ణములను రేఫయుతములై, అయుతములకు ప్రాస చెల్లనని ఇతర లాక్షణికులు భావించినారు. (చూ. సంయుతాసంయుతప్రాసము.)

షడ్విధప్రాసములలోని 'త్రిప్రాస'మునకు దీనికి సంబంధములేదు. (చూ. త్రిప్రాసము-2)

ఉభయప్రాసము-1

రేఫముతోగాని, లకారముతోగాని శ్లిష్టమైన 'డ'కారమునకు, ఆ విధముగా శ్లిష్టముకానట్టి కేవల డకారము ప్రాస చెల్లనచో 'ఉభయప్రాసమ'గునని అనంతుడు చెప్పినాడు. దీనినే 'రలయుతాయుతప్రాస' మనియు అన్నాడు. (చూ. అనం. ఛంద. 1-54) అయితే ఈ 'రలయుతాయుత ప్రాసమార్గముఁ దలంచి' లకార శ్లిష్టడకారమునకు-రేఫశ్లిష్ట డకారమునకు ('వాండ్రలేఱ్ఱావు మోములఁదీండ్రమారె అనువిధముగా) ప్రాసము చెల్లించగూడదని చెప్పినాడు. ఇట్లు చెప్పుటకు కారణము ర-ల ప్రాసమును (యతినిగూడ) అంగీకరించక పోవుటయే. (చూ. అభేదయతి.)

రేఫ శ్లిష్టాశ్లిష్టములకు, అట్లే లకార శ్లిష్టాశ్లిష్టములకు ప్రాస చెల్లుట ఒక్క డకారవిషయముననేగాక అన్ని హల్లులవిషయమునను వర్తించునని మిగిలిన లాక్షణికులు భావించినారు ఇట్టి ప్రాసమును అప్పకవి 'సంయుతాసంయుత' ప్రాసమని పేర్కొన్నాడు. (చూ. సంయుతాసంయుతప్రాసము.)

i. క. 'పాండిమరగి బ్రతుకు-వాండ్రల వ్రేతలు

వాండ్ర వెన్న లేల-తండ్రీ నీకు

పండ్లుకొఱకు వింత-యిండ్రకుబోకు కృ

ష్టుండ నీకు బ్రాతె-పండ్లు నిచట.

అనం. ఛంద. 1-58

‘ఉభయప్రాసము’ అను పేర అప్పకవి ప్రాదిప్రాసమును చెప్పినాడు.
(చూ. ప్రాదిప్రాసము)

సంయుతాసంయుతప్రాసము

రేఫ్లఱ్ఱమునకు-అల్లిష్టమునకు. లకారల్లిష్టమునకు-అల్లిష్టమునకు ప్రాస చెల్లును. ఇట్లు చెల్లినచో ‘సంయుతాసంయుతప్రాసము’గునని అప్పకవి చెప్పినాడు.

ఉదా :

క. శ్రీకరచక్రాంకితులును

లోకులు శుద్ధులును బుణ్యులును నగుదురు వా

రీ క్రియలు లేకయుండిన

బ్రాక్రతులనబతితులనగబడుదురు జగతిన్.

—పద్మపురాణము (అ. క. 3-321)

క. ఓ పద్మనేత్ర దమయం

తీ పారుషమూర్తిపుణ్యనిష్ఠామతియా

నీ స్తతద్వీపాధిపు

నీ పుణ్యశ్లోకుఁజూడవే ప్రియదృష్టిన్.

—కల్పితము

సంయుతప్రాసము

ఈ ప్రాసములో రెండంశములు చెప్పబడినవి.

i. పాడు, ఊరు, ప్రోలు-ఇత్యాదుల చివరనున్న డు, రు, లు లోని హల్లు (డకార, రేఫ, లకారము) లకు బహువచన ప్రత్యయమగు ‘లు’ పరమైనపుడు శకారమాదేశమగును. కాగా పాళ్లు, ఊళ్లు, ప్రోళ్లు-ఇత్యాది రూపము లేర్పడును. అంతేకాని పాడ్లు-ఊర్లు-ప్రోల్లు-ఇత్యాదిగా నేర్పడవు. కావున బహువచనాంతములైన ఇట్టి పదముల ‘ళ్ల’కారమునకు ‘ళ్ల’కారములే ప్రాసములు చెల్లును.

ii. పదాదియందలి రేఫ్లఱ్ఱవర్ణములు తేల్చిపల్కబడునపుడు వాటివలె తేల్చబడు రేఫ్లఱ్ఱములే ప్రాస చెల్లును. (ఈ రేఫ్లఱ్ఱవర్ణము పదమధ్యమందును కొన్నిట తేల్చిపల్కబడును.)

-ఈ రెంటిని కలిపి అనంతుడు ‘సంయుతప్రాస’మని చెప్పగా, రెండవ అంశమును మాత్రము ‘రేఫయతప్రాస’మని అప్పకవి చెప్పినాడు.

నిజమున కివి ప్రాసభేదములనుటకు వీలైనవికావు. కొన్ని తెలుగు పదముల స్వరూపమును నిర్ణయించుటయే జరిగినది.

ఉదా :

- i. పాళ్ళమనుజులెక్క-నూళ్ళుగాఁదొడఁగె న
య్యూళ్ళ మిగులఁబలసెఁ-బ్రోళ్ళుగాఁగ...
- ii. ఈ క్రిందటిరేఫలు సమ

మై క్రాలుచుఁ దేలి ప్రాసమగు సంయుక్తం

జా క్రూరనక్రభయమున

వాక్రువ్యదె జగము భక్తవత్సలుఁడనఁగన్.

—అనం. చంద. 1-58, 58

రేఫయుతప్రాసము

చూ. సంయుతప్రాసము.

సమలఘుప్రాసము

రేఫ సంయుక్తమయ్యును ఊదబడకనుండెడు 'అద్రుచు, విద్రుచు' వంటి పదములు తెలుగులో నున్నవి. ఈ పదములకు పరస్పరము ప్రాస చెల్లును. ఇట్లు చెల్లుట 'సమలఘుప్రాస'వగును. దీనినే 'లఘుద్విత్వప్రాస'మని అప్పకవి పేర్కొన్నాడు.

ఉదా :

'విద్రుచె వినతాత్మజుఁడు దిక్కు-లద్రువవనఁగ'

—అ. క 8-828

(అద్రుచు-విద్రుచు మొదలగువాటియందు రేఫసంయుక్తము 'ద్రు' పరమైనను తత్పూర్వమందున్న 'అ', 'వి' మొదలగునవి గురువులుకావు. రేఫసంయుక్తమును తేల్చి పల్కుట దీనికి కారణము. చూ. గురువు.)

లఘుద్విత్వప్రాసము

చూ. సమలఘుప్రాసము.

వికల్పప్రాసము

అనునాసికాక్షరములు పరమైనపుడు పొల్లులైన క-చ-ట-త-వ (మొదట జశ్చస్వసంధి జరిగి ఇవి గ-జ-డ-ద-బ లగును) లకు వరుసగా జ, ఛ, ట్, త్, వ్, అను అనునాసికములు ఆదేశములగును. ఇట్లగుట 'అనునాసికసంధి'. ఈసంధి వికల్పము. కాగా ప్రాక్ +నగము=(జశ్చస్వసంధి) ప్రాగ్ +నగము=

ప్రాజ్ఞగము, ప్రాగ్నగము అని రెండురూపములేర్పడును. (సామాన్యముగా ఆదేశము వచ్చిన 'ప్రాజ్ఞగము' వంటి రూపములే వ్యవహారమున నున్నవి.) ఇట్టిచోట్ల జ్ఞ మొదలగువాటికి 'గ్న' మొదలగు సంయుక్తములు ప్రాస చెల్లినచో 'వికల్పప్రాసము' అగును.

ఉదా :

'పాజ్ఞగంబుపైరవిదోచె-వగ్నియనఁగ
ప్రాజ్ఞుఖుండై నుతించె నీ-వాగ్నియనఁగ

—అనం. ఛం. 1-50

(ప్రాజ్ఞగ, ప్రాగ్నగ అని రెండురూపము లుండవచ్చుగాన వై ఉదాహరణమున 'ప్రాగ్నగ, ప్రాగ్నుఖుండు' అని యుండినదన్నను సరిపోవును. కాని ఈ అనునాసికసంధియే 'మయట్' పరమగునపుడు నిత్యము. చిత్ + మయము = చిన్మయము అనియే అగునుగాని 'చిన్మయము' అని ఉండదు. కావున 'ఽద్యనేత్రుండు దేవుండు-చిన్మయుండు' అని ప్రాస చెల్లించవచ్చును. కాని లాక్షణికులు వికల్ప సంధిగల రూపములే లక్ష్యముచూపి, ప్రాసమును 'వికల్పప్రాసము'నియే పేర్కొనుటవలన మయట్ పరమైనప్పటి రూపములు ఈ ప్రాస పరిధికి రానట్లు కన్పించును.)

ప్రాదిప్రాసము

పాణినీయవిధుల ననుసరించి 'ప్ర+అన, వి+సమ' మొదలగుచోట్ల నకార, సకారములకు క్రమముగా ణకార, షకారము లాదేశములై 'ప్రాణ, విషమ' మొదలగురూపము లేర్పడును. ఇట్టి ఆదేశ ణకారమునకు సహజ న, ణలు ప్రాస చెల్లినచో 'ప్రాదిప్రాస'మగునని అనంతుడు చెప్పినాడు. దీనితోపాటు, ఆదేశ షకారమునకు సహజ న, షలు ప్రాస చెల్లినచో 'ఉభయప్రాస'మగునని అప్పకవి చెప్పినాడు. అనంతుడు చెప్పిన ఉభయప్రాసమున కిది భిన్నము. (చూ. ఉభయప్రాసము-1). వీరి లక్ష్యలక్షణములబట్టి సహజ న-ణ లకు పరస్పరము ప్రాస చెల్లడు. (కాని కవిప్రయోగము లిట్టివున్నవి.)

ఉదా : i. నణ లకు

'ఊ'ణిధరుండె తై నేనుఁగు-ప్రాణమనఁగ
దానవారాతివ్రేతల-ప్రాణమనఁగ'

—అనం. ఛంద. 1-48

11. సష లకు

'...తమో, విసరాంటుజమిత్రునకు
నిష్వమ శిలీముఖసహస్రనిభగాత్రనకున్.

'...జామా, త్రిమనకు బుషిపూజితునకు
విషమాతున కింద్రముఖ దివిజపతునకున్'

—తైళంక.

(ఆదేశ ణ, ష లకు ఆదేశ ణ, ష లు ప్రాస యెట్లును చెల్లును.)

iii. సహజ న ణ లకు

సి. గీ. 'అణచునది దంభముజ్జగిం-చునది యీర్ష్య
యుడుగునది రాగలోభగరోద్వదయముల...'

కాశీ. 7-120

ఉభయప్రాసము-2

చూ. ప్రాదిప్రాసము.

అనునాసికప్రాసము

బిందుపూర్వక నకారము - ద్విత్వనకారము; మరియు బిందుపూర్వక మకారము - ద్విత్వమకారము ప్రాస చెల్లును. ఇట్లు చెల్లినచో అనునాసిక ప్రాస మగును.

i. మిన్నేలు పాదమున ధా
తన్నాభినిఁగుసుమళరు నెదంగాంచిన నీ
సానిధ్యము దొరకుటకై
సంసుతి సేయుదురు నిన్ను సనకాదులజా !

ii. తమ్ములను మల్లికా కుసు
మమ్ముల మరువాది పత్రమాలికలను భ
క్తిమ్మురహరు పూజలు
సంమదమున సలుపగలుగు నకలార్థంబుల్.

— అ. క. 31-341, 342

ప్రాసమైత్రిప్రాసము-1

బిందుపూర్వక బకారమునకు-ద్విత్వమకారమునకు (ంబ-మ్మ) ప్రాస చెల్లును. ఇట్లు చెల్లినచో ప్రాస మైత్రిప్రాస మగునని అప్పకవి చెప్పినాడు. అనంతుడు ఈ పేర ఈ ప్రాసరీతి చెప్పినాడుగాని ద్విత్వ మకారమునకు బదులు బిందుపూర్వక మకారమని చెప్పినాడు. చూ. ప్రాస మైత్రిప్రాసము-2. (తెలు గున బిందుపూర్వక మకారము అసహజముగాన అప్పకవి పై రీతిగా చెప్పి యుండును.)

పాదిత సర్పయాగమున భస్మముసేయుము తక్షకాది కా
కోదర సంహతిన్ హుతమహోగ్రసమగ్రశిఖాచయంబులన్.

—భార. ఆది. 2-201

(మొదటిపద్యమున మొదటిపాదమున వర్గప్రథమాక్షరము. మిగిలిన పాదములలో తృతీయాక్షరము. రెండవపద్యమున నాల్గవపాదమున వర్గద్వితీయాక్షరము. పై మూడింట చతుర్థాక్షరము. మూడవపద్యమున రెండవపాదమున వర్గచతుర్థాక్షరము, మిగిలిన పాదములలో తృతీయాక్షరము. మొదటిపద్యము భారత ముద్రిత ప్రతులందు 'పెటిలి' అని ప్రారంభమయినట్లు (వర్గతృతీయాక్షరముతో) ఉన్నది. కూ. తిమ్మన, వేంకటరాయడు 'పెటిలి' అని ఉదాహరించినారు.)

ఈ ప్రాసమునే క. రంగకవి 'వర్గప్రాస'మని పేర్కొన్నాడు.

ఒకే వర్గములోని భిన్నాక్షరములు ప్రాస చెల్లుటవలన ఇది స్వవర్గ ప్రాసమైనది.

వర్గప్రాసము

చూ. స్వవర్గ ప్రాసము.

ఋ ప్రాసము

ఋకారము స్వరము. రేఫ వ్యంజనము. ఈ రెంటికి ప్రాస చెల్లును. అట్లు ప్రాస చెల్లినచో 'ఋ' ప్రాసమగును.

ఉదా :

క. ఆ ఋషికుమారు గట్టిన
చీరలు మృదులములు కడు విచిత్రములు మనో
హారము లతని బృహత్కటి
భారము నందొక్క కనకపట్టము వ్రేలున్. —

— భార. అరణ్య. 3-104

అఋయకారప్రాసము

'సంధిలేనిచోట స్వరంబునకుం బరంబైన స్వరంబునకు యడాగమం బగు'.

ఈవిధముగా అగమమైన యకారమునకు, పదమునందు సహజముగా నున్న యకారమునకు ప్రాస చెల్లినచో, అది 'అఋయకారప్రాస'మగునని అప్పకవి చెప్పినాడు.

ఉదా :

క. మాయందు లేనిగుణములు

—
మీ యనురాగమునఁ జేసి మిగిలి వెలింగెన్

—
మీ యనుగతి మాకు నభి

—
ప్రాయము, వనవాసదుఃఖభరమోపుడురే.

—భార. ఆరణ్య. 1-8.

(మొదటి మూడుపాదములందు ఆగమయకారము. నాల్గవపాదమున సహజ యకారము.)

ప్రాసమైత్రిప్రాసము-2

ఈ ప్రాసము మూడువిధములుగా చెప్పబడినది.

i. ల-ళ లకు పరస్పరము ప్రాస చెల్లును.

ii. బిందుపూర్వక బ-మ లు (ంబ-ంమ) పరస్పరము ప్రాసచెల్లును.

iii. ఋత్వసహిత, విరహిత హల్లులు (కృ-క మొ.) పరస్పరము ప్రాస చెల్లును.

ఈ మూడంశములను కలిపి 'ప్రాసమైత్రి' పేర అనంతుడు చెప్పినాడు. (ఇందలి రెండవ అంశమును మాత్రమే అప్పకవి ప్రాసమైత్రిపేర చెప్పినాడుగాని కొంత భేదమున్నది. (చూ. ప్రాసమైత్రిప్రాసము-1.) పై వాటిలో మొదటి అంశమును 'అభేదప్రాసము'నందు అప్పకవి కలిపి చెప్పినాడు. మూడవ అంశమును ప్రాసభేదములు చెప్పుటకుముందు 'ప్రాసాక్షరమైత్రి' వివరించుచు సామాన్యప్రాస నియమముగా చెప్పినాడు.)

ఉదా :

ఆ. వె. నీలవర్ణగర్భ-గోళంబునందు లో

కంబులెల్లనుండు-నెంమితోడ

శ్రీశీ నొడయఁడుజ్జ్వ-లాకృతి యితఁడనఁ

ప్రాసమైత్రి యిట్లు-వరఁగు కృష్ణ.

—అనం. ఛంద. 1-41.

(మొదటి మూడుపాదములు వరుసగా వై మూడంశములకు లక్ష్యములు.)

అభేదప్రాసము

ల-ళ లకు, ల-ళ-డ లకు పరస్పరము ప్రాస చెల్లినచో 'అభేదప్రాస' మగునని అప్పకవి చెప్పినాడు. (అయితే కూ. తిమ్మన ల-డ ప్రాసము నంగీక

రించలేడు. అతని ననుసరించి కూ. వేంకటరాయడును సమ్మతించలేడు. డ-ల ప్రాసలు కన్పించుచోట్ల డ-ల లతో రూపదైవ్యవిధ్యము (వ్రీళ-వ్రీడ, మొసలి-మొసడి, వెడలు-వెలలు, చూపించినారు.)

ఉదా :

i. ఉ. కేళికాంచనసౌధవీధికలచక్కిందొట్లలోఁబెట్టి యో
 ప్రాలేయాచలకన్యకాధవకృపాపారంగతా నిద్రవో
 వే లావణ్యపయోనిధీ యనుచు నావిరూభృతమోదంబుతో
 జోలల్వాడుదురక్కు-మారకునకున్ శుద్ధాంతకాంతామణుల్.

—రాజ. చరి. 2-4.

ii. క. జలనిధియను తెరమఱుగటు

వెడలి నిలిచినట్టి యాటవెలఁదియపోలెన్
 గడునింపులుగులుకుచు దన
 రెడు నీపురలక్ష్మి యవధరించితె యధిపా !

—ప్రభా. 1-57.

సంధిగతప్రాసము

ప్రథమమీఁది పరుషములకు గనడదవ లాదేశములగును. ఇది గనడద వాదేశ సంధి. ఈ సంధిలో పకారమునకు పకార మాదేశమగును. ఉదా : వాడు+ పలికెను=వాడువలికెను. ఇట్లు ఆదేశమై వచ్చిన పకారమునకు సహజపకారము నకు ప్రాసచెల్లును. అది 'సంధిగతప్రాసము' అగునన్నాడు. ('సంధిజనితరూప విశేషప్రాసమనఁగఁబరఁగు'వని అనఁతుడీ ప్రాసమును పేర్కొన్నాడు. కాని 'సంధిగతప్రాస'మని వ్యవహరింపబడుచున్నది.)

అయితే, ఈ రీతి కేవల గనడదవాదేశసంధికే, మరియు నందలి పకార మునకే పరిమితముకాక అన్ని సంధులయందును ఆదేశములుగా వచ్చినవాటికి ఈ రీతి వర్తించునని మిగిలిన లాక్షణికులు భావించినారు.

ఉదా :

i. శా. ఆ వాలుంగనుదోయి యా నగుమొగంబాగుబృపాలిండ్ల వెం
 పా వేణీభరమాతనూవిలసనం-బా యొప్పులేఁకెప్పినన్
 కై వారంబగుగాదె కేవల శిరఃకంపంబు గల్పించి యా
 హా పుట్టింపదె యితుధన్యునకు నయ్యజ్ఞాఁగి నీఁపించినన్.

—శృం. శాకుం. 2-188.

ii. శా. సింగంబాఁకటితో గుహాంతరమునన్ జేడ్పాటుమైనుండిమా
తంగస్ఫూర్జితయూధదర్శనసముద్యతోధ్రమై వచ్చునో
జంగాంతారనివాసఖన్నమతినస్మత్యేనపైవీఁడె వ
చ్చెంగుంతీసుతమధ్యముండు సమరస్థేమాఖిరామాకృతిన్.

—భార. విరాట 4-95

(మొదటిపద్యమున నాల్గవపాదముండు గనడదవాదేశసంధి. రెండవపద్యమున మూడవ, నాల్గవ పాదములండు ద్రుతసంధి.)

బిందుప్రాసము

ద్రుతసంధియందు ద్రుతము పూర్ణబిందువుకాగా పరమందలి ధకారము (పూర్ణ) బిందుపూర్వక ధకారమగును. ఇట్టి పూర్ణబిందుపూర్వక ధకారమునకు సహజబిందుపూర్వక ధకారము ప్రాస చెల్లినచో 'బిందుప్రాస' మగునని అనంతుడు చెప్పినాడు. అనగా ద్రుతము చెడి ఏర్పడిన పూర్ణబిందుపూర్వకత, సహజబిందుపూర్వకతగల ధకారము ప్రాస చెల్లినని తాత్పర్యము. చి. పెద్దన ఈ రీతి యొక్క ధకారమునకేగాక మిగిలినవాటికిని వర్తించునని లక్ష్యముద్వారా సూచించినాడు.

ఉదా : i. “.....ప్రాస
బంధమగుఁ గృష్ణుఁడుదయించి-నంధరిత్ర
యంతయును నిరుపద్రవం బయ్యెననఁగ.

అనం. చంద. 1-51.

ii. బిందువై పొల్లినాఁజెందు సంధులను గ
నందగుఁ బ్రాసంబు-బిందువగుచు.

—ల. నా. సం. 1-65.

నకారసంయుక్తము, బిందుపూర్వకము అయిన హల్లులు పరస్పరము యతి చెల్లినని కూ. వేంకటరాయడు చెప్పి-

క. కన్తోయి చల్లఁగా నిడు
కన్తోయి నృపాల లెస్సగా నిక నొకమా
టందఱముందఱ నీవని
చిందఱవందఱల గుట్టుచిట్టాడంగన్.

సారం. చరి. 8-15.

అను లక్ష్యము చూపినాడు.

శప్రాసము

శకారమునకు సకారము ప్రాస చెల్లవచ్చును. ఈ విధముగా ప్రాస చెల్లినచో అది 'శప్రాస' మగునని క. రంగకవి చెప్పినాడు.

ఉదా :

ఉ. వ్రేసియుఁజీరియుంబొడిచివ్రేచియుఁగ్రుచ్చియుఁజించిత్రుంచి బి
 ట్టేసియుఁగూల్చియుంబగుల నెమ్ములు రాల్చియుఁ గ్రుచ్చి నుగ్గుగా
 జేసియుఁ గంఠముల్ దునిమి చిందఱవందఱగాఁగ మోదినన్
 గీశులు భీతిఁజెంది దమకించుచు రాఘవు మర్వ్యుచొచ్చినన్.

—భా. రా. యుద్ధ.

ప్రాసవైరము

రేఫ-శకట రేఫలు (ర-ఱ) పరస్పరము ప్రాసము చెల్లకూడదు అను అంశమున అప్పకవి 'ప్రాసవైరము' అనునొక ప్రాసభేదముగా చెప్పినాడు. (ర-ఱ లకు యతి చెల్లదని 'పకతరయతి' చెప్పినాడు. చూ. 'పకతరయతి'). నిజమున కిది యొక ప్రాసభేదముకాదు. నిషేధనియమముమాత్రమే. అయితే రేఫ-ఱకారములకు పలుమంది మహాకవులు యతి చెల్లించినట్లే ప్రాసము చెల్లించినారు.

ఉదా :

'తరులోలిఁదప్పక-నఱుకంగఁ జిక్కె'.

హరి. పూ. భా. 8-5.

'...కొఱకుగదా పుణ్య-పురుష మఱియు'

—భాగ. 3-774.

పదములందు రేఫఱకారముల స్థితి కాలక్రమమున అనిశ్చితమగుటచే ఈ ప్రాస పలుకవు లంగీకరించినారు.

షడ్విధప్రాసములు

ఇవి ఆరువిధములైన ప్రాసములు.

- i. సుకరప్రాసము
- ii. దుష్కరప్రాసము
- iii. ద్విప్రాసము
- iv. త్రిప్రాసము
- v. ఆనుప్రాసము
- vi. అంత్యప్రాసము

ఈ ఆరింటిలో సుకరప్రాసమును వదిలి అనంతము, చి. పెద్దన చతుష్పాసము చేర్చినారు. అప్పకవ్యాదులు సుకరప్రాసను, చతుష్పాసమునుగూడ

గ్రహించి సప్తవిధప్రాసములు చెప్పినారు. క. రంగకవి అనుప్రాసమును వదలి పట్నంఖ్య నిలిపినాడు. అనంతాడులు చెప్పిన పడ్విధములు ప్రసిద్ధములు.

నిజమున కివి ప్రాసభేదములు కావు. (చూ. ప్రాస.). వీటిని అనంతుడు 'శబ్దాలంకారవిశేషంబులు ప్రాసంబులు' అని, అప్పకవి 'శబ్దాలంకారంబులగు విశేషప్రాసంబులు' అని చెప్పి వీటిని ప్రాసభేదములనుండి విభేదింపజేసినారు.

సుకరప్రాసము

'సులభాక్షరంబులు ప్రాసంబడి చెప్పనది' సుకరప్రాసమగునని భీమన చెప్పినాడు. సులభాక్షరములనగా భాషలో మిక్కిలి విరివిగా ఉపయోగింపబడు నక్షరములని తాత్పర్యము.

ఉదా :

క. పరమోపకార ధరణీ

సురవర సురభూజ సుగుణ సుందర తరుణీ

స్మరనిభ సుకర ప్రాసం

బరుదుగఁ గృతులందు నొప్పు నభినుతచరితా.

క. జ. సంజ్ఞా. 78.

దుష్కరప్రాసము

'విషమాక్షరంబులు ప్రాసంబిడి చెప్పనది' దుష్కరప్రాసమగునని భీమన చెప్పినాడు. విషమాక్షరంబులనగా భాషలో తక్కువగా ఉపయోగింపబడు నక్షరములు, క్లిష్టములైన సంయుతాక్షరములు, వినర్గపూర్వకములు మొదలైనవని తాత్పర్యము.

ఉదా :

'స్వఃకాంతాసమయోషిడు

రః కృతరతిచిహ్నా దుష్కరప్రాసం బా

విః కృతమగు నిట్లు సుపు

త్రః కులదీపక యనంగదగుచు మహాత్మా.

—క. జ. సంజ్ఞా. 80.

(వినర్గపూర్వకముగా నుండుటచే దుష్కరమైనదని తాత్పర్యము.)

ద్విప్రాసము

ప్రాసాక్షరముతో బాటు దాని తరువాతి యక్షరమునుగూడ ప్రాసగా ఉపయోగించినచో ద్విప్రాసమగును. (రెండక్షరంబులు ప్రాసంబిడి చెప్పనది' ద్విప్రాసమని భీమన చెప్పినాడు.)

ఉదా :

క. అకటా నన్నితఁడేలిన
నొకటా నచ్చికములేకయుండఁగవచ్చున్
నికటామృతధారలు మరు
ని కటారిమెఱుంగు లీతని కటాక్షంబుల్.

విజయ 1-132.

దీనిని అనంతాదులు ద్వంద్వప్రాసమన్నారు.

ద్వంద్వప్రాసము

చూ. ద్విప్రాసము,

త్రిప్రాసము-2

ప్రాసాక్షరముతోపాటు మరి రెండక్షరములు తరువాతివిగూడా ప్రాసగా చెల్లించిన 'త్రిప్రాస'మగును. ('మూడక్షరంబులు ప్రాసంబిడి చెప్పవది త్రిప్రాస'మని భీమన.)

ఉదా :

క. యాచనక వినుత వనితా
సేచనక మనోహరాంగ శృంగారకళా
సూచనక ప్రమ కవిత్వా
లోచనకందళితహర్ష లోలుపహృదయా.

విజయ. 1-228.

(ప్రాసభేదములలోని 'త్రిప్రాసము'న కిది భిన్నము. చూ. త్రిప్రాసము-1)

చతుష్ప్రాసము

ప్రాసాక్షరముతోపాటు మరి మూడక్షరములు తరువాతివి (అనగా మొత్తము నాల్గక్షరములు వరుసగా) కూడ ప్రాసముగా చెల్లినచో చతుష్ప్రాసమగును.

ఉదా :

క. వారణవరదనిశాట వి
దారణవీరావతార ధరణివలయో
ధారణవిరచిత సత్యవ
ధూరణవీరయనఁదగి చతుష్ప్రాసమగున్.

అనం, ఛంద. 1-78.

అనుప్రాసము

వర్ణసామ్య మనుప్రాసము. ప్రాసాక్షరముతో సమానాక్షరములను పద్యమున విరివిగా ఉపయోగించినచో అనుప్రాసమగును. అనుప్రాసమును శబ్దాలంకారమున ఏ అక్షరమునైనను ఇట్లు ఉపయోగించవచ్చును. కాని పద్విధ ప్రాసములలోని అనుప్రాసమున ప్రాసాక్షరమునే ఉపయోగించవలెను. ఈ రెండింటి భేదమిది.

ఉదా :

క. విత్రస్తాఘపవిత్రచ

రిత్ర జితత్రిదశవరధరిత్రీసుత స

న్మిత్రాంబుజమిత్రగుణా

మత్ర 'యనుప్రాస'మిదియ మల్లియరేచా

—క. జ. సంఖ్య. 86.

(పై పద్యమున ప్రాసాక్షరమైన 'త్ర' విరివిగా ఉపయుక్తమైనది.)

అంత్యప్రాసము

పాదాదియందు ప్రాసమును పాటించినట్లే పాదాంతమున పాటించినచో అది-పాదాంతమున పాటింపబడుచున్నదిగాన-అంత్యప్రాసమగును. పాదాంతాక్షరము అంత్యప్రాసములో ప్రాసాక్షరమగును. ప్రాసపూర్వాక్షరనియమము పాదాదియందువలెనే అంత్యప్రాసమందును పాటింపబడును. (పాదాదిప్రాసాక్షరమే అంత్యప్రాసమందును ప్రాసాక్షరము కావలెనను నియమము లేదు.)

ఉదా :

తోటక. మానసుయోధనమంజులనిత్యా

నూనయశోధన యుజ్జ్వలకృత్యా

దానసుబోధన ధర్మతకృత్యా

దీనమహోధన దీపితసత్యా

—కళా. 4-219.

వృత్తములు

వృత్తము

అక్షరసంఖ్యచేగాని, అక్షరగణములచేగాని నియతములగు పాదములు గల పద్యమునకు ఛందశ్శాస్త్రమున 'వృత్త'మని వ్యవహారము (చూ. పాదము; పద్యము). ఈ వృత్తములు ఉక్తాదులగు నిరువదియారు ఛందములందు నిష్పన్నములగును. (చూ. ఛందములు; ప్రస్తావనము; వృత్తసంఖ్య.) 'గాయత్ర్యాది ఛందములందివి వర్తించుట (ఉండుట) వలన నివి 'వృత్తముల'ని వ్యుత్పత్తి చెప్పబడుచున్నది. ఈదృష్ట్యా గాయత్రీఛందమునకు ముందున్న ఉక్తాదులగు నైదు ఛందములందు నిష్పన్నములగు పద్యములకు, 26 ఛందములకు మించిన అక్షరసంఖ్యగల 'ఉద్ధరమాలా'దులకు 'వృత్త'మను వ్యవహారము లేకపోవలసి వచ్చును. పింగళుడు, భరతుడు మొదటి అయిదు (ఉక్తాదులు) ఛందములందు పద్యములను చెప్పలేదు. ఆరవఛందమునుండియే చెప్పినారు. అట్లే లయగ్రాహ్యులు డులగు ఉద్ధరమాలలను చెప్పలేదు. కాని తరువాతివారు మొదటి అయిదు ఛందములందును పద్యములు చెప్పినారు. కాగా 'గాయత్ర్యాది యనిగాక సామాన్యముగా ఛందములందు నిష్పన్నములైన పద్యములు 'వృత్తము'లన్నచో అన్నియు సమీకృతమగును.

వృత్తములు i. సమ, ii. అర్ధసమ, iii. విషమభేదముచే మూడు విధములు. (చూ. 'సమవృత్తములు' మొ.).

ఉద్ధరమాలాపద్యములకును 'వృత్త'మన్న వ్యవహారమున్నను, ఉ. మా. వృత్తములలోనిదిగానే చెప్పబడిన దండకములను 'దండకవృత్తము' లని లాక్షణికులన్నను, వ్యవహారమునందవి వృత్తములుగా ప్రసిద్ధి పొందలేదు.

ఛందములు

అక్షరగణనిబద్ధమైన పద్యముల పాదములందుండు అక్షరసంఖ్యనుబట్టి ఛందమేర్పడినది. పాదమునకు పదియక్షరములున్నచో అట్టిపాదములతో నేర్పడు పద్యము పదవఛందములోనిదని యర్థము. పాదమున పదియక్షరము లున్నవనగా ఆ పదియు గురువులే కావచ్చును. లేదా లఘువులే కావచ్చును. లేదా గురులమువుల కలగలుపు కావచ్చును. ఈ గురులఘువుల క్రమస్థితిలో సాధ్యమయినన్ని

మార్పులు చేయగా (సర్వగురు, సర్వలఘుభేదములతో కలసి) 1024 భేదము లేర్పడును. (చూ. ప్రస్తావనము; వృత్తసంఖ్య.). ఈ మొత్తము భేదములలో ప్రతి దియు 10 అక్షరములు కలదే. కాగా పదియక్షరములుగల వృత్తముల వర్ణమునకు 10 వ చందమని వ్యవహారము. ఇట్లు చందము పాదమందలి అక్షరసంఖ్యసూచక మగుచుండును. లాక్షణికులు మొత్తము చందము లిరువదియారు చెప్పినారు. ఈ ఇరువదియారింటికి ఈక్రిందివిధముగా పేర్లు పెట్టబడినవి.

చ.సం. పేరు	చ.సం. పేరు	చ.సం. పేరు
1. ఉక్త	10. పంక్తి	19. అతిధృతి
2. అత్యుక్త	11. త్రిష్టుప్	20. కృతి
3. మధ్య	12. జగతి	21. ప్రకృతి
4. ప్రతిష్ఠ	13. అతిజగతి	22. ఆకృతి
5. సుప్రతిష్ఠ	14. శక్వరి	23. వికృతి
6. గాయత్రి	15. అతిశక్వరి	24. సంకృతి
7. ఉష్టికి	16. అష్టి	25. అభికృతి
8. అనుష్టుప్	17. అత్కృతి	26. ఉత్కృతి
9. బృహతి	18. ధృతి	

ఈ 26 చందములు నాలుగు భాగములుగా వర్గీకరింపబడినవి :

- i. అనాదిష్టచ్ఛందములు = ఉక్తనుండి సుప్రతిష్ఠవరకున్న 5 చందములు.
- ii. బృహచ్ఛందములు = గాయత్రినుండి జగతివరకున్న 7 చందములు.
- iii. అతిచ్ఛందములు = అతిజగతినుండి అతిధృతివరకున్న 7 చందములు.
- iv. కృతిచ్ఛందములు = కృతినుండి ఉత్కృతివరకున్న 7 చందములు.

26 అక్షరములకు మించిన పాదములకు సంబంధించిన చందములను లాక్షణికులు పేర్కొనలేదు. కాని ఇంతకుమించియుండు చందములను ఒక మొత్తముగా 'ప్రచితిచ్ఛందము' అని పేర్కొన్నారు. ఈ ప్రచితిచ్ఛందములుగా పొత్తపి వేంకటరమణకవి తన లక్షణశిరోమణియందు :

- i. భూః, ii. భువః, iii. సువః, iv. మహః, v. జనః,
- vi. తపః, vii. సత్య, viii. భూర్భువః, ix. స్వరః, x. విరాట్

అని చందములను పేర్కొని కొన్ని వృత్తములను చెప్పినాడు. (చూ. ఉద్ధర మాలా వృత్తములు.)

పై 26 చందములకు అగ్నాదులు దైవతములని నాట్యశాస్త్రమున భవతుడు చెప్పినాడుకాని ఏ యే చ్ఛందమున కే యే దేవతయో వివరించలేదు. బృహచ్ఛందములేడింటికి వరుసగా-అగ్ని, సవిత, సోముడు, బృహస్పతి, మిత్రా

వరుణులు, శక్రుడు, విశ్వదేవులు దేవతలని, సిత, సారంగ, పింగళ, కృష్ణ, నీల లోహిత, గౌరములు వర్ణములని శ్రీ మానవల్లి రామకృష్ణకవిగారు చెప్పినారు (చూ. నా. శా. పు 400, అను. డా. పి. యస్. ఆర్. అప్పారావు.)

బృహచ్చందములు దివ్యములని, అతిచ్చందములు మానుషములని, కృత్తిచ్చందములు దివ్యమానుషములనియు చెప్పబడినది.

సమవృత్తములు

వృత్తమునందలి పాదములన్నియు సమాన లక్షణముతో నున్నచో, అది సమవృత్తమనబడును. మొత్తమిరువదియారు ఛందములలో పదమూడుకోట్ల నలువదిరెండు లక్షల పదునేడువేల ఏడువందల ఇరువదారు వృత్తములు నిష్పన్నములగునని ప్రస్తారమువలన తెలియును. లాక్షణికులు ప్రతిచ్చందమున నిష్పన్నమైన ఏవో కొన్నికొన్ని వృత్తములను మాత్రమే లక్ష్యలక్షణ పూర్వకముగా ప్రదర్శించినారు. పింగళుడు, భరతుడు మొదటి అయిదు ఛందములందు నిష్పన్నమైన వృత్తముల ననలే ప్రదర్శించలేదు. మిక్కిలి తక్కువ అక్షరములు గల పాదములతోడి పద్యములకు పద్యత్వము భాసించదనియో, ప్రయోగము లేదనియో వారట్లు చేసియుందురు. కాని తరువాతివారు ఆ అయిదింటిలోని వృత్తములుగూడ కొన్ని ప్రదర్శించినారు. లాక్షణికులందరును 11వ, 12వ ఛందములందు ఎక్కువ వృత్తములను ప్రదర్శించుట లక్షణగ్రంథములందు కన్పించును. 11వ ఛందమువరకు ప్రదర్శిత వృత్తముల సంఖ్య క్రమముగా చెరిగి 13వ ఛందమునుండి క్రమముగా తగ్గుట గమనించవచ్చును. సంస్కృత సాహిత్యమున ఈ ఛందములందు నిష్పన్నమైన వృత్తములకే మిక్కిలి ప్రచారము. అందువల్ల ప్రాంతీయ భాషాలాక్షణికులును ఆ ఛందములందే ఎక్కువ చెప్పినారు. తెలుగులో కవిజనాశ్రయము, కావ్యాలంకార చూడామణి, అనంతుని ఛందము, అప్పకవీయము, సులక్షణసారము, రంగరాట్టచందములందు ప్రదర్శింపబడిన వృత్తములతోజాటు ప్రబంధములం దక్కడక్కడ కన్పించిన కొన్ని వృత్తములు ఇక్కడ చూపబడుచున్నవి.

1. ఉక్తాఛందము

క్రీ-1

2. అత్యుక్తాఛందము

క్రీ-1

3. మధ్యాఛందము

మృగి

శారి

ః

4. ప్రతిష్ఠాచందము

సుకాంతి
ప్రీడ

బింబ
కన్య

5. సుప్రతిష్ఠాచందము

సుందరి
సతి
ప్రీతి
ప్రగుణ

పంక్తి-1
నంద
అంబుజ
వలమూరి

6. గాయత్రీ చందము

శశివదన
విచిత్ర
వసుమతి
వసుధ

తనుమధ్య
చంద్రవదన
సావిత్రి

7. ఉషిక్ చందము

సురుచిర-1
హంసమాల
విభూతి
లోల
మధుమతి

మదరేఖ
మదనవిలసిత
కుమారలలిత-1
కుమారలలిత-2
ప్రసవశర

8. అనుష్టుప్ చందము

హంసరుత
సింహరేఖ
సమాని
విమాన
విద్యున్నాల
వితాన

మాణవక
ప్రమాణి
నారాచ
నాగర
చిత్రపద

9. బృహచ్చందము

హలముఖ
భుజగళికురుత
భుజంగళికురుత

భద్రక-1
ఉత్సుక
కిశోర

10. పంక్తిచ్ఛందము

శుద్ధవిరాటి	పణవ
రసాలి	పంక్తి-2
మయూరసారి	నందిని
మనోరమ	చంపకమాలి
మత్త	రుగ్మవతి
మణిరంగ	కౌముది
భోగివిలసిత	కోమల

11. త్రిషుప్ చందము

స్వాగత	దోదక
శ్రేణి	చంద్రిక-1
శాలిని-1	కలితాంత
వృత్త	ఏకరూప
వృంత	ఉపేంద్రవజ్ర
వాతోర్మి	ఉపస్థిత-1
రథోద్ధత	ఉపస్థిత-2
మౌక్తికమాల	ఇంద్రవజ్ర
శ్రమరవిలసిత	సుముఖ
భద్రిక-1	మందారదామ
పృథివి	

12. జగతిచ్ఛందము

స్రగ్వీణి	మణిమాల-1
విశ్వదేవి	భుజంగప్రయాత
జలధరమాల	ప్రియంవద
చంద్రవర్త	ప్రహేయ
కుసుమవిచిత్ర	ప్రమితాక్షర
ఉజ్జ్వల	ప్రభ
ఇంద్రవంశ	పదమాలి
నవమాలిని	ద్రుతవిలంబిత
వంశస్థ	తోదక-2
లలిత-1	తోటక-2
నేఘవిలసిత	జలొద్ధతగతి

13. అతిజగతిచ్చందము

సుమంగలి
రుచిర
మత్తహంసిని
మత్తమయూర
మంజుభాషిణి
ప్రహర్షిణి
ప్రభాత-2

చంచరీకావలి-1
జలద
కుప
చంచరీకావలి-2
బంభరగాన
లత

14. శక్వరీచందము

వనంతతిలక
వనమయూర
భూనుత-1
భూనుత-2
ప్రహరణకలిత

నవనందిని
కమలవిలసిత
అసంశాధ
అపరాజిత

15. అతిశక్వరీచందము

సుగంధి
సుకేసర
మాలిని
మనోజ్ఞ
మణిభూషణ
మణిగణనికర
నలిని

చంద్రరేఖ
ఇల
అలసగతి
గజరాజ
లలితగతి
సరసాంక

16. అష్టిచ్చందము

ప్రియకాంత
పంచచామర
పద్మక
చంద్రశ్రీ
గజవిలసిత

అశ్వగతి
ఫలనదన
మేదిని
మదనదర్పణ
చంద్రభాను

17. అత్యష్టిచ్చందము

హరిణి
శిఖరిణి
వంశపత్నీవతిత
మందాక్రాంత

పృథ్వి-2
సాలాశదళ
నర్కుట
చంపకకేసరి

18. ధృతిచ్చందము

హరనర్తన
మత్తకోకిల
నిశ
త్పరితపదగతి
ఞ్మాహార

కుసుమితలతావేల్లిత
అతివినయ
దేవరాజ
తరలి

19. అతిధృతిచ్చందము

శార్దూలవిక్రీడిత
మేఘవిస్ఫూరిత
భూతిలక
తరళ

చంద్రకళ
కవికంఠవిభూషణ
శుభిక
శంభు

20. కృతిచ్చందము

మత్తేభవిక్రీడిత
ప్రభాకలిత
ఖచరప్లత
ఉత్పలమాల

అంబురుహ
కలిత
భుజగ

21. ప్రకృతిచ్చందము

చంపకమాల
స్రగ్ధర
పనమంజరి
లాటీవిట
మణిమాల-2

కరిబ్బంహిత
కనకలత
సురభూజరాజ
నరేంద్ర

22. ఆకృతిచ్చందము

విచికిలిత
మానిని
మహాస్రగ్ధర
మద్రక

భద్రక-3
తురగ
హంసి

23. వికృతిచ్చందము

మత్తాక్రీడ
పద్మనాభ
కవిరాజవిరాజిత

అశ్వలిత
కుసుమ

24. సంకృతిచ్ఛందము

సరసిజ	శృంగార
తన్వీ	దుర్మల
క్రౌంచపద	కిరీట
అష్టమూర్తి	

25. అతికృతిచ్ఛందము

బంధుర	సురుచి
భాస్కరవిలిసిత	విజయ
ధరణిధరగతి	చారుమతి
వనరుహ	సాధ్వీ

26. ఉత్కృతిచ్ఛందము

వరాహ	ప్రభు
భుజంగవిజృంభిత	మలయజ
అపవాహ	మంగళమహాశ్రీ

వీటిలో కొన్నింటికి నామాంతరములున్నవి. పై వృత్తములకు విడి విడిగా లక్షణలక్ష్యములు వ్రాయబడినవి. అక్కడ ఈ యంశము గమనించవలెను. పై పట్టికలో కొన్నింటి ప్రక్క 1, 2 మొ॥ అంకెలు అదేపేరుతో మరొకటిరెండు పద్యములున్నవని సూచించును.

శ్రీ-1

శ్రీ యనునది ఉక్తా (1వ) ఛందమందలి మొదటి వృత్తము. పాదమున కొకే గురువర్ణముండును. ఇది ఏకాక్షర వృత్తము 11వ ఛందముననున్న 'శ్రీ' వృత్తమునకు దీనికి సంబంధము లేదు.

ఉదా :

శ్రీ
శ్రీన్
జ్జ
యున్

—క. జ. వృత్తా. 5.

శ్రీ - 1

శ్రీ యనునది అత్యుక్తా (2వ) ఛందమందలి మొదటి వృత్తము. ఇందు పాదమునకు రెండు గురువులుండును. ప్రాస నియమమున్నది. యతి

నియమము లేదు. భీమన, చి. పెద్దన లీ వృత్తమునే 'శ్రీవెంపు' అని పేర్కొన్నారు. 11వ ఛందమందున్న 'స్త్రీ' వృత్తమునకు, దీనికి ఏ సంబంధము లేదు.

ఉదా :

స్త్రీరూ : పారున్ ' ఘోరా ' ఘోరీ.

—అనం. ఛంద. 2-12.

శ్రీవెంపు

చూ. స్త్రీ.

మృగి

'మృగి' యనునది మధ్యా (శివ) ఛందమందలి మూడవ వృత్తము. ఇందు ప్రతి పాదమున నొక ర గణముండును. ప్రాసనియమమున్నది. యతి నియమము లేదు.

ఉదా :

విస్మరే । ఛస్మ్రగీ
ముస్మగూఁ । జిస్మయా.

—క. జ. వృత్తా. 8.

నారి

నారి యనునది మధ్యా (శివ) ఛందమందలి మొదటి వృత్తము. ఇందు ప్రతి పాదమున ఒక మగణముండును. ప్రాసనియమమున్నది. యతి నియమము లేదు.

ఉదా :

నారీలో । కారాధ్యా
సారస్యా । ధారాధ్యా

—ఛం. హం. 3.

వినయ

వినయ మనునది మధ్యా (శివ) ఛందమందలి నాల్గవ వృత్తము. ఇందు ప్రతి పాదమున ఒక సగణముండును. ప్రాసనియమమున్నది. యతినియమము లేదు.

ఉదా :

వినయం । బొనరిం
తుననం । తునకున్.

—అనం. ఛంద. 2-13.

కన్య

సుకాంతి

సుకాంతి యనునది ప్రతిష్ఠా (4వ) ఛందమందలి ఆరవ వృత్తము. ఇందు ప్రతి పాదమున జ+గ (2 లగము) లుండును. ప్రాసనియమమున్నది. యతినియమము లేదు.

ఉదా :

అగున్ సుకాం । త గూర్చుగా
జగంబులన్ । జగత్పతి

—అనం. ఛంద. 2-15.

ప్రీడ

ప్రీడ యనునది ప్రతిష్ఠా (4వ) ఛందమందలి రెండవ వృత్తము. ఇందు ప్రతి పాదమున 'య+గ' అను గణక్రమముండును. ప్రాసనియమమున్నది. యతినియమము లేదు.

ఉదా :

'సురారాతి । స్ఫురతైన్యం
బురోఽస్మగ్గా । రరాదీయన్'

—రామా. కల్ప. అరణ్య. పంచ. 202.

ఈ వృత్తమునే చి. పెద్దన 'ప్రీళ' యని పేర్కొన్నాడు.

ప్రీళ

చూ. ప్రీడ.

బింబ

బింబము అనునది ప్రతిష్ఠా (4వ) ఛందమునందలి యేడవ వృత్తము. ఇందు ప్రతి పాదమున 'భగణము+గురువు' ఉండును. ప్రాసనియమమున్నది. యతినియమము లేదు.

ఉదా :

పంచిభకా । రంబుగకా
రంబునుగా । బింబమగున్.

—క. ష. వృత్తా. 10.

కన్య

కన్యయనునది ప్రతిష్ఠా (4వ) ఛందమందలి మొదటి వృత్తము. ఇందు ప్రతి పాదమున 'మ-గ' (4 గురువులు) అను గణక్రమముండును. ప్రాసనియమమున్నది. యతినియమము లేదు.

ఉదా :

పొత్తైగాగా । పత్తింగన్యా
వృత్తంబయ్యెన్ । జిత్తంబారన్.

—క. జ. వృత్తా. 12.

సుందరి

సుందరి యనునది సుప్రతిష్ఠా (5వ) ఛందమందలి ఏడవ వృత్తము. ఇందు ప్రతి పాదమున 'భ-గగ' అను గణాక్షరముండును. ప్రాసనియమమున్నది. యతినియమములేదు. ఈ వృత్తమునకే 'పంక్తి' యని మరొక పేరున్నది. 10 వ ఛందమందున్న 'పంక్తి వృత్తమునకు దీనికి సంబంధములేదు. చూ. పంక్తి-2.

ఉదా ;

చెంది భకారం । బొందగగంబుల్
సుందరి యన్నే । రండురు సూరుల్.

—క. జ. వృత్తా. 13.

సతి

సతి యనునది సుప్రతిష్ఠా (5వ) ఛందమునందలి ఆరవ వృత్తము. ఇందు ప్రతి పాదమున 'జ+గగ' అను గణాక్షరముండును. ప్రాసనియమమున్నది. యతినియమము లేదు.

ఉదా :

సతీత్వధర్మ । ప్రతిష్ఠనార్యా
సతీవిశిషా । త్మతత్వమెంతున్.

—ఛం. హం. 12.

ప్రీతి

ప్రీతి యనునది సుప్రతిష్ఠా (5వ) ఛందమునందలి మూడవ వృత్తము. ఇందు ప్రతి పాదమున 'ర+గగ' అను గణాక్షరముండును. ప్రాసనియమమున్నది. యతినియమము లేదు.

ఉదా :

ప్రీతిమై చేత । సాతతోన్నేపన్
ద్యోతమౌశాంతిన్ । పూతభావాప్తిన్.

—ఛం. హం. 10.

ప్రగుణ

ప్రగుణ మనునది సుప్రతిష్ఠా (5వ) ఛందమునందలి నాల్గవ వృత్తము. ఇందు ప్రతి పాదమున 'స+గగ' అను గణాక్షరముండును. ప్రాసనియమమున్నది. యతినియమము లేదు.

ఉదా :

ప్రగుణాన్వీతున్ । సగుణోపాస్త్రిన్
స్వగతిన్ గొల్తున్ । ప్రగతిం జెందన్.

—చం. హం. 11.

పంక్తి-1

చూ. సుందరి. పంక్తియనుపేర 10 వ ఛందమున నొక వృత్తము చెప్పబడినది. అది దీనికన్న భిన్నము. చూ. పంక్తి-2.

నంద

నంద యనునది సుప్రతిష్ఠా (5వ) ఛందమునందలి 18 వ వృత్తము. ఇందు ప్రతి పాదమున 'త+లగ' అను గణక్రమముండును. ప్రాసనియమమున్నది. యతినియమము లేదు.

ఉదా :

వందింతును నే । నందాత్మజా నా
నందంబున స్వ । చ్చంద ప్రణతిన్.

—చం. హం. 14.

అంబుజ

అంబుజ మనునది సుప్రతిష్ఠా (5వ) ఛందమునందలి 15 వ వృత్తము. ఇందు ప్రతి పాదమున 'భ+లగ' అను గణక్రమముండును. ప్రాసనియమమున్నది. యతినియమము లేదు.

ఉదా :

ఇంబుల భకా । రంబును లగం
బుం బొసరఁగా । నంబుజమగున్.

—క. జ. వృత్తా. 15.

వలమురి

వలమురి యనునది సుప్రతిష్ఠా (5వ) ఛందమునందలి 16 వ వృత్తము. ఇందు ప్రతి పాదమున 'న-లగ' అను గణక్రమముండును. ప్రాసనియమమున్నది. యతినియమము లేదు.

ఉదా :

'నలగపదం । బలవడఁగా
వలమురియకా । జలదనిభా'

—రంగ. ఛంద. 4-102.

శశివదన

శశివదన యనునది గాయత్రీ (6వ) ఛందమునందలి 16 వ వృత్తము. ఇందు ప్రతి పాదమున 'న-య' అను గణక్రమముండును. ప్రాసనియమమున్నది. యతినియమము లేదు.

ఉదా :

శశివదనాభన్ | శశధరుఁడోటన్
దశఁబెడిజూటన్ | విశయమునందెన్.

—ఛం. హం. 20.

ఈ వృత్తమునే 'సురలత' అనుపేర అప్పకవి మరొకసారి చెప్పినాడు.

సురలత

చూ. శశివదన.

విచిత్ర

విచిత్ర యనునది గాయత్రీ (6 వ) ఛందమునందలి పదవ వృత్తము. ఇందు ప్రతి పాదమున 'రెండు యగణములు' (య-య) అను గణక్రమముండును. ప్రాసనియమమున్నది. యతినియమము లేదు.

ఉదా :

ఖరప్రాధచాప
స్ఫురద్బాణధారన్
ధరాకన్యకారా
ట్రురాసంబువిగ్గెన్.

—రామా. కల్ప. అరణ్య. పంచ. 428.

వసుమతి

వసుమతి యనునది గాయత్రీ (6వ) ఛందమునందలి 29 వ వృత్తము. ఇందు ప్రతిపాదమున 'త-స' అను గణక్రమముండును. ప్రాసనియమమున్నది. యతినియమము లేదు.

ఉదా :

ధాత్రీన్ వసుమతిన్ | నేత్రోత్సవముగా
క్షేత్రజ్ఞునెఱుకన్ | జిత్రంప మనసౌ

—ఛం. హం. 28.

వసుధ

వసుధ యనునది గాయత్రీ (6వ) ఛందమునందలి 28-వ వృత్తము. ఇందు ప్రతి పాదమున 'స-స' (రెండు సగణములు) అను గణక్రమముండును. ప్రాసనియమమున్నది. యతినియమము లేదు.

ఉదా :

వసుధాపతియా | వసుదేవసుతున్
బసుకాపరిగా | ససిఖిల్లరిలన్.

—చం. హం. 22.

ఈ వృత్తమునే కస్తూరి రంగకవి 'కిసలయ' మని పేర్కొన్నాడు.

కిసలయ

చూ. వసుధ.

తనుమధ్య

తనుమధ్య యనునది గాయత్రీ (6వ) ఛందమునందలి 13వ వృత్తము. ఇందు ప్రతి పాదమున 'త-య' అను గణక్రమముండును. ప్రాసనియమమున్నది. యతినియమము లేదు.

ఉదా :

గౌరీతనుమధ్యన్ | స్వారింగొని సింహం
జారాధనలండున్ | క్రూరాగ్రియమయ్యున్.

—చం. హం. 18.

చంద్రవదన

చంద్రవదన యనునది గాయత్రీ (6వ) ఛందమునందలి 15 వ వృత్తము. ఇందు ప్రతి పాదమున 'భ-య' అను గణక్రమముండును. ప్రాసనియమమున్నది. యతినియమము లేదు.

ఉదా :

చంద్రవదనన్ వ | శ్రేంద్ర మణిభూషా
సాంద్రలలితాంగిన్ | మంద్రనుతిగొల్తున్.

—చ. హం. 19.

సావిత్రి

సావిత్రి యనునది గాయత్రీ (6వ) ఛందమునందలి మొదటి వృత్తము. ఇందు ప్రతి పాదమున 'రెండు మగణము' లుండును. ప్రాసనియమమున్నది. యతినియమము లేదు.

ఉదా :

సావిత్రి ధ్యానంబౌ | భావప్రాప్తిద్భాసన్
జీవాత్మైక్యం బెంచన్ | ధీవిస్రబ్ధప్రాప్తిన్.

—చ. హం. 16.

సురుచిర-1

సురుచిర మనునది ఉష్టిక్ (7వ) ఛందమునందలి 31 వ వృత్తము. ఇందు ప్రతి పాదమున 'భ-స-గ' అను గణక్రమముండును ప్రాసనియమమున్నది. యతినియమము లేదు.

ఉదా :

భాసుర భనగల్ రే
చా సురుచిరమయ్యెన్

—క. జ. వృత్తా. 23-

14 వ ఛందమున 'సురుచిర' మనుపేర నొక వృత్తమున్నది. ఇది దానికన్న భిన్నము. చూ. సురుచిర-2.

హంసమాల

హంసమాల యనునది ఉష్టిక్ (7వ) ఛందమునందలి 20వ వృత్తము. ఇందు ప్రతి పాదమున 'స-ర-గ' అను గణక్రమముండును. ప్రాసనియమమున్నది. యతినియమము లేదు.

ఉదా :

సరగంబుల్రచింపన్ | బరంగున్ హంసమాలా
నరసింహోవతారా | సురవిద్విద్విహారా.

—అ. క. 4 ఆశ్వా.

విభూతి

విభూతి యనునది ఉష్టిక్ (7వ) ఛందమునందలి 43 వ వృత్తము. ఇందు ప్రతి పాదమున 'ర-జ-గ' అను గణక్రమముండును. ప్రాసనియమమున్నది. యతినియమము లేదు.

ఉదా :

ఆయెడన్ మునీశ్వరుం
డీయెడన్ రఘూత్తముం
డాయెడన్ రఘూత్తముం
డీయెడన్ మునీండుడున్.

—రామా. కల్ప. అరణ్య. శబరి. 374-

లోల

లోల యనునది ఉష్టిక్ (7వ) ఛందమునందలి 10 వ వృత్తము. ఇందు ప్రతి పాదమున 'య-య-గ' అను గణక్రమముండును. ప్రాసనియమమున్నది. యతినియమము లేదు.

ఉదా :

‘యయల్గంబులోలాఖ్యన్’

—ల. సా. సం. 1. 7వ చం.

మధుమతి

మధుమతి యనునది ఉష్ణిక్ (7వ) చందమునందలి 56 వ వృత్తము. ఇందు ప్రతి పాదమున ‘న-భ-గ’ అను గణక్రమముండును. ప్రాసనియమమున్నది. యతినియమము లేదు.

ఉదా :

వగరుపిందెలతోఁ | జిగురుటాకులతోఁ
దొగరువన్నెలతో | మిగిలె మాభితరుల్’

—రామా. కల్ప. బాల. అవతార. 184.

ఇదే చందమందలి ‘మదనవిలిసితము’ను అనంతుడు ‘మధుమతి’ యని పేర్కొన్నాడు. అది దీనికి భిన్నము. (చూ. మదనవిలిసిత.)

మదరేఖ

మదరేఖ యనునది ఉష్ణిక్ (7వ) చందమునందలి 25 వ వృత్తము. ఇందు ప్రతి పాదమున ‘మ-స-గ’ అను గణక్రమముండును. ప్రాసనియమమున్నది. యతినియమము లేదు.

ఉదా :

కోదండాగతరజ్జుల్
పాదాంతమ్మనయండున్
మోదించెన్ హరిణంబున్
నాదూకున్ బదిబారల్.

—రామా. కల్ప. అరణ్య. మారీచ. 355-

మదనవిలిసిత

మదనవిలిసిత యనునది ఉష్ణిక్ (7వ) చందమునందలి 64వ వృత్తము. ఇందు ప్రతి పాదమున ‘న-న-గ’ అను గణక్రమముండును. ప్రాసనియమమున్నది. యతినియమము లేదు. (ఈ వృత్తమునే అనంతుడు ‘మధుమతి’ యని పేర్కొన్నాడు. ఈ చందమందే ‘మధుమతి’ యనుపేర భిన్నలక్షణముతో మరొక వృత్తమున్నది. (చూ. మధుమతి.)

ఉదా :

పదపడిననగల్ | గదిసి వెలసినన్
నుధనవిలిసితం | బదియదు తిలకా,

—అ. క. 4. ఆ.

కుమారలలిత-1

కుమారలలిత యనునది ఉష్టిక్ (7వ) ఛందమందలి 30 వ వృత్తము. ఇందు ప్రతి పాదమున 'జ-స-గ' అను గణక్రమముండును. ప్రాసనియమమున్నది. యతినియమము లేదు. (భిన్నగణక్రమముతో నిదేపేర వి. పెద్దన ఒక వృత్తము చెప్పినాడు. చూ. కుమారలలిత-2.)

ఉదా :

కుమారలలితాఖ్యాః । తమోపలనిసుతే

త్రమాన్య మురుగేశున్ । సమీకరణనెంతున్.

—చ. హం. 27-

కుమారలలిత-2

కుమారలలిత యనునది ఉష్టిక్ (7వ) ఛందమందలి 62 వ వృత్తము. ఇందు ప్రతి పాదమున 'జ-స-గ' అను గణక్రమముండును. ప్రాసనియమమున్నది యతినియమము లేదు. (ఇదే ఛందమున ఇదే పేర భిన్నలక్షణముతో మరొక వృత్తమున్నది. చూ. కుమారలలిత-1)

ఉదా :

కుమారలలితకున్

సమగ్రజనగముల్.

కా. చూ. 7 ఆ.

ప్రసవశర

ప్రసవశరమనునది ఉష్టిక్ (7వ) ఛందమునందలి 32 వ వృత్తము. ఇందు ప్రతి పాదమున 'స-స-గ' అను గణక్రమముండును. ప్రాసనియమమున్నది. యతినియమము లేదు.

ఉదా :

ఎసఁగబదమందున్ । వసగములుచెండన్

బ్రసవశరమయ్యెన్ । బిసరుహదళాఱా.

సులక్షణ. 4-50.

హంసరుత

హంసరుత మనునది అనుష్టుప్ (8వ) ఛందమందలి 57 వ వృత్తము. ఇందు ప్రతి పాదమున 'మ-స-గగ' అను గణక్రమముండును. ప్రాసనియమమున్నది. యతినియమము లేదు.

ఉదా :

శ్రీసంపాదితములై య । ధ్యాసంబొప్పఁగ సరోజా

వాసంబై మధురవంబై । కూసెన్ మత్తకలహంసల్'

—రామా. కల్ప. బాల. అవతార, 169.

సింహారేఖ

సింహారేఖ యనునది అనుష్టుప్ (8వ) ఛందమందలి 48 వ వృత్తము. ఇందు ప్రతి పాదమున 'ర-జ-గగ' అను గణక్రమముండును. ప్రాసనియమమున్నది. యతినియమము లేదు.

ఉదా :

శ్రీరజంబువై గగంబుల్
చేర సింహారేఖ యయ్యెన్.

—క. జ. వృత్తా. 30.

సమాని

సమాని యనునది అనుష్టుప్ (8వ) ఛందమునందలి 107వ వృత్తము. ఇందు ప్రతి పాదమున 'ర-జ-లగ' అను గణక్రమముండును. ప్రాసనియమమున్నది. యతినియమము లేదు. (ఈ వృత్తమునే చి. పెద్దన 'సమానిక' అని పేర్కొన్నాడు.)

ఉదా :

ఇంబుగా రజంబు వకా
రంబుగా సమాని యగున్.

—క. జ. వృత్తా. 29.

సమానిక

చూ. సమాని.

విమాన

విమాన మనునది అనుష్టుప్ (8వ) ఛందమందలి 38 వ వృత్తము. ఇందు ప్రతి పాదమున 'జ-త-గగ' అను గణక్రమముండును. ప్రాసనియమమున్నది. యతినియమము లేదు,

ఉదా :

'అమేఘమాకాశమందున్
గమించి విద్యుత్తు పొందున్
సమేతముల్కాప్రపాతం
బమేయమై పొల్చె నెల్లన్.

—రామా. కల్ప. అరణ్య. పంచ. 308.

విద్యుస్థూల

విద్యుస్థూల యనునది అనుష్టుప్ (8వ) ఛందమునందలి మొదటి వృత్తము. ఇందు ప్రతి పాదమున 'మ-మ-గగ' (8 గురువులు) అను గణక్రమము

ముండును. ప్రాసనియమమున్నది. ఈ పద్యమున యతిచెల్లింపు నేలాక్షణికుడును చెప్పలేడుకాని లక్ష్యమునందు ప్రతి లాక్షణికుడును ఐదవ యక్షరమును ప్రతి పాదమున యతి చెల్లించినాడు. నిజమునకు 10 వ ఛందమునుండి యతినియతి మొదలగును. ఈ పద్య మెనిమిదవ ఛందములోనిదికాన యతినియతి యక్కర లేదు. కాని లాక్షణిక లక్ష్యములం దన్నింట యతి చెల్లించుటచే నీ పద్య మొక విలక్షణమైనది.

ఉదా :

‘ఉద్యన్మాగా-యు క్తంజై నన్ । విద్యన్మాలా-వృత్తంబయ్యెవ్’.

—క. జ. వృత్తా. 25:

వితాన

వితాన మనునది అనుష్టుప్ (8వ) ఛందమందలి ఆరవవృత్తము. ఇందు ప్రతి పాదమున ‘జ-మ-గగ’ అను గణక్రమముండును. ప్రాసనియమ మున్నది. యతినియమము లేదు.

ఉదా :

ఇతండు బుక్షోద్యత్సేనా
ప్రతాన కోటీండుఁడేచున్
జితారిధూముండాదిత్య
స్తుతప్రభావుండెందె నన్.

—రామా. కల్ప. కిష్కిం. సమీ. 23.

మాణవక

మాణవక మనునది అనుష్టుప్ (8వ) ఛందమునందలి 103వ వృత్తము. ఇందు ప్రతి పాదమున ‘భ-త-లగ’ అను గణ కణక్రమముండును. ప్రాసనియమ మున్నది. యతినియమము లేదు.

ఉదా :

మాణవకాఖ్యంబగు న
క్షీణభతంబుల్లగముల్.

—క. జ. వృత్తా. 27.

ప్రమాణి

ప్రమాణి యనునది అనుష్టుప్ (8వ) ఛందమునందలి 86వ వృత్తము. ఇందు ప్రతి పాదమున ‘జ-ర-లగ’ (4 లగములు) అను గణక్రమముండును, ప్రాసనియమమున్నది. యతినియమము లేదు.

ఉదా :

‘శ్శమాంసభోక్తలై చనన్
సముల్ సహస్రముల్ చనుం
డమందదర్పలై వృథా
భ్రమన్ మనుష్యపాళిలో’.

—రామా. కల్ప. జాల. ధనుస్. 171.

నారాచ

నారాచ మనునది అనుష్టుప్ (8వ) ఛందమునందలి 85వ వృత్తము. ఇందు ప్రతి పాదమున ‘త-ర-లగ’ అను గణక్రమముండును. ప్రాసనియమమున్నది. యతినియమము లేదు. (ఈ వృత్తమునే ‘నారాచక’ మని చి. పెద్దన పేర్కొన్నాడు.)

ఉదా :

ఈతండు రాఘవాగజుం
డేతెంచు శత్రునిం గరా
ఘాతంబుచే వధించు ని
ర్ఘాతంబు నామహాజిలో

—రామా. కల్ప. కిష్కిం. సమీ. 29-

నారాచక

చూ. నారాచ.

నాగర

నాగరమనునది అనుష్టుప్ (8వ) ఛందమునందలి 87 వ వృత్తము. ఇందు ప్రతి పాదమున ‘భ-ర-లగ’ అను గణక్రమముండును. ప్రాసనియమమున్నది. యతినియమము లేదు. (ఈ వృత్తమునే ‘నాగరక’ మని చి. పెద్దన పేర్కొన్నాడు.)

ఉదా :

ఈతనిపేరు వహ్ని సం
జాత రుషాచ్ఛటాప్రచం
డాతపనేత్ర వహ్ని వి
ద్యోతిత శౌర్యవార్ధియై.

—రామా. కల్ప. కిష్కిం. సమీ. 42.

నాగరక

చూ. నాగర,

చిత్రపద

చిత్రపద మనునది అనుష్టుప్ (8వ) ఛందమునందలి 5వ వ వృత్తము. ఇందు ప్రతి పాదమున 'భ-భ-గగ' అను గణక్రమముండును, ప్రాసనియమమున్నది. యతినియమము లేదు.

ఉదా :

'కూడియు మున్ను గఁదోచున్
వాఁడిశరంబున దూయన్
బోడి నియతునయండున్
లేడియ కన్నడకుండున్.

—రామా. కల్ప. అరణ్య. మారీచ. 356.

హలముఖి

హలముఖి యనునది బృహతి (9వ) ఛందమునందలి 251వ వ వృత్తము. ఇందు ప్రతి పాదమున 'ర-న-స' అను గణక్రమముండును, ప్రాసనియమమున్నది యతినియమము లేదు.

ఉదా :

'ఎంతలేసి కుటీలులు రా
వెంతలైన వలపులు రా
జంతలింక తెలియునులే
స్వాంతమండు శిఖులెగయన్'.

—రామా. కల్ప. అరణ్య. పంచ. 201.

భుజగశిశురుత

భుజగశిశురుత మనునది బృహతి (9వ) ఛందమునందలి 64వ వ వృత్తము. ఇందు ప్రతి పాదమున 'న-న-మ' యను గణక్రమముండును. ప్రాసనియమమున్నది. యతినియమములేదు. ('భుజంగశిశురుత' మనుపేర భిన్నలక్షణముతో నిదే ఛందమున నొక వృత్తము చెప్పబడినది. 'భుజగ-భుజంగ' యన్నదే పేర్లలోని భేదము.)

ఉదా :

'భుజగశిశురుతన్నామల్'

—ల. సా. సం. 1. 9వ ఛం.

భుజంగశిశురుత

భుజంగశిశురుత మనునది బృహతి (9వ) ఛందమునందలి 128 వ వృత్తము. ఇందు ప్రతి పాదమున 'న-న-య' అను గణక్రమము ఉండును,

ప్రాసనియమమున్నది యతినియమము లేదు. ('భుజగశిశురుత' మనుపేర భిన్న లక్షణముతో నొక వృత్త మీ ఛందమందే చెప్పబడినది. భుజంగ-భుజగ మన్నదే పేర్లలోని భేదము.)

ఉదా :

తొలిదెస కలతయయ్యెన్ | మలుదెస నలతయయ్యెన్
వెలిదెస మలతయయ్యెన్ | నలుదెస విలయమయ్యెన్.

—రామా. కల్ప. అర. జటా. 261.

భద్రక-1

భద్రక మనునది బృహతి (9వ) ఛందమందలి 187 వ వృత్తము. ఇందు ప్రతి పాదమున 'ర-న-ర' అను గణక్రమముండును. ప్రాసనియమ మున్నది. యతినియమము లేదు. (15, 22వ ఛందముల నిదేపేర వృత్తము లున్నవి. చూ. భద్రక-2, భద్రక-3.)

ఉదా :

మానివేదియిది చూడవే
దీనఁబుష్పతతి వాడవే
మానినాడువిడి యేగెనే
సూనకాంతి యిటు సాగెనే.

—రామా. కల్ప. అర. శబ. 369.

ఉత్సుక

ఉత్సుక మనునది బృహతి (9వ) ఛందమందలి 183 వ వృత్తము. ఇందు ప్రతి పాదమున 'భ-భ-ర' అను గణక్రమముండును. ప్రాసనియమ మున్నది. యతినియమము లేదు.

ఉదా :

ఉత్సుకమొప్ప రచింతు శ్రీ
వత్స శుభాంకితు నిత్యనూ
తోత్సవ కల్పిత దివ్యనే
వోత్సము హృద్యవచస్కృతిన్.

—చ. హం. 44.

కిశోర మనునది బృహతి (9వ) ఛందమందలి 184 వ వృత్తము. ఇందు ప్రతి పాదమున 'న-భ-ర' అను గణక్రమముండును. ప్రాసనియమ మున్నది. యతినియమము లేదు.

ఉదా :

‘సునభరా ప్తికిశోరమిం
పెనయురంగమహీపతి’.

—రంగ. చంద. 4-111.

ఈ పద్యము 9వ చందములోనిదిగాన యతినియమముండదు. కాని ఈ వృత్తమును చెప్పిన క. రంగకవి వై లక్ష్యమున ఏడవ అక్షరము యతి చెల్లించుట గమనింపదగినది.

శుద్ధవిరాటే

శుద్ధవిరాటే యనునది పంక్తి (10వ) చ్చందమందలి 345వ వృత్తము. ఇందు ప్రతి పాదమున ‘మ-స-జ-గ’ అను గణక్రమముండును. ప్రాసనియమమున్నది. 6వ అక్షరము యతి చెల్లును.

ఉదా :

ఉల్లంబప్రియ-మొండగ్రొత్తసం
ధిల్లనైవ్యగ-దీనవక్తుండై
యొల్లంబోవుచు-నుచ్చె నవ్విభుం
డల్లంగొగిట-నాస్యపాలకున్.

—భార. స్త్రీ. 1-125.

రసాలి

రసాలి యనునది పంక్తి (10వ) చ్చందమందలి 187 వ వృత్తము. ఇందు ప్రతి పాదమున ‘ర-న-ర-గ’ అను గణక్రమముండును. ప్రాసనియమమున్నది. 7 వ అక్షరము యతి చెల్లును.

ఉదా :

త్వప్తకైల దుహి-త్వప్రియా ధీ
సుప్తసంవిదతి-శుద్ధతత్త్వ
దీప్తకై జనన-దీక్రియాని
ర్నిప్తభావవిమ-లీకృతత్వా.

—రామా. కల్ప. అయో. ముని. 528.

మయూరసారి

మయూరసారి యనునది పంక్తి (10వ) చ్చందమందలి 171 వ వృత్తము. ఇందు ప్రతి పాదమున ‘ర-జ-ర-గ’ అను గణక్రమముండును. ప్రాస

నియమమున్నది. 7వ అక్షరము యతి చెల్లును. (ఈ వృత్తమునకే అనంతుడు, చి. పెద్దనలు 'మయూరభాషిణి' యను నామాంతరము తెల్పినారు.)

ఉదా :

చూతమాయశోద-సూనునంచున్
 వ్రేతపల్కు-తర్క-విశ్రమంబుల్
 భాతిగా రజంబు-పైరగంబుల్
 జాతిగా మయూర-సారి చెప్పన్.

—అనం. ఛం. 2-29

మయూరభాషిణి

చూ. మయూరసారి.

మనోరమ

మనోరమ యనునది పంక్తి (10వ) ఛందమందలి 344 వ వృత్తము. ఇందు ప్రతి పాదమున 'స-ర-జ-గ' అను గణక్రమముండును. ప్రాసనియమమున్నది. 7వ అక్షరము యతి చెల్లును.

ఉదా :

మనికి రమ్యమౌ-మనోరమా
 ర్చనలు నిత్యధ-ర్మమై మనో
 జ్ఞ సలినీవిశి-ష్ట జీవమ
 ట్లనిశము క్తి న-భ్యసించగన్.

—ఛం. హం. 58.

మత్త

మత్త యనునది పంక్తి (10వ) ఛందమందలి 241 వ వృత్తము. ఇందు ప్రతి పాదమున 'మ-భ-స-గ' అను గణక్రమముండును. ప్రాసనియమమున్నది. 7వ అక్షరము యతి చెల్లును. (ఈ వృత్తమునకే చి. పెద్దన, అప్పకవి 'హంసశ్రేణి' యను నామాంతరము చెప్పినారు.)

ఉదా :

మొత్తంబారున్మృగ-ములు నిత్యో
 దాత్తంబై సస్పరి-తగకారా

యత్తంబై పణ్ణిత-యతినొందున్
మత్తావృత్తంబగు-మహిఁగృష్టా.

—అనం. చం. 2-27.

హంసశ్రేణి

చూ. మత్త.

మణిరంగ

మణిరంగ మనునది పంక్తి (10వ) చ్చందమందలి 219వ వృత్తము ఇందు ప్రతి పాదమున 'ర-స-గ-గ' అను గణక్రమముండును. ప్రాసనియవ మున్నది. 6వ అక్షరము యతి చెల్లును.

ఉదా :

చెంగనాలుగ-చిత్రగతుల్గా
దొంగయేణము-తోచుచు దూరో
త్తుంగ ధారుణి-దూర్వనుమేయన్
వంగినట్టులు-పాతరలాడున్.

—రామా. కల్ప. అర. మారీచ. 357.

భోగివిలసిత

భోగివిలసిత మనునది పంక్తి (10వ) చ్చందమందలి 351వ వృత్తము. ఇందు ప్రతి పాదమున 'భ-స-జ-గ' అను గణక్రమముండును. ప్రాసనియవ మున్నది. 7వ అక్షరము యతి చెల్లును. (ఈ వృత్తమునే చి. పెద్దన 'వీరవిలసి తోర్వి' అని పేర్కొనగా, అప్పకవి దీనికే 'విలసిత'మను నామాంతరము చెప్పినాడు.)

ఉదా :

భోగివిలసిత-స్ఫుటప్రభా
భోగలసిత శం-భుఁగొల్తునే
నాగమనుతుఁబు-ణ్ణికిర్తనన్
నాగమటుల మం-త్రముగ్ధనై

—భం. హం. 55.

వీరవిలసితోర్వి

చూ. భోగివిలసిత.

విలసిత

చూ. భోగివిలసిత.

పణవ

పణవ మనునది పంక్తి (10వ) చ్చందమందలి 121 వ వృత్తము. ఇండు ప్రతి పాదమున 'మ-న-య-గ' అను గణక్రమముండును. ప్రాసనియమమున్నది. ఆరవ యక్షరము యతి చెల్లును. (ఈ వృత్తమునే 'ప్రణవ' మని అనంతుడు, చి. పెద్దనలు పేర్కొన్నారు.)

ఉదా :

నీయుల్లంబొక-నియతింగార్థం
 జాయత్తంబుగ-ననుసంధింపం
 జేయంజాలవు-చెడు తెర్వుంబో
 జాయంద్రోవవు-బలిమింబుత్రున్.

—భార. స్త్రీ. 1-145.

ప్రణవ

చూ. పణవ.

పంక్తి-2

పంక్తి యనునది పంక్తి (10వ) చ్చందమందలి 439 వ వృత్తము. ఇండు ప్రతి పాదమున 'భ-భ-భ-గ' (లి భ+1 గ) అను గణక్రమముండును. ప్రాసనియమమున్నది. ఏడవ యక్షరము యతి చెల్లును. (5వ చందమున 'పంక్తి' యనుపేర నొక వృత్తమున్నది. అది దీనికి భిన్నము. చూ. పంక్తి-1.)

ఉదా :

దుర్ముఖుడీతఁడు-తూగి నమి
 త్కర్మప్రచండుఁడు-కాహళరా
 నోర్మి చలద్రవుఁడత్తఘజా
 కర్మఠుఁడాహవ-కాలుఁడయా.

—రామా. కల్ప. కీష్కం. సమీ. 37.

నందిని

నందిని యనునది పంక్తి (10వ) చ్చందమందలి 359 వ వృత్తము. ఇందు ప్రతి పాదమున 'భ-త-జ-గ' అను గణక్రమముండును. ప్రాసనియమమున్నది. ఆరవ యక్షరము యతి చెల్లును. (ఈ వృత్తమునే చి. వెద్దన 'నంది' యని పేర్కొన్నాడు.)

ఉదా :

ధేనువుగా నం-దిని నాత్మకా
 మ్యానుగతశ్రీ-లమరన్ శుభ
 జ్ఞానపయోవాం-చనుగొల్తు న
 వ్యానిశపుష్టిన్-హరిఁజేరఁగన్.

—చం. హం. 58.

నంది

చూ. నందిని.

చంపకమాలి

చంపకమాలి యనునది పంక్తి (10వ) చ్చందమందలి 199 వ వృత్తము. ఇందు ప్రతి పాదమున 'భ-మ-స-గ' అను గణక్రమముండును. ప్రాసనియమమున్నది. ఏడవ యక్షరము యతి చెల్లును. (ఇదే చందమందలి 'రుగ్మవతి'కిని, ఈ 'చంపకమాలి'కిని గణక్రమములో భేదములేదు. కాని రుగ్మవతియందు ఆరవ యక్షరము యతి చెల్లును.)

ఉదా :

చంపకమాలిన్ గృ-హ్ణేమురారిన్
 సారపుగ గాంచన్ హృ-చ్ఛభవీధిన్
 మంపిలువాంఛాశి-స్మయమిందన్
 బెంపదె నిర్విప్ర-త్త-స్థిరద్రుష్టిన్.

—చం. హం. 51.

రుగ్మవతి

చూ. చంపకమాలి. 'చంపకమాలి'కిని 'రుగ్మవతి'కిని గణక్రమమున భేదములేదు. కాని యతి చెల్లు స్థానమున భేదమున్నది. చంపకమాలియందు

ఏడవ యక్షరము యతి చెల్లగా రుగ్మవతియందు ఆరవ యక్షరము యతిచెల్లును. (ఈ 'రుగ్మవతి'నే క. రంగకవి 'వాగ్మి' యని పేర్కొన్నాడు.)

ఉదా :
 ఆ రిమహాంభో-ధ్యాకులమోరా
 వ ర్తవిభుగ్న-వ్యాధుతనౌకా
 న ర్తన కేళీ-నద్దనునాప
 ద్దూ ర్తతరూపై-తోచెడు సీతన్

—రామా. కల్ప. అర. జటా. 358.

వాగ్మి

చూరుగ్మవతి; చంవకమాలి.

కౌముది

కౌముది యనునది పంక్తి (10) చ్చందమందలి 296 వ వృత్తము. ఇందు ప్రతి పాదమున 'న-త-త-గ' అను గణక్రమముండును. ప్రాసనియమమున్నది. ఆరవ యక్షరము యతి చెల్లును.

ఉదా :
 తొడిరుమణ్యం-తుండితండు నె
 క్కుడు రిపుశ్రీ-కుజోన్మీలనో
 గ్రుండు భుజోద్య-ద్రుషాస్కృటనో
 గ్రుండు సమిద్ధీ-రుండు శ్రీపతీ.

—రామా. కల్ప. కిష్కిం. సమీ. 31.

కోమల

కోమల మనునది పంక్తి (10వ) చ్చందమందలి 55 వ వృత్తము. ఇందు ప్రతి పాదమున 'భ-భ-మ-గ' అను గణక్రమముండును. ప్రాసనియమమున్నది. 7వ అక్షరము యతి చెల్లును.

ఉదా :
 భామగురుప్రతి-భన్ బెరపొందన్
 గోమలవృత్తమ-గున్ రంగేంద్రా.

—రంగ. చంద. 4-112.

స్వాగత

స్వాగత యనునది త్రిష్టుప్ (11వ) ఛందమందలి 44లి వ వృత్తము. ఇందు ప్రతి పాదమున 'ర-న-భ-గగ' అను గణక్రమముండును. ప్రాసనియమమున్నది. ఏడవ యక్షరము యతి చెల్లును.

ఉదా :

రాజరాజగుణ-రాజీతరాజ

త్తేజరాజకుల-దీపవిశిష్టాం

భోజమిత్రనృప-పూజిత పాదాం

భోజభూవినుత-పుణ్యవరేణ్య.

—భార. ఆది. 7-290.

శ్యేని

శ్యేని యనునది త్రిష్టుప్ (11వ) ఛందమందలి 68 వ వృత్తము. ఇందు ప్రతి పాదమున 'ర-జ-ర-లగ' అను గణక్రమముండును. ప్రాసనియమమున్నది. ఏడవ యక్షరము యతి చెల్లును. (ఈ వృత్తమునే 'సేని' యనిచి. పెద్దన పేర్కొన్నాడు.)

ఉదా :

మింటడేగపిండు-మేలిచక్రముల్

వెంటవెంటిర్గి-వేగవ్రాలుచున్

మంటలేచవట్టి-మాంసఖండమున్

గెంటుకొంచుబోవు-గీర్ణధాత్రిగా.

—రామా. కల్ప. అరణ్య. పంచ. 398.

సేని

చూ. శ్యేని.

శాలిని-1

శాలిని యనునది త్రిష్టుప్ (11వ) ఛందమునందలి 289 వ వృత్తము. ఇందు ప్రతి పాదమున 'మ-త-త-గగ' అను గణక్రమముండును. ప్రాసనియమమున్నది. ఏడవ యక్షరము యతిచెల్లును. (15వ ఛందమందలి 'సుగంధి' వృత్తమునకును 'శాలిని' యను నామాంతరమున్నది. చూ. సుగంధి.)

వాతోర్తి

వాతోర్తి యనునది త్రిష్టుప్ (11వ) చందమునందలి 817 వ వృత్తము. ఇందు ప్రతి పాదమున 'మ-భ-త-లగ' అను గణక్రమముండును. ప్రాసనియమమున్నది. ఏడవ యక్షరము యతి చెల్లును.

ఉదా :

అంతన్ దైత్యేశ్వరుఁడాకాశగతిన్

కాంతారోదధ్వని-కప్పంగ దిశల్

క్రాంతమ్మై దక్షిణ-గాఢోగ్రకకు

స్పృంతమ్మై శేరగ-ప్రాణమ్ములొగిన్.

—రామా. కల్ప. అరణ్య. జటాయు. 315.

రథోద్ధత

రథోద్ధత మనునది త్రిష్టుప్ (11) వ చందమందలి 899 వ వృత్తము. ఇందు ప్రతి పాదమున 'ర-న-ర-లగ' అను గణక్రమముండును. ప్రాసనియమమున్నది. ఏడవ యక్షరము యతి చెల్లును. (ఈ వృత్తమునకే అప్పకవి 'పరాంతిక' మను నామాంతరము చెప్పినాడు. వైతాళీయ భేదములలో 'పరాంతిక' మను జాతివర్గపు పద్యమున్నది. దానికి దీనికి సంబంధము లేదు.)

ఉదా :

హార హీర ధవ - శాంశు నిర్మలలో

దార కీర్తి రణ - దర్ప సద్గుణా

వైరి వీర రస - వైద్య మన్మథా

కార ధీర వర - గండ బైరవా

భార. సభా. 2-320.

పరాంతిక :

చూ. రథోద్ధతము. (వైతాళీయ భేదములలో 'పరాంతిక' మను పద్య మొకటి-జాతి వర్గమునకు చెందినది-ఉన్నది. దానికిని దీనికిని సంబంధము లేదు ఇది సమవృత్తము.)

మౌక్తికమాల :

మౌక్తిక మాల యనునది త్రిష్టుప్ (11 వ) చందమందలి 487 వ వృత్తము. ఇందు ప్రతి పాదమున 'భ-త-న-గగ' అను గణక్రమముండును. ప్రాస నియమమున్నది. ఏడవ యక్షరము యతి చెల్లును.

ఉదా :

మౌక్తిక మాలావి - మల సుకాంతన్

వ్యక్తమగున్ స్వాతి - పథ విముక్త

ప్రాక్తన జీవార్ణ - వశుభ తత్త్వం

బుక్తిని శ్రీనూక్త - మొదవు శోభన్

చం. హం. 77.

భ్రమర విలసిత :

భ్రమర విలసిత మనునది త్రిష్టుప్ (11 వ) చందమందలి 1009 వ వృత్తము. ఇండు ప్రతి పాదమున 'మ-భ-న-లగ' అను గణ క్రమముండును. ప్రాస నియమమున్నది. ఆరవ యక్షరము యతి చెల్లును.

ఉదా :

మాకందోద్యోత్సు - మమధుర్ఘరిణి

సేకంబై త్రావి - సివము లెసంగన్

సాకూతంబొప్ప - సరస సరఘా

నీ కంబుల్ ఝుమ్మ - ని రొదలురలెన్.

రామా. కల్ప. బాల. అవతార. 188.

భద్రక :

భద్రక యనునది త్రిష్టుప్ (11 వ) చందమందలి 704 వ వృత్తము. ఇండు ప్రతి పాదమున 'న-న-ర-లగ' అను గణక్రమ ముండును. ప్రాస నియమమున్నది. ఏడవ యక్షరము యతి చెల్లును. ('భద్రక' అను పేర చి. పెద్దన ఇదే గణ క్రమములో, యతిస్థాన భేదముతో చెప్పినాడు. చూ. భద్రక-2, చంద్రక.)

ఉదా :

ఇతఁడు నలుఁడ - హీన మూర్తియా

యతన మఖల - మైన శూరక

రృతతికి సరి - రాదు వీనికిన్

క్షితి శతశత - సేన యైననున్.

రామా. కల్ప. కిష్కిం. సమీ. 399.

పృథివి

పృథివి యనునది త్రిష్టుప్ (11వ) ఛందమందలి 896 వ వృత్తము. ఇందు ప్రతి పాదమున 'న-న-జ-లగ' అను గణక్రమముండును. ప్రాసనియమమున్నది. 6వ అక్షరము యతి చెల్లును. (ఈ వృత్తమునే అప్పకవి 'పృథ్వి' యని పేర్కొన్నాడు. 17వ ఛందమందలి పృథ్వివృత్తమునకను దీనికిని భేదమున్నది. చూ. పృథ్వి-2.)

ఉదా :

విరళవిలసిత-పృథ్విగనన్

స్థిరమతిసగన-దీవితతిన్

నెరవగు పలుకు-నిండురస

స్థిరసుమమధుర-వృత్తిమదన్.

—ఛం. హం. 75.

పృథ్వి-1

చూ. పృథివి. (17వ ఛందమందలి పృథ్వికిని దీనికిని భేదమున్నది. చూ. పృథ్వి-2.)

దోదక

దోదక మనునది త్రిష్టుప్ (11వ) ఛందమందలి 439 వ వృత్తము. ఇందు ప్రతి పాదమున 'భ-భ-భ-గగ' (3భ+2గ) అను గణక్రమముండును. ప్రాసనియమమున్నది. 7వ అక్షరము యతి చెల్లును. (ఈ వృత్తమునకే తోధక, తోదక, తోటక మను నామాంతరములున్నవి. అయితే 12 వ ఛందమందలి తోదక, తోటకములు వీటికి భిన్నములు.)

ఉదా :

తోరపువేడుక-దోదకవృత్తా

కారముగాఁ ద్రిభ-కారగగంబుల్

నీరజనాభుని-నెమ్మినుతింపన్

జారువిరామము-షణ్మితినొండున్.

—అనం. ఛంద. 2-32.

తోధక

చూ. దోదక.

తోటక-1

చూ. దోదక. (12 వ చందమందలి తోటకమునకు ఇది భిన్నము. చూ. తోటక-2.)

తోదక-1

చూ. దోదక. (12వ చందమందలి తోడికమున కిది భిన్నము. చూ. తోదక-2.)

చంద్రిక-1

చంద్రిక యనునది త్రిష్టుప్ (11వ) చందమందలి 704వ వృత్తము. ఇందు ప్రతి పాదమున 'న-న-ర-లగ' అను గణక్రమముండును. ప్రాసనియమ మున్నది. 9 వ అక్షరము యతి చెల్లును. (ఈ వృత్తమునే 'భద్రిక' అని చి. పెద్దన పేర్కొన్నాడు. 'భద్రిక' అనుపేర అప్పకవి ఇదే గణక్రమముతో, యతిస్థానభేదముతో చెప్పినాడు. చూ. భద్రిక-1. మరియు 12 వ చందమం దున్న చంద్రికకు ఈ చంద్రికకు సంబంధము లేదు. చూ. చంద్రిక-2.)

ఉదా :

అగవరధరసార-వాన్విృతం

—
బుగగృతులనుజెప్పఁ-బొందికై

—
తగవిధివిరమంబు.తాకగా

—
జగతిని నెగడొండుఁ-జంద్రికన్.

—అ. క. 4. 11వ చం.

భద్రిక-2

చూ. చంద్రిక. (ఇదే చందమున భద్రిక యను మరొక వృత్త మున్నది. ఈ రెంటికి యతిస్థానమందు మాత్రమే భేదము. చూ. భద్రిక-1.)

కలితాంత

కలితాంత యనునది త్రిష్టుప్ (11వ) చందమందలి 877వ వృత్తము. ఇందు ప్రతి పాదమున 'త-జ-జ-లగ' అను గణక్రమముండును. ప్రాసనియమ మున్నది. 8వ అక్షరము యతిచెల్లును. (ఈ వృత్తమునే భీమన 'కాంత' అని, అనంతుడు 'గీతాలంబన'మని పేర్కొన్నారు. చి. పెద్దన, అప్పకవి 'గీతాలంబ నము' నామాంతరమన్నారు మరియు 'కాంతి' యనుపేర 'కలితాంతము'నే ఘరల చెప్పినారు.)

ఉదా :

ధారాధరవాహవ-ధైర్యకృతీ

క్షీరాబ్ధిఖిఖిశ్వర-శీతలరు

గ్ధారాధరకల్పక-కామగవీ

తారాధిపసన్నిభ-దాననిధీ.

—విక్ర. చరి. 5-229.

గీతాంతంబన

చూ. కలితాంత.

కాంత

చూ. కలితాంత.

కాంతి

చూ. కలితాంత.

ఏకరూప

ఏకరూప యనునది త్రిష్టుప్ (11 వ) ఛందమందలి 398 వ వృత్తము. ఇందు ప్రతి పాదమున 'మ-భ-జ-గగ' అను గణ క్రమ ముండును. ప్రాస నియమమున్నది. 8 వ అక్షరము యతి చెల్లును.

ఉదా :

స్తోకంజై తోకలును - జూలు నిప్పుల్

దాకొన్నన్ పేషలుగ - దౌడులొప్పన్

జీకాకై మంటలకె - చేరు గుఱ్ఱా

లేకొనల్ లేననవల - మేదు చోటుల్.

రామా. కల్ప. యుద్ధ. ఇంద్ర 238.

ఉపేంద్ర వజ్ర :

ఉపేంద్ర వజ్ర యనునది త్రిష్టుప్ (11 వ) ఛందమందలి 358 వ వృత్తము. ఇందు ప్రతి పాదమున 'జ-త-జ-గగ' అను గణ క్రమ ముండును. ప్రాస నియమమున్నది. 8 వ అక్షరము యతి చెల్లును.

ఉదా :

పురారి ముఖ్యామర - పూజనీయున్
 సరోజనాభున్ జత - జద్విగోక్తిన్
 దిరంబుగా వద్రయ - తిన్నుతింపన్
 ఇరాసుప్రాణేశు ను - పేంద్ర వజ్రన్

ఆనం. చంద. 2-45.

ఉపస్థిత-1

ఉపస్థిత యనునది త్రిష్టుప్ (11 వ) చ దమందలి 365 వ వృత్తము. ఇందు ప్రతి పాదమున 'త-జ-జ-గగ' అను గణ క్రమ ముండును. ప్రాస నియమమున్నది. 8 వ అక్షరము యతి చెల్లును. (ఈ చందమందే ఉపస్థితమను మరొక వృత్తము భిన్నలక్షణముతో నున్నది. చూ. ఉపస్థిత 2.)

ఉదా :

భక్తుల్ హరిమీదను - పస్థితం శా
 సక్తిన్ విరతుల్కరి - సంఖ్య సాగన్
 సూక్తుల్ గొని చెప్పెడు - చో దజాగా
 యుక్తంబగుచుం జెలు - వొందు చుండున్.

అ. క. 4-11 వ చం.

ఉపస్థిత-2

ఉపస్థిత మనునది త్రిష్టుప్ (11 వ) చందమందలి 286 వ వృత్తము. ఇందు ప్రతి పాదమున 'జ-స-త-గగ' అను గణ క్రమ ముండును. ప్రాస నియమమున్నది. 7 వ అక్షరము యతి చెల్లును. (దీనికే చి. పెద్దన 'శ్రీ' అని, అప్పకవి 'శిఖండి విరుత', 'స్త్రీ' యని నామాంతరములు చెప్పినారు.)

ఉదా :

ఉపస్థితము చే. - యున్ జస్త గాప్తిన్

అ. సా. సం. 1-11 వ చం.

శ్రీ-2

చూ. ఉపస్థిత-2. (ఒకటవ చందమందలి 'శ్రీ' వృత్తమునకు దీనికి సంబంధము లేదు. చూ. శ్రీ-1.)

శిఖండి విరుత

చూ. ఉపస్థిత-2.

స్త్రీ 2

చూ. ఉపస్థిత-2. (రెండవ ఛందమందలి 'స్త్రీ' వృత్తమునకు దీనికి సంబంధము లేదు. చూ. స్త్రీ-2.)

ఇంద్ర వజ్ర

ఇంద్ర వజ్ర యనునది త్రిష్టుప్ (11 వ) ఛందమందలి 357 వ వృత్తము. ఇందు ప్రతి పాదమున 'త-త-జ-గగ' అను గణ క్రమ ముండును. ప్రాస నియమమున్నది. 8 వ అక్షరము యతి చెల్లును.

ఉదా :

సామర్థ్యశీలన్ దత - జ ద్విగంబుల్

భూమిధ్ర విశ్రాంతులఁ - బొంది యొప్పున్

ప్రేమంబుతో నైందవ - బింబ వక్త్రున్

హేమాంబరుం బాడుదు - రింద్ర వజ్రన్

అనం. ఛంద. 2-388.

సుముఖి

సుముఖి యనునది త్రిష్టుప్ (11వ) ఛందమందలి 880 వ వృత్తము. ఇందు ప్రతి పాదమున 'స-జ-జ-లగ' అను గణ క్రమ ముండును. ప్రాస నియమమున్నది. 7 వ అక్షరము యతి చెల్లును.

ఉదా :

వెడలి విచిత్ర - విచిత్ర గతుల్

కడవఁగడంగి - కడంగి రథుల్

నడవఁగ దూలి - నవాజి తతుల్

కడచిచనున్ ము - ఖక్లవృత్తకళల్

రామా. కల్ప జాల. ధనుస్. 356

మందారదామ

'మందారదామ' మనునది త్రిష్టుప్ (11 వ) ఛందమందలి 298 వ వృత్తము. ఇందు ప్రతి పాదమున 'శిత+2గ' అను గణ క్రమముండును. ప్రాస నియమమున్నది. 7 వ అక్షరము యతి చెల్లును. (లాక్షణికులు చెప్పనిది, జక్కన విక్రమార్క చరిత్రాడులందు ప్రయుక్తమైనది.)

ఉదా :

శృంగార రేఖావి - శేష స్వరూపా
 రంగజనాసీక - రజాదిలీపా
 సంగీత సాహిత్య - సారస్వలోలా
 అంగీకృతాంగీ కృ - తాచారశీలా.

విక్ర. చరి. 6-147.

స్రగ్వీణి

స్రగ్వీణి యనునది జగతి (12 వ) చ్చందమందలి 1171వ వృత్తము. ఇందు ప్రతి పాదమున 'నాల్గు రగణము' లుండును ప్రాస నియమమున్నది. ఏడవ అక్షరము యతి చెల్లును.

ఉదా :

అండజా ధీశవా - హా జగద్దేహ దో
 ర్షండ చండారిని - ధ్ధారితారీ నతా
 ఖండలా గండరిం - ఖన్మణీ కుండలా
 పుండరీకేక్షణా - ప్రోవునన్ సుక్షణా

పాండు. 2-69.

విశ్వదేవి

విశ్వదేవి యనునది జగతి (12 వ) చ్చందమందలి 577 వ వృత్తము. ఇందు ప్రతి పాదమున 'మ-మ-య-య' (2 మ - 3 య) అను గణ క్రమ ముండును. ప్రాస నియమమున్నది. 8 వ అక్షరము యతి చెల్లును.

ఉదా :

అంభారావోత్సృష్టంబు - లై వల్లవోగో
 జ్ఞాంభముల్ సైన్యంబుల్ ధు - రీణంబులంతన్
 భుంభుంధ్వానంబుల్గాగఁ - బుట్టెన్ ధరాభృ
 ద్దంభీరాసీకంబున్ వి - ఘాతంబు చేసెన్.

రామా. కల్ప. బాల. ధనుస్. 85.

జలధర మాల

జలధరమాల యనునది జగతి (12 వ) చృదమందలి 241వ వృత్తము. ఇందు ప్రతి పాదమున 'మ-భ-స-మ' అను గణ క్రమ ముండును. ప్రాస నియమమున్నది. 9 వ అక్షరము యతి చెల్లును.

ఉదా :

ఆకాశంబందు నగరు - దాఱోదంబై
యేకోనల్పోయితిమట - నేదిక్కెదోఁ
కాకుండం గన్నులు జతు - కావర్ణంబై
యేకోనల్తోచవు మది - కేదో భీతిన్

రామా. కల్ప. కిష్కిం. అన్వే. 311.

చంద్రవర్త్య

చంద్రవర్త్య యనునది జగతి (12 వ) చృందమందలి 1979 వ వృత్తము. ఇందు ప్రతి పాదమున 'ర-న-భ-స' అను గణక్రమ ముండును. 7 వ అక్షరము యతి చెల్లును. ప్రాస నియమమున్నది.

ఉదా :

ఉర్వియెల్ల నొక - యుండవలె మహా
ఖర్వ మూర్తి కన - గాను వెలసెఁ దా
ముర్విఁ బెద్ద నదు - లూచకొనియెనా
దూర్వ కాడలనఁ - దోచె నచటికిన్

రామా. కల్ప. కిష్కిం. అన్వే. 312.

కుసుమ విచిత్ర

కుసుమ విచిత్ర యనునది జగతి (12 వ) చృదమందలి 976 వ వృత్తము. ఇందు ప్రతి పాదమున 'న-య-న-య' అను గణ క్రమ ముండును. ప్రాస నియమమున్నది. 7-వ అక్షరము యతి చెల్లును.

ఉదా ;

శకయ వనాకుల్ - సకల ధరిత్రిన్
వికట గతింద్రె - వివిన నరపాలుం

డ కుటిలబుద్ధిక్ - హతులను జేసెన్

శకచమువుల్ భా - స్వరశర వహ్నిన్

రామా. కల్ప. బాల. ధనుస్. 88.

ఉజ్జ్వల

ఉజ్జ్వల యనునది జగతి (12 వ) చ్చందమందలి 1472 వ వృత్తము. ఇందు ప్రతి పాదమున 'న-వ-భ-ర' అను గణక్రమ ముండును. ప్రాస నియమమున్నది. 8 వ అక్షరము యతి చెల్లును.

ఉదా :

న నభరలమరు - నృహితోజ్జ్వలన్

ల. సా. సం. 1.12 వ ఛం.

ఇంద్రవంశ

ఇంద్రవంశ యనునది జగతి (12 వ) చ్చందమందలి 1381 వ వృత్తము. ఇందు ప్రతి పాదమున 'త-త-జ-ర' అను గణక్రమ ముండును. ప్రాస నియమమున్నది. 8 వ అక్షరము యతి చెల్లును.

ఉదా :

ఆకాశమందైన గ - టా చనందరం

గాక్షిర్ణ ఘోరాకృతి - యాడనీయకే

రేకైన ఐక్కున్నిని - కృత్త శక్తియై

కాకంబు విష్ణ్వాశపా - కారిపోవగా

రామా. కల్ప. అరణ్య. అన. 98,

నవమాలిని

నవమాలిని యనునది జగతి (12వ) చ్చందమందలి 948వ వృత్తము. ఇందు ప్రతి పాదమున 'న-జ-భ-య' అను గణక్రమ ముండును. ప్రాస నియమమున్నది. 8 వ అక్షరము యతి చెల్లును.

ఉదా :

'నలి నవమాలినిన్ న జ భయల్విన్'

ల. సా. సం. 1-12 వ ఛం.

వంశస్థ

వంశస్థ మనునది జగతి (12 వ) చ్చందమందలి 1382 వ వృత్తము. ఇందు ప్రతి పాదమున 'జ-త-జ-ర' అను గణక్రమ ముండును. ప్రాస నియమమున్నది. 8 వ అక్షరము యతి చెల్లును.

ఉదా :

లతాంగు లానంద వి - లాసమూర్తులై

నితాంత గర్భంబులు - నిక్కిముందటన్

పతంగ రాట్టంచువు - భాతి శార్ఙ్గ స

జ్యోతాధురావైఖరి - నద్భుతంబుగాన్

రామా. కల్ప. బాల. అవతార. 181-

లలిత-1

లలిత యనునది జగతి (12 వ) చ్చందమందలి 1407 వ వృత్తము. ఇందు ప్రతి పాదమున 'త-భ-జ-ర' అను గణక్రమ ముండును. ప్రాస నియమ మున్నది. 9 వ అక్షరము యతి చెల్లును.

ఉదా :

తాల్చున్న భాశిలలితన్ - తభత్ జరత్

ల. సా. సం. 1-12 వ ఛం.

మేఘ విలసిత

మేఘ విలసిత యనునది జగతి (12 వ) చ్చందమందలి 2041 వ వృత్తము. ఇందు ప్రతి పాదమున 'మ-న-న-స' అను గణక్రమ ముండును. ప్రాస నియమమున్నది. ఆరవ అక్షరము యతి చెల్లును.

ఉదా :

ప్రాంతోస్మీలిత - పలితసరసిజా

క్రాంతాఃస్ఫుట - కరుణారసధునీ

కాంతోపస్పిత - కమలన వద్యశా

కాంతార్దీకృతి - ఘటిత తనుఘ్ణిణీ

రామా. కల్ప. యుద్ధ. సంశయ. 408.

మణిమాల-1

మణిమాల యనునది జగతి (12 వ) చృందమందలి 781 వ వృత్తము. ఇందు ప్రతి పాదమున 'త-య-త-య' అను గణ క్రమ ముండును. ప్రాస నియమమున్నది. ఏడవ అక్షరము యతి చెల్లును. (21 వ ఛందమున నొక 'మణిమాల' యున్నది. చూ. మణిమాల-2.)

ఉదా :

శృంగామలచూడా - బాణాసురపేడా

శృంగార విరామా - నృత్యాహితకామా

సంగేతర వృత్తి - సంవానితకృత్తి

సాంగామమూర్తి - సాయుజ్యదకీర్తి

రామా. కల్ప. అయో. అనసూ. 207.

భుజంగప్రయాత

భుజంగప్రయాత మనునది జగతి (12వ) చృందమందలి 586 వ వృత్తము. ఇందు ప్రతి పాదమున 'నాల్గు యగణము' లుండును. ప్రాసనియమమున్నది 8 వ అక్షరము యతి చెల్లును.

ఉదా :

అభద్రాంధకారోద-యద్భానుభావా

శుభై కాశ్రయీభూత-శుద్ధస్వభావా

అభక్తావళీదృష్ట్య-హః కాలతారా

స్వభక్తాగ్రభూపారి-జాతావతారా.

క. క. ర. 3-283.

ప్రియంవద

ప్రియంవద యనునది జగతి (12 వ) చృందమందలి 1400 వ వృత్తము. ఇందు ప్రతిపాదమున 'న-భ-జ-ర' అను గణక్రమముండును. ప్రాస నియమమున్నది. 8 వ అక్షరము యతిచెల్లును.

ఉదా :

దివిషదీశ్వరుఁడు-తేవమౌనులున్.

గవురుగప్పుచుపొ-గల్ వెలార్పగా

నవుదపస్సుల మ-హోగ్ని రేగంగా
 నవురయచ్చరల-నంపునంటంగా

రామా. కల్ప. బాల. ఇష్టి. 165.

ప్రహేయ

ప్రహేయ మనునది జగతి (12వ) చ్చందమందలి 576 వ వృత్తము. ఇందు ప్రతి పాదమున 'న-న-మ-య' అను గణక్రమముండును. ప్రాసనియమమున్నది. 8వ అక్షరము యతి చెల్లును.

ఉదా :

అమరపతిసుత-ప్రాలంబబాహు

భ్రమణచటులధూః-పాతంబు(తోడన్)

కమలవిమలసూ-కాయంబు గ్లానిన్

చెమరిచికలఁగెన్-జేతంబుతూలన్.

రామా. కల్ప. కిష్కిం. నియమ. 113.

ప్రమితాక్షర

ప్రమితాక్షర యనునది జగతి (12వ) చ్చందమందలి 1772 వ వృత్తము. ఇందు ప్రతిపాదమున 'స-జ-స-స' అను గణక్రమముండును. ప్రాసనియమమున్నది. 9వ అక్షరము యతి చెల్లును.

ఉదా :

ప్రమితాక్షరప్రణవ-రాజితమౌ

ప్రమధాధిప్రథిత-తౌధననా

మములాత్మనేమశుభ-మంత్రములై

విమలాత్మబుద్ధిసమ-వీతములన్.

—చం. హం. 90.

ప్రభ

ప్రభ యనునది జగతి (12వ) చ్చందమందలి 1216 వ వృత్తము. ఇందు ప్రతి పాదమున 'స-స-ర-ర' (2స-2ర) అను గణక్రమముండును. ప్రాసనియమమున్నది. 8వ అక్షరము యతి చెల్లును. (ఈ వృత్తమునే చి. పెద్దన 'ప్రముదితవదన' యను పేర మరల చెప్పి 'ప్రభాత' మను నామాంతరముగూడ తెల్పినాడు.)

ఉదా :

‘స్వరయతిననరా-ల్ప)భాఖ్యందగున్’.

—ల. సా. సం. 1-12 వ ఛం.

ప్రముదితవదన

చూ. ప్రభ.

ప్రభాత-1

చూ. ప్రభ. (13 వ ఛందముననున్న ‘ప్రభాత’ మను వృత్తము నకును దీనికిని సంబంధము లేదు. చూ. ప్రభాత-2.)

పదమాలి

పదమాలి యనునది జగతి (12వ) చ్చందమందలి 1392 వ వృత్తము. ఇందు ప్రతి పాదమున ‘న-జ-జ-ర’ అను గణక్రమముండును. ప్రాసనియమ మున్నది. 10 వ అక్షరము యతి చెల్లును.

ఉదా :

‘నజజరలీపదమాలి-నాదగున్’

—ల. సా. సం. 1-12 వ ఛం.

ద్రుతవిలంబిత

ద్రుతవిలంబిత మనునది జగతి (12వ) చ్చందమందలి 1464 వ వృత్తము. ఇందు ప్రతి పాదమున ‘న-భ-భ-ర’ అను గణక్రమముండును. ప్రాసనియమమున్నది. 7వ అక్షరము యతిచెల్లును.

ఉదా :

త్రిభువనాంకుశ-దీప్తనిధీ సమ

స్తభువనాశ్రయ-ధర్మధురంధరా

శుభయశః పరి-శోభితపూర్వది

క్వ)భువలీలాసక్ప-పారసబంధురా.

—భార. ఆది. 4-275.

తోడక-2

తోడక మనునది జగతి (12వ) చ్చందమందలి 880 వ వృత్తము. ఇందు ప్రతిపాదమున ‘న-జ-జ-య’ అను గణక్రమముండును. ప్రాసనియమ మున్నది. 8వ అక్షరము యతిచెల్లును. (ఈ వృత్తమునే ‘తోవక’మని అనంతుడు,

'దోధక'మని చి. పెద్దన చెప్పినారు. వీరితోపాటు 'తామరస'మను నామాంత రము నప్పకవియు చెప్పినాడు. క. రంగకవి ఈ పద్యమునే 'కలరవ' మని పేర్కొన్నాడు.)

ఉదా :

తమతమతప్పులు-దారెరియంగా

విమలమతీ యిటు-వీరికినై శో

కమున దహింపఁగఁ-గాదు మనంబున్

సముచితమి త్తఱి-శాంతమునుమ్మి.

—భార. స్త్రీ. 1-81.

తోపక

చూ. తోదక.

దోధక

చూ. తోదక

తామరస

చూ. తోదక.

కలరవ

చూ. తోదక

తోటక-2

తోటక మనునది జగతి (12వ) చ్చందమందలి 1756 వ వృత్తము. ఇందు ప్రతి పాదమున 'నాలుగు సగణములు' ఉండును. ప్రాసనియమమున్నది. 9వ అక్షరము యతి చెల్లును.

ఉదా :

అలకాధిపతీ సుగు-ణాభిరతీ

మలయోద్భవచంద్రస-మానయశా

కులపావనయూరుజ-గోత్రవరా

లలనాజనతార్కుష-లక్షునిభా.

హార. 2-146.

జలోద్ధతగతి

జలోద్ధతగతి యనునది జగతి (12వ) చ్చందమందలి 1886 వ వృత్తము. ఇందు ప్రతి పాదమున 'జ-స-జ-స' అను గణక్రమముండును. ప్రాసనియమమున్నది 8వ అక్షరము యతి చెల్లును.

ఉదా :

పయోధులివి యేడు-పాలితమునీం

ద్రయాగపరిరక్ష-ణార్థము సదా

వయశ్శధశరీరు-వాంఛనుబడిన్

ప్రయాతములు మౌని-రాజవసతిన్.

—రామా. కల్ప. అరణ్య. శబరి. 370.

సుమంగలి

సుమంగలి యనునది అతిజగతి (13 వ) చ్చందమందలి 1772 వ వృత్తము ఇందు ప్రతి పాదమున 'స-జ-స-స-గ' అను గణక్రమముండును. ప్రాసనియమమున్నది. 8వ అక్షరము యతి చెల్లును.

ఉదా :

శుభదాయకంబగు-సుమంగలినెన్నన్

విభవోత్కరంబగు-వృథూత్సవ కల్యా

ణ భృశాత్మయా లల-నగా వరగౌరీ

నిభపూజనీయగ-నివాళులఁగొల్పిన్.

—ఛం. హం. 108.

రుచిర

రుచిర మనునది అతిజగతి (13వ) చ్చందమందలి 2806 వ వృత్తము. ఇందు ప్రతి పాదమున 'జ-భ-స-జ-గ' అను గణక్రమముండును. ప్రాసనియమమున్నది. 9వ అక్షరము యతి చెల్లును.

ఉదా :

అనంగ కోటివిలస-దంగవై భవున్

మనంబులో నిలిపిన-మానునాపదల్

అసన్ జభంబులుసజ-గానుసంగతిన్
 దనర్పు నీరుచిరకు-దంతిరాడ్యతిన్.

—అనం. చం. 2-61.

మత్తహాంసిని

మత్తహాంసిని యనునది అతిజగతి (13వ) చ్చందమందలి 2790 వ వృత్తము. ఇందు ప్రతి పాదమున 'జ-త-స-జ-గ' అను గణక్రమముండును. ప్రాసనియమమున్నది. 7వ అక్షరము యతి చెల్లును. (ఈ వృత్తమునే చి. చెర్దన 'మత్తహాంసిని' అని పేర్కొన్నాడు.)

ఉదా :

స్థిరాచితంబయ్యె-సితమత్తహాంసినీ
 పరస్పరోక్తుల్ భ-వ విధాత్పసంస్తుతిన్
 స్థిరావలంబ ప్ర-తికృతాత్మజోభిత
 స్వరాక్షరంబై య పరశారదోక్తిగాన్.

—చ. హం. 107.

మత్తహాంసిని

చూ. మత్తహాంసిని.

మత్తమయూర

మత్తమయూర మనునది అతిజగతి (13వ) చ్చందమందలి 1633 వ వృత్తము. ఇందు ప్రతి పాదమున 'మ-త-య-స-గ' అను గణక్రమముండును. ప్రాసనియమమున్నది. 8వ అక్షరము యతి చెల్లును.

ఉదా :

నానాభూషామంజుల-నారీచయమంతన్
 రానుంబోనున్ నూపుర-రావంబులు కాంచీ
 స్థానాలోలక్తింకిణి-సంరావముగాగన్
 గానంగావై నంగని-కన్నుల్ చలితంబై.

—రామా, కల్ప. కిష్కిం. నియమ. 132.

మంజుభాషిణి

మంజుభాషిణి యనునది అతిజగతి (13వ) చ్చందమందలి 2796 వ వృత్తము. ఇందు ప్రతి పాదమున 'స-జ-స-జ-గ' అను గణక్రమముండును. ప్రాసనియమమున్నది. 9 వ అక్షరము యతి చెల్లును.

ఉదా :

ధనమంతయుంబొలియ-దారుణంబుగా
 దనయప్రజంబుదెగ-దెన్యమారఁగాఁ
 దనబంధులందఱు మృ-తంబుఁబొంద నె
 వ్వనినైన శోకమను-వహ్ని గాల్పదే-

—భార. స్త్రీ. 1-63.

ప్రహర్షిణి

ప్రహర్షిణి యనునది అతిజగతి (13వ) చ్చందమందలి 1401 వ వృత్తము. ఇందు ప్రతి పాదమున 'మ-న-జ-ర-గ' అను గణక్రమముండును. ప్రాసనియమమున్నది. 8వ అక్షరము యతి చెల్లును.

ఉదా :

ముక్తిశ్రీకరుభవ-మోచసున్మూరారున్
 భక్తింబ్రోడజనులు-ప్రస్తుతింపనొప్పన్
 వ్యక్తగ్రావయతిఁబ్ర-హర్షిణి సమాఖ్యన్
 యుక్తంబై మనజర-గోజ్జ్వలదగ్గఱాప్తిన్-

—అనం. ఛం. 2-59.

ప్రభాత-2

ప్రభాత మనునది అతిజగతి (13వ) చ్చందమందలి 1392వ వృత్తము. ఇందు ప్రతి పాదమున 'స-జ-జ-ర-గ' అను గణక్రమముండును. ప్రాసనియమమున్నది. 8వ అక్షరము యతి చెల్లును. (12వ చందమున ప్రభాతమనుపేర నొక వృత్తమున్నది. దానికి భిన్నము. చూ. ప్రభాత-1.)

ఉదా :

తొలివెలుఁగయ్యెని-దోయి యోయియోకో
 సలసుతసుప్రజ-సాధు రామచంద్రా

తోలివెలుగయ్యెని-దోయి కౌనలేయా

మెలకువ వచ్చెనె-మీకు రామభద్రా.

—రామా. కల్ప. బాల. అహల్య. 92.

చంచరీకావలి-1

చంచరీకావలి యనునది అతిజగతి (13వ) చ్చందమందలి 1153 వ వృత్తము. దీనికి ప్రతి పాదమున 'మ-మ-ర-ర-గ' అను గణక్రమముండును. ప్రాసనియమమున్నది. 7వ అక్షరము యతి చెల్లును. (దీనినే చి. పెద్దన 'చంచరీకావలి' యన్నాడు. ఇదే చందమున మరొక 'చంచరీకావలి' భిన్నలక్షణముతో నున్నది. చూ. చంచరీకావలి-2.)

ఉదా :

జ్వాలాశీఢంబొచున్-బానశాలలెస్సెలంగన్

హేలంబానీయంబె-యేపుమీఱెన్మహాగుల్

క్రాలుంగత్తుల్నిప్పల్-గౌణమావృత్తిమున్నె

యేలెన్వాచ్యత్వంబే-యిప్పడికల్లుబానన్.

—రామా. కల్ప. యుద్ధ. ఇంద్ర. 229.

చంచరీకావలి

చూ. చంచరీకావలి-1.

జలద

జలద మనునది అతిజగతి (13వ) చ్చందమందలి 3543 వ వృత్తము. ఇందు ప్రతి పాదమున 'భ-ర-న-భ-గ' అను గణక్రమముండును. ప్రాసనియమమున్నది. 10 వ అక్షరము యతి చెల్లును.

ఉదా :

నీపలుకెల్ల నిక్క-మయ-నింద్యగుణా

యీపురుషార్థహోనిసుతు-లీలుటకుం

దాపముబొంది తాల్మీదిగ-ద్రావి మహా

కోపుడనైనబాటిలెద-గుంగినియన్.

క్షప

క్షప యనునది అతిజగతి (13వ) చ్చందమందలి 23183 వ వృత్తము. ఇందు ప్రతి పాదమున 'న-న-త-త-గ' అను గణక్రమముండును. ప్రాసనియమమున్నది. 8వ అక్షరము యతి చెల్లును. (ఈ వృత్తమునకే చి. పెద్దన 'చంద్రిక', 'క్షమ' అని; అప్పకవి 'క్షమ' అని నామాంతరములు చెప్పినారు.)

ఉదా :

ఇతఁడు శతసహస్రేడితానీకినీ
 పతిసురపతిసాపత్యభోగుండునున్
 శతవలి యనగా - శౌర్యనారాయణం
 డితఁడు హరిచమూ - హీర మార్యోత్తమా.

—రామా. కల్ప. కిష్కిం. సమీ. 17.

చంద్రిక-2

చూ. క్ష ప. (11 వ) చందమందలి చంద్రికకు దీనికి సంబంధము లేదు. చూ. చంద్రిక-1.)

క్షమ

చూ. క్ష ప.

చంచరీకావలి-2

చంచరీకావలి యనునది అతిజగతి (13వ) చ్చందమందలి 5250 వ వృత్తము. ఇందు ప్రతిపాదమున 'య-మ-ర-ర-గ' అను గణక్రమముండును. ప్రాస నియమమున్నది. 8 వ అక్షరము యతి చెల్లును. 'ఇదే చందమందున్న మరొక చంచరీకావలి భిన్న లక్షణము కలది. చూ. చంచరీకావలి 1).

ఉదా :

యమత్రాగల్పొ - త్నా చంచరీకావలింపై

—ల. సా. సం. 1-13 వ ఛం.

బంభరగాన

బంభరగాన యనునది అతిజగతి (13వ) చ్చందమందలి 3520 వ వృత్తము. ఇందు ప్రతిపాదమున 'న-న-భ-భ-గ' అను గణక్రమముండును, ప్రాస నియమమున్నది. 9 వ అక్షరము యతి చెల్లును.

ఉదా :

ప్రజిత వినుత బంభర గానమగున్
గ జయతి ననభా గల రంగ వృషా!.

—రంగ. చంద. 4-180.

లత

లత యనునది అతిజగతి (13వ) చ్చందమందలి 4048వ వృత్తము. ఇందు ప్రతి పాదమున 'న-య-న-న-గ' అను గణక్రమముండును. ప్రాసనియమమున్నది. 8 వ అక్షరము యతి చెల్లును.

ఉదా :

'సతవడిరంగే-శ్వర నయననగో
న్నతినీలతావృత్తము చెలువమరున్.

—రంగ. చంద. 4-131.

వసంతతిలక

వసంతతిలక మనునది శక్వరీ (14వ) చ్చందమందలి 2932వ వృత్తము. ఇందు ప్రతి పాదమున 'త-భ-జ-జ-గగ' అను గణక్రమముండును. ప్రాసనియమమున్నది. 8వ అక్షరము యతి చెల్లును. (ఈ వృత్తమునకే సింహకోన్నత, ఔద్ధర్షిణి, శోభావతి, మధుమాధవి-అను నామాంతములు చి. పెద్దన, అప్పకవి చెప్పినారు.)

ఉదా :

శ్రీరమ్యరాజకుల-శేఖరరాజరాజా
భూరిప్రతాపపరి-భూతవిరోధివర్గా
హారామృతాబ్జహర-హాసతుషారకుండ
స్ఫారద్యశఃప్రసర-పాండుకృతత్రిలోకా.

—భార. అర. 3-399.

సింహకోన్నత

చూ. వసంతతిలక.

ఔద్ధర్షిణి

చూ. వసంతతిలక.

మధుమాధవి

చూ. వసంతతిలక.

శోభాపతి

చూ. వసంతతిలక.

వనమయూర

వనమయూర మనునది శకవ్దరీ (14వ) చ్చందమండలి 3822 వ వృత్తము. ఇందు ప్రతి పాదమున 'భ-జ-స-న-గగ' అను గణక్రమముండును. ప్రాసనియమమున్నది 9వ అక్షరము యతి చెల్లును. (ఈ వృత్తమునకే అనంతుడు, చి. పెద్దన 'ఇందువదన' అను మరొక పేరు చెప్పినారు.)

ఉదా :

రాజకులశేఖరప-రంతప వివేక
 భ్రాజిత జగద్వలయ-భాసురసముద్య
 త్తేజనిరవద్యయువ-తీమదనవీరో
 గ్రాజివిజయాత్రిభువ-నాంకుశనరేంద్రా.

—భార. ఆది. 5-261.

ఇందువదన

చూ. వనమయూరము.

భూనుత-1

భూనుత మనునది శకవ్దరీ (14వ) చ్చందమండలి 3515 వ వృత్తము. ఇందు ప్రతి పాదమున 'ర-స-భ-భ-గగ' అను గణక్రమముండును. ప్రాసనియమమున్నది. 10 వ అక్షరము యతిచెల్లును. (ఈ చందమందే మరొక 'భూనుత' మున్నది. వీటి లక్షణమున భేదమున్నది. చూ. భూనుత-2.

ఉదా :

ఆకలేకయయపాంపతి-నైనను దాటున్
 దోకచిచ్చనగ రక్కసి-తుంగదహించున్
 వీక యీదృశములోకము-వీరుల కెల్లన్
 జోక యీతనికి నంజని-సూసున కెండున్.

—రామా. కల్ప. బాల. అవ. 72.

భూనుత-2

భూనుత మనునది శకవరీ (14వ) చ్చందమందలి 3579 వ వృత్తము. ఇందు ప్రతి పాదమున 'ర-న-న-భ-గగ' అను గణక్రమముండును. ప్రాసనియమమున్నది. పదవ అక్షరము యతి చెల్లును (ఇదే చందమందున్న మరొక 'భూనుత'మునకు దీనికి గణక్రమమున భేదమున్నది. చూ. భూనుత-1.)

ఉదా :

అందమైరననభతతి - నందిగగంబుల్
పొందఁగాఁబదగతిగని-భూనుతమయ్యెన్.

—కా. చూ. 8. 14 వ చం.

ప్రహరణకలిత

ప్రహరణకలిత యనునది శకవరీ (14వ) చ్చందమందలి 8128 వ వృత్తము. ఇందు ప్రతి పాదమున 'న-న-భ-న-లగ' అను గణక్రమముండును. ప్రాసనియమమున్నది 8 వ అక్షరము యతి చెల్లును.

ఉదా :

ఇది యిటులగుట-త్రైటిఁగి పలికె నా
విదురుఁడు సభఁగో-విదులు వొగడఁగా
నదివినియును నే-నడపనదురితం
బొదవెఁగలకనే-టొలయకుడుగునే.

—భార. స్త్రీ. 1-185.

నవనందిని

నవనందిని యనునది శకవరీ (14 వ) చ్చందమందలి 3820 వ వృత్తము. ఇందు ప్రతి పాదమున 'స-జ-స-స-గగ' అను గణక్రమముండును. ప్రాసనియమమున్నది. 9 వ అక్షరము యతి చెల్లును.

ఉదా :

కనుమూసిక నైఱుచులోఁ-గడువశిష్ఠం
డనె భీతిలేడు పదఁడా-యనుచు గాధే
యుని నీవులేవుకుటిలా-యుదరుపాటా
మునిపల్లెమంటనిఁడెదో-ములుచ యంచున్.

—రామా. కల్ప. బాల ధనుస్. 98,

కమలవిలసిత

కమలవిలసిత మనునది శకవర్షి (14వ) చ్చందమందలి 4096 వ వృత్తము. ఇందు ప్రతి పాదమున '4 నగణములు+2 గురువులు' అను గణక్రమముండును. ప్రాసనియమమున్నది. 9వ అక్షరము యతి చెల్లును. (ఈ వృత్తమునే క. రంగకవి 'సురుచిర'మని పేర్కొన్నాడు. చూ. సురుచిర-2.)

ఉదా :

నగణమునగణము-ననణముఁజేరన్
 —————
 నగణము గగము నొ-నర నటమీఁదన్
 —————
 దిగి భ విరమణము-దిరమగునేనిన్
 —————
 దగుఁగమలవిలసి-తము కమలాఱా.

—అనం. ఛం. 2-69.

సురుచిర-2

చూ. కమలవిలసిత. (7వ చందమండున్న 'సురుచిర'కు దీనికి సంబంధము లేదు. చూ. సురుచిర-1.)

అసంబాధ

అసంబాధ మనునది శకవర్షి (14వ) చ్చందమందలి 2017వ వృత్తము. ఇందు ప్రతి పాదమున 'మ-త-న-స-గగ' అను గణక్రమముండును. ప్రాస నియమమున్నది. 12వ అక్షరము యతి చెల్లును.

ఉదా :

కోటుల్ లక్షల్ దానవబలములు-ఱోదింపన్
 —————
 నీటుల్ గోటుల్ సాగవుపొసగదు-నిల్వంగన్
 —————
 దాటిఘోటిఘట్టనశకలిత-దర్పంబౌ
 —————
 నాటోపంబున్ జూవఁగవెలఁడుక-యన్నట్లా.

—రామా. కల్ప. అరణ్య. పంచ. 200.

అపరాజిత

అపరాజిత యనునది శకవర్షి (14వ) చ్చందమందలి 5824వ వృత్తము. ఇందు ప్రతి పాదమున 'న-న-ర-స-ల-గ' అను గణక్రమముండును. ప్రాస నియమమున్నది. 9 వ అక్షరము యతి చెల్లును. (ఈ వృత్తమునే భీమన 'పరాజిత' యని పేర్కొన్నాడు.)

ఉదా :

ననర సలగముల్ పె-సంగిన సద్యశో
 ధనవినుమపరాజి-తంబగురేచనా.

—క. జ. వృత్తా. 70.

పరాజిత

చూ. అపరాజిత.

సుగంధి

సుగంధి యనునది అతిశక్వరీ (15వ) చ్చందమందలి 10923 వ వృత్తము. ఇందు ప్రతి పాదమున 'ర-జ-ర-జ-ర' అను గణక్రమముండును. ప్రాసనియమమున్నది. 9వ అక్షరము యతి చెల్లును. (ఈ వృత్తమునకే శాలిని, చామర, ప్రశాంతి యను నామాంతరములను చి. పెద్దన, అప్పకవులు చెప్పినారు.)

ఉదా :

ఓరి నీదుమాయరూప-మున్నదున్నయట్లుగాఁ
 గోరిపట్టుకోఁదలంపఁ-గూడిరావు దుర్మతీ
 యోర చావుమంచు స్వామి-యగ్ని బాణసంధిగా
 నూరితాటకేయు మేన-నొల్కొనన్విదిరిచ్చినన్.

—రామా. కల్ప. అరణ్య. మారీచ. 387.

చామర

చూ. సుగంధి.

ప్రశాంతి

చూ. సుగంధి.

శాలిని-2

చూ. సుగంధి. (11వ చందమందలి 'శాలిని'కి దీనికి సంబంధము లేదు. చూ. శాలిని-1.)

సుకేశర

సుకేశర మనునది అతిశక్వరీ (15వ) చ్చందమందలి 11184 వ వృత్తము. ఇందు ప్రతి పాదమున 'న-జ-భ-జ-ర' అను గణక్రమముండును.

ప్రాసనియమమున్నది. 11వ అక్షరము యతి చెల్లును. (ఈ వృత్తమునే చి. పెద్దన 'ప్రభద్రక'మని, అప్పకవి 'భద్రక'మని పేర్కొన్నారు.)

ఉదా :

ననలు చివుళ్లు వహ్నిపరి-ణామమూర్తులై
 యనలములంటుకొన్న దమ-వైన యాకృతుల్
 కొనకొని మారెగాని మఱి-కోలుపోవునై
 జ నిభృతమైన వన్నియల-జాలితోటలన్.

—రామా. కల్ప. యుద్ధ. ఇంద్ర. 230.

ప్రభద్రక

చూ. సుకేశర.

భద్రక-2

చూ. సుకేశర.

మాలిని

మాలిని యనునది అతిశక్వరీ (15వ) చ్చందమందలి 4672 వ వృత్తము. ఇందు ప్రతి పాదమున 'న-న-మ-య-య' అను గణక్రమముండును. ప్రాసనియమమున్నది. 9 వ అక్షరము యతి చెల్లును.

ఉదా :

సరససురవధూలా-స్యంబులున్ సిద్ధవిద్యా
 ధరపటుపటహాతో-ద్యంబులున్ గిన్నరీకిం
 పురుషలలితగీతం-బుల్ మహారమ్యమయ్యెన్
 వరమునిదివిజాళీ-ర్వాదనాదంబుతోడన్.

—భార. ఆది. 5-127.

మనోజ్ఞ

మనోజ్ఞ మనునది అతిశక్వరీ (15వ) చ్చందమందలి 11632 వ వృత్తము. ఇందు ప్రతి పాదమున 'న-జ-జ-భ-ర' అను గణక్రమముండును. ప్రాసనియమమున్నది. 10 వ అక్షరము యతి చెల్లును.

ఉదా :

విమలమనోజ్ఞగుణప్ర-వృత్తినిఁదెల్పువా
 కుసుమెదచాటుననూగు-చొక్కపుఁబూవుఁగా
 స్వమనితవస్తువిభూతి-పైకొనహృల్లతా
 ప్రమితినిఁజాటు సుగంధ-భావసమజ్జలన్.

—చం. హం. 120.

మణిభూషణ

మణిభూషణ మనునది అతిశక్వరీ (15వ) చ్చందమందలి 11707 వ వృత్తము. ఇందు ప్రతి పాదమున 'ర-న-భ-భ-ర' అను గణక్రమముండును. ప్రాసనియమమున్నది. 10వ అక్షరము యతి చెల్లును. (ఈ వృత్తమునే భీమన 'మణిభూషణశ్రీ' అని పేర్కొన్నాడు.)

ఉదా :

రామవిక్రముఁడజేయుఁడ-రాతిగజావళి
 సామజాహితుఁడు సాంబుఁడు-సాల్యచమూపతికి
 ఔమవృద్ధియనువాని న-కృత్రిమ సాహసో
 ద్ధాము దాకె శరధారల-ధారుణిఁగప్పుచున్.

—భార. అరణ్య. 1-155.

మణిభూషణశ్రీ

చూ. మణిభూషణ.

మణిగణనికర

మణిగణనికర మనునది అతిశక్వరీ (15వ) చ్చందమందలి 16884 వ వృత్తము. ఇందు ప్రతి పాదమున వరుసగా '4 నగణములు+1 సగణ' ముండును. ప్రాసనియమమున్నది. 9 వ అక్షరము యతి చెల్లును. (ఈ వృత్తమునే చి. పెద్దన 'శశిక' అని పేర్కొన్నాడు.)

ఉదా :

గొడుగులు వటియలు-గుఱుకులు గొనుటన్
 సిడముల తునియలు-సెదరి యునికిఁబెం

దడిగలుఁబడగలు-దఱచ ముఱీయలై
పుడమిఁగలయుటకుఁ-బొగులొలయమదిన్.

—భార. స్త్రీ. 2-3.

క తికక

చూ. మఱిగణనికర.

నలిని

నలిని యనునది అతికవ్వరీ (15వ) చ్చందమందలి 14044వ వృత్తము. ఇండు ప్రతి పాదమున 'ఐదు సగణములు' (5 స) ఉండును. ప్రాసనియమమున్నది. 10 వ అక్షరము యతి చెల్లును.

ఉదా :

నలినివిమలాశయమా-నసమొప్పనవో
త్పలనుందరభావనము-ద్దతనుస్మితమం
జాలన త్తమునంబ్రకృతిన్-శుభదర్పణమ
ట్టలరారు పరాత్పరు వ్యా-యతస్పృఙ్గనన్.

—చం. హం. 125.

చంద్రరేఖ

చంద్రరేఖ యనునది అతికవ్వరీ (15 వ) చ్చందమందలి 4625 వ వృత్తము. ఇండు ప్రతి పాదమున 'మ-ర-మ-య-య' అను గణక్రమముండును. ప్రాసనియమమున్నది. 8 వ అక్షరము యతి చెల్లును.

ఉదా :

ఇంద్రాణిన్ ఇంద్రరేఖా-వృత్తాచ్చధీకాముదీశ్రీ
సాంద్రస్మేతాభిరామన్-శశ్వత్సుధావ్నిణిన్ నీ
లేంద్రప్రామాణ్యనీరం-ద్రేభ్యన్ శ్రుతిజ్ఞేయనాద్యన్
మంద్రస్తోత్రప్రసక్తిన్-మాన్యప్రపత్తిన్ భజింతున్.

—చ. హం. 124.

ఇల

ఇల యనునది అతికవ్వరీ (15వ) చ్చందమందలి 16364 వ వృత్తము. ఇండు ప్రతి పాదమున 'స-జ-న-న-స' అను గణక్రమముండును. ప్రాసనియమమున్నది. 8వ అక్షరము యతి చెల్లును. చి. పెద్దన మాత్రము 5 వ, 6 వ అక్షరములు-అనగా పాదమున రెండుచోట్ల యతి చెల్లినన్నాడు.

ఉదా :

వసనంబులూడఁగఁ-బడఁతిగమిపఱవన్
 పసమీఱుతత్కు-చ-భరమురుచికనుచే
 యసురుల్ మహాగ్నికి-సఱతగులఁబడియున్
 గొసరై నచూపులఁ-గుసులుకొనిగనఁగన్.

—రామా. కల్ప. యుద్ధ. ఇంద్ర. 231.

అలసగతి

అలసగతి యనునది అతిశక్వరీ (15వ) చ్చందమునందలి 7648 వ వృత్తము. ఇందు ప్రతి పాదమున 'స-స్-స్-భ-య' అను గణక్రమముండును. ప్రాసనియమమున్నది. 10 వ అక్షరము యతి చెల్లును.

ఉదా :

తమ గృహములున్ మఱియు-దగ్ధమగుచుండన్
 గుమతులయి రక్కసులు-కొందఱు దురాశా
 భ్రములు తగులంబడు ప-రావసధచౌర్య
 కమము నెఱవన్ దహన - కాండము దహింపన్.

—రామా. కల్ప. యుద్ధ. ఇంద్ర. 234.

గజరాజ

గజరాజ మనునది అతిశక్వరీ (15 వ) చ్చందమందలి 15788 వ వృత్తము. ఇందు ప్రతిపాదమున 'స-జ-భ-భ-స' అను గణక్రమముండును. ప్రాస నియమమున్నది. 8 వ అక్షరము యతి చెల్లును.

ఉదా :

'స జభాస' లప్తవి - శ్రమరీతిఁ దనరినన్
 గజరాజ మాను రం - గ నృపాల-వసుమతిన్

—రంగ. చంద. 4-137

అలితగతి

అలితగతి యనునది అతిశక్వరీ (15 వ) చ్చందమందలి 15860 వ వృత్తము. ఇందు ప్రతి పాదమున 'స-స-స-జ-స' అను గణక్రమముండును. ప్రాస నియమమున్నది. 11 వ అక్షరము యతి చెల్లును.

ఉదా :

నలినీబదునొకటి యతి - నాన జనలున్

లలితగతి కలరు నిల - రంగ నృపతీ.

—రంగ. చంద. 4-141.

సరసాంక

సరసాంక మనునది అతిశక్యరీ (15 వ) చ్చందమందలి 5868 వ వృత్తము. ఇందు ప్రతి పాదమున 'స-జ-స-స-య' అను గణ క్రమముండును. ప్రాస నియమమున్నది. 10 వ అక్షరము యతి చెల్లును.

ఉదా :

'సరసాంక వృత్తమమరున్ - సజసాయలొందన్

సరసీజసంభవ యతిన్ - జలజాతనేత్రా'.

—సులక్షణ. 4-73.

ప్రియకాంత

ప్రియకాంత యనునది అష్టి (16 వ) చ్చందమందలి 13264 వ వృత్తము. ఇందు ప్రతిపాదమున 'స-య-స-య-స-గ' అను గణక్రమముండును. ప్రాస నియమమున్నది. 11 వ అక్షరము యతి చెల్లును.

ఉదా :

అవనియ శ్రీయున్నతులఱఁ - డాత్మోద్భవుఁ డాప్తుల్

దివిజులు డామోదరునకు - దేవశ్శిక నేరీ

సవతుగనాగా నయనయ - సమ్యక్సగయుక్తిన్

గవినుతమై విగృతీఁబ్రియ - కాంతాకృతి యొప్పున్

—అనం. చంద. 2-75.

పంచ చామర

పంచచామర మనునది అష్టి (16 వ) చ్చందమందలి 21846 వ వృత్తము. ఇందు ప్రతిపాదమున 'జ-ర-జ-ర-జ-గ' (8 లగములు) అను గణ క్రమముండును. ప్రాస నియమమున్నది. 19 వ అక్షరము యతి చెల్లును.

ఉదా :

మరుత్ప్రహలోలతల్ప - మధ్యసంస్థలాశ్రయా

ధరారఘాకరోపలాలి - త ప్రసారితాంఘ్రికా

మరుద్వృధా కథానుబంధ - మంథరోత్సవాసక
 స్ఫురద్విరాప నర్తితోప - భూవనీ శిఖావళా.

—క. క. ర. 1-67.

పద్యక

పద్యక మనునది అష్టి (16 వ) చ్చందమందలి 23416 వ వృత్తము. ఇందు ప్రతి పాదమున 'న-భ-జ-జ-జ-గ' అను గణక్రమముండును. ప్రాస నియమమున్నది. 11 వ అక్షరము యతి చెల్లును. భీమన, వి. పెద్దన ఈ వృత్తమునే 'పద్య' మని పేర్కొన్నారు. నన్నయగారు 8 వ అక్షరము యతి చెల్లించినారు.

ఉదా :

కొడుకు పల్కువిని - కూడదు నాక దురాత్ముడై
 కడగ మీకు నప - కారము సేసి ధరిత్రి వె
 ల్పడగ బంచెగడు - జాపమతిన్ దృతరాష్ట్రుడై
 య్యెడల దుర్జనుల - నేమటి నమ్మగఁ బోలునే.

—భార. ఆది. 6-230.

పద్య

చూ. పద్యక.

చంద్రశ్రీ

చంద్రశ్రీ యనునది అష్టి (16 వ) చ్చందములోని 10178 వ వృత్తము. ఇందు ప్రతిపాదమున 'య-మ-న-స-ర-గ' అను గణక్రమముండును. ప్రాస నియమమున్నది. 12 వ అక్షరము యతి చెల్లును.

ఉదా :

జగన్నాథున్ లక్ష్మీహృదయజల - జ ప్రోద్యదర్కున్
 ఖగాఢీశారూఢున్ నుకవిజన - కల్పద్రుమంబున్
 దగ వ్యర్థింపంగా యమనసయు - తంబై రగంబుల్
 మొగిల జంద్రశ్రీకి న్నిలుచు యతి - ముక్కంటి నొండున్.

—అనం. చంద. 2-79.

గజ విలసిత

గజ విలసిత యనునది అష్టి (16 వ) చ్చందమందలి 32496 వ వృత్తము. ఇందు ప్రతిపాదమున 'భ-ర-న-న-న-గ' అను గణక్రమముండును. ప్రాస నియమమున్నది. 8 వ అక్షరము యతి చెల్లును.

ఉదా :

చీకటు లివ్వికావు - జిలుగు తళుకు జిగి దం
 —
 తా కృతి కానరాద - యసలు నలుపుటిటల్
 —
 గాక నగాళి కావు - కదలవు మెదలవు ముం
 —
 దీ కరిరాజి లేద - యిటు గునగున కడువన్.

—రామా. కల్ప. బాల. ఇష్టి. 67.

అశ్వగతి

అశ్వగతి యనునది అష్టి (16 వ) చ్చందమందలి 28087వ వృత్తము. ఇందు ప్రతిపాదమున '5 భగణములు+1 గురువు' అను గణ క్రమముండును. ప్రాస నియమమున్నది. 10 వ అక్షరము యతి చెల్లును.

ఉదా :

'ఐదు భకారములుంగము - నైతగు నశ్వగతిన్'.

—ల. సా. సం. 1-16 వ ఛం.

ఫలనదన

ఫలనదన మనునది అష్టి (16 వ) చ్చందమందలి 16384 వ వృత్తము. ఇందు ప్రతిపాదమున 'న-న-న-న-స-గ' (4 న+స+గ) అను గణ క్రమముండును. ప్రాస నియమమున్నది. 10 వ అక్షరము యతి చెల్లును.

ఉదా :

అనల మిటుల పురము - నలమి యఱు మంగా
 —
 దనుజ సమితిచెడి స - దనము లఱవంగా
 —
 దనుజ పతికి నెడద - తలరి చెదరంగా
 —
 మనసు వివళమగుచు - మఱల గరువంబై.

—రామా. కల్ప. యుద్ధ. ఇంద్ర. 240,

మేదిని

మేదిని యనునది అష్టి (16 వ) చ్చందమందలి 11184 వ వృత్తము. ఇందు ప్రతిపాదమున 'న-జ-భ-జ-ర-గ' అను గణ క్రమముండును. ప్రాస నియమమున్నది. 11 వ అక్షరము యతి చెల్లును. ఈ వృత్తమునే 'వాణి' యని అప్పకవి పేర్కొన్నాడు. కాని చిత్రకవి పెద్దన మతమున 9 వ అక్షరము చెల్లినప్పుడే మేదిని 'వాణి' యనబడును.

ఉదా :

విను మిటు లేటికిం జనిన - వృత్తమూది యల్గన్

జనము నుతించు నీదుగురు - సారధీర బుద్ధన్

నిను నతిశాంత చిత్తయని - నిక్కమేను గందున్

మనమున నిట్టి నీ కగునె - మత్సరంబు వత్సా.

—భార. (స్త్రీ). 1-152.

వాణి

చూ. మేదిని.

మదనదర్పణ

మదనదర్పణ మనునది అష్టి (16వ) చ్చందమందలి 21855 వ వృత్తము. ఇందు ప్రతి పాదమున 'భ-స-జ-ర-జ-గ' అను గణక్రమముండును. 11 వ అక్షరము యతి చెల్లును. భీమన, వి. పెద్దనలు ఈ వృత్తమునే 'మదన దర్పణ'మని పేర్కొన్నారు.

ఉదా :

శ్రీభనజరజల్ గయు క్తిం-జెందివచ్చినంగుమా

రాభమధనదర్పణయ్యె-నబ్బభూవిరామమై.

—క. జ. వృత్తా. 83.

మదనదర్ప

చూ. మదనదర్పణ.

చంద్రభాను

చంద్రభాను వనునది అష్టి (16వ) చ్చందమందలి 21848 వ వృత్తము. ప్రాసనియమమున్నది. 10 వ అక్షరము యతి చెల్లును. ఇందు ప్రతి పాదమున 'స-ర-జ-ర-జ-గ' అను గణక్రమముండును.

ఉదా :

‘నరజరల్ జగల్ గదించి-నందిశావిరామమై
యరయఁ జంద్రభానువృత్త-మౌను రంగభూవరా!’

—రంగ. చంద. 4-142.

హరిణి

హరిణి యనునది అత్యష్టి (17వ) చ్చందమందలి 46112వ వృత్తము. ఇండు ప్రతి పాదమున ‘న-స-మ-ర-స-లగ’ అను గణక్రమముండును. ప్రాస నియమమున్నది. 12 వ అక్షరము యతి చెల్లును.

ఉతా :

హరిణియనువృత్తంబొప్పున్ భాస్క-రాత్తవిరామమై
సరినమరేఫస్వంతై షోడ-శప్రమదాసహ
స్రమణుఁడృణావ ర్తక్రవ్యాద-సంహరుమస్తకో
పరిరుచిరపింఛాచూడుంబీత-వస్తునుతింపఁగా.

—అ. క. 4. 17 వ చం.

శిఖరిణి

శిఖరిణి యనునది అత్యష్టి (17వ) చ్చందమందలి 593130వ వృత్తము. ఇండు ప్రతి పాదమున ‘య-మ-న-స-భ-లగ’ అను గణక్రమముండును. ప్రాస నియమమున్నది. 13 వ అక్షరము యతి చెల్లును.

ఉదా :

తపస్సాస్వధ్యాయాదికుపితమలచి-త్తప్రకలితా
విపజ్జాలజ్జ్వాలావిరమణసుధా-వృష్టిలలితా
జపాపుష్ప క్షీరచ్ఛవి కిరణసం - సర్జనధురా
సపర్యానిర్వాహప్రచురకలన-స్థైర్యమధురా.

—భార. స్త్రీ. 1-187.

వంశవృత్తిపతిత

వంశవృత్తిపతిత మనునది అత్యష్టి (17 వ) చ్చందమందలి 64983 వ వృత్తము. ఇండు ప్రతిపాదమున ‘భ-ర-న-భ-న-లగ’ అను గణక్రమముండును. ప్రాస నియమమున్నది. 11 వ అక్షరము యతి చెల్లును.

ఉదా :

‘శాగగు వంశపత్ర పతితన్ - భరనభనలగల్’.

—ల. సా. సం. 1-17 వ ఛం.

మందాక్రాంత

మందాక్రాంత యనునది అత్యష్టి (17 వ) చ్చందమందలి 18928 వ వృత్తము. ఇందు ప్రతిపాదమున ‘మ-భ-న-త-త-గగ’ అను గణ క్రమ ముండును. ప్రాస నియమమున్నది. 11 వ అక్షరము యతి చెల్లును.

ఉదా :

వీణానాద ప్రతిమనిగమా - విర్భవతాస్సర పుణ్య

శ్రేణీసంపాదిత విమలతా - స్థేమనిర్లేపచిత్త

త్రాణ క్రీడా కలనసతతో - త్సాహ వద్దివ్యభావా

ప్రాణా పానాహరణ నిపుణ - ప్రాపణీయానుభావా

—భార. స్త్రీ. 2-185.

పృథ్వి-2

పృథ్వి యనునది అత్యష్టి (17 వ) చ్చందమందలి 38750 వ వృత్తము. ఇందు ప్రతిపాదమున ‘జ-స-జ-స-య-లగ’ అను గణ క్రమ ముండను. ప్రాస నియమమున్నది. 12 వ అక్షరము యతి చెల్లును. (9 వ అక్షరము యతి చెల్లించి జక్కన ఈ పద్యమునే ‘ధృతి’ యని పేర్కొన్నాడు. చూ. ధృతి. సంస్కృత లాక్షణికులు పృథ్వికి తొమ్మిదింట యతి చెప్పినారు. తెనాలిరామకృష్ణుడు పృథ్వికి 9 వ అక్షరమే యతి చెల్లించినాడు. పాండు. మహా. 4-89)

ఉదా :

అమూల్య మణిభూషణంబులు గ - జాశ్వ బృందంబులున్

సమ్మద్ధ ధన ధాన్యరాసులు ప్ర - శస్త్ర గోవర్గముల్

గ్రమంబునను భూసురేశులక - గణ్య పుణ్యార్థియై

యమర్త్య నిభుఁడిచ్చెఁబాండువిభుఁ - డ త్యుధారస్థితీన్.

—భార. ఆది. 4-82.

పాలాశదళ

పాలాశదళ యనునది అత్యష్టి (17 వ) చ్చందమందలి 32788 వ

వృత్తము. ఇందు ప్రతిపాదమున 5 న+గగ (న-న-న-న-న-గగ) అను గణ క్రమముండును. 11 వ అక్షరము యతి చెల్లును. ప్రాస నియమమున్నది. (ఈ వృత్తమునకే వి. పెద్దన, అప్పకవి 'త్వత్తగతి' అని మరొక పేరు చెప్పినారు.)

ఉదా :

పదునయిదు లఘువులును - బరగ గగ మొందన్

బదియగు నెడ విరతులు - బలసి పొడసూపన్

బొదలిహారి నుతులఁగడుఁ - బొలువగుచుఁజాలా

శ దళమనఁ బరఁగుఁ గవి - జనులు గొనియాడన్.

—అనం. ఛం. 2-84.

త్వరితగతి

చూ. పాలాశదళ.

నర్కుట

నర్కుట మనునది అత్తిప్పి (17 వ) చృందమందలి 56240 వ వృత్తము. ఇందు ప్రతి పాదమున 'న-జ-భ-జ-జ-లగ' అను గణక్రమముండును. ప్రాస నియమమున్నది. 11 వ అక్షరము యతి చెల్లును ఈ వృత్తమునకే అప్పకవి 'కోకిలకాక' మను నామాంతరము చెప్పినాడు. కాని చి. పెద్దన మతమున 8, 14 వ అక్షరములు యతి చెల్లినచో 'పదకోకిలకాంక' మగునన్నాడు.

ఉదా :

ప్రస్ఫుటివిలోచనాకుసుమ-జాణదిశాలలనా

ఘుస్ఫుణపటీర లేపకృతి-కోవిదబాహుతటీ

విస్మమరకీర్తిజాలరణ-వీక్షితవైరినృప

త్వస్మగతిపంకిలాసిముఖ-యైందవవంశమణి.

—పారి. 1-140.

కోకిలకాక

చూ. నర్కుట.

పదకోకిలకాంక

చూ. నర్కుట.

చంపకకేసరి

చంపకకేసరి మనునది అత్తప్పి (17 వ) చ్చందమందలి 46828 వ వృత్తము. ఇందు ప్రతిపాదమున 'స-జ-స-స-స-లగ' అను గణాక్రమముండును. ప్రాసనియమమున్నది. 9 వ అక్షరము యతి చెల్లును.

ఉదా :

సజసాస్వలౌయతిగ-జంబులఁజంపక కేసరిన్.

—ల. సా. సం. 1. 17 వ ఛం.

ధృతి

'వృద్ధి' వృత్తమున (చూ. వృద్ధి-2) 9వ అక్షరము యతి చెల్లించి జక్కన (విక్రమార్క-చరిత్ర 2-262) 'ధృతి' యని పేర్కొన్నాడు.

ఉదా :

ప్రతాపగుణభూషణా-పరహితార్థసంభాషణా
 విఠ్ఠిరవినందనా-విభవనూత్నసంక్రందనా
 శ్రుతిస్మృతివిచక్షణా-సుకృతకీర్తిసంరక్షణా
 ఊతీంద్రనుతవర్తనా-శివపదద్వయాకీర్తనా.

—విక్ర. చరి. 2-262.

హరనర్తన

హరనర్తన మనునది ధృతి (18 వ) చ్చందమందలి 90971 వ వృత్తము. ఇందు ప్రతిపాదమున 'ర-స-జ-య-భ-ర' అను గణాక్రమముండును. ప్రాస నియమమున్నది. 9 వ అక్షరము యతి చెల్లును.

ఉదా :

బద్ధవాసవఁజేసి హా - వళి శార్దూళావళి పొందుచున్
 యుద్ధభూమినఁజేరి దృ - ష్టాగి నేదాత్త్యాయతిఁజిందుచున్
 విద్ధ సైందవరాజిపై - విచలద్ గృధ్రావృతి క్రోధ సం
 బద్ధ గర్జనఁబాపి త - ప్పక యట్లే కప్పక నిల్చున్.

—రామా. కల్ప. అరణ్య. పంచ. 397.

మత్తకోకిల

మత్తకోకిల మనునది ధృతి (18 వ) చ్చందమందలి 93019 వ

వృత్తము. ఇందు ప్రతిపాదమున 'ర-స-జ-జ-భ-ర' అను గణక్రమముండును. ప్రాసనియమమున్నది 11 వ అక్షరము యతి చెల్లును. ఈ వృత్తమునందే 9, 14 వ అక్షరములు యతి చెల్లినచో 'హరిణపుత' మగునని చి డెద్దవ చెప్పినాడు.

ఉదా :

ఎంతకాలము నీవునాకము - నేలి తింతటినుండి నా

కంతకాలము నేలఁజాడిబి - డౌజ కశ్యపమాని రా

ట్పంతతిత్వము మీకు దానవ - జాతికిన్ సరిగాడె నీ

వంతయుం గని రాజ్యహీనత - నేఁగు మెచ్చటి కేనియున్.

—ప్రభా. 1-87.

హరిణపుత

చూ. మత్తకోకిల.

నిశ

నిశ యనునది ధృతి (18వ) చ్చందమందలి 74944 వ వృత్తము. ఇందు ప్రతి పాదమున 'స-స-ర-ర-ర-ర' (2స+4ర) అను గణక్రమముండును. ప్రాసనియమమున్నది. 9 వ అక్షరము యతి చెల్లును.

ఉదా :

అడవిశునులుభక్ష-ణాశన్ శవానీకసాన్నిధ్యమున్

బడసి పెరమృగాళి-పై రాజలద్దర్శయద్దంతముల్

గుడగుడలుగగొంచు-ఘూర్ణారవన్మంద్రరావంబుగన్

జడిసిజడియనట్లు-సాగున్ మరింబేర్చి కవ్వించుచున్.

—రామా. కల్ప. అరణ్య. పంచ. 296.

త్వరితపదగతి

త్వరితపదగతి యనునది ధృతి (18 వ) చ్చందమందలి 85538 వ వృత్తము. ఇందు ప్రతి పాదమున '5స+1య' అను గణక్రమముండును. ప్రాసనియమమున్నది. 11 వ అక్షరము యతి చెల్లును.

ఉదా :

'సరసిరుహభవసదృశ-చతురననననాయల్

త్వరితపదగతికమరు-దశమయతియుగాగన్.

—క. జ. వృత్తా. 94.

ఙ్మహార

ఙ్మహార మనునది ధృతి (18వ) చ్చందమందలి 30841వ వృత్తము. ఇందు ప్రతి పాదమున 'మ-న-య-త-న-మ' అను గణక్రమముండును. ప్రాస నియమమున్నది. 9, 13 వ అక్షరములు యతి చెల్లును. చి. పెద్దన 11 వ అక్షర మొకలే యతి చెల్లించవలెనన్నాడు.

ఉదా :

సానుక్రోశుఁడు మధుర-స్వాద్వాభాషి-సకలవేదార్థా
హీనప్రాధుఁడు ధిషణా-హేలాలోక-హితనదాజీవుం
డేనోదూరుఁడు తరుణుం-డీహదూరు-డితిహాశబ్దార్థ
జ్ఞానాస్థానమునిరత-స్వాహోభ-ర్త-చరణశీలుండున్.

—రామా. కల్ప. బాల. కల్యాణ. 294.

కుసుమితలతావేల్లిత

కుసుమితలతావేల్లిత మనునది ధృతి (18వ) చ్చందమందలి 37857వ వృత్తము. ఇందు ప్రతి పాదమున 'మ-త-న-య-య-య' అను గణక్రమ ముండును. ప్రాసనియమమున్నది. 12వ అక్షరము యతి చెల్లును.

ఉదా :

శ్రీనాథున్ బ్రహ్మోద్యమరవరసం-సేవ్యపాదారవిండున్
దీనింఁగవ్రాతభరసుగుణో-దీర్ఘనింతాడివోలిన్
గానారూఢాత్ముల్ మతనయయయల్-కామజిద్విశ్రమంబై
వీనుల్నిండారంగుసుమితలతా-వేల్లితావృత్తమొప్పున్.

—అనం. చంద. 2-88.

అతివినయ

అతివినయ మనునది ధృతి (18వ) చ్చందమందలి 131072 వ వృత్తము. ఇందు ప్రతి పాదమున 'న-న-న-న-న-స' (5న+స) అను గణక్రమ ముండును. ప్రాసనియమమున్నది. 11వ అక్షరము యతి చెల్లును.

ఉదా :

ననలుగలయఁగ ననల-నసయుతములగుచున్
దనరునతివినయకివి-దశమయతికృతులన్.

—క. జ. వృత్త. 98.

దేవరాజ

దేవరాజ యనునది ధృతి (18 వ) చ్చందమందలి 125912 వ వృత్తము. ఇందు ప్రతి పాదమున 'న-ర-న-జ-భ-న' అను గణక్రమముండును. ప్రాస నియమమున్నది. 11వ అక్షరము యతి చెల్లును.

ఉదా :

'ఊతినరల్నజల్ భనలును-జెన్ను గా నభవయతి

స్థితియు దేవరాజమునకు-జెల్లు రంగనరపతీ'

—రంగ. చంద. 4-149.

తరలి

తరలి యనునది ధృతి (18వ) చ్చందమందలి 97249 వ వృత్తము. ఇందు ప్రతి పాదమున 'భ-న-న-జ-న-ర' అను గణక్రమముండును. ప్రాస నియమమున్నది. 11వ అక్షరము యతి చెల్లును.

ఉదా :

'చారుభననభూరిజనర-సాంద్రగణములన్ దిశా

సారవిరతినందముగని-జంబతరలిచెన్నగున్.

—సులక్షణ. 4-80.

శార్వాలవిక్రీడిత

శార్వాలవిక్రీడిత మనునది అతిధృతి (19 వ) చ్చందమందలి 149387వ వృత్తము. ఇందు ప్రతి పాదమున 'మ-న-జ-న-త-త-గ' అను గణక్రమముండును. ప్రాసనియమమున్నది. 18 వ అక్షరము యతి చెల్లును. (ఈ పద్యముకే తెలుగున సామాన్యముగా 'శార్వాల'మని వ్యవహారమున్నది.)

ఉదా :

ప్రశీవఊజకురంగనాభమెదవైఁ-జెన్నోందవిశ్వంభరా

దేవిం దతక-మలాసమీపమునఁబ్రీ-తిన్నిల్పనాఁడోయనం

గావందారుసనందనాదినిజభ-క్త్రేణికిందోచు రా

జీవాతుండు కృతార్థఁజేయుకుభదృ-ష్టిం గృష్ణరాయాధిపున్.

మను. 1-1.

మేఘవిస్ఫూర్ణిత

మేఘవిస్ఫూర్ణిత మనునది అతిధృతి (19వ) చ్చందమందలి 75714వ వృత్తము. ఇందు ప్రతి పాదమున 'య-మ-న-స-ర-ర-గ' అను గణాక్షరముండును. ప్రాసనియమమున్నది. 18 వ అక్షరము యతి చెల్లును.

ఉదా :

స్థిరాంశుప్రస్విన్నామృతకరవియ-ద్దేశచూడామనోజ్ఞా

పురాశీప్రధ్వసాద్భుతతరభుజా-భోగకేశీసమజ్ఞా

మరుత్పాశీకేశీగిరికృతధను-ర్మండలీలగ్నవిష్ణూ

సరజ్జ్వాలాహాలాహాలవిషమహా-సహ్యారేఖాసహిష్ణూ.

—రామా. కల్ప. బాల. అహల్య. 582.

భూతిలక

భూతిలక మనునది అతిధృతి (19వ) చ్చందమందలి 186039వ వృత్తము. ఇందు ప్రతి పాదమున 'భ-భ-ర-స-జ-జ-గ' అను గణాక్షరముండును. ప్రాసనియమమున్నది. 12వ అక్షరము యతి చెల్లును.

ఉదా :

వాడెవధూమణి చూడవే త్రిది-వద్రుమంబు ధరిత్రికిన్

బోడిమిదెచ్చిన శూరుడితనిఁ-బోలలేరిల నెవ్వరున్

వీడధికుండని భీమవిశ్రమ-వృత్తిభూతిలకంబగున్

వేడినుతింతురు భారసంబుల-వెంటజాగములొందగాన్.

—అనం. చంద. 2-92.

తరళ

తరళ మనునది అతిధృతి (19 వ) చ్చందమందలి 186040 వ వృత్తము. ఇందు ప్రతి పాదమున 'న-శ-ర-స-జ-జ-గ' అను గణాక్షరముండును. ప్రాసనియమమున్నది. 12 వ అక్షరము యతి చెల్లును. ఈ వృత్తము నకే వి. పెద్దన ద్రువకోకిల' యను మేరొక పేరు చెప్పినాడు.

ఉదా :

ధరణినాయకయట్లుపుత్రశ-తంబువై రికులంబుచే

నిరవకేషతనొండుటన్ మహ-నీయగౌరవహీనతన్

బొరసి కొమ్మలు దున్న మ్రోడ్పడు - ఖూరుహంబును బోలెని
 ర్భర విపద్వికలాత్ముడై ధృత - రాష్ట్రుడుల్లము వమ్ముగన్.

—భార. స్త్రీ. 14.

ద్రువకోకిల

చూ. తరళ.

చంద్రకళ

చంద్రకళ యనునది అతిధృతి (19 వ) చ్చందమందలి 186587 వ
 వృత్తము. ఇందు ప్రతిపాదమున 'ర-స-స-త-జ-జ-గ' అను గణ క్రమ
 మురేడును. ప్రాస నియమమున్నది. 1.1 వ అక్షరము యతి చెల్లును.

ఉదా :

మున్ను విన్నది దేపరహస్యం - బున్ దమకున్ వినిపింపగా
 నెన్నొసార్లు తలంచితి గానీ - యేను వచింపనెలేడు నేఁ
 డెన్నఁ జెప్పకయున్న ఫలంబొ - క్కంతయు లేడు ధరాధిపా
 మున్ను దేవయుగంబున వింటిన్ - భూప భవత్సుత హేతువున్.

—రామా. కల్ప. బాల. ఇష్టి. 144.

కవికంఠ విభూషణ

కవికంఠ విభూషణ మనునది అతిధృతి (19 వ) చ్చందమందలి
 177900 వ వృత్తము. ఇందు ప్రతిపాదమున 'స-జ-స-స-స-జ-గ' అను గణ
 క్రమముండును. ప్రాస నియమమున్నది 9 వ అక్షరము యతి చెల్లును.

ఉదా :

పొరపొచ్చెమున్నె మన - ముప్పురు తల్లులు ముప్పురున్ రమా
 దరణీయ మూర్తులవ - దాత యశోనిధులండు నాపయిన్
 దిరమైన ప్రేమనియ - తిం జనువారలు వారితోననున్
 మఱియుం గడిందిగను - మన్ననచేయున కైక కాదటె.

—రామా. కల్ప. అయో. పాదూ. 409.

శుభిక

శుభిక యనునది అతిధృతి (19 వ) చ్చందమందలి 225275 వ

వృత్తము. ఇందు ప్రతిపాదమున 'మ-భ-న-న-భ-భ-గ' అను గణ క్రమముండును, ప్రాస నియమమున్నది. 13 వ అక్షరము యతి చెల్లును.

ఉదా :

సూరిస్తుత్యా మభనన విలసిత - సూర్యయతిన్ శుభికా

కారంబై యెల్లకృతుల వెలయును - కల్పిత భాగలన్.

—క. జ. వృత్తా. 100.

శంభు

శంభు వసునది అతిధృతి (19 వ) చ్చందమందలి 3174 వ వృత్తము. ఇందు ప్రతి పాదమున 'స-త-య-భ-మ-మ-గ' అను గణక్రమముండును. ప్రాసనియమమున్నది. 19వ అక్షరము యతి చెల్లును. ఇది తెలుగు లాక్షణికులు చెప్పని వృత్తము. పింగలచ్చందస్టిప్పణియందు చెప్పబడినది- (చూ. తె. భా. చం. రీ. పు. 73). రామా. కల్ప.లో ప్రయుక్తము. యతి చెల్లింపు ఈ ప్రయోగమునుబట్టి చెప్పబడినది. (4వ పాదమున యతి తప్పినది.)

ఉదా :

శ్రీతహృత్పంద్మాంతరసంస్పందాయిత-రేఖావిక్షేయాకారా .

ఊతిభృత్కన్యాధరకాంతిశ్రీవివ-శీభూతాంతర్యాపారా

ప్రతనుప్రాణాంతరవర్తిభూనత-వల్లిరేఖోద్యత్పుష్పా

మతినంవిద్యేదనమర్మప్లావిత-భక్తానీనిర్యద్యాష్పా.

—రామా. కల్ప. సుందర. సంధ్యా. 408.

మత్తేభవిక్రీడిత

మత్తేభవిక్రీడిత మనునది కృతి (20 వ) చ్చందమందలి 288678 వ వృత్తము. ఇందు ప్రతి పాదమున 'స-భ-ర-న-మ-య-లగ' అను గణక్రమముండును. ప్రాసనియమమున్నది. 14 వ అక్షరము యతి చెల్లును. (తెలుగులో దీనికి 'మత్తేభ' మని సామాన్య వ్యవహారము.)

ఉదా :

ఇవియేనున్ సతతంబు నాయెడఁగరం-బిష్టంబులైయుండుఁబా

యవు భూదేవకులూఖితర్పణమహీ-యఃప్రీతియున్ భారత

శ్రవణాసక్తియుఁజార్యతీపతిపదా-బ్జిధ్యానపూజామహో

త్సవమున్ సంతతదానశీలతయుశ-శ్శ్యాసాంధుసాంగత్యమున్.

—భార. ఆది. 1-12

ప్రభాకలిత

ప్రభాకలిత మనునది కృతి (20 వ) చ్చందమందలి 372079 వ వృత్తము. ఇందు ప్రతి పాదమున 'న-జ-జ-భ-ర-స-లగ' అను గణక్రమముండును. ప్రాసనియమమున్నది. 13వ అక్షరము యతి చెల్లును.

ఉదా :

వెలయనజాభరసంబులున్ రవి-విశ్రమంబులునుం బ్రభా
కలితకునొప్పు నగణ్యపుణ్య ల-గంబుమీద ధరం గృతిన్.

క. జ. వృత్తా. 105.

ఖచరస్లుత

ఖచరస్లుత మనునది కృతి (20 వ) చ్చందమందలి 37176 వ వృత్తము. ఇందు ప్రతి పాదమున 'న-భ-భ-మ-స-స-లగ' అను గణక్రమముండును. ప్రాసనియమమున్నది. 12వ అక్షరము యతి చెల్లును.

ఉదా :

కనకసారససారసరేఖా-గ్రస్థితపక్షిచయంబహో
యనినయట్టులకట్టినరెక్కల్-వ్యాయతచంచులునాడగన్
కనినమిన్నులకన్నులబంపా-కాండసరోజలమూగఁగా
దనుజనాయకుఁడాయకఁగొంచున్-దాటిచనెన్ గగనాధ్యమున్.

రామా. కల్ప. అరణ్య. జటాయు. 316.

ఉత్పలమాల

ఉత్పలమాల యనునది కృతి (20 వ) చ్చందమందలి 355799 వ వృత్తము. ఇందు ప్రతి పాదమున 'భ-ర-స-భ-భ-ర-లగ' అను గణక్రమముండును. ప్రాసనియమమున్నది. 10 వ అక్షరము యతి చెల్లును. (తెలుగులో దీనికి 'ఉత్పల'మని సామాన్య వ్యవహారము.)

ఉదా :

రాజకులై కభూషణుడు-రాజమనోహరుఁడన్యరాజతే
జోజయశాలిశౌర్యుఁడు వి-శుద్ధయశశ్శరదిండుచంద్రికా
రాజితసర్వలోకుఁడప-రాజితభూరిభుజాకృపాణధా
రాజితశాంతశాత్రవప-రాగుఁడు రాజమపేంద్రుఁడున్నతిన్.

—భార. ఆది. 1-8.

అంబురుహ

అంబురుహ మనునది కృతి (20 వ) చ్చందమందలి 37215 వ వృత్తము. ఇందు ప్రతి పాదమున '4భ+ర-స-లగ' అను గణాక్రమముండును. ప్రాసనియమమున్నది. 13వ అక్షరము యతి చెల్లును. నన్నయ, ఎఱ్ఱనలు 7, 13వ అక్షరములు యతి చెల్లించినారు.

ఉదా :

దేవకులార్చిత-దేవశిరోమణి-దేవదేవజగత్త్రయీ
 పావనమూర్తి కృ-పావనమూర్తివి-భావనాకులచిత్తరా
 జీవమధువ్రత-జీవదశాపరి-చేష్టితాఖిలలోకల
 క్షీపదనాసవ-శీతలసౌరభ-సేవనాంచితజీవనా.

—నృసిం. 4-190.

కలిత

కలిత మనునది కృతి (24 వ) చ్చందమందలి 522176 వ వృత్తము. ఇందు ప్రతి పాదమున 'స-స-భ-స-స-స-లగ' అను గణాక్రమముండును. ప్రాసనియమమున్నది 12 వ అక్షరము యతి చెల్లును.

ఉదా :

'సనభసనసవంబుల నలి-నాత్తవిరమణము రస
 ప్రణతకలితవృత్తమమరు-రంగమనుజపతిమణి'.

—రం. చం. 4-155.

భుజగ

భుజగమనునది కృతి (20 వ) చ్చందమందలి 372216 వ వృత్తము. ఇందు ప్రతిపాదమున 'స-భ-స-భ-ర-స లగ' అను గణాక్రమముండును. ప్రాసనియమమున్నది. 14 వ అక్షరము యతి చెల్లును.

ఉదా :

'మునుభల్ నభరసవముల్ పదు - మూట విశ్రమమొప్పినన్
 మనవజారత విజయరంగ శి - భామణి భుజగం బగున్.'

—రంగ. చంద. 4-158.

మణిమాల

చూ. మణిమాల-2.

చంపకమాల

చంపకమాల యనునది ప్రకృతి (21వ) చ్చందమందలి 711600 వ వృత్తము. ఇందు ప్రతిపాదమున 'న-జ-భ-జ-జ-జ-ర' అను గణక్రమముండును. ప్రాసనియమమున్నది. 11 వ అక్షరము యతి చెల్లును. (తెలుగులో దీనికి 'చంపక' మని సామాన్య వ్యవహారము.)

ఉదా :

ఘనదురితానుబంధ కలి - కాలజతోపతుషారనంహతిం
 దన యుదయప్రభావమున - దవ్వుగజోపి జగజ్జనాను రం
 జన మగు రాజ్యసంతతవ - సంత నితాంత విభూతినెంతయుం
 దనరుజకుక్య మన్మథుడు - ధర్మనిబద్ధ దయార్థబుద్ధియై.

—భార. ఆది. 1-5.

స్రగ్ధర

స్రగ్ధర యనునది ప్రకృతి (21 వ) చ్చందమందలి 302993 వ వృత్తము. ఇందు ప్రతి పాదమున 'మ-ర-భ-న-య-య-య' అను గణక్రమముండును. ప్రాసనియమమున్నది 8, 14 వ అక్షరములు యతి చెల్లును.

ఉదా :

వై వై డుక్ఖారధట్టా - ప్రఖరఖురపుటీ - పాత వితుద్యమాన
 తావృష్టోత్తిష్ఠ ధంధం - కరణ రజరజ - స్కాండధారాంధకారం
 బాహూర్ణంబై నహోరా - హవముఖముల న - జ్ఞాషి యీరాజుశాహా
 టోపం బీషింపరాకుం-డుటకు మఱుగుచుం-డుందివిన్ దేవపం క్తుల్.

—శృం. నైష. 5-155.

వనమంజరి

వనమంజరి యనునది ప్రకృతి (21 వ) చ్చందమందలి 744304 వ వృత్తము. ఇందు ప్రతి పాదమున 'న+4జ+భ+ర' అను గణక్రమముండును. ప్రాసనియమమున్నది. 14 వ అక్షరము యతి చెల్లును.

ఉదా :

నయుత జకార చతుష్కభరేఫగ - ణ శ్రయోదశ విశ్రమా
 శ్రయమగు నవ్వనమంజరి రేచన - సర్వశాస్త్ర విశారదా.

—క. జ. వృత్తా. 109.

లాటీవిట

లాటీవిట మనునది ప్రకృతి (21 వ) చ్చందమందలి 394972 వ వృత్తము. ఇందు ప్రతి పాదమున '4స-మ-త-య' అను గణక్రమముండును. ప్రాసనియమమున్నది. 13 వ అక్షరము యతి చెల్లును.

ఉదా :

అవునిల్లుకంగనె పండువుకా-దంభోదోద్యద్రాక్షసరాజుల్
 నివృతాననులుద్యతబాహులు-పృథ్వీహోషాపర్యాప్తభుజోగ్రుల్
 దవులంజనుదెంతురుమీదగునీ-దర్పావేశాధఃకృతిబద్ధుల్
 నవలాచెవులున్మునినాసికయున్-నద్దంపెట్టంబండవుప్రజ్జుల్.

—రామా. కల్ప. అరణ్య. పంచ. 199.

మణిమాల-2

మణిమాల యనునది ప్రకృతి (21 వ) చ్చందమందలి 985356 వ వృత్తము. ఇందు ప్రతి పాదమున 'స-జ-స-జ-స-జ-స' అను గణక్రమముండును. ప్రాసనియమమున్నది. 11వ అక్షరము యతి చెల్లును. ఈ వృత్తమునే చి. పెద్దన 'మణిమాలి' అని పేర్కొన్నాడు.

ఉదా :

కదియంగమూఁడుసజముల్ స-కారయతమై దిశాఖ్యయతిగా
 మదనానుకారి నిఖలాగమజ్జ-మణిమాలయంధ్రుసుకవుల్.

—క. జ. వృత్తా. 110.

కరిబృంహిత

కరిబృంహిత మనునది ప్రకృతి (21 వ) చ్చందమందలి 782271 వ వృత్తము. ఇందు ప్రతి పాదమున 'భ-స-భ-స-భ-స-ర' అను గణక్రమముండును. ప్రాసనియమమున్నది. 13 వ అక్షరముయతిచెల్లును.

ఉదా :

ఉత్తరదిశకుఁబోయితి హిమవ-దుర్విధరమునవాలియై
 కత్తకమనుచుఁబోయిపరుగునఁ-గ్రౌంచగిరిపయివాలియై
 జొత్తిలనడుగుదోయితుదికొస-సోమగిరిపయివాలియై
 తత్తరపడుచుఁజేరుచెసమది-తట్టకముడుగుచుండఁగా.

—రామా. కల్ప. కిష్కిం. సమీ. 315.

కనకలత

కనకలత యనునది ప్రకృతి (21వ) చ్చందమందలి 1084576 వ వృత్తము. ఇందు ప్రతి పాదమున 'రిన+స' అను గణక్రమముండును. (న-న-న-న-న-న-న.) ప్రాసని యుచుమున్నది. 13 వ అక్షరము యతి చెల్లును.

ఉదా :

పలుకునగనకలత వెలయఁబలికెదనవమణిసూ

నలసితముగ రవిశశికిరణసువిలసనము మహీ

స్థలనలమరహిళివశమరసనలదమిలగురియన్

లలితనుగొలువఁగబదకమలములకెనయగుపసన్.

—చం. హం. 166.

సురభూజరాజ

సురభూజరాజ మనునది ప్రకృతి (21వ) చ్చందమందలి 786104 వ వృత్తము. ఇందు ప్రతి పాదమున 'న-భ-ర-న-న-న-ర' అను గణక్రమముండును. ప్రాసనియమమున్నది. 12 వ అక్షరము యతి చెల్లును.

ఉదా :

'రవియతిన్ సురభూజరాజము-ప్రబలునభరననారలన్

తవిలిరంగమహీతలాధిపదళితవిమతన్వపాలకా.

—రంగ. చం. 4-160.

నరేంద్ర

నరేంద్ర మనునది ప్రకృతి (21 వ) చ్చందమందలి 450519 వ వృత్తము. ఇందు ప్రతి పాదమున 'భ-ర-న-న-జ-జ-య' అను గణక్రమముండును. ప్రాసనియమమున్నది. 14వ అక్షరము యతి చెల్లును. (తెలుగు లాక్షణికులు చెప్పని వృత్తము. ప్రాకృతపింగలమునందు చెప్పబడినది. చూ. తె. భా. చం. రీ. పు. 75. రామా. కల్ప. ప్రయు క్తమైనది)

ఉదా :

జాలములై తరంగళిఖరములను-సన్ననిరేఖగ ధూమ

జ్వాలలులేచి యల్లుకొని నభమున-వల్లులు వృక్షములయ్యెన్

నీలతమాలకాననము నిలువున-నింగికి లేచెడుసట్టుల్

హాలహాలమ్మై క్రొత్తదిగ జలనిధి-యం దుదయించినయట్టుల్.

—రామా. కల్ప. సుందర. సంధ్యా. 341.

విచికిలిత

విచికిలిత మనునది ఆకృతి (22 వ) చ్చందమందలి 2097152 వ వృత్తము. ఇందు ప్రతి పాదమున '7న+గ' అను గణక్రమముండును. ప్రాస నియమమున్నది. 13 వ అక్షరము యతి చెల్లును. ఈ వృత్తమునే క. రంగకవి 'కనకలతిక' అని పేర్కొన్నాడు.

ఉదా :

పొదివి పొదివి నృపులతలలు - పుణికి పుణికి నఱకి న

మ్మదము ముదము నెడఁదఁగదుర - మలఁగి మలఁగి గురునకున్

గుదురు కలుగ జలమువదలి - కొనకుఁ గినుకఁ దొలఁగితిన్

వదలి ధనువు జగమఖలము - వదలి యెచటో యరిగితిన్.

—రామా. కల్ప. బాల. ధనుస్సు. 473.

కనకలతిక

చూ. విచికిలిత.

మానిని

మానిని యనునది ఆకృతి (22వ) చ్చందమందలి 1797559 వ వృత్తము. ఇందు ప్రతి పాదమున '7భ+గ' అను గణక్రమముండును. ప్రాస నియమమున్నది. 7, 13, 19 వ అక్షరములు యతి చెల్లును. భీమన 13వ అక్షర మొకటై యతి చెల్లవలెననినను, లక్ష్యమున మాత్రము మూడుచోట్ల చెల్లించగా, అప్పకవి 13 వ అక్షరమునే చెప్పి, అట్లే ఒకచోటనే యతి చెల్లించినాడు.

ఉదా :

బంగరుచేలయుఁ - బద్మనిభాతులు - బాహుచతుష్కము - భవ్యవిభో

త్సంగిత శంఖను - దన్వన శార్దూగ - దాముఖ చిహ్నము - తత్త్వమునీ

లాంగము నీనది - యారస్పృశించు ని - జాశ్రిత దేహికి - నంతిక స

ద్రంగళయానుఁది - రంబుగఁజూచిక - రంబిదివోచతు - రత్వమనన్

—కళా. 2-149.

మహాస్రగ్ధర

మహాస్రగ్ధర యనునది ఆకృతి (22వ) చ్చందమందలి. 605988 వ వృత్తము. ఇందు ప్రతి పాదమున 'స-త-త-న-స-ర-ర-గ' అను గణక్రమముండును. ప్రాసనియమమున్నది. 9, 13 వ అక్షరములు యతి చెల్లును.

ఉదా :

సరియాతాయాతరంహ - శ్చలకలితరత - శ్రాంతి నిశ్వాసధారా
 పరిషద్యామిశ్రభావ - ప్రవిఘటితమిధః - ప్రాణభేదోదయంబై
 యోరిమ స్వక్షోజపాళీ - యుగకరిమకరీ - యుగ్భజామధ్య చిహ్న
 భరణ వ్యక్తైక భావో - భయవిలసితహృ - ద్భాగమైనిద్రవోయేన్

—శృం. నైష. 7-188.

మద్రక

మద్రక మనునది ఆకృతి (22 వ) చ్చందమందలి 1947095 వ వృత్తము. ఇందు ప్రతి పాదమున 'భ-ర-న-ర-న-న-న-గ' అను గణక్రమ ముండును. ప్రాసనియమమున్నది. 11 వ అక్షరము యతి చెల్లును.

ఉదా :

దక్షిణదిక్కుపోయితిని చందనాగభుజంగవిషానలర్పురీ
 కుక్షిగిరింద్రమెక్కితిని దిక్కుడుఁ గవితాననిరూపితమతిన్
 దీక్షనగ స్త్యవాసముహసం - తిదివ్యతపశ్చటఁగాంచితి విరూ
 పాతుని వాలినందుగని దీ - ర్యదాశభయానఁబలాయితుఁడనై .

—రామా. కల్ప. కిష్కిం. సమీ. 313.

భద్రక-3

భద్రక మనునది ఆకృతి (22 వ) చ్చందమందలి 1930711 వ వృత్తము. ఇందు ప్రతిపాదమున 'భ-ర-న-ర-న-ర-న-గ' అను గణక్రమముండును. ప్రాసనియమమున్నది. 12 వ అక్షరము యతి చెల్లును. ఈ వృత్తమునే 'సుభద్రక' మని భీమన, 'భద్రణి' యని వి. పెద్దన పేర్కొన్నారు.

ఉదా :

ఆదిభఁజేసియవ్వలరనద్ద-యంబునొగిమూఁడుతానకములన్
 బాదుకొనంగనొక్కగురువొందఁ-బై విరతిరుద్రసంఖ్యనిడినన్
 గాదనరాదుభద్రకమునాగ-గాఢమగువృత్తమొప్పుఁగృతులన్
 శ్రీదనరారనాశ్రితవితాన-చింతితఫలప్రదాననృహరీ.

—అనం. ఛం. 2-105.

సుభద్రక

చూ. భద్రక-2.

భద్రణి

చూ. భద్రక-2.

తురగ

తురగ మనునది ఆకృతి (22 వ) చ్చందమందలి 1490944 వ వృత్తము. ఇందు ప్రతి పాదమున 'న-న-న-న-న-జ-జ-గ' అను గణక్రమ ముండును. ప్రాస నియమమున్నది. 15 వ అక్షరము యతి చెల్లును. 8, 15 వ అక్షరములు యతిచెల్లునని క. రంగకవి చెప్పినాడు. వి. పెద్దన ఈ వృత్తమునే 'తురగవల్లిత' మన్నాడు.

ఉదా :

తరుణరవికరవికచసరసిజ దర్పమోచ-లోచనా
 శరధినిరవధినిఖిలజలహృతి-సాంద్రకంధరబంధురా
 గిరిమధనమధువిధుకరశ్రీత-కీరవాహనమోహనా
 స్ఫురదచిరచిరుచిరుచిరచిరుచి-పోషకాంబరడంబరా.

—క. క. ర. 4-201.

తురగవల్లిత

చూ. తురగ.

హంసి

హంసి యనునది ఆకృతి (22 వ) చ్చందమందలి 1048821 వ వృత్తము. ఇందు ప్రతి పాదమున 'మ-మ-త-న-న-న-న-గ' అను గణక్రమ ముండును. ప్రాసనియమమున్నది. 13 వ అక్షరము యతి చెల్లును. (తెలుగు లాక్షణికు లీ వృత్తమును చెప్పలేదు. ప్రాకృత పింగలములో చెప్పబడినది. చూ. తె. ఖా. ఛం. రీ. పు. 76. రామా. కల్ప.లో ప్రయుక్తము. యతి చెల్లింపు ఈ ప్రయోగముబట్టి చెప్పబడినది.)

ఉదా :

శాతార్పిర్యూర్పాంధుర్యంబుల్ జలనిధి-జలములుసలసలగ్రాగన్
 పాతాళస్థప్రాణిశ్రేణుల్ పలపల-భరమయియసువులవ్రేగన్
 యాతాయాతాయాసక్లిష్టాసువులయి-యలమటవడిబడియాదో
 వ్రాతంబెల్లన్ వార్వాసంబుల్ వదలి ది-వమునకుజననెగురంగన్.

—రామా. కల్ప. సుందర. సంధ్యా. 340.

మత్తాక్రీడ

మత్తాక్రీడ యనునది వికృతి (23వ) చ్చందమందలి 4194081 వ వృత్తము. ఇందు ప్రతి పాదమున 'మ-మ-త-న-న-న-న-లగ' అను గణక్రమముండును. ప్రాసనియమమున్నది. 9, 17వ అక్షరములు యతి చెల్లును.

ఉదా :

'మత్తాక్రీడన్ మాతల్ నానాల్'

మఱివమువసుగజ-మతయతులమరన్'

—ల. సా. సం. 23 వ చం.

పద్మనాభ

పద్మనాభ మనునది వికృతి (23 వ) చ్చందమందలి 149797 వ వృత్తము. ఇందు ప్రతి పాదమున '7త+?గ' అను గణక్రమముండును. ప్రాసనియమమున్నది. 13 వ అక్షరము యతి చెల్లును.

ఉదా :

శ్రీరంగనాభప్రథన్ బద్మనాభుండు-స్మృష్టిస్థితిందానెయై, స్రష్టకొల్లన్
క్షీరాబ్ధికన్యాప్రసేవాసుఖానంద-స్తిద్ధింగనన్ శేషతల్పంబువై
నారూఢయోగప్రశాంతిన్ సువిశ్రాంతి-నాత్మాంతసంశ్చష్టిరక్షించుచున్ భ
క్తారాధ్యదైవంబుగావై భవోపేతుఁడై వెల్గుధాత్రిన్ స్వలీలావిభూతిన్.

—చం. హం. 177.

కవిరాజవిరాజిత

కవిరాజవిరాజిత మనునది వికృతి (23వ) చ్చందమందలి 3595120వ వృత్తము. ఇందు ప్రతి పాదమున '1న+6జ+లగ' అను గణక్రమముండును. ప్రాసనియమమున్నది. 8, 14, 20 వ అక్షరములు యతి చెల్లును. నన్నయగారు 14 వ అక్షర మొకచే యతి చెల్లించినారు. ఉభయరీతులకు లక్ష్యములున్నవి.

ఉదా :

అనవుడునిట్లను-నన్నరపాలున-కాతఁడుమోక్షము-నర్థిజగ
జనులకుఁబుట్టుట-సన్మతిగోరివి-శారదులాదర-సంభ్రతులై
యనఘసుదు స్తర-మైనభవంబున-కచ్చగునీయితి-హాసముబో
ధనమహానీయవి-ధంబునఁజెప్పిరు-దాత్తగుణాశ్రయ-తామహితా.

—భార. స్త్రీ. 1-51.

అశ్వలలిత

అశ్వలలిత మనునది వికృతి (28 వ) చ్చందమందలి 3861424 వ వృత్తము. ఇందు ప్రతి పాదమున 'న-జ-భ-జ-భ-జ-భ-లగ' అను గణక్రమముండును. ప్రాసనియమమున్నది. 18 వ అక్షరము యతి చెల్లును.

ఉదా :

ఇరుదెసలందురజ్జువులుగట్టి-యిట్టటులలాగునట్టివెరవై
 తురగచయంబుఘోరఖరరాజి-త్తోలఁగనుద్రాళ్లువ్రీచనివన్
 ఖరతురగంబులుంగ్రమమునేగి-గాఢముగగోడలందుఁడునగన్
 తిరిగిసురారిజాహువులుగాని-దేహమునుగానినుంతచెడదున్.

—రామా. కల్ప. యుద్ధ. కుంభ. 214.

కుసుమ

కుసుమ మనునది వికృతి (28 వ) చ్చందమందలి 4193784 వ వృత్తము. ఇందు ప్రతి పాదమున 'న-భ-న-భ-న-న-న-లగ' అను గణక్రమముండును. ప్రాసనియమమున్నది. 18 వ అక్షరము యతి చెల్లును.

ఉదా :

'నభనభల్లగనగణముల్పగ-ణయుతమయిచెలువలరినన్
 విభుఁడురంగనృపతిత్రయోదశ-విరతివసుమతిఁగుసుమహా'

—రంగ. చంద. 4-122.

సరసిజ

సరసిజ మనునది సంకృతి (24 వ) చ్చందమందలి 8388198 వ వృత్తము. ఇందు ప్రతి పాదమున 'మ-త-య-న-న-న-న-స' అను గణక్రమముండును. ప్రాసనియమమున్నది. 10, 18వ అక్షరము యతి చెల్లును. లాక్షణికులెవ్వరును చెప్పలేదుకాని, ఒక్క అప్పకవి తప్ప అందరును 4 అక్షరముల తరువాత ప్రాస యతినియతముగా చెల్లించినారు.

ఉదా :

రమ్యత్వం-భారఁగఁబైంపూ-ర్ణితముగ మణిపిర-చితమకుటములుం
 దారుంజూడన్-సారవిభూతిన్-ధరణిపులనిమిష-దవనిజులగున్

భూరిప్రీతిన్-సూరెలగొల్వన్-భువనవినుతమగు-పొలుపువెలయ ము
 న్నిరాజుండున్-దారుణదైవం-బిటువటుచునెతుది-నితనిగ్రటకటా.

—భార. స్త్రీ. 2-37.

తన్వీ

తన్వీ యనునది సంకృతి (24వ) చ్చందమందలి 4155367 వ వృత్తము. ఇందు ప్రతి పాదమున 'భ-త-స-స-భ-భ-స-య' అను గణక్రమ ముండును. ప్రాసనియమమున్నది. 13వ అక్షరము యతి చెల్లును.

ఉదా :

కల్పలతావేల్లితకుసుమవిలస-త్కాంతులుదిక్కులవెలుగిడుతన్వీన్
 కల్పవికల్పంబులనొకగతినం-కల్పమునన్దమినెడపెడుధన్వీన్
 వేల్పులుజోహారుల గొనుస్మితసం-ప్రీతనుషస్సునెదగొలుతుభక్తీన్
 మేల్పుసముత్రైవుతెరవెడలిసె-మ్మిన్మదితెల్వినిసెఱచగరాగన్.

—చం హం. 180

క్రొంచపద

క్రొంచపద మనునది సంకృతి (24వ) చ్చందమందలి 4193479 వ వృత్తము. ఇందు ప్రతి పాదమున 'భ-మ-స-భ-స-స-చ-య' అను గణక్రమ ముండును. ప్రాసనియమమున్నది. 11, 19వ అక్షరములు యతి చెల్లును. లాక్షణికు లెవ్వరును చెప్పలేదు కాని, అప్పకవి తప్ప, అందరును 5 అక్షరముల తరువాత నియతముగా ప్రాసయతి చెల్లించినారు. ప్రసిద్ధ లక్ష్యములందును ప్రాసయతి చెల్లినది. అప్పకవి చెప్పిన క్రొంచపదమునే క, రుగకవి 'పంచశిర' మని పేర్కొన్నాడు.

ఉదా :

చంచలవీచీ-సంచయలీలా-సలలితతరళిత-జలరుహపాళీ
 సంచితహస్తో-దంచితభంగీ-జనితమదనమత-సరణిగుణవ్యా
 భ్యాంచితగోష్ఠి-సంచరణప్య-త్యయసముచితహళ-హళికలతోరా
 యంచలుమ్రోయన్-గొంచలుగూయన్-వ్యవహితపరవ-మయినకొలంకున్.

—కళా, 6-225,

పంచశిర

చూ. క్రాంచపద.

అష్టమూర్తి

అష్టమూర్తి యనునది సంకృతి (24వ) చ్చందమందలి 3814521 వ వృత్తము. ఇందు ప్రతి పాదమున 'మ-న-త-న-ర-భ-జ-య' అను గణక్రమముండును. ప్రాసనియమమున్నది. 9, 17 వ అక్షరములు యతిచెల్లును.

ఉదా :

నాకస్పృగ్విధుతిసేగున్ -నతమహాసారమాగున్ -నగమహాకృతి జోగున్
 బాకారిప్రముఖసార -ప్రణతి గంభీరరేఖా - ప్రవిమలాద్భుతతేజః
 ప్రాకారాంతరనిగూఢ-ప్రచలనాభోగధర్మ-ప్రసరణాంచితమూర్తిన్
 లోకాలోకకుధరాంభో-బులితపర్మాయమూర్తిన్ -బుతనమంథరమూర్తిన్
 —రామా. కల్ప. సుందర. సంద్యా. 219.

శృంగార

శృంగార మనునది సంకృతి (24 వ) చ్చందమందలి 4193380 వ వృత్తము. ఇందు ప్రతి పాదమున 'న-త-య-భ-న-న-న-య' అను గణక్రమముండును. ప్రాస నియమమున్నది. 11, 19 వ అక్షరములు యతి చెల్లును.

ఉదా :

మృడవిశ్రామంబవలన్ బందొ-మ్మిదిటనుయతి తగి-మైఱసినయంత
 న్నడు శృంగారాఖ్యఁ జెలంగున్ ర-క్లన్వపతి సతయభ-నననయయుక్తిన్
 —రంగ. చంద. 4-125.

దుర్మిల

దుర్మిల యనునది సంకృతి (24వ) చ్చందమందలి 7190236 వ వృత్తము. ఇందు ప్రతి పాదమున ఎనిమిది 'సగణములు' (8 స.) అను గణక్రమముండును. ప్రాసనియమమున్నది. తెలుగు లాక్షణికు లీ వృత్తమును చెప్పలేదు ప్రాకృత పింగలమున చెప్పబడినది. (చూ. తె. భా. ఛం. రీ. పు. 77.) రామా. కల్పమున ప్రయోగింపబడినది. యతి ఏవర్ణము చెల్లించవలెనో కచ్చితముగా స్పష్టముగాదు. 2, 3వ పాదములనుబట్టి 13 వ అక్షరము చెల్లవలెనని తెలియును, 1, 4వ పాదములలో యతి చెల్లించబడలేదు.

ఉదా :

ధరణీతనయాహృదయేశ్వర బా-ణనితాంతమహోగ్ని శిఖావలిచే
 వరుణాలయభాగ్భహుజంతుతతి-ప్రళయాగతయైనగతింబొలిచెన్
 ధరణింగననాశ్రయమందినచో-దగనాపదయైఃదదాశ్రితులం
 బొరయంగనుమానకయుండునొదు-ర్భరముల్పిలుగుల్పహులకృతులై.

—రామా. కల్ప. సుందర. సంధ్యా. 338.

కిరీట

కిరీట మనునది సంకృతి (24 వ) చ్చందమందలి 14380471 వ వృత్తము. ఇందు ప్రతి పాదమున 'ఎనిమిది భగణములు' (8 భ.) అను గణక్రమముండును. ప్రాసనియమమున్నది. 13వ అక్షరము యతి చెల్లును. తెలుగు లాక్షణికు లీ వృత్తమును చెప్పలేదు. ప్రాకృత పింగలమున చెప్పబడినది చూ. తె. భా. ఛం. రీ. పు. 77. రామా. కల్పలో ప్రయుక్తము

ఉదా :

వారిధియెచ్చటలోతులులోతులు-వారక చొచ్చెడియమ్ములచేతను
 నేరనిమాదిరిలోపలలోపల-నిప్పులుపోసెడియమ్ములచేతను
 దూరినచోటులచిక్కనినెత్తురు-తూములుకట్టెడునమ్ములచేతను
 తీరికనూరకనూపిరిలేవగ-దీసుకపోయెడునమ్ములచేతను.

—రామా. కల్ప. సుందర. సంధ్యా. 339.

బంధుర

బంధుర మనునది అతికృతి (25 వ) చ్చందమందలి 14388768 వ వృత్తము. ఇందు ప్రతిపాదమున '4న+1న+3భ+1గ' అను గణక్రమముండును. ప్రాసనియమమున్నది. 16 వ అక్షరము యతి చెల్లును.

ఉదా :

వరిమళభరితవికచ సుమముల శ్రీ-బంధుర కాంచన దివ్యమణి
 స్పీర విలసమున వెలయగ భ్రమరసం-వీత వినిలవిభాసమునన్
 సిరిమొగమున రతనపునిలుపసలా-నేచనకంబుగ శోభిలగన్
 హరి మధువననివసనమిలగనె న - వ్యక్తుగతిన్ బ్రియకామినికై .

—ఛం. హం. 182.

భాస్కర విలసిత

భాస్కరవిలసిత మనునది అతికృతి (25వ) చృందమందలి 8381311వ వృత్తము. ఇందు ప్రతి పాదమున 'భ-న-జ-య-భ-న-న-న-గ' అను గణక్రమముండును. ప్రాసనియమమున్నది. 13 వ అక్షరము యతి చెల్లును.

ఉదా :

భావనభమున రమాధవుఁడొప్పన్-భాస్కర విలసిత శుభదినశోభన్
 -
 జీవగత సరససారసరమ్య-శ్రీవిలసన ముఱవగునటు భక్తిన్
 -
 జేవనుగనుమది శాంతవివేక-స్నిగ్ధవికసనమున వెలయధీ సం
 -
 భావిత లలితవచోవిభవా ప్తిన్-భాసిలుఁ బ్రజవిగ జనుఁడిలఁడుప్పిన్.

—చం. హం. 183.

ధరణిధరగతి

ధరణిధరగతి యనునది అతికృతి (25వ)చృందమందలి 16777216 వ వృత్తము. ఇందు ప్రతిపాదమున '8న+1గ' అను గణక్రమముండును. ప్రాసనియమమున్నది. 8, 15 వ అక్షరములు యతి చెల్లును. భీమన ఈ వృత్తమునే 'జలదరవ' మని పేర్కొన్నాడు.

ఉదా :

చెదరిన తలయు - చినిగిన వలువ - చెలువము తరిగిన మొగమై
 -
 కదలిన నడుము - కదిసిన యురము - కలగిన తునిగిన సరమై
 -
 అదరిన పిఱుఁడు - నలసిన పదము - నదవదలయిచను కనులై
 -
 బెదరి బెదరియు - విరిసి విరిసియు - వెడలకు వెడలకు మగువా.

రామా. కల్ప. అరణ్య. జటాయు. 227.

జలదరవ

చూ. ధరణిధరగతి.

వనరుహ

వనరుహ మనునది అతికృతి (25వ) చృందమందలి 16776801 వ వృత్తము. ఇందు ప్రతి పాదమున 'మ-న-భ-భ-న-న-న-న-గ' అను గణక్రమముండును. ప్రాసనియమమున్నది. 11, 19 వ అక్షరములు యతి చెల్లును.

ఉదా :

రుద్రప్రాధినిబందోమ్మిదిటన్

రుజులగు యతులొన-రుట వనరుహమై

భద్రశ్రీయుతరంగాధిపతీ-

పరగులిపులమస-భభనననగల్.

—రంగ. చంద. 4-126.

సురుచి

సురుచి యనునది అతికృతి (25 వ) చ్చందమందలి 4179904 వ వృత్తము. ఇందు ప్రతి పాదమున 'స-స-భ-స-త-స-స-య-గ' అను గణక్రమ ముండును. ప్రాసనియమమున్నది. 8, 14, 21 వ అక్షరములు యతి చెల్లును.

ఉదా :

వసుమనువులని-ర్వదియొకటన్ జె-

త్వైవిరమణములుపరలంబాగౌ

నసమసురుచిశ్రీ-హరిసమరంగేం

ద్రాననభసతననయగప్రిన్.

—రంగ. చంద. 4-127.

విజయ

విజయ మనునది అతికృతి (35 వ) చ్చందమందలి 16644511 వ వృత్తము. ఇందు ప్రతి పాదమున 'భ-స-భ-త-స-స-స-స-గ' అను గణక్రమ ముండును. ప్రాసనియమమున్నది. 12, 19 వ అక్షరములు యతి చెల్లును.

ఉదా :

'భానులబదియుందోమ్మిదిటంజొ

ప్పడివిరతులునే-ర్పడవిజయమగు

నైనికయుతరంగాధిపసల్లా-

ణసు భసభతనల్-సననగములతోన్.

—రంగ. చంద. 4-128.

రెండవపాదమున బహుయతినియతి చెడినది.

చారుమతి

చారుమతి యనునది అతికృతి (25వ) చ్చందమందలి 15658735 వ వృత్తము. ఇందు ప్రతి పాదమున 'భ-జ-స-స-భ-జ-స-స-గ' అను గణాక్రమముండును. ప్రాసనియమమున్నది. 13, 17వ అక్షరములు యతి చెల్లును.

ఉదా :

'చారుమతియొప్పునుభజల్ సనభ-

జల్ సనగ-సంగతికపింద్రవినుతా

సారెకుద్రయోదశకసప్తదశ-

సద్యతిల-సద్గతినిరంగనృపతీ.

—రంగ. చంద. 4-130.

సాధ్య

సాధ్య యనునది అతికృతి (25 వ) చ్చందమందలి 14665451 వ వృత్తము. ఇందు ప్రతి పాదమున 'భ-స-జ-స-స-స-స-భ-గ' అను గణాక్రమముండును. ప్రాసనియమమున్నది. 8, 15, 22 వ అక్షరములు యతి చెల్లును.

ఉదా :

నారదసనకస-నందనవినుతస

నాభభనజనస-నాభగురుల్

చారుశిఖరియతి-శైలవిరమణము

జ్ఞాధరవిరతియు-సాధ్యయగున్.

—సులక్షణ. 4-98.

వరాహ

వరాహ మనునది ఉత్కృతి (26 వ) చ్చందమందలి 3888601 వ వృత్తము. ఇందు ప్రతిపాదమున '1మ+రిన+స+గగ' అను గణాక్రమముండును. ప్రాస నియమమున్నది. 10, 16 వ అక్షరములు యతి చెల్లును.

ఉదా :

దిక్ష్మాంతమిత ధిమిత-ధిమిత ధిమక-ధిమక పటుతరమృదంగోద్యత్

ప్రకస్నారావముల నటన-చతురశఘరీ-శకుని నిచయకృతసాహాయ్యన్

ప్రాక్సెస్ట్ వెలుచు జలజ-భవక్మతసుతి-భరితనవనఘటనా నేహా;
 స్రుక్సందిపిత మహితచ-రుని హితనుత-రుచిరమహిమహాధాయ్యన్.

—రామా. కల్ప. కిష్కిం. అన్వే. 357.

భుజంగ విజృంభిత

భుజంగ విజృంభిత మనునది ఉత్కృతి (26 వ) చృందమందలి 23854849 వ వృత్తము. ఇందు ప్రతిపాదమున 'మ-మ-త-వ-వ-న-ర-స-లగ' అను గణక్రమముండును. ప్రాస నియమమున్నది. 9, 19 వ అక్షరములు యతి చెల్లును.

ఉదా :

పాతాళాయాతాహి శ్రేణీ-బహుళకుటిలగమన వి-భావనాద్భుతమాలికా
 సీతాన్వితప్రాధా శ్లేషా-నితర జలచరనిచయ-నీలవర్ణసితచ్ఛవిన్
 స్రోతోవ్రాతవ్యాకీర్ణాంబు-తురిదళితసిత కిసల-సోమవల్క-తరూజ్జ్వలున్
 ద్రేతాఘాత క్రీడాధూమా-తివధచలిత సురగణ-దివ్యభూషణవజ్జలున్.

—రామా. కల్ప. కిష్కిం. అన్వే. 354.

అపవాహ

అపవాహ మనునది ఉత్కృతి (26 వ) చృందమందలి 4388601 వ వృత్తము. ఇందు ప్రతిపాదమున '1మ+6స+1న+గగ' అను గణక్రమముండును. ప్రాస నియమమున్నది. 10, 16, 22 వ అక్షరములు యతి చెల్లును.

ఉదా :

'ఔ బ్రహ్మార్తు రనములను - యతి మగణగ
 హకనసగగ - లపవాహోఖ్యన్.'

—అ. సా. సం. 126 వ శం.

ప్రభు

ప్రభు వనునది ఉత్కృతి (26 వ) చృందమందలి 28760988 వ వృత్తము. ఇందు ప్రతిపాదమున '3న+5జ+లగ' అను గణక్రమముండును. ప్రాస నియమమున్నది. 9, 15, 21 వ అక్షరములు యతి చెల్లును.

ఉదా :

ప్రముదిత గజభుతు - రసవిశ్రమముల్
 రఘుణం గవి. వ - ర్య నుతంబునునై

క్రమమున నననలు - రహినై దుజకా
 రములున్ లగమున్ - బ్రభువృత్తమగున్.

—సులక్ష. 4-47.

మలయజ

మలయజ మనునది ఉత్కృతి (26 వ) చ్చందమందలి 33286224 వ వృత్తము. ఇందు ప్రతిపాదమున 'న-జ-న-స-న-న-భ-న-లగ' అను గణక్రమముండును. ప్రాసనియమమున్నది. 8, 15, 22 వ అక్షరములు యతి చెల్లును.

ఉదా :

నలిన విలోచన - నజనసనంబులు
 సభనగణంబులు - నటలగమున్
 మలసగిరిత్రయ - మహితయతుల్దగి
 మలయజవృత్తము - మహి వెలయున్ -

—సులక్ష. 4-98.

మంగళమహాశ్రీ

మంగళమహాశ్రీ యనునది ఉత్కృతి (26 వ) చ్చందమందలి 15658735 వ వృత్తము. ఇందు ప్రతి పాదమున 'భ-జ-స-న-భ-జ-స-న-గగ' అను గణక్రమముండును. ప్రాసనియమమున్నది. 9, 17 వ అక్షరములు యతి చెల్లును.

ఉదా :

చిత్తజ భిదంఘ్రియగ - చింతన కళాధిగత - జిష్టు సమవైభవ విశేషా
 విత్తరమణామరగ - వీ తరణిభూజలద - విక్రతు కరాంబురుహ గోష్ఠి
 నృత్త మణిరంగతల - నీతిమనురాజనిభ - నిర్భరదయారస పయోధి
 మత్తగజయాధమద-మగ్న సుఖతాళిరవ-మాన్యగృహ మంగళమమహాశ్రీ.

—పారి. 5-111.

ఉద్ధరమాలావృత్తములు

పాదమునం దిరువదియారింటికి మించి యక్షరములున్న పద్యములను 'ఉద్ధరమాలావృత్తములు' అని లాక్షణికులు పేర్కొన్నారు. 'ఉద్ధర' మనగా బరువైనది, నిండిపోయినదని యర్థములు. లాక్షణికులు ఇరువదియారు ఛందము

అను మాత్రమే నిర్ధారించినారు. అందువలన ఆ ఛందముల యక్షరసంఖ్యకు మించిన యక్షరసంఖ్యలో నీ వృత్తము లుండుటచే వీటిని ఉద్ధరమాలా వృత్తములని పేర్కొనియుందురు పొత్తపి వేంకటరమణకవి మాత్రము ముప్పది యారువరకు ఛందములను చెప్పినాడు. అందువలన అతని మతమున ఈ ఉద్ధరమాలావృత్తములు లేవు. వీటిని కేవలము 'వృత్తములు'గానే అతడు చెప్పినాడు. లాక్షణికులందరును సమ్మతించిన ఉద్ధరమాలావృత్తములు నాలుగు.

i. అయగ్రాహి, ii. అయవిభాతి, iii. అయహారీ, iv. త్రిభంగి. ఇవికాక లాక్షణి, రమణకము అను రెండు ఉద్ధరమాలావృత్తములను లింగము గుంట తిమ్మకవి చెప్పినాడు. పొత్తపి వేంకటరమణకవి తన పద్ధతిలో ముప్పదవ ఛందమున చెప్పిన దరవృత్తమును, ముప్పదియారవ ఛందమున చెప్పిన 'లలితము, ఘననిదము' అను వృత్తములనుగూడ 'ఉద్ధరమాలావృత్తము' అను గానే భావించి వీటి వరుసలో నిక్కడ చెప్పబడుచున్నవి.

దండకములను లాక్షణికులు ఉద్ధరమాలావృత్తములుగానే భావించినారు. వాటినిగూర్చి విడిగా వ్రాయబడును. (చూ. దండకములు)

అయగ్రాహి మొదలగు మూడు ఉ. మా. వృత్తములనుగూర్చి లక్షణములు చెప్పనపుడు లాక్షణికులు వృత్తములకు చెప్పినట్లే గణపద్ధతిలో చెప్పినారు. అయితే వి. పెద్దన, అనంతుడు, అప్పకవి గణపద్ధతిలో లక్షణము చెప్పచు ఆయా ఉ. మా. వృత్తములందలి అక్షరసంఖ్యను, దానితోబాటు మాత్రాసంఖ్యనుగూడా చెప్పినారు. దీనినిబట్టి, ఆ పద్యముల నడకనుబట్టి మాత్రాసంఖ్య గణపద్ధతిలో లక్షణము చెప్పట సమంజసముగా నుండుననిపించును. ఉదాహరణమునకు అయగ్రాహికి పాదమున పంచమాత్రాగణములేడు+ఒక చతుర్మాత్రా గణము (ఈ గణము గుర్వంతము కావలయును) అని లక్షణము చెప్పవచ్చును. కాని ఇట్లు చెప్పినచో మాత్రాసంఖ్య ప్రధానమై అక్షరక్రమ మప్రధానమగును. అప్పుడు అయగ్రాహి, అయవిభాతి, అయహారులన్నియు ఒకటే యగును. ఎందుకనగా ఈ మూడింటియందును ఏకోనచత్వారింశ (31) స్మాత్రలే యున్నవి. కాని యక్షరసంఖ్యలో భేదముండుటచే మూడు ప్రత్యేక పద్యములయినవి. మాత్రాసంఖ్యగణముల పద్ధతిలో చెప్పినచో నిన్ని భేదము లేర్పడవు. వి. పెద్దనాడులు అక్షరసంఖ్య, దానితోబాటు మాత్రాసంఖ్యను పేర్కొనుటలో, మాత్రాసంఖ్యగణధోరణిలో అక్షరములు విభక్తములై అయ స్పష్టముగా నుండునట్లు ఈ పద్యములు రచింపవలెనన్న ఉద్దేశ్యము కన్పించును. దీనికి తగినట్లు ఈ మూడింటికిని పేర్లలో 'అయ' పదము నియతముగా నున్నది. మరియు త్రిభంగితోబాటు నీ మూడింటిలో (సరూపాక్షర) యతిని నిషేధించి కేవలము ప్రాసయతులనే చెల్లించవలెనని లాక్షణికులు చెప్పినారు.

లింగముగుంట తిమ్మకవి చెప్పిన లాక్షణి, రమణకములుగూడ అయగ్రాహి మొదలగువాటివలె నడిచెడివే. అయగ్రాహారులు పంచమాత్రాగణము

లతో నడచినట్లు కన్పించగా, నివి చతుర్మాత్రాగణములతో నడచినట్లు కన్పించును. (చూ. లాక్షణి; రమణకము.) అందువలన వీటియందును (సరూపాక్షర) యతికి బదులు ప్రాసయతులనే విధించుట సమంజసము. కాని తిమ్మకవి (సరూపాక్షర) యతినే చెప్పినాడు. ఇక, దర-లలిత-ఘననినదములను వేంకటరమణకవి కేవల వృత్తములుగానే భావించుటవలన (సరూపాక్షర) యతినే చెప్పినాడు. కాని ఇవిగూడ మాత్రాసంఖ్యాగణముల ధోరణిలోనే నడచునవి గావున వీటికిని ప్రాసయతులను చెప్పటే సమంజసమనిపించును.

ప్రాసయతులుండుట ఉ. మా. వృత్తముల సామాన్య లక్షణముగా కన్పించును. కాని ప్రాసయతి వృత్తములందు నిషిద్ధము. కాగా ఉ. మా. వృత్తములు కొంత జాతిలక్షణము కలవనియు భావించవలసియుండును. (చూ. జాతులు.) ప్రాసనియమము, అక్షర పరిగణనము వృత్తలక్షణము కాగా, ప్రాస యతినియమము, మాత్రాసంఖ్యాపరిగణనము జాతుల లక్షణము.

త్రిభంగిస్థితి ప్రత్యేకము. ప్రాసనియమమున్నది. పాదోత్తరార్థమున మూడు విరుపులు, వాటికి అంత్యప్రాస. ఈ అంత్యప్రాస, మూడు విరుపులు త్రిభంగి ప్రత్యేకత.

శాలూరమనునది లాక్షణికులు చెప్పని ఉ. మా. వృత్తము రామా. కల్ప.లో ప్రయుక్తము. అయితే ప్రాసనియమమే తప్ప యతిచెల్లింపు లేదు.

దండకమండు యతిప్రాసలుండవు. (చూ. దండకములు.)

పొత్తపి చెప్పిన పద్యలక్షణములు శ్రీ రావూరివారి తె. భా. ఛం. రీ.లోనుండి గ్రహింపబడినవి. (పు. 1310.)

లయగ్రాహి

'లయగ్రాహి' యనునది యొకానొక 'ఉద్ధరమాలా వృత్తము.' (చూ. ఉ. మా. వృ.) ఇందు ప్రతి పాదమున వరుసగా భ-జ-స-న-భ-జ-స-న-భ-య అను గణములుండును. ప్రతి ఎనిమిదక్షరముల తరువాత ప్రాసయతినే చెల్లించవలెను. ప్రాసనియమమున్నది.

ఉదా :

కమ్మని లతాంతముల - కుమ్మొనసి వచ్చు మధు

పమ్ముల సుగీతనిన - దమ్ము లెసఁగెం జూ

తమ్ముల లసత్కిసల - యమ్ముల సుగంధి ముకు

శమ్ములను నానుచుము - దమ్మొనర వాచా

లమ్ములగు కోకిలకు - లమ్ముల రవమ్ము మధు

రమ్ముగుచు విచ్చెనని - శమ్ము సుమనో భా

రమ్ముల నశోక నిక - రమ్ములును జంపక చ
యమ్ములును గింశుకవ - నమ్ములును నొప్పెన్.

—భార. ఆది. 1-138.

అయ విభాతి

‘అయవిభాతి’ యనునది యొకానొక ఉద్ధరమాలా వృత్తము. (చూ. ఉ. మా. వృ). ఇందు ప్రతిపాదమున ‘స-స-స-స-స-స-స-స-స-స-గ’ అను గణాక్రమముండును. ప్రతి తొమ్మిదక్షరముల తరువాత ప్రాసయతినే చెల్లింపవలెను ప్రాస నియమమున్నది.

ఉదా :

అలికులము నీలముల - చెలువము వహింప నవ
దళముల హరిన్మణుల - పొలుపు నదలిర్పన్
వలిరుగమి కెంపులుగఁ - బలుదెఱుగఁ క్రొవ్విరుల
విలసనము ముత్తియపు - గుళికలకుఁ దక్కున్
గల మణులకుం బసిఁడి - కళుకలకు నీడగుచు
వెలయఁగఁ బరాగములు - లలితపు వితానం
బులుగ గృహముఖ్యముల - చెలువు ప్రతిబింబములు
బలెఁ బరము నల్దనలఁ - బొలుచును వనంబుల్.

—కళా. 1-10.

అయహారి

‘అయహారి’ యనునది యొకానొక ఉద్ధరమాలా వృత్తము. (చూ. ఉ. మా. వృ) ఇందు ప్రతిపాదమున 11 నగణములు+స+గ అను గణాక్రమముండును. ప్రతి పదియక్షరముల తరువాత ప్రాసయతినే చెల్లింపవలయును. ప్రాస నియమమున్నది.

ఉదా :

పిడుగులురలిసగతిని - బొడుచుచును నడచుచును
బెడిదముగ విదలుచుచు - విడివడని పట్టున్
నడగిరులు వెడడరులు - విడిలుకొని పెనుగరుల
సుడివడిన యులివులును - పొడుచుకొను రీతిన్
తోడలు తోడలు విద్రుచుచు - మెడలు మెడలు విరుచుచు
నొడలు నొడలు కుములఁగ - బొడుచుచు మహోగ్రుత్
విడివడిన కనలు వెలు - వడిన పెనుపరిచలము
కడవ నొకఁడొకఁడు పెను - వడిన గతి పోరన్.

—రామా. కల్ప. కిష్కిం. గజ. 112.

త్రిభంగి

‘త్రిభంగి’ యనునది యొకానొక ఉద్ధరమాలా వృత్తము. (చూ. ఉ. మా. వృ). ఈ పద్యమునందు ప్రతిపాదమున :-

$$4 \text{ నగణములు} + 2 \text{ సగణములు} + \text{భ} + \text{మ} + \text{స} + \text{గ}$$

అను గణక్రమముండును. ప్రాస నియమమున్నది. పదునేడు, ఇరువదియొకటి, ఇరువది యారక్షరముల తరువాత ప్రాసయతి చెల్లును. అయితే పదునేడక్షరముల తరువాత ప్రాసమునుబట్టి మిగిలిన రెండు ప్రాసయతులు చెల్లును. వీటికి పాదాది యందలి ప్రాసాక్షరముతో సంబంధము లేదు. ఇది భీమన ననుసరించి చెప్పబడిన లక్షణము.

వి. పెద్దన మొదలగు తరువాతి లాక్షణికులు భీమనకు భిన్నముగా పాదాదియందు ఆరు నగణములను చెప్పినారు. మిగిలిన గణక్రమము సమానమే. ప్రాస నియమమున్నది. వీరి లక్ష్యము ననుసరించి పాదము పదునారక్షరములకు పూర్వార్థముగా, పదునెనిమిది దక్షరములకు ఉత్తరార్థముగా విరుగును. ఎనమిది, పదునారక్షరముల తరువాత పాదాది ననుసరించి ప్రాసయతులే చెల్లును. ఇరువది మూడక్షరము తరువాత ప్రాసాక్షరము ననుసరించి 27, 32 లక్షరముల తరువాత ప్రాసయతులు చెల్లును.

వి. పెద్దనాడుల లక్ష్యముల ననుసరించి చెప్పబడిన యంశములనే ఈ క్రిందివిధముగా చెప్పినచో కొంత సులభముగా నుండును. ఉత్తరార్థము మూడు భాగములుగా విరుగును. మొదటి భాగమున తొమ్మిది, రెండవ భాగమున నాల్గు, మూడవ భాగమున ఐదు (మొత్తము పదునెనిమిది) అక్షరములుండును. ఈ మూడు భాగములకు అంత్యప్రాసలు చెల్లును. పాదమున ఎనిమిది, పదునారక్షరముల తరువాత పాదాది ననుసరించి ప్రాసయతులే చెల్లును. ఈ ప్రాసయతుల ప్రాసాక్షరమునకును, అంత్యప్రాసల ప్రాసాక్షరమునకును సంబంధములేదు. భీమన లక్షణమందును పాదము పదియక్షరములకు పూర్వార్థముగా పదునెనిమిది యక్షరములకు ఉత్తరార్థముగా విరుగునని, ఉత్తరార్థమున మూడు (వి. పెద్దనాడుల మతమున నున్నట్లే) అంత్యప్రాస లుండుననియు చెప్పవచ్చును. పాదాంతమందు కన్పించు నక్షరము ననుసరించి దాని వెనుక రెండుచోట్ల ప్రాస చెల్లుటచే ఈ ఉత్తరార్థమందలి వాటిని అంత్యప్రాసము లనుటయే సమంజస మనిపించును.

రెండువిధముల త్రిభంగులకు ఉదాహరణములు.

i. భీమన ననుసరించి

‘ననననలునుసనభమ

లునుసగయు క్తములై నన్ - మృదువై నన్ - బ్రస్తుత మైనన్

వనరుహభవనిభవన

మలరఁద్రీభంగినిఁజెప్పన్-వడిదప్పన్-త్రాసములొప్పున్.

—క. జ. వృత్తా. 123.

ii. వి. పెద్దనాడుల ననుసరించి

బలికపిపతికర_తలమునఁజమరఁగ

బలముఱియంతటనుగ్రీ-వుండపగ్రీ-వుండయిదృగ్రీ
తులు కళవళపడఁ-దొలఁగుచుమల గుచు

ఛలపఱచెన్ మరివాలిన్-ధృతమాలిన్-సంగర కేళిన్
నిలిచినయదనున-నిలువక పదమున

సలితవేగగుండ్లై-వినయుండ్లై-హాసరతుండ్లై

కలఁచునునిలుచును-వెలుచును వెలిఁజను

బలమగుపొటులుతప్పన్-జవమొప్పన్-లాఘవమొప్పన్.

—రామా. కల్ప. కిష్కిం. గజపుష్పి 115.

లాక్షణి

‘లాక్షణి’ యనుచది యొకానొక ఉద్ధరమాలావృత్తము. (చూ. ఉ. మా. వృ.) ఈ పద్యమున ప్రతిపాదమున

భ+4 నగణములు+భ+2 నగణములు+స

అను గణక్రమముండును. పదునారవ యక్షరము యతి చెల్లును. ప్రాసనియమ మున్నది.

ఉదా :

పక్షువీరమణముభనననములును-

భాసురభనననలెనసినచో

లాక్షణియనఁదగునతులితితమదనవి

లాసలితగుణగణజలధి.

—సులక్షణ. వృత్త. 103.

రమణక

‘రమణక’ మనునది యొకానొక యుద్ధరమాలా వృత్తము. (చూ. ఉ. మా. వృ.) ఈ పద్యమండు ప్రతిపాదమున :

9 నగణములు+లగఘు

అను గణక్రమముండును. తొమ్మిది, పదునేడు, ఇరువదియైదవ అక్షరములు యతి చెల్లును. ప్రాసనియమమున్నది.

ఉదా :

మనసిజ జనక స - మదరిపు గజహరి

మదగజ వసువిర - మణములతో

నన నన నన నన - నలగము లెనయఁగ

నరవరసుత రమ - ణక మమరున్.

— సులక్షణ. వృత్త. 104.

దర

‘దర’ మనునది యొకానొక ఉద్ధరమాలా వృత్తము. (చూ. ఉమా. వృత్తము). ఈ పద్యమందు ప్రతిపాదమున :

8 నగణములు+భ+స

అను గణక్రమముండును. తొమ్మిది, పదునేడు, ఇరువదియైదవ అక్షరములు యతి చెల్లును. ప్రాస నియమమున్నది.

ఉదా :

ఎనిమిది నగణము - లెలమిగ నిలువుచు

నిరవుగ భసలము - లింపుగ నెరపన్

మును కొని దరమగు - పొలువుగ - వసువులు

మురిపెపు యతులుగ - మూఁడు నెలవులన్.

— కల్పితము.

లలిత-2

‘లలిత’ మనునది యొకానొక ఉద్ధరమాలా వృత్తము. (చూ. ఉమా. వృత్తము). ఈ పద్యమునందు ప్రతిపాదమున :

8 నగణములు+స+స+స+స+య

అను గణక్రమముండును. పదునొకొండు, ఇరువదియొకటి, ముప్పదవ అక్షరములు యతి చెల్లును. ప్రాస నియమమున్నది.

ఉదా :

నలువుగను గవు లెపుడు - నగణములు నెనిమిది, స

ననలును మఱియున్ యగ - ణము నొనరఁజేయన్

వలపుగొను అలితమగు - పరువమొలికెడు నటుల
 పది పదియును తొమ్మిది - పరగు యతులొప్పన్.

—కల్పితము.

ఘన నినద

‘ఘన నినద’ మనునది యొకానొక ఉద్ధరమాలా వృత్తము (చూ. ఉ. మా. వృ). ఈ పద్యమందు ప్రతిపాదమున :

4 నగణములు+జ+న+జ+లి నగణములు+భ+స

అను గణక్రమముండును. పదునొకొండు, కరువది ముప్పదవ యక్షరములు యతి చెల్లును. ప్రాస నియమమున్నది.

ఉదా :

అరయఁగ ఘన నినదము - నగుఁ గృతిన్ నననలు
 నాపయి జన జనలు న - నభల్లగ నెనఁగన్
 దొరయుగఁ బదునొకఁడు గ - దురగ నిర్వ దిరువది
 తొమ్మిదియుగ నగుచు య - తులొప్పఁగ నెఘడున్.

—కల్పితము.

శాలార

శాలార మనునది యొక ఉద్ధరమాలావృత్తము. (చూ. ఉ. మా. వృ.) ఈ పద్యమందు ప్రతి పాదమున ‘1త+8న+1లగ’ అను గణక్రమముండును. ప్రాసనియమమున్నది. తెలుగు లాక్షణికులవరుసు దీనిని చెప్పినట్లు కనరాదు. రామా. కల్ప.లో ఇది ప్రయుక్తమైనది. యతిగాని, ప్రాసయతిగాని నియతరీతిలో చెల్లింపబడలేదు. పాదాదినమగణముండుటచే, ఆపయివరుసగా 8 నగణములుండుటచే నగణమధ్యమున మగణానుసారిగా ప్రాసయతి చెల్లింప వీలుండదు. కాగా కనీసము 16 వ అక్షరము యతి చెల్లుట సమంజసము.

ఉదా :

అంతన్ రఘుపరివృధధనురుదితశర
 నికరసరదనలపటుతరశిఖా
 ప్రాంతంబగుచుజలధిబహులకుహారని
 వసదసురమకరతతితతతన్గా

సంతానములు తెక తెక లయితహతహ
 లయితక మక పడివడిగుడుసులై
 యంతర్జలములననుచయముల రలిన
 గము వెలకిలబడిచల నమూరలెన్.

—రామా. కల్ప. సుందర. సంధ్యా. 837.

స్వస్థానార్థసమవృత్తములు

చందములు మొత్తమీరువదియారు, ఒక్కొక్క చందమునందు ప్రస్తారము ననుసరించి పలువృత్తములు నిప్పన్నములగును. (చూ. చందములు; ప్రస్తారము.) ఒకే చందమునందు నిప్పన్నమయిన ఒక వృత్తపు రెండు పాదములు, మరొక వృత్తపు రెండు పాదములు-మొత్తము నాల్గు పాదములుగా కూర్చబడిన పద్యము 'స్వస్థానార్థసమవృత్త'మగును. అయితే బేసిపాదము లొక వృత్తమునకు, సరిపాదము లింకొక వృత్తమునకును చెందియుండవలెను. ఇట్లుండుట 'అర్థసమత్వము' మొదటిపాద మెన్నవ చందమునకు చెందినదో, అదే చందమునకు మిగిలిన పాదములుకూడ సంబంధించియుండును. కాగా మొదటిపాదమునకు మిగిలిన పాదములు 'స్వస్థాన'మునకు చెందినవగుచున్నవి. ఈరీతిగా పై పద్ధతిలో రూపొందిన పద్యము 'స్వస్థానార్థసమవృత్త'మగుచున్నది.

అప్పకవి 'అర్థసమత్వ'మును మూడువిధములుగా చెప్పినాడు ఒకటి: పైని చెప్పబడినవిధముగా సరిపాదము లొకవృత్తమునకు, బేసిపాదము లింకొక వృత్తమునకు చెందినవగుట. ఇది సర్వలాక్షణిక సమ్మతమైన యంశము. ఇక రెండు : పూర్వార్థము (1, 2 పాదములు) ఒక వృత్తమునకును, ఉత్తరార్థము (3, 4 పాదములు) ఇంకొక వృత్తమునకు చెందినను 'అర్థసమ'మగును. 'స్వస్థానార్థసమవృత్త' సందర్భమున నీయంశమును చెప్పిన అప్పకవి, 'పరస్థానార్థసమవృత్త' సందర్భమున చెప్పలేదు. ఈ రెండిటికి స్వస్థాన, పరస్థానము లగుటలోనే భేదముతప్ప 'అర్థసమత్వ' లక్షణములో భేదములేదు. ఇక్కడ నీయంశము చెప్పి, యక్కడ చెప్పకపోవుటకు కారణ మనూహ్యము. మరియు నీరీతి పూర్వలాక్షణికు లెవరును ఒప్పినదికాదు. నిజమునకు పూర్వార్థోత్తరార్థములు భిన్నములై నను 'అర్థసమత' లేకపోలేదు. ఇదిట్లుండగా, మూడు : పద్యమునందొక పాద మొకవృత్తమునకు, మిగిలిన పాదములు ఇంకొక వృత్తమునకు చెందినను 'అర్థసమ'మగును. అయితే, ఈ లక్షణమునందు అర్థసమత్వమే కనిపించుటలేదు. అందువలన ఇది ఒప్పుదగినదిగా కనిపించదు. అయితే అప్పకవి ఈ యంశములను (రెండవ మూడవవాటిని) చెప్పటకొక కారణము కనిపించును. 'ఉపజాతి' యన్న అర్థసమవృత్తము ఒకటి యున్నది దాని భేదములు పదునాల్గు చెప్పబడినవి (చూ. ఉపజాతి.) ఆ భేదములలో ఈ రెండు లక్షణముల కనుకూలమైనవి కొన్ని యున్నవి. అంతేకాదు ఒకటవ, నాల్గవ పాదము లొకవృత్తమునకు; రెండవ, మూడవ పాదము లింకొక వృత్తమునకు చెందిన భేదములుకూడ

నున్నవి. ఈ ఉపజాతి భేదములను అప్పకవి దృష్టియందుంచుకొని వై రెండంశములను చెప్పియుండును. కాని ఆ రెండంశములతోబాటు నీ చివరి యంశమును గూడ చెప్పవలసియుండినది. చెప్పకపోవుటకు కారణము మృగ్యము. అయితే ఉపజాతి భేదములు-వాటి పాదముల స్థితులు ఉపజాతివరకే పర్యాప్తములుకాని, అర్థసమసామాన్యలక్షణములుకావు. అందుకనియే లాక్షణికు లంగీకరించలేదు. వాటియందు విషమవృత్తలక్షణములుకూడ నున్నవి. (చూ. విషమవృత్తములు.) అందువలన, అప్పకవి చెప్పిన పాక్షికాంశములకన్న లాక్షణికులందరొప్పిన 'అర్థసమ'త్వమే అంగీకార్యమనిపించుకొనును. (అప్పకవి తాను చెప్పిన లక్షణముల ననుసరించి కొన్ని అర్థసమవృత్తములను చెప్పినాడు. వాటిని అతని మతము నందు మాత్రమే అర్థసమములుగా 'స్వస్థానార్థసమ' వృత్తములందు చూపించబడినవి)

లాక్షణికులు చెప్పిన స్వ. అ. స. వృత్తములు.

- | | |
|---------------|----------------------|
| 1. ఉపజాతి | 7. రతిప్రియ |
| 2. అజితప్రతాన | 8. వివరీతనిశి |
| 3. ఉపచిత్ర | 9. వ్యత్యస్తసమోపజాతి |
| 4. నారీప్లుత | 10. వ్యత్యస్తోపజాతి |
| 5. నారీసుత | 11. వైవరీశ్యోపజాతి |
| 6. నిశి | 12. సమోపజాతి |

ఉపజాతి

'ఉపజాతి' యనునది ఒకానొక స్వస్థానార్థసమవృత్తము. (చూ. స్వస్థానార్థసమవృత్తములు.) ఈ పద్యమునకు ఆయా పాదములందుండు గణక్రమమిది :

- బేసిపాదములు : త-త-జ-గగ.
 సరిపాదములు : జ-త-జ-గగ.

(బేసిపాదము లింద్రవజ్రావృత్తమునకు, సరిపాదములు ఉపేంద్రవజ్రావృత్తమునకు చెందినవి ఈ రెండు వృత్తములును పదునొకండవ (త్రిష్టుప్) ఛందమున నిష్పన్నములై నవి. (చూ. ఇంద్రవజ్ర; ఉపేంద్రవజ్ర.) నాల్గపాదములందును ఎగ్గెమిదవ యక్షరము యతి చెల్లును. ప్రాసనియమమున్నది.

ఉదా :
 'సామస్వరశ్రీనుప-జాతివృత్తం
 బమేయనాదాంచిత-యశాగికోక్తిన్

సామర్థ్యశబ్ధారణ-సప్రవృత్తిన్

బ్రమోదియాపల్కును-రాయిడింపన్'.

—చం. హం. (మ. మ.) 1.

చి. పెద్దన ఈ పద్యమును 'నిశి' యని పేర్కొన్నాడు. వృత్తరత్నాకరమునందిది 'ఆఖ్యానిక' అని చెప్పబడినది.

నిజమునకు 'ఉపజాతి' యనునది అచ్చముగా ఒక వృత్తముపేరు కాదు. ఇంద్రవజ్ర, ఉపేంద్రవజ్ర వృత్తపాదముల సమ్మేళనములోని వివిధ రీతులనుబట్టి రూపొందిన కొన్ని వృత్తముల సమూహమునకు సమష్టిగా వ్యవహరింపబడు పేరు. ఈ ఉభయ వృత్తపాదసమ్మేళనము 14 రీతులుగా నేర్పడినవి. పింగళచ్చందమునకు టీక వ్రాసిన హలాయుధుడు 'ఆద్యస్తా వుపజాతయః (8-17) అను సూత్రమువద్ద ఈ పదునాల్గు 'ఉపజాతి' భేదములను నిరూపించి పేర్లు చెప్పినాడు అవి ఈ క్రిందివిధముగా నున్నవి. (ఈ క్రింది అంకెలు పాదములను సూచించును. 1, 3 అనగా ఒకటవ, మూడవ పాదములనుకొనవలెను. ఇ=ఇంద్రవజ్ర; ఉ=ఉపేంద్రవజ్ర.)

1. హంసి	1, 3 = ఉ;	2, 4 = ఇ.
2. వాణి	1, 3 = ఇ;	2, 4 = ఉ.
3. మాల	1, 2 = ఉ;	3, 4 = ఇ.
4. శాల	1, 2 = ఇ;	3, 4 = ఉ.
5. కీర్తి	1 = ఉ;	2, 3, 4 = ఇ.
6. ఋద్ధి	1 = ఇ;	2, 3, 4 = ఉ.
7. మాయ	1, 2, 3 = ఉ;	4 = ఇ;
8. బాల	1, 2, 3 = ఇ;	4 = ఉ.
9. జాయ	1, 4 = ఇ;	2, 3 = ఉ.
10. ఆర్ధి	1, 4 = ఉ;	2, 3 = ఇ.
11. బుద్ధి	1, 3, 4 = ఉ;	2 = ఇ.
12. ప్రేమ	1, 2, 4 = ఉ;	3 = ఇ.
13. భద్ర	1, 3, 4 = ఇ;	2 = ఉ.
14. రామ	1, 2, 4 = ఇ;	3 = ఇ.

ఈవిధమైన వృత్తపాదసమ్మేళనము ఇంద్రవజ్ర, ఉపేంద్రవజ్రలకే కాక, వంశస్థ-ఇంద్రవంశములకు (12 వ చందము), శాలిని-వాతోర్మి (11 వ చందము); నారాచక-ప్రమాణిక (8 వ చందము) లకును ఈ సమ్మేళనమును లాక్షణికులు అంగీకరించినారు. ఈ వృత్తములన్నియు 'ఉపజాతి' అనియే చెప్పబడును. ప్రసిద్ధముగా 'ఉపజాతి' యనుపేర ప్రయుక్తమగునది ఇంద్రవజ్ర-

ఉపేంద్రవజ్ర పాదసమ్మేళనమువలన ఏర్పడిన 14 భేదములలోని 'వాణి' యను నది.

ఇంద్రవజ్ర, ఉపేంద్రవజ్ర వృత్తపాదముల సమ్మేళనమువలన ఏర్పడిన పదునాల్గు భేదములలో రెండవ (వాణి), ఒకటవ (హంసీ), నాల్గవ (శాల), మూడవ (మాల), ఆరవ (బుద్ధి) యను భేదములను వరుసగా ఉపజాతి, వ్యత్యస్తోపజాతి, సమోపజాతి, వ్యత్యస్తసమోపజాతి అని అప్పకవి పేర్కొన్నాడు.

అణితప్రతాన

'అణితప్రతానము' అనునది ఒకానొక స్వస్థానార్థసమవృత్తము. (చూ. స్వ. అ. స. వృ.) ఈ పద్యమునకు ఆయా పాదములందుండు గణాక్రమమిది :

బేసిపాదములు : న-జ-న-న.

సరిపాదములు : న-భ-జ-ర.

(బేసిపాదములు 'ప్రమితాక్షర' వృత్తమునకు, సరిపాదములు 'ప్రియంవద' వృత్తమునకు చెందినవి. ఈ రెండు వృత్తములును 12 వ (జగతి) ఛందమునందు నిష్పన్నములై నవి. (చూ. ప్రమితాక్షర; ప్రియంవద.). బేసిపాదములందు తొమ్మిదవ యక్షరము, సరిపాదములందు ఎనిమిదవ యక్షరము యతి చెల్లును. ప్రాసనియమమున్నది.

ఉదా :

కపిలోకమంత్రులును-ఖం బెసగన్
 విపులపీఠమున-బెట్టి యాతనిన్
 కపురారతుల్చెలగఁ-గంజముఖి
 సువరిదీప్తకర-శుభ్రకాంతులన్.

—రామా. కల్ప. కిష్కింధ. నియమపాలన. 27.

ఉపచిత్ర

'ఉపచిత్ర' యనునది ఒకానొక స్వస్థానార్థసమవృత్తము. (చూ. స్వ. అ. స. వృ.) ఈ వృత్తమునం దాయా పాదములందుండు గణాక్రమమిది :

బేసిపాదములు : న-న-న-లగ.

సరిపాదములు : భ-భ-భ-గగ.

బేసిపాదములందు తొమ్మిదవ అక్షరము, సరిపాదములందు 7వ అక్షరము యతి చెల్లును. ప్రాసనియమమున్నది.

ఈ పద్యమందు సరిపాదములు దోధకమను వృత్తమునకు చెందినవి. బేసిపాదము లేవృత్తమునకు చెందినవో తెలుగు లాక్షణికు లెవరును చెప్పేయుండ

లేదు. కాని 'పింగళచ్చంద్రపిప్పణి'యందు ఈ జేసిపాదముల లక్షణముతో నొక వృత్తము చెప్పబడినది. దానిపేరుకూడ 'ఉపచిత్ర'మే. అయితే అది సమ వృత్తము. ఆ వృత్తమును సమవృత్తములలో చెప్పని చి. పెద్దన, ఆతని ననుసరించి అప్పకవి, ఈ స్వ. అ. స. వృత్తమును 'ఉపచిత్ర'మనుపేర తెలుగులో చెప్పినారు.

ఉదా :

ఉపచిత్రవిధమ్ముమ-హోజ్జ్వల

వ్యాపృతిమైపతి-వాక్కునవేదా

దివరీప్టినిదోఁచుచు-ధీస్వరా

త్వపరిశోభిత-దర్శనమీయన్.

—చం. హం. (మ. మ.) 6.

నారీప్లుత

'నారీప్లుత' మనునది ఒకానొక స్వస్థానార్థసమవృత్తము. (చూ. స్వ. అ. స. వృ.) ఈ పద్యమునకు ఆయా పాదములందుండు గణక్రమమిది :

జేసిపాదములు : మ-త-త-గగ.

సరిపాదములు : త-త-జ-గగ.

జేసిపాదములు, 'శాలిని' వృత్తమునకు, సరిపాదములు 'ఇంద్రవజ్ర' వృత్తమునకు చెందినవి. ఈ రెండువృత్తములును 11వ (త్రిష్టుప్) చందమునందు నిష్పన్నములై నవి.) జేసిపాదములలో ఏడవ అక్షరము, సరిపాదములలో ఎనిమిదవ అక్షరము యతి చెల్లును. ప్రాసనియమమున్నది.

దీనికే 'నారీనుత'నుని మరొక పేరు.

ఉదా :

ఓసీతా కుంభోద్భ-వోద్యస్మనీంద్రా

వ్యాస క్తచిత్రాయీటు-వచ్చినావే

వేసాధ్వీవద్దన్న-విన్నావుకాదే

ఆసన్నమౌనాపద-యట్లుత్రోయన్.

—రామా. కల్ప. కిష్కింధ. నియమపాలన. 210.

నారీనుత

చూ. నారీప్లుత.

నిశి

‘నిశి’ యనునది ఒకానొక స్వస్థానార్థసమవృత్తము. (చూ. స్వ. అ. స. వృత్తము.) ఈ పద్యమునం దాయా పాదములందుండు గణక్రమమిది :

జేసిపాదములు : త-త-జ-గ-గ.

సరిపాదములు : జ-త-జ-గ-గ.

(జేసిపాదము లింద్రవజ్రవృత్తమునకు, సరిపాదములు ఉపేంద్రవజ్రవృత్తమునకు చెందినవి. ఈ రెండువృత్తములును పదునొకండవ (త్రిష్టుప్) ఛందమునందు నిష్పన్నములైనవి.) అన్నిపాదములందును ఎనిమిదవ యక్షరము యతి చెల్లును. ప్రాసనియమమున్నది.

ఈ ‘నిశి’ యను పద్యమునే అప్పకవి ‘ఉపజాతి’ యను పేరుతో చెప్పినాడు. ఈ పై పద్య ముపజాతి భేదములలోని ‘వాణి’ యగును. (చూ. ఉపజాతి.)

ఉదా :

జేసింద్రవజ్రంబునఁ-జేర్చిరాఁగా

నెసంగఁగార్యను-పేంద్రవజ్రన్

భాసిల్లఁగాగుర్చియు-భాగుమీఱన్

వెసన్నిశీనామసు-వృత్తమయ్యెన్.

—అ. సా. సం. 2-8.

రతిప్రియ

‘రతిప్రియ’ యనునది ఒకానొక స్వస్థానార్థసమవృత్తము. (చూ. స్వ. అ. స. వృ.) ఈ వృత్తమున ఆయా పాదములయందుండు గణక్రమమిది :

జేసిపాదములు : మ-న-జ-ర-గ.

సరిపాదములు : జ-భ-స-జ-గ.

(జేసిపాదములు ‘ప్రహర్షిణి’ వృత్తమునకు, సరిపాదములు ‘రుచిర’ వృత్తమునకు చెందినవి. ఈ రెండువృత్తములును పదుమూడవ (అతిజగతి) ఛందమునందు నిష్పన్నములైనవి.) జేసిపాదములలో ఎనిమిదవ యక్షరము, సరిపాదములందు తొమ్మిదవ యక్షరము యతి చెల్లును. ప్రాసనియమమున్నది.

ఉదా :

వాణిన్ హోరతిప్రియ-వాదికాత్రయోక్తిన్

ప్రణాదబంధురనవ-రాగయుక్తమౌ

వి.శా.కావ్యాటమెలయ-వేడ్క-గోల్వ నెంతున్
 గణి ప్రసిద్ధగతివి-కద్దనంబిడన్.

—చం. హం. (మ. మ.) 9.

విపరీతనిశి

‘విపరీతనిశి’ ఒకానొక స్వస్థానార్థసమవృత్తము. (చూ. స్వ. అ. స. వృ.). ఈ వద్యమం దాయాపాదములండుండు గణక్రమమిది :

బేసిపాదములు : జ-త-జ-గగ.

సరిపాదములు : త-త-జ-గగ.

(బేసిపాదములు ఉపేంద్రవజ్రవృత్తమునకు, సరిపాదములు ఇంద్రవజ్రవృత్తమునకు చెందినవి. ఈ రెండు వృత్తములును పదునొకండవ (త్రిష్టుప్) ఛందమునందు నిష్పన్నములై నవి.) నాల్గుపాదములందును ఏనిమిదవ అక్షరము యతి చెల్లును. ప్రాసనియమమున్నది.

‘నిశి’ యను స్వ. అ. స. వృత్తమునకు ఈ వృత్తము వ్యత్యస్తముగా నుండును. నిశియందలి బేసిపాదములిండు సరిపాదములుగను, సరిపాదములు బేసిపాదములుగను నుండును. అందువలన దీనిని ‘విపరీతనిశి’ యని చి. పెద్దన పేర్కొన్నాడు. (చూ. నిశి.). ఈ ‘విపరీతనిశి’నే అప్పకవి ‘వ్యత్యస్తోపజాతి’ యన్నాడు. ఈ ‘విపరీతనిశి’ యనునది ‘ఉపజాతి’ భేదములలోని ‘హంసి’ యగును. (చూ. ఉపజాతి.)

ఉదా :
 ఇరస్తుతాబేసిను-పేంద్రవజ్రన్
 హీరాంగసర్లిందును-నింద్రవజ్రన్
 ధరాధిరాజాయిది-దాధరిత్రిన్
 క్షీరీతినొప్పున్ విప-రీతపూర్వన్.

—ల. సా. సం. 2-10.

వ్యత్యస్తసమోపజాతి

‘వ్యత్యస్తసమోపజాతి’ యనుచేర అప్పకవి యొక స్వస్థానార్థసమవృత్తమును చెప్పినాడు. (చూ. స్వ. అ. స. వృ.). ఇందు పూర్వార్థము (ఒకటవ, రెండవపాదములు) ‘ఉపేంద్రవజ్ర’ వృత్తమునకు, ఉత్తరార్థము (మూడవ, నాల్గవ పాదములు) ‘ఇంద్రవజ్ర’ వృత్తమునకు చెందియుండును. (చూ. ఇంద్రవజ్ర; ఉపేంద్రవజ్ర; ఉపజాతి.). నాల్గుపాదములందును ఏనిమిదవ అక్షరము యతి చెల్లును. ప్రాసనియమమున్నది.

ఉదా :

ఒయారివ్యత్యస్త స-మోపజాత
 స్వయంప్రభావృత్తవి-భావధీవ్యా
 పా^౧యోగదీప్తిన్ గని-బ్రహ్మతెల్విన్
 వైయాత్వముంగాచెబ్ర-పంచస్పృష్టిన్.

—ఛం. హం. (మ. మ.) 4.

నిజమున కిది అప్పకవీతర లాక్షణికుల మతమున 'స్వస్థానార్థసమ వృత్తము కాదు. స్వస్థానార్థ విషమవృత్తమగును. (చూ. స్వ. అ. స. వృ.; స్వ. అ. వి. వృ.) ఈ వ్యత్యస్తసమోపజాతి యనునది 'ఉపజాతి' భేదముల లోని 'మాల' యగును. (చూ. ఉపజాతి.)

వ్యత్యస్తోపజాతి

'వ్యత్యస్తోపజాతి' యనుపేర అప్పకవి ఒకానొక స్వస్థానార్థ సమ వృత్తమును చెప్పినాడు. ఈ వృత్తమునకే 'విపరీతనిశి' యని నామాంతరము. చూ. విపరీత నిశి.

వై పరీత్యోపజాతి

వై పరీత్యోపజాతి యనుపేర అప్పకవి యొకానొక స్వస్థానార్థ సమ వృత్తమును చెప్పినాడు. దీని లక్షణ మిట్లుండును.

ఈ వృత్తమందలి మొదటి పాదము ఇంద్ర వజ్ర వృత్తలక్షణముతో, రెండవ, మూడవ, నాల్గవ పాదములు ఉపేంద్ర వజ్ర లక్షణముతో నుండును. అన్ని పాదములందును ఎనిమిదవ అక్షరము యతి చెల్లును. ప్రాస నియమ మున్నది. (చూ, ఇంద్ర వజ్ర; ఉపేంద్ర వజ్ర).

పదా :

వ్యాజ ప్రధానంబయి - వై పరీత్యో
 ప జాతి వృత్తిన్ గను - భాష యంచున్
 స్వజాయ నాత్మాన న భాసురాజ్ఞాం
 త జీవనగానిల్పె వి - ధాత రక్తిన్.

—ఛం. హం. (మ. మ.) 5.

ఈ వృత్తమునకు అర్థసమత్వము నిజమునకు లేదు. అందువలన అప్పకవీతర లాక్షణికులు దీనిని అర్థసమవృత్తముగా నంగీకరించలేదు. ఇది ఉపజాతి విభేదములలోని 'బుద్ధి' యను భేదము (చూ. ఉపజాతి).

సమోపజాతి

‘సమోపజాతి’ యను పేర అప్పకవీ ఒకానొక స్వస్థానార్థ సమ వృత్తమును చెప్పినాడు దీని లక్షణ మిట్లుండును.

సమోపజాతి యందలి పూర్వార్థము (ఒకటవ, రెండవ పాదములు) ‘ఇంద్రవజ్ర’ వృత్త లక్షణముతో, ఉత్తరార్థము (మూడవ, నాల్గవ పాదములు) ‘ఉపేంద్రవజ్ర’ వృత్తలక్షణముతో నుండును. అన్ని పాదములందును ఎనిమిదవ అక్షరము యతి చెల్లును. ప్రాస నియమమున్నది.

ఉదా :

ఉలాడ నాసప్త స - మోప జాతిన్

హేలా విలాసాన్విత - హృష్టి; వాణి

కలావహా లాపము - కౌముదీ దీ

ప్ర లక్ష్యసంవిత్తును - బంచెనంతన్.

—చం. హం. (మ. మ.) 3.

నిజమునకు అప్పకవీ చెప్పిన ఈ రీతిని అర్థసమత్వముగా అప్పకవీతర లాక్షణికు లంగీకరించలేదు. (చూ. స్వ. అ. స. వృత్తములు.). ఈ పద్యము ‘ఉపజాతి’ భేదములలోని ‘శాల’ అను భేదము. (చూ. ఉపజాతి).

పరస్థానార్థ సమ వృత్తములు

చందములు మొత్త మిరువదియారు. ఒక్కొక్క చందమునందు ప్రస్తారము ననుసరించి పలువృత్తములు నిష్పన్నములగును. (చూ. చందములు; ప్రస్తారము.) ఒక చందమునందు నిష్పన్నమైన యొకానొక వృత్తపు రెండు పాదములు-మొత్తము నాల్గు పాదములుగా కూర్చబడిన పద్యము ‘పరస్థానార్థ సమవృత్త మగును. అయితే బేసిపాదము లొక చందపు వృత్తమునకు, సరి పాదము లింకొక చందపు వృత్తమునకు చెందియుండవలెను. ఇట్లుండుట ‘అర్థ సమత్వము.’ బేసిపాదము లెన్నవ చందమునకు చెందినవో, ఆ చంద మాపద్యమునకు స్వస్థానము. కాగా సరిపాదములకు చెందిన పాదములు మరొక చందము నకు చెందిన వగుటచే, ఈ పాదముల చందము ఆ పద్యమునకు ‘పరస్థాన’ మగును. కావున భిన్న చ్చందోవృత్తపాద సమ్మేళనమువలన అర్థసమముగా రూపొందిన పద్యము ‘పరస్థానార్థ సమవృత్త మగును. స్వస్థానార్థ సమవృత్తములు ఒకే చందములోని భిన్న వృత్తపాద సమ్మేళనములు కాగా పరస్థానార్థ సమవృత్తములు భిన్న చ్చందములలోని వృత్తముల పాదముల సమ్మేళనములు. (చూ. స్వ. అ. స. వృ.).

భిన్న చ్చందముల భిన్నత్వము ఏకాక్షర భేదముతోమాత్రమే యుండ

వలెనని చి.పెద్దన, అప్పకవి చెప్పినారు. అనగా ఒక-చందములోని జేసిపాదముల (అక్షరసంఖ్యకు) కు ఒక అక్షర మెక్కువగానో లేక తక్కువగానో మాత్రమే యున్న చందములోనివి సరిపాదములు కావలెను. ఉదాహరణమునకు తొమ్మిదవ చందములోనివి జేసిపాదములై నచో, సరిపాదములు, ఎనిమిదవ, లేదా పదవ చందములోనివి కావలెను.

లాక్షణికులు చెప్పిన ప. అ. స. వృత్తములు :-

- | | |
|----------------|------------------|
| 1. అపరవక్త్ర | 7. భద్రవిరాట్టు |
| 2. కేతుమతి | 8. మణివితానకాంతి |
| 3. కోమలి | 9. మనోహర |
| 4. ధృతమధ్య | 10. వియోగిని |
| 5. పరావతి | 11. వేగవతి. |
| 6. పుష్పితాగ్ర | |

అపరవక్త్ర

‘అపరవక్త్ర’ యనునది యొకానొక పరస్థానార్థ సమవృత్తము. (చూ. ప. అ. స. వృ.) ఈ పద్యమునం దాయాపాదములం దుండవలసిన గణ క్రమమిది:

జేసిపాదములు : న-న-ర-లగ

సరిపాదములు : న-జ-జ-ర

(జేసిపాదములు పదునొకండవ చందము (త్రిష్టుప్) నిష్పన్నమైన ‘భద్రక’ వృత్తమునకు చెందినవి. సరిపాదములు పన్నెండవ (జగతి) చందమున నిష్పన్నమైన ‘పదమాలి’ వృత్తమునకు చెందినవి.) జేసిపాదములందు ఏడవ యక్షరము సరిపాదములందు ఎనిమిదవ యక్షరము యతిచెల్లును. ప్రాస నియమమున్నది.

ఉదా :

అనఘ యసమ - మండు భద్రక

జ్జనపతి మాలిని - సర్లయండు ని

ల్పనది యపర - వక్త్రవృత్తమౌ

ననుచును సత్కవు - లండ్రు మారుతీ.

—ల. సా. సం. 2-28.

కేతుమతి

‘కేతుమతి’ యనునది యొకానొక పరస్థానార్థ సమవృత్తము. (చూ. ప. స్థా. అ. స. వృ.) ఈ పద్య ముందాయాపాదములందుండవలసిన గణ క్రమమిది:

బేసిపాదములు : స-జ-స-గ

సరిపాదములు : భ-ర-న-గ-గ.

(బేసిపాదములు పదవ (పంక్తి) చందమునకు, సరిపాదములు పదునొకండవ (త్రిష్టుప్) చందమునకు చెందిన వృత్తముల పాదములు. ఈ యీ గణక్రమములతో చెప్పబడిన పద్యములు ఆయా చందములలో కానరావు. కాగా ఇవి క్రొత్త వృత్తము అనుకొనవలెను. వీటికి పేర్లు చెప్పబడలేదు). అన్ని పాదములందును ఏడవ అక్షరము యతి చెల్లును. ప్రాస నియమమున్నది.

ఉదా :

చను బేసుల స్స - జ సగా ప్తిన్

భాను సమాసరిన్ - భ్ర నగగంబుల్

తనరం గవీంద్ర - ద్రతతి యెన్నం

దో నమరింపగే - తుమతి మించున్.

—ల. సా. సం. 2-18.

అప్పకవి మాత్రము బేసిపాదములు స-జ-స-గ అను గణక్రమముతో మండవలెనని చెప్పినాడు. యతి చెల్లింపులో భేదములేదు.

ఉదా :

మహితార్థ కేతు - మతి వచ

స్నాహితి నాత్మసౌ - ప్తవ రసాశ్రీన్

బహుకేతువై భ - వశుభద

వ్యాహృతి నొప్పుగా - వ్యనభ మందున్.

—చం. హం. (మ. మ.) 15.

కోమలి

'కోమలి' యనునది యొకానొక పరస్థానార్థ సమవృత్తము. (చూ. ప. అ. స. వృ.). ఈ పద్యమందాయా పాదములందుండవలసిన గణక్రమమిది :

బేసి పాదములు : స-జ-జ-య

సరి పాదములు : జ-భ-స-జ-గ

(బేసి పాదములు పన్నెండవ (జగతి) చందమున నిష్పన్నమైన తోడక వృత్తమునకు; సరి పాదములు పదమూడవ (అతిజగతి) చందమున నిష్పన్నమైన రుచిర వృత్తమునకు చెందినవి.) బేసి పాదములందు ఎనిమిదవ యక్షరము, సరిపాదములందు తొమ్మిదవ యక్షరము యతి చెల్లును. ప్రాస నియమమున్నది.

ఉదా :

అనిలజ దోదక - మౌ విషమాంఘ్రుల్
 జనస్తుతా రుచిర యె - సంగు యుక్కులన్
 ఘనతరమై తగుఁ - గావ్యములందున్
 వినంగ గోమలియను - వృత్తమొప్పగున్.

—ల. సా. సం. 2-28.

ధృతమధ్య

‘ధృతమధ్య’ యనునది యొకానొక పరస్థానార్థ సమవృత్తము. (చూ. ప. అ. స. వృ). ఈ పద్యమునందాయా పాదములందుండవలసిన గణక్రమమిది :

జేసి పాదములు : భ-భ-భ-గగ

సరి పాదములు : న-జ-జ-య

(జేసి పాదములు పదునొకండవ (త్రిష్టుప్) ఛందమున నిష్పన్నమైన దోధక వృత్తమునకు, సరి పాదములు పన్నెండవ (జగతి) ఛందమున నిష్పన్నమైన తోధక వృత్తమునకు చెందిన పాదములు). జేసి పాదములందు ఏడవ యక్షరము, సరి పాదములందు ఐదవ యక్షరము యతి చెల్లును. ప్రాసనియమమున్నది.

ఉదా :

ఆరయ దోధక - మంటును జేసు
 ల్పరులను దోదక - లక్షణమొందున్
 మారుతి యాధృత - మధ్యకు నెందున్
 సరస కవీంద్రులు - సమ్మతిఁగూర్పన్.

—ల. సా. సం. 2-22.

అప్పకవీయ లక్షణ మిట్లైయున్నను, లక్ష్యమందు నాల్గవపాదము రెండవ పాదమువలె నుండుటకు బదులు జేసిపాద లక్షణముతోనున్నది. ఇది ప్రమాదవశమున జరిగినదై యుండును. (చూ. వావిళ్లవారి ‘అప్పకవీయము’ 1984 ప్రచురణ.).

పరావతి

‘పరావతి’ యనునది యొకానొక పరస్థానార్థ సమవృత్తము. (చూ. ప. అ. స. వృ.) ఈ పద్యముం దాయా పాదములందుండవలసిన గణక్రమమిది :

జేసిపాదములు : ర-జ-ర-జ

సరిపాదములు : జ-ర-జ-ర-గ

(జేసిపాదములు పన్నెండవ (జగతి) ఛందపు వృత్తమునకు, సరిపాదములు పద మూడవ (అతిజగతి) ఛందపు వృత్తమునకు చెందినవి. ఈ గణక్రమములతో నాయా ఛందములందు వృత్తములను లాక్షణికులు చెప్పినట్లు కానరాదు. కాగా ఇవి క్రొత్తవృత్తములు. పేర్లు చెప్పబడలేదు.) జేసిపాదములలో తొమ్మిదవ యక్షరము, సరిపాదములలో పదవ యక్షరము యతిచెల్లును ప్రాసనియమ మున్నది.

జేసిపాదములలో వరుసగా ఆరు 'గల'ములు; సరిపాదములలో వరుసగా ఆరు లగములు+ఒక గురువు అని చి. పెద్దన చెప్పినాడు. ఈ చెప్పినదానిని గణముల పద్ధతిలో చెప్పినచో పయిలక్షణ మేర్పడును.

అప్పకవి చెప్పిన లక్షణము పయిదానికి కొంత భిన్నముగా నున్నది జేసిపాదములందు 'ర-జ-ర-జ-గ' అను గణక్రమము నాశడు చెప్పినాడు. కాని అది సరికాదు. ఈ లక్షణమును జేసిపాదములకు స్వీకరించినచో, ఈ జేసిపాదములు గూడ సరిపాదములతోపాటు పదమూడవ ఛందమునకే చెందినవగును. అప్పుడా వృత్తము స్వస్థానార్థ సమవృత్తమగునుగాని, పరస్థానార్థ సమవృత్తము కాక పోవును. జేసిపాదముల లక్షణమును మార్చి, సరిపాదముల లక్షణమును మార్చక పోవుటచే నీస్థితి యేర్పడినది. కాగా పరావతిపేర ప. అ. స. వృత్తముగా అప్పకవి చెప్పినది స్వ. అ. స. వృత్తమని భావించవలసి యుండును.

రెండింటికి ఉదాహరణములు :

- i. జేసులందు హంబులాఱు-పెట్టియాల
 దెసన్ల గంబులాఱుగంబ-దిన్నరిన్రాఁ
 జేసిరేఱరావతీప్ర-సిద్ధసంజ్ఞఁ
 బొసంగువేరివృత్తమాను-భూరికీర్తి

—అ. సా. సం. 2-21.

- ii. కోరికన్బరావతీప్ర-కోపితోక్తిచే
 విరాజమానస్మప్తిచిత్ర-విభ్రమాభా
 కారితస్వరూపమెంతుఁ-గావ్యసిద్ధికై
 నిరంతరాత్మదృష్టినంది-నిత్యతుష్టిన్.

—ఛం. హం. (మ. మ.) 18.

పుష్పితాగ్ర

‘పుష్పితాగ్ర’ యనునది యొకానొక పరస్థానార్థ సమవృత్తము. (చూ. ప. అ. స. వృ.) ఈ పద్యమందు నాయా పాదములందుండవలసిన గణక్రమమిది :

జేసిపాదములు : న-న-ర-య

సరిపాదములు : న-జ-జ-ర-గ

(జేసిపాదములు పన్నెండవ (జగతి) చందమున నిష్పన్నమగు ‘భద్రక’ వృత్తమునకు చెందినవని చి. పెద్దన చెప్పినాడు; కాని అతడా చందమున చెప్పిన ‘భద్రక’ వృత్తమునకు న-న-న-లగ అను గణక్రమమున్నది. (‘సనరవలల వెనంగు భద్రకన్’ ల సా. సం. ఆ. 1. 11వ చందపు వృత్తములలో) చందము పదునొకండవది యగుచున్నది. ఇదిట్లుండగా న-న-ర-య గణక్రమముతో పన్నెండవ చందమున లాక్షణికులు ఏవృత్తమును చెప్పలేదు. కాగా ఇది కొత్తవృత్తము. వేరు చెప్పబడలేదు. సరిపాదములు పదమూడవ (అతిజగతి) చందపు ప్రభాతవృత్తమునకు చెందినవి.) జేసిపాదములందు తొమ్మిదవ యక్షరము, సరిపాదములందు ఎనిమిదవ యక్షరము యతిచెల్లును. ప్రాసనియమమున్నది.

ఉదా :

పరగనసమమందు-భద్రికాగ

ల్పరులఁబ్రభాతయె-సంగుఁబుష్పితాగ్రన్

హారికులమణియంజ-నాత్మజాతా

శరనిధిలంఘన-శౌర్యసత్వసంధా.

—ల. సా. సం. 2-26.

భద్ర విరాట్టు

‘భద్ర విరాట్టు’ అనునది ఒకానొక పరస్థానార్థ సమవృత్తము (చూ. ప. అ. స. వృ.). ఈ పద్య మందాయాపాదములందుండవలసిన గణక్రమమిది:

జేసిపాదములు : త-జ-ర-గ

సరిపాదములు : మ-న-జ-గగ.

(జేసిపాదములు పదవ పంక్తి) చందపు వృత్తమునకు చెందినవి. కాని ఈ గణక్రమముతో నా చందమునందు లాక్షణికులు ఏ వృత్తమును చెప్పలేదు. కాగా ఇది కొత్త వృత్తము. వేరు చెప్పబడలేదు. సరిపాదములు పదునొకండవ (క్రిష్టువ్) చందపు వృత్తమునకు చెందినవి. ఈ గణక్రమముతో గూడ నా చందమందే లాక్షణికుడును చెప్పలేదు. కాగా ఇదియు క్రొత్తదే. అయితే ఈ

లక్షణముతో 'మేరురూప' మను వృత్తము 'వృత్తసారము' నందు చెప్పబడినది. (చూ. రావూరివారి 'తెలుగుభాషలో ఛందోరీతులు'. పు. 122). బేసిపాదము లందేడవ యక్షరము, సరిపాదము లందారవ యక్షరము యతి చెల్లును. ప్రాస నియమమున్నది.

ఉదా :

తాఁజెంద సమాస - త జ్రరగాఁప్తిన్

రాజిల్ శుద్ధ వి - రాట్టుగంబు సర్లన్

దేజో విజతార్క - తేటగాఁగన్

బ్రాజద్భద్ర వి - రాడ్విధంబు మించన్.

—ల. సా. సం. 2-27.

మణి వితాన కాంతి

'మణి వితాన కాంతి' యనునది ఒకానొక పరస్థానార్థ సమవృత్తము. (చూ. ప. అ. స. వృ.) ఈ పద్య మందాయాపాదములందుండవలసిన గణ క్రమమిది:

బేసిపాదములు : మ-స-జ-గ

సరిపాదములు : ర-న-ర-లగ.

(బేసిపాదములు పదవ (పంక్తి) ఛందమందు నిష్పన్నమైన 'శుద్ధజరాటి' వృత్తమునకు, సరిపాదములు పదునొకండవ (త్రిష్టుప్) ఛందమందు నిష్పన్నమైన 'రథోద్ధత' వృత్తమునకు చెందినవి) బేసిపాదములందు ఆరవ యక్షరము, సరిపాదములందు ఏడవ యక్షరము యతి చెల్లును. ప్రాస నియమమున్నది.

ఉదా :

రంగౌ శుద్ధ వి - రాట్టు బేసులన్

సంగతిన్ సరులఁ - జాల్ రథోద్ధతన్

రంగత్సార ధు - రంధ రాభ్రమా

తంగ విన్నటి వి - తాన కాంతికిన్.

—ల. సా. సం. 2-24.

మనోహర

'మనోహర' యనునది యొకానొక పరస్థానార్థ సమవృత్తము. (చూ. ప. అ. స. వృ.) ఈ పద్యమం దాయా పాదములం దుండవలసిన గణ క్రమమిది :

జేసిపాదములు : త-జ-జ-ల-గ

సరిపాదములు : స-స-స-స

(జేసిపాదములు పదునొకండవ (త్రిష్టవ్) ఛందమున నిష్పన్నమైన 'కలితాంత' వృత్తమునకు, సరిపాదము పన్నెండవ (జగతి) ఛందమున నిష్పన్నమైన 'తోటక' వృత్తమునకు చెందిన పాదములు.) జేసిపాదములందు ఏనిమిదవ యక్షరము, సరిపాదములందు తొమ్మిదవ యక్షరము యతి చెల్లును. ప్రాస నియమమున్నది.

ఉదా :

'గాలించి హసంతి నె-గల్సురియల్

కలుచల్ కలుపుల్ మల-కల్ మెలికల్

హాలాహాలపశ్చిమ-హట్టమరు

ద్దలముల్ మలగెన్ పరి-దర్పితముల్.'

—రామా. కల్ప. అరణ్య. జటాయు. 256.

వియోగిని

'వియోగిని' యనునది ఒకానొక పరస్థానార్థ సమవృత్తము. (చూ. ప. అ. స. వృ) ఈ పద్యమం దాయా పాదములం దుండవలసిన గణక్రమమిది:

జేసిపాదములు : స-స-జ-గ

సరిపాదములు : స-భ-ర-ల-గ

(జేసిపాదములు పదవ (పంక్తి) ఛందమందు నిష్పన్నమైన 'సుముఖ' వృత్తము నకు, సరిపాదములు పదునొకండవ (త్రిష్టవ్) ఛందమున నిష్పన్నమైన 'వనమాలి' వృత్తమునకు చెందినవి.) జేసిపాదములందు ఆరవయక్షరము, సరిపాదములందు ఏడవ అక్షరము యతి చెల్లును. ప్రాసనియమమున్నది.

ఉదా :

'ఉపరిన్ జలి-తోరువీచికా

విపులాకాశవి-భీషణానిలా

సప్తరావము-సాగగా భ్రమి

స్థపుటస్థానమె-సం గెనచ్చటున్.

—రామా. కల్ప. అరణ్య. జటాయు, 269.

వేగవతి

‘వేగవతి’ యనునది యొకానొక పరస్థానార్థ సమవృత్తము. (చూ. ప. అ. స. వృ.) ఈ పద్యమందాయా పాదములం దుండవలసిన గణక్రమమిది:

జేసిపాదములు : స-స-స-గ

సరిపాదములు : భ-భ-భ-గగ

(జేసిపాదములు ఋదవ (పంక్తి) ఛందపు వృత్తమునకు, సరిపాదములు పదునొకం డవ (త్రిష్టుప్) ఛందపు వృత్తమునకు చెందినవి అయితే అయా ఛందములందు ఈ గణక్రమముతో లాక్షణికు లేవృత్తములను చెప్పలేదు. కాగా ఇవి క్రొత్త వృత్తములు. పేర్లు చెప్పబడలేదు.) అన్ని పాదములందును ఏడవ యక్షరమే యతి చెల్లును. ప్రాసనియమమున్నది.

ఉదా :

కమనీయము వే-గవతీశ్యా

మామలజీవని-యామము నిత్య

ప్రమదాంచిత భా-వతరంగ

శ్రీమహితంబగు-నృత్యవిధోక్తిన్ .

—చం. హం. (మ. మ.) 18.

స్వస్థాన విషమ వృత్తములు

ఒక ఛందమునందు నిష్పన్నములైన వృత్తములలో నొకవృత్తము నకు చెందిన పాదములు పూర్వార్థము (ఒకటవ, రెండవ పాదములు) గా, వేరొక వృత్తమునకు చెందిన పాదములు ఉత్తరార్థము (మూడవ, నాల్గవ పాదములు) గా రచింపబడిన పద్యము స్వస్థాన విషమ వృత్తమగునని వి. పెద్దన మతము. ఈ మతమును అనంతుడు, చి. పెద్దనలు కూడ అంగీకరించి లక్ష్యము లను వ్రాసినారు. స్వస్థానార్థ సమవృత్తమునకు, స్వస్థాన విషమ వృత్తమునకు వైలక్షణము ననుసరించి యొక భేదమున్నది. స్వ. అ. స. వృత్తమున జేసి పాదము లొక వృత్తమునకు చెందగా, సరిపాదము లింకొక వృత్తమునకు చెందును. ఇందు జేసి, సరియనిగాక, ఒకజేసి ఒకసరి పాదములు (పూర్వార్థము) ఒక వృత్తమునకు చెందగా, మరొక జేసి మరొక సరి పాదములు (ఉత్తరార్థము) వేరొక వృత్తమగును (చూ. స్వ. అ. స. వృ.) అయితే ఈ రెండింటియందును ‘అర్థసమత్వము’ (పద్యమున సగభాగము-జేసి-సరిగా కావచ్చును, లేదా పూర్వార్థ-ఉత్తరార్థములుగా కావచ్చును) ఉన్నది. కాని వి. పెద్దన జేసి-సరుల పద్ధతినే ‘అర్థసమము’గా భావించి పూర్వార్థోత్తరార్థముల అర్థసమత్వమును ‘విషమము’గా భావించినాడు. వి. పెద్దన విషమముగా భావించినదానిని అప్పకవి

‘అర్థసమము’గానే భావించినారు. సంస్కృత లాక్షణికులు బేసి-సరి పద్దతిని మాత్రమే అర్థసమముగా భావించినారు. దానికి భిన్నముగా పూర్వార్థోత్తరార్థ పద్దతి యుండుటచే వి. పెద్దన దానిని విషమముగా భావించియుండును గాని, నిజమునకు అర్థసమత్వము భయత్ర యుండుటచే అర్థసమత్వమునకు పూర్వార్థోత్తరార్థ పద్దతినిగూడ అప్పకవి చెప్పినట్లు బేసి-సరి పద్దతితోబాటు స్వీకరించుటయే యుక్తముగా కన్పించును. అర్థసమత్వము రెండు పద్దతులలో గూడ నుండవచ్చును. ఈ రెండు పద్దతులలోనేగాక, 1-4, 2-3 అను పద్దతిలోగూడ నుండవచ్చును. దీనినిగూడ మూడవ పద్దతిగా స్వీకరింపవచ్చును. (చూ. స్వ. అ. స. వృ.: ఉపజాతి)

ఇదిట్లుండగా, అనంతుడు, చి. పెద్దనల స్వస్థాన విషమ లక్ష్యముల ననుసరించి యొకపాద మొక వృత్తమునకు, మూడుపాదము లింకొక వృత్తమునకు చెందినవగుచో విషమవృత్తమగునని స్పష్టమగును. నిజమున కీపద్దతియే ‘విషమత్వము’ ను స్పష్టపరచును. సమ, అర్థసమత్వముల తరువాతి దశ విషమత్వము. కావున ఇదియే సరియైన పద్దతి. అనంతుడు, చిత్రకవి పెద్దనలు ఈ పద్దతిలోనే ఎక్కువ విషమవృత్త లక్ష్యములు చూపినారు. (వి. పెద్దన పద్దతి నొక్క ‘అంగజాస్రము’ విషయముననే అనుసరించినారు. (చూ. అంగజాస్రము.)

అయితే అప్పకవి వైపద్దతులకు భిన్నముగా విషమవృత్తమునందు నాల్గుపాదములు నాల్గు భిన్నవృత్తములకు చెందినవి కావలయునన్నాడు. ఈ పద్దతికూడ వృత్తమునకు విషమత్వము కలిగించునదే. ఈవిధముగా విషమత్వము మూడు విధములుగా నుండవచ్చునని భావించవలసి యుండును.

లాక్షణికులు చెప్పిన. స్వ. వి. వృత్తములు :

1. అంగజాస్ర
2. ధరణి
3. నదీప్రఘోష
4. వరాంగి
5. వారాంగి.

అంగజాస్ర

‘అంగజాస్ర’ మనునది యొకానొక స్వస్థాన విషమవృత్తము. (చూ. స్వ. వి. వృ.) వి. పెద్దన, అనంతుడు, చి. పెద్దనల మతము ననుసరించి ఈ పద్యమునం దాయా పాదములందుండవలసిన గణక్రమమిది :

పూర్వార్థము : భ-మ-స-గ

ఉత్తరార్థము : మ-స-జ-గ

వేగవతి

‘వేగవతి’ యనునది యొకానొక పరస్థానార్థ సమవృత్తము. (చూ. ప. అ. స. వృ.) ఈ పద్యమందాయా పాదములం దుండవలసిన గణక్రమమిది:

జేసిపాదములు : స-స-స-గ

సరిపాదములు : భ-భ-భ-గగ

(జేసిపాదములు ఓదవ (పంక్తి) ఛందపు వృత్తమునకు, సరిపాదములు పడునొకం డవ (త్రిష్టుప్) ఛందపు వృత్తమునకు చెందినవి అయితే అయా ఛందములందు ఈ గణక్రమముతో లాక్షణికు లేవృత్తములను చెప్పలేదు. కాగా ఇవి క్రొత్త వృత్తములు. పేర్లు చెప్పబడలేదు.) అన్నిపాదములందును ఏడవ యక్షరమే యతి చెల్లును. ప్రాసనియమమున్నది.

ఉదా ;

కమనీయము వే-గవతిశ్యా

మామలజీవని-యామము నిత్య

ప్రమదాంచిత భా-వతరంగ

శ్రీమహితంబగు-వృత్తవిధోక్తిన్ .

—చం. హం. (మ. మ.) 18.

స్వస్థాన విషమ వృత్తములు

ఒక ఛందమునందు నిష్పన్నములైన వృత్తములలో నొకవృత్తము నకు చెందిన పాదములు పూర్వార్థము (ఒకటవ, రెండవ పాదములు) గా, వేరొక వృత్తమునకు చెందిన పాదములు ఉత్తరార్థము (మూడవ, నాల్గవ పాదములు) గా రచింపబడిన పద్యము స్వస్థాన విషమ వృత్తమగునని వి. పెద్దన మతము. ఈ మతమును అనంతుడు, చి. పెద్దనలు కూడ అంగీకరించి లక్ష్యము లను వ్రాసినారు. స్వస్థానార్థ సమవృత్తమునకు, స్వస్థాన విషమ వృత్తమునకు వైలక్షణము ననుసరించి యొక భేదమున్నది. స్వ. అ. స. వృత్తమున జేసి పాదము లొక వృత్తమునకు చెందగా, సరిపాదము లింకొక వృత్తమునకు చెందును. ఇందు జేసి, సరియనిగాక, ఒకజేసి ఒకసరి పాదములు (పూర్వార్థము) ఒక వృత్తమునకు చెందగా, మరొక జేసి మరొక సరి పాదములు (ఉత్తరార్థము) వేరొక వృత్తమగును (చూ. స్వ. అ. స. వృ.) అయితే ఈ రెండింటియందును ‘అర్థసమత్వము’ (పద్యమున సగభాగము-జేసి-సరిగా కావచ్చును, లేదా పూర్వార్థ-ఉత్తరార్థములుగా కావచ్చును) ఉన్నది. కాని వి. పెద్దన జేసి-సరుల పద్ధతినే ‘అర్థసమము’గా భావించి పూర్వార్థోత్తరార్థముల అర్థసమత్వమును ‘విషమము’గా భావించినాడు. వి. పెద్దన విషమముగా భావించినదానిని అప్పకవి

ధరణి

‘ధరణి’ యనునది యొకానొక స్వస్థాన విషమవృత్తము. (చూ. స్వ. వి. వృ.) ఈ పద్యమం దాయా పాదములందుండవలసిన గణక్రమమిది :

- 1వ పాద : న-న-న-న
- 2వ పాద : ర-ర-ర-న
- 3వ పాద : న-న-న-న
- 4వ పాద : మ-మ-న-న

(పీటిలో మొదటిపాదము తోటకవృత్తము (12వ చందము) నకు చెందినది. మిగిలిన పాదముల లక్షణములతో లాక్షణికులు వృత్తములను చెప్పినట్లు కానరాదు. కాగా పేరులేని కొత్త పద్యపాదములవి.) మొదటిపాదమున తొమ్మిదవ యక్షరము, రెండవ-మూడవ పాదములందు ఏడవ యక్షరము, నాల్గవ పాదమందు ఆరవ యక్షరము యతి చెల్లును. ప్రాసనియమమున్నది.

ఉదా :
 ‘చలువల్ తరుగై వరు-సల్ విరుగై
 వాలికల్ మాలికల్-బాడబాకృతులై
 మలకలుగొని-మరియన్ విరియన్
 గాలుల్ ప్రాచీది-క్కాంతములై గుములై.

—రామా. కల్ప. అరణ్య. జటాయు. 255.

నదీప్రహార

‘నదీప్రహార’ మనునది ఒకానొక స్వస్థాన విషమవృత్తము. (చూ. స్వ. వి. వృ.) ఈ పద్యమం దాయా పాదములందుండవలసిన గణక్రమమిది :

- 1వ పాద : భ-భ-ర-ర
- 2, 3, 4వ పాద : జ-త-జ-ర.

మొదటి పాదమున ఏడవ అక్షరము, మిగిలిన పాదములలో ఎనిమిదవ అక్షరము యతి చెల్లును. ప్రాసనియమమున్నది. (పై పాదములలో మొదటిది కొత్త వృత్తము. లాక్షణికులెవరును చెప్పనిది. మిగిలిన పాదములు ‘వంశస్థ’ వృత్తము నకు చెందినవి.) ఈ లక్షణము వి. పెద్దన చెప్పినది. అయితే, అనంతుడు, చి. పెద్దనలు మొదటిపాదమున నాల్గు రగణములు (స్రగ్విణివృత్తపాదముగా) ఉండవలెనన్నారు. అప్పకవి చెప్పిన లక్షణము నాల్గుపాదములకును భిన్నభిన్నముగా నున్నది. అతని ప్రకారము లక్షణమిట్లున్నది.

1వ పాద : ర-ర-ర-ర

2వ పాద : జ-త-జ-ర

3వ పాద : య-య-య-య

4వ పాద : త-త-జ-ర.

ఈ నాల్గుపాదములు వరుసగా స్రగ్వీణి, వంశస్థ, భుజంగప్రయాత, ఇంద్రవంశ వృత్తములకు చెందినవి. మొదటిపాదమున ఏడవ యక్షరము, మిగిలిన పాదములలో ఎనిమిదవ యక్షరము యతి చెల్లును. ప్రాసనియమమున్నది.

మూడు రీతులకు ఉదాహరణములు :

i. భారరముల్మోగిఁ-త్రాగుపేతంబులై

చరించుచుండంజత-జస్థరేఫలన్

బరత్రి పాదంబు లఁ - బర్వు నొప్పఁగన్

దిరంబు గామూట న - దీ ప్రహోషమై'.

—కా. చూ. 8-15.

ii. చాలనాద్యంప్రికిన్ - స్రగ్వీణి వృత్తమున్

దలంపఁ గాఁదక్కిన - తత్త్రయాంఘ్రులన్

జెలంగ వంశస్థను - జిత్ర రీతి సం

ధిలంగఁ గూర్పంగ న - దీ ప్రహోషమా.

—ల. సా. సం. 2-35.

iii. పూని సామీవ్యముం - బొందఁగా రాకయే

నినాద ఘోరాకృతి - వార్ని ధాన జీ

వ నీయో గ్రభంగా శి - వారిం చె విష్వ

కేనుండు వేత్రాగ్ర వి - స్మృత్య రుండునా.

—రామా. కల్ప. అయోధ్య. అనసూయ. 72.

వరాంగి

'వరాంగి యనునది యొకానొక స్వస్థాన విషమవృత్తము. (చూ. స్వ. వి. వృ.) ఈ పద్య మందాయా పాదములందుండవలసిన గణక్రమమిది.

1, 2, 4 వ పాద : జ-త-జ-గగ

3 వ పాద : త-త-జ-గగ

(పై వాటిలో మూడవ పాదము ఇంద్రవజ్రా వృత్తమునకు చెందగా, మిగిలిన పాదములు ఉపేంద్రవజ్రా వృత్తమునకు చెందినవి.) అన్ని పాదములందును ఎనిమిదవ యక్షరము యతి చెల్లును. ప్రాస నియమమున్నది.

ఉదా :

సరి త్పదాజ్ఞా జత - జల్ గగల్ బం

ధురంబగున్ రెంటఁజ - తుర్థ కాంఘ్రిన్

గారాముతోఁ దాజగ - గల్ వరాంగిన్

హారార్చితా మూఁడవ - యంఘ్రి నొండున్.

—అనం. చంద. 2-123.

ఈ 'వరాంగి' లక్షణము స్వస్థానార్థ సమవృత్తమగు 'ఉపజాతి' భేదములలో 'ప్రేమ' యను భేదమునకు సరిపోవుచున్నది. (చూ. ఉపజాతి.)

వారాంగి

'వారాంగి' యనునది యొకానొక స్వస్థాన విషమవృత్తము. (చూ. స్వ. వి. వృ.). ఈ పద్యమం దాయా పాదములందుండవలసిన గణక్రమమిది :

పూర్వార్థము (1, 2వ పాద) జ-త-జ-గగ

ఉత్తరార్థము (3, 4వ పాద) త-త-జ-గగ.

(పూర్వార్థము ఉపేంద్రవజ్రావృత్తమునకు చెందగా, ఉత్తరార్థము ఇంద్రవజ్రా వృత్తమునకు చెందినది.) అన్నిపాదములందును ఎనిమిదవ యక్షరము యతి చెల్లును. ప్రాసనియమమున్నది ఇది వి. పెద్దన చెప్పిన లక్షణము. అప్పకవి ననుసరించి ఆయా పాదముల గణక్రమమిది :

1వ పాద : త-త-జ-గగ

2వ పాద : జ-త-జ-గగ

3వ పాద : త-జ-జ-గగ

4వ పాద : మ-భ-త-గగ.

(ఈ పాదములు వరుసగా ఇంద్రవజ్ర, ఉపేంద్రవజ్ర, గీతాలంబన, వాతోర్మి వృత్తములకు చెందినవి.). మొదటి మూడుపాదములందు ఎనిమిదవ యక్షరము, నాల్గవ పాదమందు ఏడవ యక్షరము యతి చెల్లును ప్రాసనియమమున్నది.

రెండు పద్యములకు ఉదాహరణములు.

i. చక్రుకృపంశాజత-జగ్గంబుల్

చెలంగి యర్థంబునఁ-జెంది రీతిన్

గ్రాలంగఁ దాయత్త జ-గాని యుక్తిన్
 మేలయ్యె వారాంగి స-మీహితాఖ్యన్.

—కా. చూ. 8-14.

ii. వారాంగి వారాంగ వి-భాసితంబౌ

సరప్రసూనస్మృతి-జాతయట్లా
 ధారస్వకకావ్యవి-ధానరక్తిన్
 బ్రేరెంచుం బల్లవ-భృంగప్రసీతిన్.

—చం. హం. (మ. మ.) 11.

పరస్థాన విషమవృత్తములు

వేరువేరు చందములందు నిష్పన్నములైన వృత్తములకు చెందిన పాదముల సమ్మేళనమువలన విషమత్వము కలుగునట్లుగా రచింపబడిన పద్యము 'పరస్థాన విషమవృత్త' మగును. స్వస్థాన విషమవృత్తములందు విషమత్వ మెట్లు కలుగునో పరస్థాన విషమవృత్తములందును విషమత్వ మట్లే కలుగును. (స్వ. వి. వృ.) స్వస్థాన విషమవృత్తములందు ఏకచ్ఛందోజాతవృత్తపాద సమ్మేళనమున విషమత్వమేర్పడగా, పరస్థాన విషమవృత్తములందు భిన్నచ్ఛందోజాత వృత్తపాద సమ్మేళనమున విషమత్వ మేర్పడును. ఈ రెంటియం దింతే భేదము.

స్వ. వి వృత్తములందు పూర్వోత్తరార్థ పద్ధతిలో కలుగు విషమత్వమునకు ప. వి. వృత్తములందు లక్ష్యములు కానరావు. కాని ఆవిధమైన విషమత్వముకూడ ప. వి. వృత్తములందు ప్రయోగించుటకు నిషేధము కనుపించదు.

పరస్థాన విషమవృత్తములందు రెండు భిన్నచ్ఛందములకు చెందిన వృత్తపాదసమ్మేళనము మాత్రమే లాక్షణికుల లక్ష్యములందు కన్పించును. కాని, మూడు భిన్నచ్ఛందముల వృత్తపాదసమ్మేళనము ఉండవచ్చును. నాలుగు భిన్నచ్ఛందముల వృత్తపాదసమ్మేళనము మాత్రము ఉండరాదు. ఉన్నచో సర్వపరస్థానవిషమవృత్తమగును. (చూ. స. ప. వి. వృ.)

లాక్షణికులు చెప్పిన ప. వి. వృత్తములు :

1. రథగమనమనోహర 2. శరభక్రీడ 3. శ్రీరమణ.

రథగమన మనోహర

'రథగమన మనోహర' మనునది యొకానొక పరస్థాన విషమవృత్తము (చూ. ప. వి. వృ.) ఈ పద్యమం దాయాపాదములందుండవలసిన గణక్రమమిది

1, 3, 4 వ పాద : న-న-ర-జ-గగ

2 వ పాద : న-జ-జ-ర-య

(రెండవ పాదమున పదవ యక్షరము, మిగిలిన పాదములందు తొమ్మిదవ యక్షరము యతి చెల్లును. (ఈ యీ గణక్రమములతో లాక్షణికులు వృత్తములు చెప్పినట్లు కావరాదు. కాగా ఇవి కొత్తవి.)

చి. పెద్దన, అప్పకవులు వైనచెప్పిన రెండవ పాదమందలి గణక్రమమునకు భిన్న గణక్రమము నిట్లు చెప్పినారు.

2 వ పాద : న-జ-జ-ర-య.

(ఈ గణక్రమమున పాదాది సగణము నగణముగా మారినది.) యతి చెల్లింపు విషయమున భేదములేదు. రెండు పద్దతుల కుదాహరణములు :

i. రథగమన మనోహ - రంబు రెండ వాంఘ్రిన్

ప్రథితం బగున్ జజంబు - ర ప్రయుక్తయంబున్

ప్రథమ పదము నందుఁ - బై సగంబు నందున్

గథిత ననర జంబుబు - గద్వయం బుగృష్టా.

—అనం. ఛంద. 2-128.

ii. రథగమన మనోహ - ర శ్రుణిన్ రథాంగ

ప్రథితమనఃపరిస్పృష్ట - ర క్తి నాత్మదీక్షన్

కథితలితవృత్త - కాండయుక్త విద్యా

గ్రథితవిమలవృత్తి - గాథలంద నొప్పున్.

—ఛం. హం. (మ. మ.) 22.

శరభక్రీడ

‘శరభక్రీడ’ యనునది యొకానొక పరస్థాన విషమ వృత్తము. (చూ. ప. వి. వృ.). ఈ పద్యమం దాయాపాదముల నుండవలసిన గణక్రమమిది :

1, 2, 4 వ పాద : య-మ-న-న-ర-గ

3 వ పాద : మ-భ-న-య-య

(మూడవ పాదము కొత్త వృత్తమునకు చెందినది. ఈ గణక్రమముతో లాక్షణికులు వృత్తము చెప్పినట్లు కావరాదు. మిగిలిన పాదములు ‘చంద్రశ్రీ’ వృత్తమునకు చెందినవి.). మూడవ పాదమున తొమ్మిదవ యక్షరము, మిగిలిన పాదములందు పన్నెండవ యక్షరము యతి చెల్లును. ప్రాసనియమ మున్నది.

వై లక్షణములలో మూడవ పాదపు గణక్రమమునకు భిన్నముగా చి. పెద్దన, అప్పకవి ఈ క్రింది గణక్రమమును చెప్పినారు.

3 వ పాద : మ-భ-స-య-స-మ.

యతి చెల్లింపులో భేదములేదు.

రెండు పద్ధతులకు ఉదాహరణములు :

- i. చతుర్న్వయాధారా యమనసరగ - స్వాప్తినాద్య
ద్వితీయాం త్యాంఘ్రి ప్రస్తుతగతి న - తి స్పష్టమైనన్
ఖ్యాతాసక్తిన్ మభ నయ - య తృతీయాంఘ్రినొప్పన్
బ్రతిప్రే మోత్పత్తిన్ బరగి శర - భ క్రిడ యయ్యెన్.

—కా. చూ. 8-18.

- ii. వనాంతర్వాప్యప్తంబౌ వటము శర - భక్రిడ నత్యం
త నష్టప్రాప్తాత్మీయ వికృతి న - దంతాత్మహోషా
ర్త నిందావాలంబై సతతము స్థి - తప్రజ్ఞనాత్మన్
స్వనిష్టాతోన్మేషంబున వెలయు - జన్మప్రబుద్ధిన్.

—చం. హం. అ. (మ. మ.) 20.

శ్రీరమణ

‘శ్రీరమణ’ మనునది యొకానొక పరస్థాన విషమవృత్తము. (చూ. ప. వి. వృ.) ఈ పద్యమం దాయా పాదములయందుండవలసిన గణక్రమమిది :

1వ పాద : భ-మ-స-గ

2, 3, 4వ పాద : భ-భ-భ-గగ.

(పీటిలో మొదటి పాదము ‘రుగ్మవతి’ వృత్తమునకు చెందినది. మిగిలిన పాదముల గణక్రమములతో లాక్షణికులు వృత్తములను చెప్పినట్లు కానరాదు. కాగా ఇవి కొత్తపద్యములు.) మొదటిపాదమున ఆరవ అక్షరము, మిగిలిన పాదములందు ఏడవ అక్షరము యతి చెల్లును. ప్రాసనియమమున్నది.

ఉదా :

ఇంతనుస్సా-హిత్యముగల్గన్

శాంతము సత్వము-సాగుట యున్నే

ఇంతతలంచిన-నేనును గానే
 యింతుల కౌనె యొ-కింతయుఁజూడన్.

—తామా. కల్ప. అరణ్య. జటాయు. 284.

సర్వపరస్థాన విషమవృత్తములు

భిన్నములైన నాలుగు ఛందములకు చెందిన నాలుగు వృత్తముల పాదముల సమ్మేళనముగా రచింపబడిన వృత్తము 'సర్వపరస్థాన విషమవృత్త మ'గును. నాలుగు పాదములు నాల్గు భిన్నఛందములకు చెందినవగుటచే, విష మత్వము సమ్మేళనమునుండుటచే నీ వృత్తము 'సర్వపరస్థాన విషమ'మైనది. ఈ ఛందములయందు ఒకటి, రెండు, మూడక్షరములకన్న ఎక్కువగా భిన్న త్వము కానరాదు.

లాక్షణికులు చెప్పిన స. ప. వి. వృత్తములివి.

- | | | |
|------------|-------------|------------|
| 1. ఉద్గ్రత | 3. మధుర | 5. వీణారచన |
| 2. ఉద్గ్రత | 4. మణిదీపిక | |

ఉద్గ్రత

'ఉద్గ్రత' మనునది యొకానొక సర్వపరస్థాన విషమవృత్తము. (చూ. స. ప. వి. వృ.). ఈ వద్యమం దాయా పాదములండుండవలసిన గణక్రమమిది :

- 1 వ పాద : స-జ-జ
- 2 వ పాద : స-స-జ-గ
- 3 వ పాద : భ-గ-జ-లగ
- 4 వ పాద : స-జ-స-జ-గ

వీటిలో చివరిపాదము 'మంజుభాషిణి' వృత్తమునకు చెందగా, మిగిలినవి లాక్షణి కులు చెప్పని కొత్త వృత్తములు. వేర్లు చెప్పబడలేదు. పై నాల్గు పాదములు వరుసగా 9 వ, 10 వ, 11 వ, 13 వ ఛందములకు చెందిన వృత్తములవి. ఈ పాదములందు వరుసగా ఆరవ, ఏడవ, ఎనిమిదవ, తొమ్మిదవ అక్షరములు యతి చెల్లును. ప్రాస నియమమున్నది.

- ఉదా :
- జగత్తీన్ సజ - ల్ల గణంబు
 - నగణ సజగ - ల్లువీనధీ
 - నాగభ నజవ గ - ణంబులతో
 - నొగి మంజుభాషిణిగ - నుద్గ్రతంబగున్.

ఉద్దత

‘ఉద్దత’ మనునది యొకానొక సర్వపరస్థాన విషమవృత్తము (చూ. స. ప. వి. వృ.). ఈ పద్యమందాయా పాదములందుండవలసిన గణక్రమమిది :

- 1 వ పాద : స-జ-య
- 2 వ పాద : స-స-జ-గ
- 3 వ పాద : భ-స-జ-గ
- 4 వ పాద : స-జ-స-స

పై వాటిలో నాల్గును లాక్షణికులు చెప్పని కొత్త వృత్తములకు చెందిన పాదములు. ఒకటవ పాదము తొమ్మిదవ ఛందమునకు, రెండవ-మూడవ పాదములు పదవ ఛందమునకు, నాల్గవ పాదము పన్నెండవ ఛందమునకు చెందినవి. నిజమునకు మూడవ పాదము పదునొకండవ ఛందమునకు చెందినది కావలెను. రెండవ, మూడవ పాదము లేక ఛందమునకు చెందియుండుటచే ‘సర్వపరస్థాన’త్వము తప్పినది. పై వృత్తమును అప్పకవి చెప్పినాడు. వరుసగా నాల్గు పాదములందు వరుసగా ఆరవ, ఏడవ, ఎనిమిదవ, తొమ్మిదవ యక్షరములు యతి చెల్లును. ప్రాస నియమమున్నది.

ఉదా :

కృతి సుద్ధతా - కృతిశ్చ

ర్గతర తమభే - ద మాత్మయం

దేతున ఓపిక న - నిచ్చయా

నతిలోకసుందరి నొ - యారి నికన్.

—ఛం. హం. (మ. మ.) 24.

మధుర

‘మధుర’ మనునది యొకానొక సర్వపరస్థాన విషమవృత్తము. (చూ. స. ప. వి. వృ.) ఈ పద్యమం దాయా పాదములందుండవలసిన గణక్రమమిది :

- 1వ పాద : స-జ-జ-ర-గ
- 2వ పాద : స-స-ర-స-లగ
- 3వ పాద : స-స-మ-య-య
- 4వ పాద : స-స-జ-జ-గ.

(పీటిలో మొదటి పాదములు మూడు వరుసగా ప్రభాత, అపరాజిత, మాలినీ వృత్తములకు చెందగా నాల్గవది కల్పితము. లాక్షణికులు చెప్పని కొత్తవృత్తమునకు చెందినది. ఈ పాదములు వరుసగా 13, 14, 15, 16 వ ఛందములకు చెంది

నవి.) ఈ పాదములందు వరుసగా 8వ, 9వ, 9వ, 10వ అక్షరములు యతిచెల్లును. ప్రాసనియమమున్నది.

ఉదా :

మృదుమధురోక్తుల-మేళవించి యాత్మా
 తదృథ నిరతి నిత్య-ధర్మపరిష్టిచే
 నెదవెలుగునఁ బ్రత్యే-కేష్టినూనంగ భక్తి
 ప్రదన వనసూక్తిమాల-రచింతు రసోత్కమై.

—చం. హం. (మ. మ.) 25.

మణిదీపిక

‘మణిదీపిక’ యనునది యొకానొక సర్వపరస్థాన విషమవృత్తము. (చూ. స. ప. వి. వృ.) ఈ పద్యమం దాయా పాదములందుండవలసిన గణాక్రమమిది :

- 1వ పాద : న-భ-న-భ-న-భ-స
- 2వ పాద : న-న-న-స-జ-భ-స
- 3వ పాద : న-భ-ర-స-న-స-న-స
- 4వ పాద : న-భ-ర-స-జ-జ-గ

(వీటిలో నాల్గవపాదము ‘తరళ’ వృత్తమునకు చెందగా మిగిలినవి లాక్షణికులు చెప్పని కొత్త వృత్తములకు చెందినవి.) ఈ పాదములందు వరుసగా 10-16, 14, 12, 12వ అక్షరములు యతి చెల్లును. (మొదటి పాదమున రెండుయతులు). ప్రాసనియమమున్నది. ఈ లక్షణము చి. పెద్దన చెప్పినది. ఈరీతిలో మొదటి రెండుపాదములు కూడా 21వ ఛందమునకు (మూడవ పాదము 24వ ఛందమునకు, నాల్గవపాదము 19వ ఛందమునకును) చెందినవి. రెండుపాదము లొకే ఛందమునకు చెందుటచే ‘సర్వపరస్థాన’త్వము తప్పచున్నది. అందువలననే అప్పకవి మొదటి పాదపు గణాక్రమము మార్చినాడు. అతనిదృష్ట్యా మొదటి పాదపు గణాక్రమమిది :

1వ పాద : న-భ-భ-న-భ-స.

ఈ పాదము పదునెనిమిదవ ఛందమునకు చెందినది. (13వ యక్షరము యతి చెల్లును.) ఈ మార్పువలన ఈ పద్యపు సర్వపరస్థానత్వము రక్షితమగుచున్నది.

రెండు రీతులకు ఉదాహరణములు :

- i. పరగు నాది పదమున భత్రయ సగణ బంధురమయిరా
 గరిమ నునన నలును సజభ ల్స-కారమున్ ద్విపదమగున్

బొరిని మూడవయంఘ్రిన భ్రన-ముల్న సయుగముజోడును దగునిడం
 దరళ నాల్గవ పాదమొందుచు-దా నగున్మణి దీపికన్.

—ల. సా. సం. 2-48

ii. త్రిపుటనంది మహారజనమణి-దీపికలటు క
 ల్యవిడి వెలయ రజని నభినీత-వస్తుత త్వమున సుధాం
 శు విభవోపనతప్రభాసిగ-శోచ్యకలుషమదల్చి యజుఁడురు ర
 క్తి విశదప్రభఁగూర్చె నుత్పల-దీప్తి భారతి మెచ్చఁగన్.

—చం. హం. (మ. మ.) 28.

వీణారచన

‘వీణారచన’ మనునది యొకానొక సర్వపరస్థాన విషమవృత్తము.
 (చూ. స. ప. వి. వృ.) ఈ పద్యమం దాయా పాదములం దుండవలసిన గణ
 క్రమమిది :

- 1వ పాద : త-య-స-స-గ
- 2వ పాద : త-స-స-స-గగ
- 3వ పాద : త-జ-న-భ-జ
- 4వ పాద : భ-స-న-జ-ర.

ఈ లక్షణమును వి. పెద్దన చెప్పినాడు. వీటిలో 1వ, 2వ పాదములు వరుసగా
 13, 14వ ఛందములకు చెందగా, 3, 4వ పాదములు 15వ ఛందమునకు చెంది
 నవి. రెండుపాదములను ఒకే ఛందమునకు చెందుటచే ‘సర్వపరస్థానత్వ’ము
 తప్పినది.

అనంతుడు చెప్పిన లక్షణ మిట్లున్నది

- 1వ పాద : త-య-స-స-గ
- 2వ పాద : త-జ-న-భ-గగ
- 3వ పాద : త-జ-న-భ-స
- 4వ పాద : త-న-న-భ-స.

ఈ లక్షణమందును 3, 4వ పాదములు ఒకే ఛందము (15వ ఛందము) నకు
 చెందినవి. (1, 2వ పాదములు వరుసగా 13, 14వ ఛందములకు చెందినవి.
 అందువలన వి. పెద్దన లక్షణమందువలె అనంతుని లక్షణమందును సర్వపరస్థాన
 త్వము తప్పినది. అందువలననే చి. పెద్దన అనంతుని లక్షణములోని నాల్గవ
 పాదపు గణక్రమము నిట్లు మార్చినాడు.

4వ పాద : భ-న-న-జ-న-గ.

ఈ మార్పుచే నీ పాదము 16వ చందమునకు చెంది 'సర్వపరస్థాన'త్వము రక్షితమగుచున్నది. అప్పకవి చి. పెద్దన ననుసరించినాడు.

వి. పెద్దన లక్షణమున మొదటి రెండు పాదములందు 9వ యక్షరము, 9వ, 4వ పాదములందు వరుసగా 10, 11వ యక్షరములు యతి చెల్లును. అనంతముని లక్షణమున మొదటిపాదమున 9వ అక్షరము, మిగిలినవాటిలో 10వ అక్షరము యతి చెల్లును. చి. పెద్దన, అప్పకవుల లక్షణమున మొదటి పాదమున 9వ అక్షరము, 2వ, 9వ పాదములందు 10వ అక్షరము, 4వ పాదమున 11వ అక్షరము యతి చెల్లును. అందరి మతమున ప్రాసనియమమున్నది.

మూడు రీతులకు ఉదాహరణములు :

i. చాణక్యయజ్ఞాతయ-స్థనగంబుల్

వీణారచనకొండు భు-విందససావంబుల్

శ్రేణిందజనస్థితభస-సేవితనియతిన్

రాణలనెలవై భసనజ-రంబులోలిగన్.

—కా. చూ. 8-19.

ii. వీణారచనంబయ్యె భు-విన్ దయసాగల్

బాణప్రహారాతజనభ-భవ్యగగంబుల్

చాణూరహారాతజనభ-సల్పొకటయతిన్

వేణుధరభననభస-విశ్రుతమగుచున్.

—అనం. చం. 2-127.

iii. వీణారచనన్ శారద-వేడఁదనంతన్

నాణెంబగు జృంభణమున-నాదము నింపన్

రాణించదె దిక్తతి శుభ-రాగ విలిసిత

ప్రీణన మెదఁబులకల స-స్మృతును గొలుపన్.

—చం. హం. (మ. మ) 23.

దండకములు

'దండకము'లను ఉద్ధరమాలా వృత్తములలో నొకటిగా లాక్షణికులు చెప్పినారు. (చూ. ఉ. షూ. వృ.). వృత్తమునకు నాల్గు పాదము లుండవలె

యును. దండకమునుగూడ వృత్తముగానే చెప్పటవలన ఇంకగూడ నాల్గు పాదము లుండవలయును. అయితే దండకము ఒక పాదముతోగాని, నాల్గు పాదములతోగాని రచింపవచ్చునని సంస్కృతాంధ్ర లాక్షణికులు చెప్పినారు. కాని తెలుగునందు మాత్రము ఒకే పాదముగల దండకములు మాత్రమే మిక్కిలిగా నున్నవి.

సంస్కృతమునందు చెప్పబడిన దండకములందు మొదట రెండు నగణములు, వెనువెంట రగణములుండును. 2 నగణములు + 7 రగణము లున్నచో 'చండవృష్టి ప్రయాత'మను దండకమగును. 7 మొదలుకొని 14 రగణములవరకు పెరుగవచ్చును. పదునాల్గు రగణములవరకు నుండి దండకములు చండవృష్టిప్రయాత, అర్ణ, అర్ణవ, వ్యాళ, జీమూత, లీలాకర, ఉద్దామ, శంఖ మను పేర్లతో చెప్పబడినవి. (చూ. 'చండవృష్టిప్రయాతము' మొదలగునవి.). పదునాల్గు రగణములకుగూడ మించి యుండవచ్చునని, ఏకైక రగణాభివృద్ధితో సాగు నీ దండకములు ఆరామ, సంగ్రామ, సురామ, వైకుంఠ, సార, కాసార, విసార, సంహార, నీహార, మందార, కేదార, ఆసార, సత్కార, సంస్కార, మాకంద, గోవింద, సానంద, సందోహ, ఆనంద - మొదలగు పేర్లతో పేర్కొన బడునని తర్కవాచస్పతి చెప్పినాడు. (చూ. శ్రీ రావూరివారి 'తెలుగుభాషలో చందోరీతులు' పు. 1313.). ఏడు రగణములకు మించియున్న దండకము లన్నింటిని 'ప్రచితకము'లని పింగళుడు పేర్కొన్నాడు. వైన చెప్పబడినట్లు కేవలము రగణములతోనేగాక, యగణములతో, తగణములతోగూడ దండక ములు రచింపబడవచ్చును.

తెలుగు లాక్షణికులు వై దండకములను కొందరు చెప్పినారు. కేవలము తెలుగునకు చెందినవన్నట్లుగా పేర్లు చెప్పకుండ కొన్నికొన్ని దండక భేదములను వివరించినారు. స్వరూపములనుబట్టి వాటిని ఈ క్రిందివిధముగా పేర్కొనవచ్చును.

- | | |
|-------------------|---------------------|
| i. 'ననహత' దండకము | vii. 'రగణ' దండకము |
| ii. 'సనహత' దండకము | viii. 'తగణ' దండకము |
| iii. 'ననత' దండకము | ix. 'సగణ' దండకము |
| iv. 'ననయ' దండకము | x. 'సగణ' దండకము |
| v. 'నత' దండకము | xi. 'హగణ' దండకము |
| vi. 'సత' దండకము | xii. 'ననహత' దండకము. |

('ననహత' దండకమనగా ననహగణముల వెనువెంట నిచ్చవచ్చినన్ని తగణము లుండునని భావము. పేరులోని చివరి గణము లిచ్చవచ్చినన్ని యుండును. దాని కన్న ముందివి చెప్పబడినట్లే యుండును. దండకమందలి గణక్రమ సూచక ముగా నీ పేర్లు పెట్టబడినవి. మిగిలిన దండకముల రూపములను ఈ స్థూచనల ధ్వారా గమనించవలెను.)

పైన చెప్పబడిన పన్నెండు దండకములలో 4, 9, 10, 11వ భేదములు తప్ప మిగిలినవాటిలో తగణ ప్రాధాన్యమున్నది తగణము గుర్వంతము కాదుగావున ఈ దండకముల చివర (పాదాంతములందు) గురువు నడనముగా చేర్చవలెను.

తెలుగులో మొదటి దండకము భారతమున నన్నయగారు రచించినది. (అరణ్య. 1-324). ఇది తగణ దండకము. (6వ భేదము.). పై పన్నెండు భేదములలో మొదటిది భీమన చెప్పినది. తరువాతి లాక్షణికులు రెండవ భేదమును చెప్పినారు. 5, 6, 7వ భేదములను అప్పకవి చెప్పినాడు. 8, 10, 11వ భేదములు 'సరసాంధ్ర వృత్తరత్నాకర'మందు వెల్లటూరి లింగన చెప్పినవి. ఇన్ని దండకములు చెప్పబడినను 1, 2, 8వ భేదములు, అందును ఎనిమిదవభేదమే మిక్కిలి ప్రచారములో నున్నవి. మిగిలినవాటిలో కొన్నిటికి ప్రచారము తక్కువ. కొన్నిటికి లక్ష్యములు మృగ్యములు.

తెలుగులో ఏకపాద దండకములే యున్నవి. (అయితే పారిజాతాప హరణము (3-33), రాజశేఖర చరిత్రలందు ద్విపాద దండకములు, శృంగార నైషధము (4-138), పాండురంగ మాహాత్మ్యము (4-77) లందు చతుష్పాద దండకములు కన్పించును.). అందువలన తెలుగు దండకములకు పాదవిభజన లేదని సామాన్యముగా చెప్పవచ్చును.

విన్నకోట పెద్దన దండకము 'ననియతపాద'మని, అనంతుడు 'అనియతాక్షర'మని చెప్పినారు. అనియతపాదమనగా-ఇన్ని పాదములుండవలె నన్న నియమము లేదని ఉద్దేశ్యము. ఇక్కడ గమనించవలసిన యంశమేమనగా, దండకమున ఒకటికి మించి పాదములున్నచో ఆ పాదములన్నియు సమాన గణ సంఖ్యకలవి కావలయును. (ఉద్ధరమాలావృత్తములన్నియు నిట్లే యుండును. దండకమును ఉ. మా. వృత్తముగా లాక్షణికులు చెప్పినారు). కాని, అనేక పాదములున్న దండకములందు ఇట్టి సమత్వము కన్పించదు. ఈవిధముగా తెలుగునందలి దండకములు 'ఉ. మా. వృత్తము' లగుటకు వీలులేదనిపించును. ఇక 'అనియతాక్షర'మనగా-ఇన్ని అక్షరములన్న నియమము లేదని భావము. కాని గణములనుబట్టి అక్షరసంఖ్య నియతమగును. అనేకపాద దండకములందు-ఆ పాదములలోని గణసంఖ్య సమానమైనచో-పాదములన్నియు సమానాక్షర సంఖ్య కలవి యగును. కాని ఇట్టిస్థితి కన్పించదు.

తెలుగులో యతిప్రాసల:-కనీస మేయొకటియైనను లేని షడ్వ్యము కానరాదు. మరి దండకమునందు ప్రాసనియమముగాని, యతినియమముగాని లేదు. అనేక పాదములున్నపుడే ప్రాసనియమము కుదురును. అట్లే అక్షర సంఖ్యయో, గణసంఖ్యయో నియతమైనపుడే యతి చెల్లింపు కుదురును ఈ రెండును లేని దండకములందీ నియమముల కాస్కారము లేదు. పాదబద్ధత కానీ, యతిప్రాసల నియమములుగాని పాటించబడని దండకములను, ప్రధానముగా తెలుగు దండకములను షడ్వ్యములనుగాకాక గణబద్ధమగు వచనములుగా

భావించుట సమంజసమగును. గణసంబంధము వీటికుండుటచే చందశ్శాస్త్రమున వీటి ప్రసక్తి.

చండవృష్టిప్రయాత

'చండవృష్టిప్రయాత' మనునది యొకానొక దండక భేదము. (వివరములకు చూ. దండకములు) మొదట రెండు నగణములు తరువాత వరుసగా నారు రగణములున్నచో 'చండవృష్టిప్రయాత' దండకమగును. దీనికి పాదనియమముగాని, యతిప్రాసనియమములుగాని లేవు.

ఉదా :

'నగణయుగము-మీదటం దేడురేఫల్ దగన్ జండవృష్ట్యాఖ్యతో దండకంబౌ హారీ'.

—ల. సా. సం. 2-62.

అర్ణ

'అర్ణ' మనునది యొకానొక దండక భేదము. (వివరములకు చూ. దండకములు). మొదట రెండు నగణములు, తరువాత నెనిమిది రగణములున్నచో 'అర్ణ' దండకమగును. దీనికి పాదనియమముగాని, యతిప్రాస నియమములుగాని లేవు.

ఉదా :

'నయుగముపయి - రాష్టకంబైనచో నర్ణమన్ దండకం బొప్పనో యంజనాకంజనేత్రాత్మజా.'

—ల. సా. సం. 2-63.

దీనినే కస్తూరి రంగకవి 'అశ్వదండక'మని పేర్కొన్నాడు.

అర్ణవ

'అర్ణవ' మనునది యొకానొక దండక భేదము. (వివరములకు చూ. దండకములు). మొదట రెండు నగణములు, తరువాత తొమ్మిది రగణములున్నచో 'అర్ణవ' దండకమగును. దీనికి పాద నియమముగాని, యతిప్రాస నియమములుగాని లేవు.

ఉదా ;

'మొదట ననల మీదటం దొమ్మిదే రేఫలు న్పంగనౌ
దండకం బర్ణవం బండ్రు శ్రీరామ భక్తాగ్రణీ !

—ల. సా. సం. 2-64.

దీనినే క. రంగకవి 'అర్ణవ' దండకమని పేర్కొన్నట్లున్నది.

వ్యాళ

'వ్యాళ' మనునది యొకానొక దండక భేదము. (వివరములకు చూ. దండకములు.) మొదట రెండు నగణములు, తరువాత పది రణములున్నచో 'వ్యాళ' దండకమగును. దీనికి పాదనియమముగాని, యతిప్రాస నియమములు గాని లేవు.

ఉదా :

'బుతులఘువులు-పై ని రేఫల్ పది న్నిల్పగా వ్యాళనా
మంబుతోఁ దండకంబౌనయా జంబుమాలిద్రుధూమధ్వజా'.

—ల. సా. సం. 2-65.

జీమూత

'జీమూత' మనునది యొకానొక దండక భేదము. (వివరములకు చూ. దండకములు.) మొదట రెండు నగణములు, తరువాత పదునొకండు రణములున్నచో 'జీమూత' దండకమగును. దీనికి పాదనియమముగాని, యతిప్రాస నియమములుగాని లేవు.

ఉదా :

'గుహముఖలఘు - వుల్రమునైఫలీరై డుజీమూతమన్దండకంబయ్యెనో
నక్రచక్ర స్తనీశాపజీమూతఝంఝూనిలా'.

—ల. సా. సం. 2-66.

లీలాకర

'లీలాకర' మనునది యొకానొక దండక భేదము. (వివరములకు చూ. దండకములు.) మొదట రెండు నగణములు, తరువాత పన్నెండు రణములున్నచో 'లీలాకర' దండకమగును. దీనికి పాదనియమముగాని, యతిప్రాస నియమములుగాని లేవు.

ఉదా :

'రసలఘువుల-మీదఁబండ్లెండురేఫల్ దలిర్పంగ లీలాకరం బన్నయా
దండకంబున్దగున్దారుణింగంపనాంభోధికుంభీసుతా'.

—ల. సా. సం. 2-67.

ఉద్దామ

'ఉద్దామ' మనునది యొకానొక దండక భేదము. (వివరములకు చూ. దండకములు.) మొదట రెండు నగణములు, తరువాత పదమూడు రణములున్నచో 'ఉద్దామ' దండకమగును. దీనికి పాదనియమముగాని, యతిప్రాస నియమములుగాని లేవు.

ఉదా :

‘నయుగళమును-రేఫయునేఫలీరాఱు నుద్దామ దండకంబౌను బౌ
ల స్త్యకాసూహతాజిసలీలక్షుణప్రాణసఁరక్షణోద్యద్యశా.’

—ల. సా. సం. 2-68,

శంఖ

‘శంఖ’ మనునది యొకానొక దండక భేదము. (వివరములకు చూ. దండకములు.) మొదట రెండు నగణములు, తరువాత పదునాల్గు రగణము లున్నచో ‘శంఖ’ దండకమగును. దీనికి పాదనియమముగాని, యతిప్రాస నియమములుగాని లేవు.

ఉదా :

‘నయుగళిపయి - నెన్నబధ్నాల్గు రేఫల్ క్రమంబొప్పఁగా నుండిన
స్థంఖమన్ దండకం బెందు నందంబగున్ శంఖహస్తాంఘ్రినీరేజిభృంగాయ
మానాఘనా’.

—ల. సా. సం. 2-69.

సనహతదండకము

‘సనహత’ మనునది యొకానొక దండక భేదము. (వివరములకు చూ. దండకములు.) మొదట స-స-హఁగల గణములుండి, వెనువెంట నిచ్చవచ్చి నన్ని తగణములుండి చివర నొక గురువున్నచో ‘సనహత దండక’ మగును. దండకమందలి గణసూచనగా నీ పేరు కూర్చబడినది. ఈ దండకమునకు పాద నియమముగాని, యతిప్రాస నియమములుగాని లేవు.

ఉదా :

‘అమరగననహంబు లందాదిగానొండె...చూడామణి త్యాగ
వై రోచనా’

—క. జ. వృత్తా. 131.

సనహత దండకము

‘సనహత’ మనునది యొకానొక దండక భేదము. (వివరములకు చూ. దండకములు.) మొదట స-స-హఁగల గణములుండి వెనువెంట నిచ్చవచ్చి నన్ని తగణములుండి, చివరనొక గురువు చేరినచో ‘సనహత దండక’ మగును. పాద నియమముగాని, యతిప్రాస నియమములుగాని దీనికిలేవు. దండకమందలి గణసూచకముగా నీపేరు కూర్చబడినది.

ఉదా ;

‘కృతినాదిసనహంబు-లోండెంబ్ర కల్పించి యామీఁద నెల్లం దకార ప్రధానంబు గుర్వంతమైక్రాల...విశ్వంభరాధీశ్వరా!’

—కా. చూ. 8.

సనహత - సనహత దండకములకు దండకాదిగణమే భిన్నము.

సనతదండకము

‘సనత’ మనునది యొకానొక దండక భేదము. (వివరములకు చూ. దండకములు.) మొదట రెండు నగణములుండి, వెనువెంట నిచ్చవచ్చినన్ని తగణములుండి చివర గురువు చేరినచో ‘సనత’ దండకమగును. పాదనియమము గాని, యతిప్రాసల నియమముగాని దీనికిలేవు. దండకమందలి గణసూచకముగా నీ పేరు కూర్చబడినది.

ఉదా :

‘జయ గిరిశ సు - రేశముఖ్యామరస్తోమమౌ శిష్టితస్మిద్దచామీకరోదగ్ర రత్నప్రయుక్తావతంస ప్రభాసంచయాంచత్పదాంభోరుహో—...పాపాఘనాశా నమస్తే నమస్తే నమః’.

—రా. శే. వి. 3-104.

సనయదండకము

‘సనయ’ మనునది యొకానొక దండక భేదము. (వివరములకు చూ. దండకములు.) మొదట రెండు నగణములుండి, వెనువెంట నిచ్చవచ్చినన్ని యగణము లున్నచో ‘సనయ’ దండకమగును. దీనికి పాదనియమముగాని, యతి ప్రాస నియమములుగాని లేవు. దండకమందలి గణసూచకముగా నీ పేరు కూర్చబడినది.

ఉదా :

‘జయజయ హరిగజేంద్రాది సద్భక్తరత్నైక దీక్షాభవాంభోధి నిర్మగ్న జీవాళికిన్నీవకాకెవ్వరుద్ధారకుల్దేవదేవా నమస్తే నమస్తే నమస్తే.’

—కల్పితము.

సతదండకము

‘సత’ మనునది యొకానొక దండక భేదము. (వివరములకు చూ. దండకములు.) మొదట నొక్క నగణముండి, వెనువెంట నిచ్చవచ్చినన్ని తగణములుండి, చివర నొక గురువు చేరగా ‘సత’దండకమగును. దీనికి పాద నియమముగాని, యతిప్రాస నియమములుగాని లేవు. (దండకమందలి గణసూచ కముగా నీ పేరు కూర్చబడినది.) సత, సత, హత దండకములకు దండకాది యందుండు గణమే భేదించును.

ఉదా :

‘జలధికన్యాకుచాలిష్ట కస్తూరిరేఖాసమాలంకృతోరస్క రక్షింపవే దీను నిన్నన్న దేవేశ మత్ప్యాణకోశా నమస్తే నమః’.

—కల్పితము.

సతదండకము

‘సత’ మనునది యొకానొక దండక భేదము. (వివరములకు చూ. దండకములు.). మొదట నొక్క సగణముండి, వెనువెంట నిచ్చవచ్చినన్ని తగణములుండి, చివర నొక గురువు చేరినచో ‘సత’ దండక మగును. దీనికి పాదనియమముగాని, యతిప్రాస నియమములుగాని లేవు. (దండకమందలి గణ సూచకముగా నీ పేరు కూర్చబడినది.) సత, సత, హత దండకములకు దండ కాది గణము మాత్రమే భేదించును.

ఉదా :

‘గిరిశా కైలాసవాసా ధరాకన్యకాముగ్ధసేత్రాబ్జరాగాంశుమాలీ నమం జేదుకోచే భవత్పాదసాన్నిధ్య మీయగదే దేవదేవా నమస్తే సమస్తే నమస్తే నమః’

—కల్పితము.

రగణ దండకము

‘రగణదండక’ మనునది యొకానొక దండక భేదము. (వివరములకు చూ. దండకములు.). దండకమంతయు నాద్యంతము రగణము లిచ్చవచ్చినన్ని యున్నచో రగణదండక మగును. దీనికి పాదనియమముగాని, యతిప్రాస నియ మములుగాని లేవు. (దండకమందలి గణసూచకముగా నీ పేరు కూర్చబడినది.)

ఉదా :

‘దేవదేవేశ నీపాద భక్తుండ మన్నింపవే దీను దుగ్ధాబ్ధి శాయీ నమస్తే నమస్తే నమః’

—కల్పితము.

తగణదండకము

‘తగణదండక’ మొకానొక దండక భేదము. (వివరములకు చూ. దండ కములు.). దండకమంతయు నాద్యంతము, ఇచ్చవచ్చినన్ని తగణములుండి చివరనొక గురువున్నచో తగణదండక మగును. దీనికి పాదనియమముగాని, యతిప్రాస నియమములుగాని లేవు. (దండకమందలి గణసూచకము నీ పేరు కూర్చబడినది.)

ఉదా :

‘శ్రీకంఠ లోకేశ లోకోద్భవస్థాన సంహారకారీ పురారీ మురారీ. ప్రియా చంద్రధారీ...నమస్తే నమస్తే నమః’

—భార. అరణ్య. 1-324.

నగణదండకము

‘నగణదండక’ మొకానొక దండకభేదము (వివరములకు చూ. దండకములు.). దండకమంతయు నాద్యంతము ఇచ్చవచ్చినన్ని నగణములతో నుండి, చివర నొక గురువు చేరినచో ‘నగణదండక’ మగును దీనికి పాదనియమముగాని, యత్తిప్రాస నియమములుగాని లేవు. (దండకమందలి గణసూచకముగా నీపేరు కూర్చబడినది.).

ఉదా :

‘మధుమధన నను దయగనవె జలధిశయన హరిహరీ’

—కల్పితము.

సగణదండకము

‘సగణదండక’ మొకానొక దండకభేదము. (వివరములకు చూ. దండకములు.). దండకమందాద్యంతము ఇచ్చవచ్చినన్ని సగణములుండి, చివర నొక గురువు చేరినచో ‘సగణదండక’ మగును. దీనికి పాదనియమముగాని, యత్తిప్రాస నియమములుగాని లేవు. (దండకమందలి గణసూచకముగా నీపేరు కూర్చబడినది.)

‘ధరణీతనయా వదనాంబుజ భాస్కరనన్ దయజూడగదే రఘువీరా’

—కల్పితము.

హగణదండకము

‘హగణ దండక’ మనునది యొకానొక దండక భేదము. (వివరములకు చూ. దండకములు.). దండకమం దాద్యంతము ఇచ్చవచ్చినన్ని హ (గల) గణములుండి, చివర నొక గురువు చేరినచో ‘హగణదండక’ మగును. దీనికి పాదనియమముగాని, యత్తిప్రాస నియమములుగాని లేవు. (దండకమందలి గణసూచకముగా నీ పేరు కూర్చబడినది.)

ఉదా :

‘దేవదేవ నన్ను బ్రోవరావె దుగ్ధవార్ధికశ్యకాముఖాంబుజాత సూర్య నిన్నెగొల్తు నెల్లవేళలం బ్రభూ నమః’.

—కల్పితము.

నసహతదండకము

‘నసహత’ మనునది యొకానొక దండక భేదము. (వివరములకు చూ. దండకములు.) మొదట నసహగణములుండి, వెనువెంట నిచ్చవచ్చినన్ని తగణములుండి, చివర నొక గురువు చేరినచో ‘నసహత’ దండకమగును. దీనికి పాదనియమముగాని, యత్తిప్రాస నియమములుగాని లేవు. (దండకమందలి గణసూచకముగా నీ పేరు కూర్చబడినది.)

ఉదా :

‘అరిది బిరుదా నీవు-రాయంచ తేజీవ జీరుండవై

—అచ్చ. రామా. యుద్ధ. 161.

జాత్యుపజాతులు

జాతులు

అక్షరములచే లేదా అక్షరగణములచేకాక, మాత్రాగణములచే నిబద్ధములగు పాదములతోనేర్పడు పద్యములు 'జాతు' లనబడును. భారతదేశమందలి సంస్కృతేతరములయిన దేశీయ భాషలలో రూపొందిన పద్యములన్నియు మాత్రాగణబద్ధపాదములతోడివే. ఈవిధముగా రూపొందిన పద్యములలో కొన్ని స్వీకృతములై సంస్కృతచ్ఛందమందు 'జాతు'లను నొక వర్గముగా రూపొందినవి ఆవిధముగా సంస్కృతీకరింపబడినవికాక తెలుగునందు రూపొందిన మాత్రాగణబద్ధ పద్యములు తెలుగున 'జాతులు'గా చెప్పబడినవి.

మాత్రాగణబద్ధత యనునది తెలుగు, సంస్కృత 'జాతి' పద్య సామాన్యలక్షణము కాగా, తెలుగున 'జాతు'లకు యతిప్రాసల చెల్లింపునకు సంబంధించిన ప్రత్యేక లక్షణమున్నది.

జాతిపద్యములందు వృత్తములందువలె, (ఆది) ప్రాసనియమముండును. మరియు యతి చెల్లింపవలసినచోట ప్రాసయతి చెల్లింపకూడదు. ఇదియు వృత్తములకు తెలుగుకవులు నిర్ణయించిన లక్షణమే. కాగా గణప్రయోగము దృష్ట్యా దేశీయములై, యతిప్రాసల చెల్లింపుల దృష్ట్యా 'వృత్త' లక్షణము కలిపి తెలుగులోని జాతులు.

సంస్కృతచ్ఛందమందలి 'జాతి' పద్యములకు 'ఆర్యాభేదము'లకు తెలుగు లాక్షణికులు తమ గ్రంథములందు లక్ష్యలక్షణములు ప్రదర్శించినారు. (గీతి, ఉద్గీత్యాదులు ఆర్యాభేదములందే చేరినవి. చూ. ఆర్యాభేదములు.). ఆర్యాభేదములందున్న 'ఆర్యాగీతి'కి, తెలుగు 'కందము'నకున్న సాన్నిహిత్యమును పురస్కరించుకొని తెలుగు లాక్షణికులు ఆర్యాభేదములను చెప్పియుండురు. (చూ. ఆర్యాగీతి; కందము.) ఆర్యాభేదములతోజాటు 'వైతాళీయ'ములకు గూడ తెలుగు లాక్షణికులు లక్ష్యలక్షణములు ప్రదర్శించినారు. రగడలకు వైతాళీయములకు కొంత సామ్యము కన్పించును. (చూ. రగడలు: వైతాళీయములు.)

తెలుగులోని 'జాతి' పద్యములివి :

- | | |
|--------------|--------------|
| 1. కందము | 8. పంచపద |
| 2. ఎత్తుగీతి | 9. షట్పదులు |
| 3. ప్రగీతి | 10. సప్తపద |
| 4. మేలనగీతి | 11. తరువోజ |
| 5. ద్విపద | 12. ఉత్సాహము |
| 6. త్రిపద | 13. అక్కరలు |
| 7. చౌపదలు | 14. రగడలు. |

సంస్కృత 'జాతి' పద్యములు

1. ఆర్యాభేదములు
2. వైతాళీయములు.

కందము

కందపద్యమునకు పలునియమములున్నవి.

i. గగ-భ-జ-స-నల-అను అయిదు గణములే కందమున నుపయోగింపదగినవి.

ii. మొదటిపాదమున మూడు, రెండవపాదమున అయిదు గణములు మొత్తము పూర్వార్థమున ఎనిమిది గణములుండును.

iii. ఈ ఎనిమిదింటిలో బేసిగణము జగణము కారాదు. (అనగా మొదటిపాదమున 1, 3వ గణములు, రెండవపాదమున రెండవ, నాల్గవ గణములు జగణము కారాదు.)

iv. ఎనిమిదింటిలో ఆరవ గణము (రెండవ పాదమున మూడవ గణము) నలమైనను, లేదా జగణమైనను తప్పక కావలయును.

v. రెండవ పాదము గుర్వంతము కావలెను. (అనగా పాదాంత గణము గగమో, సగణమో కావలెను.)

vi. చిన్నపాదములో యతినియమ ముండదు. పెద్దపాదములో చతుర్థ గణాద్యక్షరమున యతి చెల్లును.

vii. ప్రాసనియమమున్నది.

viii. పూర్వార్థమువలెనే ఉత్తరార్థముగూడ నుండును.

ఉదా :

క. శ్రీవనితావల్లభవేం

గీ విషయాధీశకావ్య-గీతప్రియ నా

నావనినాథకిరీటత

టీలినద్రత్నసంఘ-టీతపదకమలా.

భార ఆది. 2-1.

కందము అచ్చముగా ఆర్యాగీతియే. చూ. ఆర్యాగీతి.

విషమగీతులు

తెలుగులోని గీతులను లాక్షణికులు విభజించిన ప్రకారము ఈక్రిందివి విషమగీతులు.

1. ఎత్తుగీతి
2. ప్రగీతి
3. మేలనగీతి.

వీటిని విషమములనుటకు కారణము స్పష్టముకాదు. పాదములన్నియు సమలక్షణముతోనే యివి యున్నవి. కాని ఈ గీతుల కధిక ప్రచారము లేదు. తేటగీతి, ఆటవెలది-ఈ రెండు విశేష ప్రచారము కలవి, వీటిని సమగీతులన్నారు. ప్రచారాపేక్షబట్టి ఇట్లు విభజించియుండురనిపించును. (చూ. సమగీతులు.)

ఎత్తుగీతి

విషమగీతులని లాక్షణికులు చెప్పిన మూడింటిలో 'ఎత్తుగీతి' మొదటిది. (చూ. గీతులు.). ఈ పద్యమునకు భీమన, వి. పెద్దనలు ఒకవిధముగా అనంతాడు లింకొకవిధముగా లక్ష్యలక్షణములను ప్రదర్శించినారు. ప్రస్తుతము లభ్యమగు కవిజనాశ్రయ, కావ్యాలంకారచూడామణులయందు భీమన, వి. పెద్దనలు చెప్పిన లక్ష్యలక్షణములు స్పష్టముగా సమన్వితములుగాలేవు. వాటిని సమన్వయించుకొని పరిష్కారించుకొన్నచో వారు చెప్పిన ఎత్తుగీతి లక్షణమిట్లుండును.

ఎత్తుగీతికి ప్రతిపాదమున మూడు సూర్యగణములుండును. యతి నియమము లేదు. ప్రాసనియమమున్నది.

అనంతాడుల ప్రకారము ఎత్తుగీతియందు మూడు సూర్యగణములకు బదులు ఒక ఇంద్రగణము+రెండు సూర్యగణములు వరుసగా నుండును. ప్రాస నియమమున్నది. మూడవ గణాద్యక్షరము యతి చెల్లును.

తెలుగులో యతిలేని పద్యముండగూడదన్న ఆస్థయే ఇంత చిన్న పద్యమందును అనంతాడులు యతి నిర్దేశించుటకు కారణమనిపించును.

ఉదా :

- i. శ్రీదయాధిపా, న
యోదయనలినత్ర.

యోదితమయి యెత్తు
గీది యొప్పుఁగృతుల.

—క. జ. జాతి. 20.

(ఇది కవిజనాశ్రయమందలి ముద్రితలక్ష్యము. లక్షణానురోధముగా వి. వెద్దన యుద్దేశ్యముదృష్ట్యా పరిష్కరించి రూపొందించిన పాఠము.)

ii. ఆదిప్రాసంబు హరియు
నాదిత్యయుగము నగుచు
నీదెస యతుల నెత్తు
గీదియ నెగడుఁ గృష్ణ.

—అనం. ఛం. 3-16.

ప్రగీతి

విషమగీతులని లాక్షణికులు చెప్పిన మూడింటిలో 'ప్రగీతి' రెండవది.

'ఆటవెలది' యను సమగీతమునకు (ఆది) ప్రాసనియమము పాటింప బడినచో నీ 'ప్రగీతి' యనబడును. (ఆటవెలదికి ప్రాసనియమము లేదు. లక్షణ మునకు చూ. ఆటవెలది.)

ఉదా :

'మూండు నేసినగణములు రెండునలములు
మూండునగణములును మొగిసహంబు
పోండిగాఁగ నర్థమునకగు మీఁదిని
ట్లుండఁజెప్పవలయు నొగిఁబ్రగీతి'.

—క. జ. జాతి. 21.

(మూండు, పోండి వంటి దీర్ఘముమీద పూర్ణ బిందువులున్న పదములు నన్నె చోడుని 'కుమారసంభవము' నందును కన్పించును. నగణము, నలము అనునవి అనంతాదుల మతములోని సూర్య-ఇంద్రగణములకు వరుసగా సూచకములు. చూ. సూర్యగణములు; ఇంద్రగణములు.)

ఈ 'ప్రగీతి'నే అనంతాదులు 'పవడగీతి' యన్నారు.

ఆటవెలదికి ప్రాసనియమము పాటించినచో 'ప్రగీతి' యైనట్లు, తేట గీతి యను సమగీతమునకు పాటించినచో మరొక (విషమ) గీతి కావలయును. కాని లాక్షణికు లెవరు నిట్టిది చెప్పలేదు. కాని తేటగీతికి ప్రాసనియమము పాటించినచో 'అంతరాక్కర' కావచ్చును. (చూ. తేటగీతి; అంతరాక్కర.)

పవడగీతి

చూ. ప్రగీతి.

మేలనగీతి

విషమగీతులని లాక్షణికులు చెప్పిన మూడింటిలో 'మేలనగీతి' మూడవది.

మేలనగీతికి ప్రతిపాదమున నేడు సూర్యగణములుమాత్రముండును. పంచమగణాద్యక్షరము యతి చెల్లును. ప్రాసనియమమున్నది.

ఉదా :

'జనకునింట దళరథేశు-సౌమ్యభావమెంచి
తనర జనకు సౌమ్యతఁగని-దళరథేశునింట
మనసునండు నొకరు నొకరి-మార్దవంబె చూచి
యనఘ ముదితులై రి యిద్ద-రైన పెండ్లివారు.

—రామా. కల్ప. శాల. ధనుస్సు. 871.

ఈ మేలనగీతికే 'కమలనగీతి' యని మరొకపేరు.

మేలనగీతికి పాదాంతములండు ఒక గురువు చేరినచో 'ఉత్సాహము' మగును. (చూ. ఉత్సాహము.)

కమలనగీతి

చూ. మేలనగీతి.

ద్విపద

'ద్విపద' జాతివర్గమునకు చెందిన పద్యము. (చూ. జాతులు.). ఈ పద్యమునకు నాలుగూపాదములుకాక రెండే పాదములుండును. అయినను దీనికి పద్యమనియే వ్యవహారము. (చూ. పద్యము.). ద్విపదకు ప్రతిపాదమున నుండు గణక్రమమిది :

శి-ఇం.+1 సూ.

మొత్తము నాలుగణములు. ప్రాసనియమమున్నది. తృతీయ గణాద్యక్షరము యతి చెల్లును. ద్విపద 'జాతి'వర్గమునకు చెందినదిగాన, ఇండు ప్రాసయతి చెల్లించరాదు. మరియు ఏకపదము ఉభయపాదములండు వ్యాపించియుండ గూడదనియు లాక్షణికులుచెప్పినారు. ఏకపదము ఉభయపాదములండు వ్యాపించి యుండరాదనగా-ఒకపదములోని కొంతభాగము ఒకపాదము చివర, మరియు కొంత భాగము తరువాతి పాదము మొదట నుండగూడదనుట. లాక్షణికు లీ నియమములను కచ్చితముగా చెప్పినను, కవులుమాత్ర మంత కచ్చితముగా పాటించినట్లు కానరాదు. ద్విపదయండు ప్రాసయతి చెల్లించిన కవులు, ఒకేపదము రెండు పాదములండు వ్యాపించిన తావులు, మరియు నొకేపదము ఒక ద్విపద చివరి పాదమునుండి రెండవ ద్విపద మొదటిపాదమునకు వ్యాపించిన తావులుగూడ ద్విపద కావ్యములండు కనిపించుచునేయున్నవి.

ఉదా :

‘బాణపు, త్రికయుషా-బాలిక, యనంగ
నేణాంక, ఖింబాస్య-హేమాంగి, కలదు

ఉషాకల్యాణము 1-206 పం.

ప్రాసయతికి ఉదా :

‘పరగు వె, నైలపర-పరగాయ, కున్న
సరసిజం, బులుమొగి-విరియక, మున్న’

—పండితారాధ్యచరిత్ర. పురాతన. 11, 12 పంక్తులు.

రెండవపాదమున ప్రాసయతి చెల్లినది.

ఒకే పదము ఉభయపాదములందు వ్యాపించుటకు ఉదా :

‘బళిరె నా, యేలిక-బాపురే, భూధ-
వుల శిరో, మణితగ-వుల చక్రవర్తి’.

—పరమయోగి విలాసము 4. 6787,8.

ఒకే పదము ఉభయ ద్విపదలందు వ్యాపించుటకు ఉదా :

‘కొలనిమేఘముగజా-వళిహయావళియు
వలిపంబు సరిగమ్మి-తెలుపుదివ్యాంబ
రంబును నుదయరా-గంపుదేవాంబ
రంబు పొత్తియుగుజ-రాష్ట్రంబుపట్టు...’

—బసవపురాణము పు. 49.

(ఆంధ్ర గ్రంథమాల 1952 ప్రచురణ.)

పై రెండు ద్విపదలలో ప్రాసయతి, ఏకపద ముభయపాదములందు, ఉభయ ద్విపదలయందు వ్యాపించుటలు గమనించవచ్చును.

ఒకే ఒక పద్యముగా ద్విపదకు ప్రయోగము కానరాదు. మరియు ప్రాచీన సాహిత్యమున చంపూకావ్యములందు ‘ద్విపద’కు ప్రయోగము లేదు. కాని ద్విపదభేదముగా చెప్పదగిన తరువోజకు కొంత ప్రయోగమున్నది. ఆద్యం తము ద్విపదయే యున్న ‘ద్విపద కావ్యములు’ తెలుగులో చాలయున్నవి.

త్రిపద

‘త్రిపద’ జాతి వర్గమునకు చెందిన పద్యము. (చూ. జాతులు.). ఈ పద్యమునకు నాల్గుపాదములుకాక మూడుపాదములుండును. అయినను దీనికి పద్యమనియే వ్యవహారము (చూ. పద్యము.). ఈ పద్యపు పాదసంఖ్యనుబట్టియే దీనికి ‘త్రిపద’ యన్న పేరు కలిగినది.

ఈ పద్యమునకు లాక్షణికులు చెప్పిన లక్షణములు మూడువిధములుగా నున్నవి. భీమన చెప్పిన లక్ష్యలక్షణములు స్పష్టముగాలేవు. వాటిని సమన్వయించి చెప్పినచో త్రిపదకు భీమన లక్షణమిది :

పద్యమునందు మూడు పాదములుండును. ఆ మూడు పాదములం దుండవలసిన గణక్రమమిది :

1 వ పాదము : ఇం+ఇం+ఇం+ఇం

2 వ పాదము : ఇం+సూ+ఇం+ఇం

3 వ పాదము : ఇం+సూ+ఇం.

మూడు పాదములకు మొత్తము పదునొకండు గణములు. మొదటి రెండు పాదములలో నాలేసి గణములు, మూడవ పాదములో మూడు గణములుండును. ఆరవ, పదవ (ద్వితీయ, తృతీయ పాదములందు రెండవ) గణములు సూర్యగణములు. మిగిలిన తొమ్మిది గణములు ఇంద్రగణములు ప్రాసనియమమున్నది. యతి నియమములేదు.

వి. పెద్దన చెప్పిన లక్షణముకూడ దాదాపుగా నిశ్చేయున్నది. కాని ఒక సూర్యగణము పెరిగి ఒక ఇంద్రగణము తరిగినది. సూర్యగణము లుండవలసిన స్థానములలోకూడ కొంతమార్పు కలిగినది. ఆయా పాదములందుండవలసిన గణసంఖ్య మాత్రము మారదు. త్రిపదకు వి. పెద్దన ప్రకార మాయా పాదములందుండవలసిన గణక్రమమిది :

1 వ పాదము : ఇం+ఇం+ఇం+ఇం

2 వ పాదము : ఇం+ఇం+సూ+సూ

3 వ పాదము : ఇం+ఇం+సూ.

ఏడవ, ఎనిమిదవ, పదునొకండవ గణములు సూర్యగణములు. అనగా భీమన లక్షణములోని ద్వితీయ పాదాంతమందలి ఇంద్రగణము సూర్యగణముగా మారినది. మరియు ఆరవ, ఏడవ గణములు; పదవ, పదునొకండవ గణములు వెనుకముండులైనవి.

అనంతాదులు చెప్పిన లక్షణములో మొత్తము గణముల సంఖ్య పదునొకండు నుండి పదికి తగ్గినది. వి. పెద్దన చెప్పిన లక్షణములో రెండవ పాదమందలి చివరి సూర్యగణములు తొలగినచో అనంతాదులు చెప్పిన లక్షణమగును. వారి లక్షణమిది :

1 వ పాదము : ఇం+ఇం+ఇం+ఇం

2 వ పాదము : ఇం+ఇం+సూ

3 వ పాదము : ఇం+ఇం+సూ.

భీమన, వి. పెద్దనల ప్రకారము త్రిపదలో ఏ రెండుపాదములు సమానములు గావు. ఆనర్థిజ్ఞాదుల ప్రకారము చివరి రెండుపాదములు సమానములు. అర్థుడే

వి. పెద్దన ప్రకారము త్రిపదలోని మొదటి రెండుపాదములు ఒక సీసపాదము లక్షణముతో నున్నవి. (చూ. సీసములు.). అందువలన, సీసపాదమునుండి విభేదింపచేయుటకు అనంతాదులు వి. పెద్దన చెప్పిన లక్షణములోని రెండవ పాదమునుండి ఒక సూర్యగణమును తగ్గించియుండురని తోచును. భీమన లక్ష్య లక్షణములను సమన్వయపరచుకొన్నచో వీరిట్లు తగ్గించునవసరముకలిగియుండదు. త్రిపదకు కన్నడములో ప్రాచుర్యమున్నది. భీమన కన్నడ త్రిపద లక్షణమునే తెలుగున చెప్పినాడుగాని అది స్పష్టముగాలేదు. వి. పెద్దన భీమన చెప్పిన లక్షణమును కన్నడ లక్షణానురూపముగ సమన్వయించుకొనక, లక్ష్యమునుబట్టి ఉజ్జాయింపుగా తాను లక్షణము చెప్పినట్లు కన్పించును. అనంతాదులు భీమనను గాక, వి. పెద్దన ననుసరించినారుకాని, త్రిపద ప్రథమ, ద్వితీయ పాదముల మొత్తమునకు కలుగు 'సీసపద్య'మును తొలగించుటకు చిన్నమార్పు చేసినారు. మరియు భీమన, వి. పెద్దనలకన్న విశేషముగా పెద్ద (మొదటి) పాదమునందు తృతీయ గణాద్యక్షరము యతి చెల్లనని చెప్పినారు. తెలుగులో ప్రాసనియమము లేని పద్యము లున్నవిగాని యతి నియమములేని పద్యములేదు. ఉన్నచో ఈ త్రిపద మరియు షట్పద అను రెండు పద్యములుమాత్రమే యుండును. అనంతాదులు త్రిపదకు యతి నియమము చెప్పటలో యతినియమములేని పద్యము ఉండగూడదను భావమే కారణము కావచ్చును. (అయితే షట్పదకే లాక్షణికుడును యతినియమము చెప్పకపోవుటకు కారణము కన్పించదు. (చూ. షట్పదలు.). యతినియమమున్నచో అన్నిపాదముల కుండవలెగాని, పద్యమందలి కొన్ని (ఒక) పాదములకుండి కొన్నిటికి లేకపోవుటలో సామంజస్యములేదు. మూడు గణములు మాత్రమేయున్న చిన్నపాదములుగాన త్రిపదలోని చివరి రెండు పాదములకు యతినియమము చెప్పకపోయియుండురు. కాని పాదమునకు మూడు గణములేయున్న అల్పాక్షర పద్యమునకు తృతీయ గణాద్యక్షరము యతి చెల్లించవలయునన్న లాక్షణికులు (చూ. అల్పాక్షర) త్రిపద కట్లు చెప్పకపోవుటకు కారణము కన్పించదు. ఇదిట్లుండగా, భీమన లక్ష్యమున మొదటి పాదమందు ప్రాసయతి చెల్లినది. మిగిలిన రెంటిలో నేయతియు చెల్లలేదు కాని ప్రాసనియమమున్న పద్యమునందు ప్రాసయతి నంగీకరించని లాక్షణికులు, భీమన ఆ పాదమున పొరపాటున ప్రాసయతి చెల్లించినాడనుకొని, దానికి బదులు యతినియమము చెప్పియుండురు. తరువాతి పాదములలో నేయతియు లేదుకాన, ఆ పాదములకు యతినియమము చెప్పకపోయియుండురు. అంతకుమించి మరొక కారణము కన్పించదు.

త్రిపదకు ప్రాచీన సాహిత్యమున ప్రయోగము కానరాదు.

ఉదా :

1. భీమన రీతి :

త్రిదశేంద్రు, లాఱగు పదియగు నెడనకున్
గదియఁగ రెండిటను మూఁట సూర్యుల
నడుకుడు త్రిపద కునమరు.

(పరిష్కృతపాఠము)

—క. జ. జాతి. 31.

ii. వి. పెద్దన రీతి :

త్రిపదికి నొకయంఘ్రి నింద్రులు నలువురు
ద్యుపతు లిద్దఱు సూర్యు లిర్వురౌల
ద్యుపతి ద్వయార్కులు నౌల.

—కా. చూ. 8-80

iii. అనంతాదుల రీతి :

మాసింద్ర యోగినం - పన్నరూపితమూర్తి
నానాత్రయీ శిఖావర్తి
దానితాశ్రితజశతార్తి.

—రామా. కల్ప. అరణ్య. శబరి. 377.

చౌపద

చౌపద జాతివర్గమునకు చెందిన పద్యము. (చూ. జాతులు.). ఈ పద్య మునకు లాక్షణికులు చెప్పిన లక్షణములు రెండువిధములుగా నున్నవి. భీమన, వి. పెద్దనలు చెప్పిన లక్షణ మిట్లున్నది :

చౌపదకు ప్రతిపాదమున నాల్గు చతుర్మాత్రాగణములుండును. చతు ర్మాత్రాగణములనగా నల-భ-స-గగ అను నాల్గుమాత్రమే. జగణము చతుర్మా త్రాకమైనను ఉపయోగింపరాదు తృతీయ గణాద్యక్షరము యతి చెల్లును. ప్రాసనియమమున్నది.

ఈ పద్యమునకు నాల్గు పాదము లుండునని పద్యముపేరే చెప్పు చున్నది.

వైన చెప్పబడిన చౌపద లక్షణము అచ్చముగా మధురగతి రగడ లక్షణమే. (చూ. మధురగతిరగడ.). అయితే రగడ రెండుపాదముల పద్యము కాగా 'చౌపద' నాల్గుపాదముల పద్యము. భీమన, వి. పెద్దనలు రగడలను చెప్ప లేదు. కన్నడమందలి 'మందానిలరఘట (రగడ)ను చూచి భీమనయు, అతని ననుసరించి వి. పెద్దనయు చౌపదపేర తెలుగులో నీ లక్షణము చెప్పియుండురు.

అయితే అనంతాదులు రగడలను-శబ్దేదములను విఫులముగా చెప్పి నారు అందువలన వారు చౌపదకు పై లక్షణము నంగీకరించక కొంచెము ఘోర్ముచేసి చెప్పినారు. వారిచౌపద లక్షణమిది :

చౌపదకు నాలుగు పాదములుండును. ప్రతిపాదమున వరుసగా మూడు జగణేతర చతుర్మాత్రాగణములు+ఒక లగేతర త్రిమాత్రాగణము ఉండును. ప్రాసనియమమున్నది. తృతీయగణాద్యక్షరము యతి చెల్లును.

ఇక్కడ గమనించవలసిన యంశమొకటి యున్నది. భీమన చెప్పిన లక్షణములో ప్రతిపాదమున పదునారు మాత్రలుండగా అనంతాదుల లక్షణమున నొకమాత్ర తగ్గినది. అయితే భీమన చౌపద మధురగతిరగడకు సరిపోగా, అనంతారుల చౌపద ఒకవిధముగా ద్విపదకు సరిపోవుచున్నది. ద్విపదలో నుపయోగింపవలసిన మూడు ఇంద్రగణములు చతుర్మాత్రకములే యైనచో అనంతాదుల చౌపద లక్షణమునకు సరిపోవును. (చూ. ద్విపద.). ఇంద్రగణములలో కొన్ని చతుర్మాత్రాగణములు, కొన్ని పంచమాత్రాగణము లున్నవి. (చూ. ఇంద్రగణములు.) (కేవలము పంచమాత్రాకములైన ఇంద్రగణములనే ఉపయోగించినచో 'కర్ణాటచతుష్పద' యగును. చూ. కర్ణాట చతుష్పద.). అయితే ద్విపద రెండు పాదముల పద్యముకాగా చౌపద నాలుగుపాదముల పద్యము.

అప్పకవి చౌపదకు చెప్పిన లక్షణము భీమన చెప్పినదానివలె నున్నది. అప్పకవి ప్రకారము చౌపదకు ప్రతిపాదమునండు పదునారు మాత్రలుండును. ఎనిమిది మాత్రల తరువాత యతి చెల్లును. (అనగా తొమ్మిదవ మాత్రయైన అక్షరము యతి చెల్లును.). ప్రాసనియమమున్నది. పాదమునకు పదునారు మాత్రలనగా, నాలుగు చతుర్మాత్రాగణము లనియే అప్పకవి భావము. ఎనిమిది మాత్రల తరువాత యతి చెల్లుననగా తృతీయగణాద్యక్షరము యతి చెల్లుననియే భావము.

అయితే భీమన, వి. పెద్దనలు రగడలను చెప్పలేదుకాన, వారుచౌపద కట్లు లక్షణము చెప్పియుండురు. కాని రగడలకు లక్షణము చెప్పిన అప్పకవి, అనంతాదులవలె చౌపదకు లక్షణము చెప్పవలసియుండగా, భీమన ననుసరించి చెప్పటకు కారణము కనిపించదు. అనంతాదుల లక్షణము ద్విపద లక్షణమువలె కన్పించినను, ప్రతి ద్విపదయు చౌపద కాదు. చతుర్మాత్రాగణము లింద్రగణములుగా నున్న ద్విపద, అదియు నాలుగుపాదముల కొకే ప్రాస చెల్లింపబడినప్పుడే అనంతాదుల చౌపద యగునన్నది గమనించవలసిన యంశము.

భీమన మొదలుకొని-ఒక్క అప్పకవి తప్ప-అందరును చౌపద కంఠ్య ప్రాసము, లక్ష్యములండు ప్రయోగించినారు. చి పెద్దన ఒక్కడే ఈనియమము చెప్పినాడు. ఈ యంత్యప్రాస రగడకు విశిష్టమైన లక్షణము. (చూ. రగడలు.) రగడ ప్రభావము చౌపదపై కలదనుట కీ యంశమే ప్రమాణము. ఈప్రభావము లేదనుటకే కావచ్చు, అప్పకవి అంత్యప్రాసను ప్రయోగింపకుండియుండును.

i. భీమన చౌపదకు ఉదా :

చిన్నది, యొక్క తె-చెందోవ, క్రోవిన్

దిన్నగఁ, జిమ్మెను-దేనియ తావిన్

మన్నన, సేయుచు-మారుని, తీవిన్
 బన్నిన, ఖచరుని-పవడవు, మోవిన్.

—నుద. పరిణ. 3-89.

ii. అనంతాదుల చౌపదకు ఉదా :

క దిసి చతుర్ల ఘు-గణములతోను
 బదము త్రిగణమై-భానునితోను
 దుదమొదలను బ్రాల్-దొలగకరాను
 జదువఁగ నీయది-చౌపదయకాను.

—ల. సా. సం. 2-121.

అప్పకవి యొక్క డీ చౌపదను 'చతుష్పద' యన్నాడు.

చతుష్పద

చూ. చౌపద.

వితాళచౌపద

వితాళచౌపద జాతివర్గమునకు చెందిన పద్యము (చూ. జాతులు). ఇండు ప్రతిపాదమున వరుసగా రెండు త్రిమాత్రాగణములు+రెండు చతుర్మాత్రాగణములు+ఒక లఘువు (=మొత్తము పదునైదు మాత్రలు) ఉండును. (3+3+4+4+1=15.). పాదము లఘుత్వరముతో పూర్తియగును. ప్రాసనియమమున్నది. ఎనిమిది మాత్రల తరువాత యతి చెల్లును.

పాదమునకు రెండు సూర్యగణములు+9 లఘువు (మాత్ర) లుండవలెనని అప్పకవి వితాళచౌపద లక్షణము చెప్పినాడు. పై లక్షణమున కిది భిన్నముకాదుకాని, పాదము గుర్వత్వరముతో పూర్తియగు నవకాళమిండున్నది. అప్పకవి లక్ష్యమున నాల్గుపాదములును గుర్వంతములే.

వితాళచౌపదకు అంత్యప్రాస నెవరును చెప్పలేదు. కాని అనంతుడు, చి. పెద్దనల లక్ష్యములందు అంత్యప్రాస ప్రయుక్తమైనది.

ఉదా :

i. రవియుగము చతు-ర్ల ఘుగణయుగము
 నవులను నొక లఘు-వై పదపదము
 దవిలిన నిదియె వి-తాళముక్రమము
 జీవరనౌను వి-శ్రమ మీవిధము.

—ల. సా. సం. 2-122.

ii. పూర్వ, జన్మ, సం-భూతసంస్కా-
 రార్వనీయ మా-నాత్మలోకా
 నర్వభూత ని-ర్వాణయాపా
 శర్వ ధాతృకే-శవాతినఖా.

—రామా. కల్ప. అరణ్య. శబరి. 379.

కర్ణాటచతుష్పద

కర్ణాటచతుష్పద జాతివర్గమునకు చెందిన పద్యము. (చూ. జాతులు.). ఇందు ప్రతిపాదమున వరుసగా పంచమాత్రాగణములు మూడు+ఒక త్రిమాత్రా (నూర్య) గణము ఉండును. (జల, యగణములు పంచమాత్రాకములైనను ప్రయోగింపకూడదు.) తృతీయ గణాద్యక్షరము యతి చెల్లును. ప్రాసనియమ మున్నది.

వై లతణము ద్విపదలతణమునకు సరిపోవునట్లు కన్పించును. కాని రెండు తేడాలున్నవి. ఒకటి. ద్విపదయం దుపయోగింపబడు నిండ్రగణములు మూడును పంచమాత్రాగణములైనపుడే, అది కర్ణాట చతుష్పద యగును. ద్విపదలోని ఇండ్రగణములు కేవలము చతుర్మాత్రాకములుగూడ కావచ్చును. అప్పుడది అనంతాదుల 'చౌపద'యగును. (చూ. చౌపద.) చతుర్మాత్రా, పంచ మాత్రా గణములు కలగలుపుగా నున్నప్పుడే ద్విపద యగును. రెండు : ద్విపద రెండుపాదముల పద్యము కాగా, కర్ణాట చతుష్పద నాలుపాదముల పద్యము.

ఉదా :

'ఓవనీదేవతలు-నుర్విసుతతోడి
 సావాసమందైన-చనవుచేనైన
 నావిశ్వనాథుడుమ-దాయల్లకార్తి
 మై వెక్కి-పోయినను-నాదరువుకండు'.

—రామా. కల్ప. అరణ్య. జటాయు. 103.

దీనిని 'కర్ణాటచౌపద' మని చి. పెద్దన పేర్కొన్నాడు.

కర్ణాటచౌపద

చూ. కర్ణాట చతుష్పద.

పంచపద

పంచపద యనగా ఐదు పాదములుగల పద్యమని యర్థము. సమ వృత్తము నాలుగు పాదములతో నుండును. ఒకవృత్తమునకు ఆ వృత్తలక్షణమే

గల మరొక పాదము నదనముగా నా వృత్తమునకే చేర్చి రచించినచో, ఆ వృత్తము పంచపద యగును. అనగా-ఉత్పలమాలావృత్తము నాల్గు పాదములు గలది కాగా, ఉత్పలమాలావృత్తలక్షణముతో నైదు పాదములు రచించినచో నది పంచపదయగును. లాక్షణికులు సమవృత్తములకే ఈ పంచపద స్వరూపము నుద్దేశించినారు. మరియు లక్ష్యముగా ఉత్పలమాలా వృత్తమునే 'పంచపద'గా చూపినారు. కాని ఏ వృత్తమునైనను 'పంచపద'గా రచింపవచ్చును. పద్య మైదు పాదములుగా నుండుటయే తప్ప దీనికి ప్రత్యేక లక్షణము వేరేలేదు. లాక్షణికులు సమవృత్తములను మాత్రమే 'పంచపద'లుగా నుద్దేశించినను నాల్గు పాదములు సమలక్షణముతోనున్న ఏ పద్యమునైనను (జాత్యుపజాతి పద్యము లనుగూడ) పంచపదలుగా రచింపవచ్చునని కవుల రచనలవలన తెలియును.

ఈ 'పంచపద'కే పంచపాది యనియు నామాంతరమున్నది.

ఉదా :

పంచపదప్రపంచిత శి-వప్రదనవ్యసితోత్పల్సిరో
 దంచిత దివ్యసౌరభము-స్వాత్మవిభావము బెంచఁదగ్గతిన్
 బంచముఖావతంసిత న-వప్రభవంబును గాంచె రాజత
 త్వాంచిత రాజసత్వమమృ-తాంశవిధుప్రమనోర్చిస్వీయహృ
 త్సంచిత కల్మషంబెడపెఁ-జుండ్రుఁడు శంకరకై రవంబుగాన్'.

—ఛం. హం. (మ. మ.) 61.

పంచపాది

చూ. పంచపద.

షట్పదలు

'షట్పద'కు తెలుగు సాహిత్యములో దాదాపుగా ప్రయోగము లేదనియే చెప్పవచ్చును. జానపద వాఙ్మయములోగూడ అరుదుగానే కొన్ని షట్పద భేదములు కన్పించును. ఆధునిక సాహిత్యమందును షట్పద భేదముల ప్రయోగము మిక్కిలి అరుదే. కాని, భీమన మొదలుకొని తెలుగు లాక్షణికు లందరును షట్పదకు లక్ష్యలక్షణములను ప్రదర్శించినారు.

షట్పద లక్షణమిది : పూర్వార్థమున మూడు, ఉత్తరార్థమున మూడు-మొత్త మారుపాదములుగల పద్యము షట్పద. పూర్వార్థమున పాదమునకు రెండేసి ఇంద్రగణములుగా మొదటి రెండుపాదము లుండును. మూడవ పాదమున వరుసగా రెండింద్రగణములు+ఒక చంద్రగణముండును. ఉత్తరార్థ మిట్లే యుండును,

భీమన చెప్పిన ఈ పట్టడ లక్షణమునకు, కన్నడమున నాగవర్మ తన 'చందోంబుధి'యందు చెప్పిన లక్షణమాధారము. కన్నడమున ఆరు పాదములకును ప్రాస చెల్లింపబడగా, భీమన లక్ష్యమందు 1, 3, 4, 6 పాదములందే ప్రాస చెల్లింపబడినది. దీనినిబట్టి 1, 2 పాదములను, మరియు 4, 5 పాదములను ఒక్కొక్క పాదముగానే ప్రాస ప్రయోగవిషయమున భీమన భావించినాడని తోచును. కాని అట్లు భావించినచో పట్టడ ఆరుపాదములు గలదిగాక నాల్గు పాదములుగలదియగును. అది సరికాదు కావుననే, తరువాతి లాక్షణికులు ఆరు పాదములందును ప్రాస చెల్లించినారు ఇక లాక్షణికులలో భీమనతో పాటుగా నందరును యతి నియమమును పాటించలేదు. కొందరు స్పష్టముగా పట్టడకు యతినియమములేదని చెప్పినారు. కాగా తెలుగులో యతినియమము లేని పద్యమిది యొక్కటే యగుచున్నది. అయితే తెలుగులో ప్రాసనియమము లేని పద్యము లనేకము లున్నవిగాని యతినియమములేని పద్యము (ఒక్క పట్టడ తప్ప) లేదు. కావున ఈ యొక్కపద్యమందును యతినియమ ముండుట సమంజసము. 'త్రిపద'కు భీమన యతి చెప్పకున్నను, తరువాతి లాక్షణికులు త్రిపదయందలి పెద్దపాదమునకు యతిని చెప్పినారు. (చూ. త్రిపద.). అదే విధముగా పట్టడయందును పెద్ద (మూడవ, ఆరవ) పాదములందు లాక్షణికులు చెప్పియుండవలసినది. పట్టడ కారుపాదములందు భీమన ప్రాసను చెప్పకున్నను తరువాతివారు చెప్పినారుగదా; కాని పట్టడకు యతినియమము లేదని అనంతుడు కంతోక్తిగా చెప్పినాడు. అయితే, వి. పెద్దన, చి. పెద్దనల లక్ష్యములందు మూడవ పాదమున, అనంతుని లక్ష్యమందు ఆరవ పాదమున రెండిండ్రగణముల తరువాత - అనగా తృతీయ గణాద్యక్షరము యతి చెల్లినది. ఇది యాదృచ్ఛికము కావచ్చును. కాని, పెద్దపాదములందు యతి ఈ విధముగా చెల్లుటయే సమంజసము. పెద్దపాదమునందు చిన్న పాదపు గణక్రమముతోపాటు మరికొంత అధికముగా నున్నది. ఈ యధికభాగపు టాద్యక్షరము యతి చెల్లినచో సహజముగా కనుపించును. (పెద్దపాదమందలి మొదటి రెండిండ్రగణములు ఒక చిన్న పాదముతో సమానము. తరువాతి చంద్రగణము పెద్దపాదమున కధికము. ఈ అధికభాగపు టాద్యక్షరము యతి చెల్లును. ముందు చెప్పబోవు పట్టడ భేదము లన్నింటియందును యతి చెల్లింపువిషయము నిట్లే గమనింపవలయును.). ఇట్లు యతిచెల్లింపబడినచో, తెలుగునందు యతినియమములేని పద్యమని యే యొకటి యును మిగులదు.

కన్నడమున నాగవర్మ చెప్పిన పట్టడ లక్షణము ననుసరించి తెలుగులో భీమన చెప్పగా, ఆయనచెప్పిన లక్షణములనుచూచి తరువాతి లాక్షణికులు పట్టడల లక్షణము చెప్పినారుకాని, నాగవర్మ తరువాత కన్నడమున చెప్పబడిన పట్టడ భేదములను ఎవరును గమనించినట్లులేదు. కన్నడమందు నాగవర్మకు తరువాతి లాక్షణికులు పది పట్టడ భేదములను చెప్పినారు. వాటిలో 1. శర పట్టడ, 2. కుసుమ పట్టడ, 3. భోగ పట్టడ, 4. భామినీ పట్టడ, 5. పరి

వర్ణిని పట్టద, రి. వార్ణక పట్టద - అను నారుభేదములు ప్రధానములు. వీటిలో మరల భోగపట్టద భేదముగా 'తలపట్టద', భామినీపట్టద భేదముగా 'జల పట్టద', శర-కుసుమ పట్టదల మిశ్రమముగా 'విషమ పట్టద', ఈ విషమ పట్టద భేదముగా 'ప్రౌఢపట్టద' అని మరినాల్గు అవాంతర భేదము లేర్పడినవి. కాగా పట్టద భేదములు మొత్తము పది. తెలుగులో లాక్షణికులు చెప్పిన పట్టద పై పది భేదములలో అచ్చముగా దేనికీని సరిపోదు. పట్టదయం దుపయోగించ బడు గణముల మాత్రాసంఖ్య పై పది పట్టదులయందొక ప్రత్యేకవర్ణతి వసున రించియుండగా, తెలుగునందు కలగలుపుగా నుండును. కావున తెలుగు పట్టద నొక విశేషరూపముగా భావించినచో, నిది పదునొకండవ భేదమగును. పదునొకండవ దనగా చివరిభేదమనికాదు. లెక్కకట్లు చెప్పబడినదిగాని, ఇదే మొదటి రూపము. దీనినుండియే మిగిలిన భేదములు కొన్ని ప్రత్యేక నియమములతో రూపొందినవని పట్టద భేదముల నన్నింటిని పరిశీలించినచో స్పష్టముకాగలదు. కావున ఈ మూలరూపమగు తెలుగు పట్టద నిరుపపదముగా 'పట్టద' అని మాత్రమే పేర్కొనబడును.

లాక్షణికులు పట్టదకు ఇంద్ర-చంద్రగణములను పేర్కొని లక్షణము చెప్పినను, తెలుగు పట్టద తప్ప మిగిలిన పట్టద భేదములన్నియు మాత్రా సంఖ్యాగణముల వర్ణితో, రగడభేదములపై ఆధారపడి రూపొందినవి. ఉదాహరణమునకు-శరపట్టద మధురగతి రగడపై, కుసుమపట్టద ద్వీరదగతి రగడపై ఆధారపడి రూపొందినవి. మధురగతి రగడలో పాదమునకు నాలుగేసి చతుర్మాత్రాగణము లుండును. కాగా, ఈ రగడలోని మొదటిపాదము రెండు సమ భాగములుగా విరిగి, రెండవపాదమున చివర రెండు మాత్రలు తగ్గినచో శరపట్టదయొక్క పూర్వార్థ మేర్పడును. ఉదా :

- మధురగతిరగడపాదములు : i. 4+4+4+4
- ii, 4+4+4+4
- శరపట్టద (పూర్వార్థము) : i. 4+4
- ii. 4+4
- iii. 4+4+4+2.

ఇట్లే మిగిలినవాటినిగూడ గమనించవచ్చును.

ఇక, రగడలలో మాత్రాసంఖ్యాగణ నియమమే తప్ప, సూర్యేంద్ర, చంద్రగణ నియమము లేదు. (చూ. రగడలు.) అందువలన రగడలపై ఆధార పడి రూపొందిన పట్టదభేదములందును సూర్యాదిగణములనిగాక, మాత్రా సంఖ్యాగణముల నుపయోగించుటయే సమంజసము. ఎదురునడకగల మాత్రా సంఖ్యాగణములు (లగ, జ-మొదలగునవి) రగడల కుపయుక్తములు కావు. కాని ఆధునిక రచనలయందు గతివై విధ్యముకొరకు ఈ ఎదురునడక గణములనుగూడ లాక్షణిక నియమము నధిగమించి కవులు ప్రయోగించుట గమనింపదగిన

యంశము. రగడలపై నాధారపడిన పట్టదభేదములందును ఇట్టి ప్రయోగము లున్నవి.

“మరోప్ర-పంచం । మరోప్ర-పంచం । మరోప్ర-పంచం-పిలిచింది ।
పదండి-ముందుకు । పదండి-త్రోసుకు । పోదాం-పోదాం-పైపై-కి।”

అన్న శ్రీశ్రీ గారి ప్రసిద్ధమైన ‘మహాప్రస్థాన’ గేయము ఎదురునడక గణములతో రూపొందిన ‘శరపట్టద’యే.

ఈ పైన చెప్పిన పట్టదభేదము అన్నింటికిని తెలుగులో లక్ష్యములు లభించవు. ఒకటి రెండింటికి జానపద వాఙ్మయమున, మరొకటి రెండింటికి ఆధునిక రచనలయందును లక్ష్యములు లభించును. మిగిలినవి ఊహ్యములు. జాన పద రచనలయందును, ఆధునిక రచనలయందును యతిప్రాసల ప్రయోగము యాదృచ్ఛికము, ఐచ్ఛికము కావున ఆ వాఙ్మయమునందు, గేయములందు లభించు లక్ష్యములలో యతిప్రాసల చెల్లింపుల ప్రసక్తికి తావుండదు. వీటిని అలక్ష్యముచేసి లక్ష్యములను చూచుకొనవలెను.

షట్పద

పూర్వార్థమున మూడు, ఉత్తరార్థమున మూడు-మొత్తము ఆరు పాదములు గల పద్యము ‘షట్పద’. పూర్వార్థమున పాదమునకు రెండేసి ఇంద్ర గణములుగా మూడుపాదములు, మూడవపాదమునందు అధికముగా చివర నొక చంద్రగణము నుండును. ఉత్తరార్థముకూడ నిట్లే యుండును. (ఆరు పాదము లకు) ప్రాసనియమమున్నది. లాక్షణికులు యతినియమమును చెప్పలేదుగాని, మూడవ, ఆరవ పాదములందు తృతీయ గణాద్యక్షరము యతి చెల్లించుట సమంజసము. (చూ. షట్పదలు.)

ఉదా :

“భృంగినై, యోంకార,
శృంగిము, భాసవ,
మింగిత, ప్రాభవ, మెచ్చించఁగ
సంగీత, సాహిత్య,
శృంగార, షడ్వృత్త
సంగతు, లనుజెంతు, షట్పదోక్తి.”

—చం. హం. (మ. మ.) 62.

శరషట్పద

పాదమునకు రెండేసి చతుర్మాత్రాగణములుగా మూడు పాదములు, మూడవపాదము చివర అదనముగా షణ్మాత్రగణమొకటి యుండును. (ఈ షణ్మాత్రాగణము 4+2 మాత్రలుగా విరుగునట్లు భాసింపవలయును.). ఈమూడు

పాదములు 'శరపట్టద' యొక్క పూర్వార్థము. ఉత్తరార్థముగూడ నిల్లే యుండును. ప్రాసనియమున్నది మూడవ, ఆరవ పాదములందు తృతీయ గణాద్యక్షరము యతి చెల్లించవచ్చును. కాగా, యతినియమ మైచ్ఛికము. (చూ. పట్టదలు.)

ఉదా :

'సురపతు, లిరువురు
సురసతు, లిద్దఱు
సురప యు, గముతో, సోముం, డును
బరువడి, బెనఁగొన
నరుడుగ, పట్టది
సరిఁజా, సలు దన, రారం, గను'.

—కా. చూ. 8-58.

(పై లక్ష్యమునందు మూడవపాదమున రెండవ గణము 'గమ్ముతో' యని మూలమున నున్నది. ప్రస్తుతోదాహరణమగుటకు 'గమ్ముతో' అని మార్చి చూప బడినది. మూలము ననుసరించి అది ఇంద్రగణము కాగా, ప్రస్తుతోదాహరణ రూపములో చతుర్మాత్రాగణము మాత్రమే యగును. వి. పెద్దన లక్ష్యము 'శరపట్టద' కతి సన్నిహితముగా నున్నదని చూపుటకే ఈవిధముగా ప్రదర్శింప బడినది.)

కుసుమపట్టద

పాదమునకు రెండేసి పంచమాత్రాగణములుగా మూడు పాదములు, మూడవపాదము చివర అదనముగా సప్తమాత్రాగణమొకటి యుండును. (ఈ సప్తమాత్రాగణము 5+2 మాత్రలుగా విరుగునట్లు భాసింపవలెను.) ఈ మూడు పాదములు 'కుసుమపట్టద' యొక్క పూర్వార్థము. ఉత్తరార్థముగూడ నిల్లే యుండును. ప్రాసనియమున్నది. మూడవ, ఆరవ పాదములందు తృతీయ గణాద్యక్షరము యతి చెల్లించవచ్చును. కాగా యతినియమ మైచ్ఛికము. (చూ. పట్టదలు.)

ఉదా :

'మెఱయంగ, నిద్దఱి
ద్దఱు సురేం, ద్రులు మూఁడు
తెఱఁగులన్, శశిఁగూడ, నర్థంబు, లన్
నెఱఁగ్రాలఁ, గా వళ్లు
దొఱఁగ పట్టదరితి
వఱలుఁ జ, క్రిపదాబ్జ, వర్ణనం, బుల్'.

—అసం. చం. 3-46.

భోగపట్టడ

భోగపట్టడకు నాయా పాదములందుండు మాత్రాసంఖ్యాగణక్రమ మిది :

- i. 3+3+3+3
- ii. 3+3+3+3
- iii. 3+3+3+3+3+3+2 (గ)

ఇది పూర్వార్థకము. ఉత్తరార్థముకూడ నిట్లే యుండును. (యతి, ప్రాసల చెల్లింపు విషయమున చూ. పట్టడలు.)

ఉదా :

'తులసి, యింట, నుంచు, వార్ని
తులసి, పూజ, చేయు, వార్ని
తులసి, యందు, భక్తి, యుంచి, కొలుచు, వారి, నీ'

(జానపదము)

భోగపట్టడ 'హయప్రచార' రగడపై ఆధారపడి రూపొందినది. (చూ. హయప్రచార రగడ.)

భామినీపట్టడ

భామినీపట్టడకు నాయా పాదములందుండు మాత్రాసంఖ్యాగణక్రమ మిది :

- i. 3+4+3+4
- ii. 3+4+3+4
- iii. 3+4+3+4+3+4+2 (గ)

ఇది పూర్వార్థము ఉత్తరార్థముకూడ నిట్లే యుండును. యతి, ప్రాసల చెల్లింపులు ఐచ్ఛికములు. (చూ. పట్టడలు.)

ఉదా :

'గుమ్మ, డేడే, గోపి, దేవీ
గుమ్మ, డేడే, కన్న, తల్లి
గుమ్మ, డినిపొడ, సూప, గదవే, అమ్మ, గోపె, మ్మా.'

(జానపదము)

భామినీపట్టడ 'హరిణగతి' రగడపై ఆధారపడి రూపొందినది. (చూ, హరిణగతిరగడ.)

పరివర్తనీకృత్యుడ

పరివర్తనీకృత్యుడకు నాయా పాదములందుండు మాత్రాసంఖ్యాగణక్రమమిది :

i. $4+4+4+4$

ii. $4+4+4+4$

iii. $4+4+4+4+4+4+2$ (గ)

ఇది పూర్వార్థము. ఉత్తరార్థముకూడ నిశ్లే యుండును. యతి, ప్రాసల చెల్లింపులు ఐచ్ఛికములు. (చూ. పట్టదలు.)

ఉతా :

మనిషికి మనిషికి బంధమేమిటి ?

మనసున పెనగొను మధురస్నేహ

మ్మను వేశలభావమొక్కటే జగమందున నిశ్చితమై.

—కల్పితము.

పరివర్తనిపట్టద 'మధురగతి' రగడవై ఆధారపడి రూపొందినది. (చూ. మధురగతి రగడ.). ఇది శరపట్టదకు రెట్టింపు రూపము.

వార్ధకపట్టద

వార్ధక పట్టదకు నాయా పాదములందుండు మాత్రాసంఖ్యాగణక్రమమిది :

i. $5+5+5+5$

ii. $5+5+5+5$

iii. $5+5+5+5+5+5+2$ (గ)

ఇది పూర్వార్థము. ఉత్తరార్థముకూడ నిశ్లే యుండును. యతి, ప్రాసల చెల్లింపు లైచ్ఛికములు. (చూ. పట్టదలు.)

ఉదా :

'వనాడు భయహీనుడై నిత్యతృప్తుడై

వనాడు వీడావిహీనుడై శాంతిమై

వనాడు జీవించె లోకాన సామాన్యమానవుడు మానవుండై'.

—కల్పితము.

వార్ధక పట్టద 'ద్విరదగతి' రగడవై ఆధారపడి రూపొందినది. (చూ. ద్విరదగతి రగడ.) మరియు కుసుమపట్టదకు రెట్టింపు రూపము.

తలపట్టద

'తలపట్టద'కు నాయా పాదములందుండవలసిన మాత్రా సంఖ్యాగణక్రమమిది :

i. $3+3$

ii. $3+3$

iii. $3+3+3+2$ (గ)

ఇది పూర్వార్థము. ఉత్తరార్థముకూడ నిశ్చయముండును. యతి, ప్రాసల చెల్లింపు లై చ్చికములు. (చూ. పట్టదలు.).

ఉదా ;

'తెలుగు వెలుగు
చెలగి దెసల
నలుముకొనెడు నట్లుగా'

—కల్పితము.

ఈ తలపట్టద 'భోగపట్టద'కు సగమురూపము. అనగా, భోగపట్టద లోని ప్రతి పాదమందలి త్రిమాత్రాగణముల సంఖ్యలో సగము తొలగినచో తల పట్టద యగును. పెద్దపాదముల చివర ఇ (గ) మాత్రలుమాత్ర ముల్లేయుం డును. (చూ. భోగపట్టద).

జలపట్టద

'జలపట్టద'కు నాయాపాదములందుండవలసిన మాత్రా సంఖ్యా గణాక్రమ మిది :

- i. 3+4
- ii. 3+4
- iii. 3+4+3+2 (గ)

ఇది పూర్వార్థము. ఉత్తరార్థముకూడ నిశ్చయముండును. యతి, ప్రాసల చెల్లింపు లై చ్చికములు. (చూ. పట్టదలు.).

ఉదా :

'తరుణి కన్నుల
విరియు వెన్నెల
మురిపెములలో మున్నితిన్'.

—కల్పితము.

ఈ జలపట్టద 'భామినీ పట్టద'కు సగరూపమువంటిది. అనగా, భామినీపట్టద చిన్నపాదములందు సప్తమాత్రా (3+4) గణములు రెండేసి యుండుననుకొన్నచో, ఒక్కొక్క గణము 'జలపట్టద' యందుండును. ఇట్లే పెద్దపాదములందొక సప్తమాత్రా (3+4) గణముతోబాటు, మరొక సప్త మాత్రా (3+4) గణమందలి చివరిభాగము (4 మాత్రలు) తగ్గును. చివరి 2(గ) మాత్రలుమాత్ర ముల్లేయుండును. (చూ. భామినీపట్టద.).

విషమపట్టద

'విషమపట్టద' కాయా పాదములందుండెడి మాత్రాసంఖ్యా గణా క్రమ మిది :

- i. 4+5
- ii. 4+5
- iii. 4+5+4+5+2 (గ)

ఇది పూర్వార్థము. ఉత్తరార్థ మిట్లేయుండును. యతి ప్రాసల చెల్లింపు లైచ్చికము. (చూ. పట్టదలు.).

ఉదా :

సీతా వదనాంబు
 జాతారుణ కిరణ
 భూతార్తిహరణ విభూ కావవే.

—కల్పితము.

శర-కుసుమ పట్టదల మాత్రా సంఖ్యాగణముల మిశ్రమముగా రూపొందినది 'విషమపట్టద'. శరపట్టద చతుర్మాత్రాగణములతో, కుసుమ పట్టద పంచమాత్రాగణములతో నేర్పడునవి. 'శర' గణమొకటి, 'కుసుమ' గణ మొకటిగాచేరి విషమపట్టద రూపొందినది. శర-కుసుమల పెద్దపాదము లందు మూడేసిగణములు మాత్రమే యుండగా, విషమపట్టదలో నాల్గుగణము లుండుటకు రెండు పట్టద గణముల మిశ్రమరూపమీ పట్టద యగుటయే కారణము. చివరి 2 (గ) మాత్ర లిట్లేయుండును. మరొక 2 (గ) పెరుగవు. (చూ. శరపట్టద, కుసుమపట్టద.).

విషమపట్టద పాదములలో గణక్రమము 4+5 అని పైన చెప్పబడినది కాని, వ్యత్యస్తమై 5+4 అనికూడా ఉండవచ్చును.

ప్రౌఢపట్టద

'ప్రౌఢపట్టద' కాయా పాదములందుండవలసిన మాత్రా సంఖ్యా గణక్రమ మిది :

- i. 4+5+4+5
- ii. 4+5+4+5
- iii. 4+5+4+5+4+5+2 (గ)

ఇది పూర్వార్థము. ఉత్తరార్థముకూడ నిట్లేయుండును. యతి, ప్రాసల చెల్లింపు లైచ్చికములు. (చూ. పట్టదలు.).

ఉదా :

వల్లిమ్మడుకరమ్మును ముందుకుసాచి
 యుల్లాసమెనగన్ సుమచషకములతో

కొల్లులుగా మధువు నందించుం బ్రకృతి కూరిమి ప్రియురాలుగా.

—కల్పితము.

ప్రాథమత్పద 'విషమపట్పద'కు రెట్టింపు రూపమువంటిది. (విషమ పట్పద చిన్నపాదములందు నవమాత్రా (4+5) గణమొక్కటి యున్నదను కొన్నచో ప్రాథమత్పదయందు రెండేసియుండును. పెద్దపాదములందు మూ డుండును. చివరి : (గ) మాత్రలుమాత్ర మట్లేయుండును. (చూ. విషమ పట్పద-). ప్రాథమత్పదయందు గణక్రమము 4+5+4+5 అని పైన చెప్పబడి నదికాని 5+4+5+4 అనిగూడ నుండవచ్చును.

సప్తపద

'సప్తపది'ని తెలుగు లాక్షణికు లెవరును చెప్పియుండలేదు. కాని, 'రాధికా స్వాంతసము' రచించిన ముద్దుపళని 'తిరుప్పావు' అను తమిళ భాష లోని అఘుకావ్యమును 'సప్తపది' పద్యములలో తెలుగునకు పరివర్తనము చేసి నది. తమిళమున 'అండాల్' (గోదాదేవి, ఈమె శ్రీకృష్ణదేవరాయల 'అముక్త మాల్యదా' కావ్యనాయిక.) తిరుప్పావును రచించినది. ముద్దుపళని లక్ష్యములను బట్టి 'సప్తపది' లక్షణ మిట్లేర్పడును.

పద్యమున నేడుపాదము లుండును. ప్రతిపాదము రెండు ఖండము లుగా విరుగును. పూర్వఖండమున ఎనిమిది త్రిమాత్రాగణములు, ఉత్తర ఖండమున ఆరు త్రిమాత్రాగణములు మరియు నొక గురువుండును. ప్రాస నియమము లేదు. ప్రతి ఖండమున పంచమ గణాద్యక్షరము యతి చెల్లును. మరియు నవమ గణాదియందు ప్రాసయతి తప్పక చెల్లును. ప్రాసనియమము లేకపోవుటవలన 'సప్తపది' ఉపజాతివర్గమున చేరునుగాన, యతిస్థానమున ప్రాస యతియు చెల్లును.

సప్తపదలోని గణములు ప్రాయికముగా త్రిమాత్రాగణములుగానే విరుగునుగాని ఒక్కొక్కపుడు మూడేసిమాత్రలకు కాక ఆరుమాత్రలుగా (రెండు త్రిమాత్రాగణముల కలయికగా) గూడ గణములు విరుగును. ఆరుమాత్రలుగా నేర్పడినప్పుడు లగము కన్పించవచ్చుగాని, త్రిమాత్రాగణములుగా విరిగినప్పుడు 'లగ' ముండరాదు. (లగమున్నపుడు షణ్మాత్రాగణముగా భావింపబడునన్న మాట.). ఈ పద్ధతి రగడలయండున్నది. (చూ. రగడలు.)

ఈ సప్తపద లక్షణమును చూడగా, 'విజయమంగళ' రగడపై నాధార పడి ఇది ఏర్పడినట్లు కన్పించును. (చూ. విజయమంగళ' రగడ.). ఈ రగడ పాద మందలి చివరి రెండు సూర్యగణములకు బదులు నొక గురువును (ఒక్కొక్కప్పు డొక అఘువును) ఉంచినచో సప్తపద పాదమేర్పడును. సప్తపద పాదాంతమున నొకప్పుడొక అఘువుండవచ్చును. లేదా పాదమందలి చివరి త్రిమాత్రాగణముగా గుర్వంతమై చతుర్మాత్రాగణముగా కూడ నుండవచ్చును.

ఉదా :

'శ్రీనివాసగురునిదలచి-చిత్తమునను ముద్దుపళని
 పూని చేయు ద్రవిడభాష-లోని భావము

చెలగి చెలియ వాణి తనదు-జిహ్వకొనను నిలిచి యిటుల
 పలికె తిరుప్పావు సప్త-పది పదంబుగా
 మాసములకు నెల్ల మంచి-మార్గశిరము పర్వ మహాహ
 యాస గలిగినట్టి చెలులు-డాసి రారే
 మంచినగల మించి కులము-నెంచి యవతరించినట్టి
 చంచలాక్షులెల్ల గూడఁ జనగరారే
 న్యాయశాలియైన నందనందనుండు తోయజాఱి
 శ్రీయశోద కనినిసింహ-శిశువుగాడఱే
 నల్లమబ్బు చాయమేనిఁ-దెల్ల జేయు డాలుకల్గు
 పుల్లపుండరీకనయన-పురుషవర్ణుడే
 కీరవాణులార : హరినిఁ-గోరి చేరితేని సకల
 పూరుషార్థములను దృష్టి-పొంద రారే.'

—('రాధికాసాంతవన'మున అనుబంధముగా నీ సప్తపదులున్నవి.)

(3వ, 4వ, 7వ పాదాంతములందు చివరి త్రిమాత్రాగణము గుర్వం
 తమై చతుర్మాత్రాగణముగా నున్నది. 1వ, 3వ పాదోత్తరఖండములందు 4వ,
 6వ, 7వ పాదముల పూర్వఖండములందు ప్రాసయతి చెల్లినది.)

సప్తపద, సప్తపది యని రెండువిధముల వ్యవహారమున్నది.

సప్తపది

చూ. సప్తపద.

తరువోజ

'తరువోజ' జాతివర్గమునకు చెందిన పద్యము. (చూ. జాతులు.).
 ఇందు ప్రతి పాదమున నుండవలసిన గణక్రమమిది :

3ి ఇం +1 సూ.+3ి ఇం.+1 సూ.

మొత్తము పాదమున కెనిమిది గణములు. ప్రాసనియమమున్నది. 3వ, 5వ, 7వ
 గణముల ఆద్యక్షరములు యతి చెల్లును. (అనగా పాదమునకు మూడుచోట్ల
 యతి చెల్లును.)

గణక్రమమునుబట్టి చూచినచో, రెండు ద్విపదపాదములు కలిసి తరు
 వోజ కొక పాదమగును. యతి చెల్లించు పద్ధతియు తదనుకూలముగానే
 యున్నది. (చూ. ద్విపద.) ఒక రగడ పాదమును రెట్టింపగా మరొక రగడ
 రూపొందినట్లు (చూ. రగడలు), ద్విపదపాదమును రెట్టింపగా తరువోజ
 యేర్పడినదని, కాదు, తరువోజ పాదము రెండుగా విరిగి ద్విపద యేర్పడినదని
 చందోవిమర్శకులు భిన్నమతములు గలిగియున్నారు. రగడల పద్ధతినిబట్టి మొదటి
 మతమునే వ్యాప్తి ఎక్కువ.

ఉదా :

'కురువంశ,నిస్తార-కులధర్మ,యుక్తి-గొడుకుల,బడసియి-క్కురుకుంజ,రునకు,
గరము మ,నఃప్రీతి-గావించి, పుణ్య-గతికిఁగా,రణమవై-కమలాక్షి, నీవు
దిరముగా, నిష్టంబు-దీర్చితే, నిందు-ధృతి(బతి, యిష్టంబు-దీర్చన, కాన
యరిగెదఁ, బతితోడ-నవ్యలో,కంబు-నందైనఁ, శ్రీతిసే-యఁగఁగాంచు,ననియు'.

—భార. ఆది. 5-145.

తరువోజకే 'తరువద' యనియు మరొక పేరు.

తరువద

చూ. తరువోజ.

ఉత్సాహము

జాతివర్గమునకు చెందిన పద్యము ఉత్సాహము. ఇండు ప్రతి పాదమున ఏడు సూర్యగణములు+ఒక గురువు ఉండును. ప్రాసనియమ మున్నది. పంచమ గణాద్యక్షరమున యతి చెల్లును.

ఏడు సూర్యగణములనగా గల, నగణముల సమ్మేళన రూపముగా నుండవలెను. అచ్చముగా ఏడు గణములే ఉపయుక్తములైనచో 'సుగంధి' యను సమవృత్తము, లేదా అచ్చముగా నగణములే ఉపయుక్తములైనచో 'విచిత్రలిత'మను సమవృత్తముగును. అందువలన ఉత్సాహ పాదములందు గల, నగణముల కలగలుపు ఉండవలెను. అప్పుడే అది 'ఉత్సాహ' మగును.

ఉదా :

'ఏల దీని నెడయఁజేయ - నీక్షణంబయేగి పాం
చాలుబట్టి తె త్తమధిక - శౌర్యలీల మెఱయఁగా
బోలుననుచుఁ చెలగి రాజ - పుత్రులెల్ల నరిగి పాం
చాలు పురము ముట్టికొనిర - సంఖ్యబలసమేతులై'.

—భార. ఆది. 6-66.

అక్కరజాతి పద్యములు

'అక్కరజాతి పద్యములు' అనగా, అక్కర పద్యములవంటి కొన్ని పద్యములని భావము. ఇక్కడ 'జాతి' పదము సాంకేతికము కాదు. కొన్ని పద్యములను-వాటియం దుపయోగింపబడు గణస్వరూపము ననుసరించి చేయబడిన వర్గీకరణమునకు సూచకము. 'అక్కరజాతి' పద్యములను విభాగమును భీమన, విన్నకోట పెద్దనలు మాత్రమే తమ కవిజనాశ్రయ, కావ్యాలంకార చూడా మణులయందు పేర్కొన్నారు. ఛారిద్రప్రస్థా ఈ జాతికి చెందిన పద్యములు.

అక్కరలు, ద్వీపద, త్రిపద, షట్పద. చంద్రగణములు ఈ జాతి-వర్గపు-పద్యములందే-ఒక్క ద్వీపదయందు తప్ప- ఉపయోగింపబడును. మరియు, ఈ వర్గపు పద్యములకు లక్షణము చెప్పనప్పుడు మాత్రమే, భీమన, వి. పెద్దనలు 'సూర్య-ఇంద్ర-చంద్ర' అను పేర్లతో గణములను పేర్కొన్నారు. సీస, గీతాదుల లక్షణము చెప్పనప్పుడు 'నలనామక గణములు'-ఇత్యాదిగా పేర్కొన్నారు తప్ప సూర్యేంద్రచంద్ర నామముల నుపయోగించలేదు. ఈ ఇద్దరు లాక్షణికులు తప్ప అనంతాదులగు తరువాతి లాక్షణికులు సర్వత్ర సూర్యేంద్రచంద్రగణములనే పేర్కొన్నారు. అందువలన వారికి 'అక్కరజాతి' పద్యములన్న విభాగ మక్కర లేకపోయినది. భీమన, వి. పెద్దనలకు తరువాతివారగు అనంతాదులకును మాత్రా గణస్వరూప విషయమున మతభేదమున్నది. (చూ. సూర్యగణములు మొ.). ఈ మతభేదమే 'అక్కరజాతిపద్య' విభాగమును ప్రతిపాదించుటకు, ప్రతిపాదించుకుండుటకు కారణము.

ఈ అక్కరజాతి పద్యములన్నియు 'జాతి' పద్యములే. (చూ. జాతులు.)

అక్కరలు

'అక్కరలు' జాతిపద్యములు. (చూ. జాతులు.). ఇవి అయిదు విధములు : 1. మహాక్కర, 2. మధ్యాక్కర, 3. మధురాక్కర, 4. అంతరాక్కర, 5. అల్పాక్కర. మొదటిదయిన మహాక్కరయందు పాదమున కేడు గణములుండును. అక్కడినుండి వరుసగా మిగిలిన అక్కరలలో ఒక్కొక్క గణము తగ్గుచు, చివరకు అల్పాక్కరలో పాదమునకు మూడు గణములుండును. పాదమునండుండు గణసంఖ్యప్రకారము పై అక్కరల క్రమము నిర్ధారితమయినది. ఒక్క మధ్యాక్కరకుతప్ప మిగిలిన అన్ని అక్కరలకు పాదాంతమున చంద్ర గణము నియతముగా నుండును మరియు మధ్యాక్కర, అల్పాక్కరలకు తప్ప మిగిలిన అన్ని అక్కరలకు పాదాదిన సూర్యగణము నియతముగా నుండును. కాగా, అక్కరలలో చంద్రగణము లేనిది ఒక్క మధ్యాక్కరయే. అట్లే సూర్య గణము లేనిది అల్పాక్కరమాత్రమే. (మధ్యాక్కరయందు పాదమధ్య, పాదాంతములందు సూర్యగణముండును). ఇవి అక్కరలయొక్క సామాన్య లక్షణములు.

అక్కరలకు లాక్షణికులందరును లక్షణములుచెప్పి లక్ష్యములు ప్రదర్శించినారు గాని, తెలుగు సాహిత్యమున వీటికి ప్రయోగములేదు. ఒక్క మధ్యాక్కరను మాత్రము నన్నయగారు, ఆయన ననుసరించి ఎఱ్ఱనగారు భారతమున ప్రయోగించినారు. (మధురాక్కరయు ఒక్కసారిమాత్రము ప్రయుక్తమైనది. నన్నయగారు మాత్రమే దానిని ప్రయోగించినారు). ఆధునిక కాలమున ఒక్క మధ్యాక్కరకేకాక అక్కరభేదము లన్నింటికిని శ్రీ విశ్వనాథ

సత్యనారాయణగారు ప్రచారము కల్గించినారు. అయితే ఆధునిక కాలమున మధ్యాహ్నం కే ప్రాచుర్యము కలిగినది. మిగిలినవి అరుదే.

మహాకర్కర

అయిదు విధములైన అక్కరలలో 'మహాకర్కర' మొదటిది. దీనికి ప్రతి పాదమందును ఉండవలసిన గణక్రమమిది :

1 సూ.+2 ఇం.+1 చం.

మొత్త మేడు గణములు. భీమన తరువాతి లాక్షణికులు పైన చూపిన గణక్రమములో-రెండవ, నాల్గవ గణములు ఇంద్రగణములగుటకు బదులు సూర్యగణములు గూడ కావచ్చునని ఒక మార్పు సూచించినారు. లాక్షణికులెవరును చెప్పుకున్నను గమనించవలసిన విశేషాంశమొకటి యున్నది. రెండవ, నాల్గవ గణములు సూర్య గణములు కావచ్చునగా, ఒకేపాదమున ఒకేసారి రెండవ, నాల్గవ గణములు సూర్యగణము లుండవచ్చుననికాదు-రెండవది సూర్యగణమైనపుడు నాల్గవది సూర్యగణము కారాదు. అట్లే నాల్గవది సూ. గ. అయినపుడు రెండవది కారాదు. మరొక యంశమేమనగా, రెండవదో, నాల్గవదో-ఏదో ఒకటి-సూర్య గణమయినపుడు పాదాదిన సూర్యగణముకాక ఇంద్రగణమే ఉండవలయును. అనగా-పాదము మొత్తముమీద సూర్యగణ మొకేఒకటి ఉండవలయును కాని రెండుండరాదు. ఈ విశేషాంశము వి. పెద్దన కా. చూ.లో చూపిన లక్ష్యము వలన తెలియవచ్చును. అతని 'మహాకర్కర' లక్ష్యములోని రెండవపాదమిది :

“ఆరయ-రెండవ-నాల్గవ-చోట్ల
నర్కుండ-యిననుంద-నర్చుచుండ”.

పై పాదమున నాల్గవగణము సూర్యగణము (చోట్ల గలము) కాగా, మొదటిది ఇంద్రగణము (ఆరయ-భ). ఇంతకు ఈ విశేష నియమ మైచ్చికమే యని లాక్షణికుల లక్ష్యపద్యములవలన స్పష్టమగును.

మహాకర్కరకు పంచమ గణాద్యక్షరము యతి చెల్లును. ప్రాసనియమమున్నది. ఉదాహరణము పైన చూపబడినది.

మధ్యాహ్నం

అయిదు విధములైన అక్కరలలో 'మధ్యాహ్నం' రెండవది. దీనికి ప్రతి పాదమందును ఉండవలసిన గణక్రమ మిది :

2 ఇం. + 1 సూ. + 2 ఇం. + 1 సూ.

మొత్తము ఆరు గణములు ప్రాసనియమమున్నది. లాక్షణికులందరును మధ్యాహ్నం కర్కరకు ప్రతి పాదమున చతుర్థగణాద్యక్షరము యతి చెల్లనని చెప్పినారు. అయితే, యుద్ధమల్లని బెజవాడ శాసనమందలి మధ్యాహ్నం కర్కరయందు పంచమ గణాద్యక్షరము యతి చెల్లినది. నన్నయగారు భారతమందు మధ్యాహ్నం కర్కరలో పంచమ గణాద్యక్షరమే యతి చెల్లించినారు. లాక్షణికులందరును నన్నయగారికి

తరువాతివారు. మధ్యాక్కర పాదము సమాన గణక్రమముతో రెండు భాగములుగా (ఒక్కొక్కభాగమున 2 ఇం+1 సూ.) విరుగునుగాన, లాక్షణికులు చతుర్థ గణాద్యక్షరమును యతి చెల్లించియుండురు. ఆధునిక కాలమున శ్రీ విశ్వనాథ సత్యనారాయణగారు తమ శ్రీ మద్రామాయణ కల్పవృక్షము నందు మధ్యాక్కరలలో వై రెండులక్షణముల సమన్వయించినట్లుగా, చతుర్థ, పంచమ గణాద్యక్షరములు—ఒకే పాదమున రెండుచోట్ల—యతి చెల్లించినారు. 'విశ్వనాథ మధ్యాక్కరల' యందు మాత్రము పంచమ గణాద్యక్షరమునే చెల్లించగా, ఇతరులు చాలావరకు చతుర్థ గణాద్యక్షరమునే చెల్లించినారు.

ఉదా :

i. పంచమ గణాద్యక్షర యతికి :

“అవసరయజ్ఞుండయి వ్యాసుడేకేంచె - నవని నత్తపసి”

—భార. ఆది. 4-253.

ii- చతుర్థ గణాద్యక్షర యతికి :

“అసదృశతేజుఁడు బ్రాహ్మ-ణానీకసహితుఁడై కడఁగి”

—భార. అర. 4-310.

iii. చతుర్థ, పంచమ గణాద్యక్షరయతికి :

“ప్రాణంబులందున సర్వభారంబు-బాసి తేలికగ”

—రామా. కల్ప. బాల. కల్యాణ. 1.

మధురాక్కర

అయిదు విధములైన అక్కరలలో 'మధురాక్కర' మూడవది. దీనికి ప్రతి పాదమం దుండవలసిన గణక్రమ మిది :

1 సూ.+3 ఇం.+1 చం.

మొత్త మయిదు గణములు. చతుర్థగణాద్యక్షరము యతి చెల్లును. ప్రాసనియమమున్నది.

ఉదా :

‘తనర, జనకుండు, నన్నప్ర-దాతయు, నుభయత్రాత
యును న,నఁగ నింతు,లకు ముప్పు-రొగిన గు,రువులు వీర
లనఘ, యువనేత, మఱియు ని-రంతరా,ధ్యాపకుండు
ననఁగఁ, బురుషున, కియ్యేవు-రనయంబు,ను గురువులు

—భార. ఆది. 4-49.

అంతరాక్కర

అయిదు విధములయిన అక్కరలలో 'అంతరాక్కర' నాల్గవది. దీనికి ప్రతి పాదమం దుండవలసిన గణక్రమ మిది :

1 సూ.+2 ఇం.+1 చం.

మొత్తము నాల్గు గణములు. ప్రాసనియమమున్నది. భీమన, వి. పెద్దనల మతమున చతుర్థ గణాద్యక్షరము యతి చెల్లును అంతరాక్కరకు వారు వ్రాసిన లక్ష్యమువలన ఈ యంశము స్పష్టమగును. (ముద్రిత కవిజనాశ్రయ ప్రతులందు అంతరాక్కర లక్ష్యపద్యపు ప్రథమపాదమున మూడవ గణపు చివరి యక్షుము యతి చెల్లి నట్లు కన్పించును. మిగిలిన మూడు పాదములందు చతుర్థ గణాద్యక్షరము యతి చెల్లినది. ఈ మూడు పాదములదృష్ట్యా, మరియు వి. పెద్దన లక్షణము దృష్ట్యా క. జ. లక్ష్యమందలి మొదటి పాదపు స్థితి విచార్యము. ఆ పాదమందును చతుర్థ గణాద్యక్షరమే యతి చెల్లియుండవలెను. అప్పడది ప్రస్తుతము ముద్రిత ప్రతులలో నున్నట్లు-

‘ఇనసు, రేంద్రచం, ద్రంబులి-ప్పాటవచ్చి’

అనికాక-

‘ఇనసు, రేంద్రచం, ద్రంబులు-నిట్లువచ్చి’

అని యుండుట సమంజసము. తరువాతి లాక్షణికులగు అనంతాదులు మూడవ గణపు చివరి యక్షరము యతి చెల్లునని చెప్పినారు. అనంతాదులు చెప్పిన యంశము కొంత వింతగా కన్పించును. అక్షరసంఖ్యనుబట్టి కాక గణసంఖ్యను బట్టి యతి చెల్లింపు చెప్పవలసిన అన్ని సందర్భములందును ఏదో ఒక గణాద్యక్షరమునే తప్ప, గణమధ్యాక్షరమునుగాని, గణాంతాక్షరమునుగాని చెప్పుట జరుగలేదు. ఈ యొక్కచోట మాత్రమే ఇట్లు చెప్పుటకు కారణము గమనించదగినది.

అంతరాక్కరలో పాదాంతమందుండు చంద్రగణము ‘నగలము’ (||| U) గాని, ‘రలము’ (U U) గాని యగుచో, అది రెండు సూర్యగణములుగా (||| - U అని, లేదా U - U అని) ఓరుగును. అప్పుడు ఈ ‘అంతరాక్కర’ తేటగీతి పద్యమగును. (చూ. తేటగీతి). ‘తేటగీతి’లో చతుర్థ గణాద్యక్షరము యతి చెల్లును. భీమన, వి. పెద్దనలు చెప్పిన యతి చెల్లింపుదృష్ట్యా ‘అంతరాక్కర’ ప్రాసనియమముగల తేటగీతి యగును. (భీమన లక్ష్యములోని చంద్రగణము ‘రలము’. వి. పెద్దన లక్ష్యములోని బేసిపాదములందలి చంద్రగణము ‘నగలము’, సరిపాదములోనిది ‘రలము’). అనంతాదులు అంతరాక్కరకు సంభవించు ఈ ‘తేటగీత’త్వమును తొలగించుటకు చతుర్థ గణాద్యక్షరమునకు బదులు, తృతీయగణాంతాక్షరమును యతి చెల్లించవలెనని చెప్పియుండురు. వీరి లక్ష్యములందు కన్పించు చంద్రగణములు కొన్ని రెండు సూర్యగణములుగా విరుగుటకు వీలులేనివిగూడ నున్నవి. ఈ విధముగా ‘అంతరాక్కర’కు తేటగీతిత్వాభాస కలిగించుట, తొలగించుటలనుబట్టియే, దీని యతిస్థాన విషయమున లాక్షణికులలో ఘతభేద మేర్పడియుండును.

ఉదా : i. చతుర్థ గణాద్యక్షరయతికి :

'కమల, మిత్రుండు, సురరాజ-గణయుగంబు

కమల, శత్రుని, తోఁజెంది-కందళింప

నమరుఁ, బ్రావళ్లు, నర్థంబు-నతిశయిల్ల

నమల, మగునంత, రాక్కర-మబ్బినంఖ్య'.

—కా. చూ. 8-58.

ii. తృతీయ గణాంతాక్షరయతికి :

'మొగిని, సర్వర్లు, సేవ్య-ములు, ఫలరాజి

నగము,లిచ్చు స,మర్ప-ణా,య త్తబుద్ధి.'

—రామా. కల్ప. కిష్కిం. సమీకరణ. 254

అల్పాక్కర

అయిదు విధములైన అక్కరలలో 'అల్పాక్కర' చివరిది. దీనికి ప్రతి పాదమండుండు గణక్రమమిది :

2 ఇం-+1 చం.

మొత్తము మూడు గణములు తృతీయ గణాద్యక్షరము యతి చెల్లును. ప్రాస నియమమున్నది.

ఉదా :

'ఎప్పుడు, సంగీత-హేలాస్వనం

బప్పురం,బుమియు వా-యువు చలించు'.

—రామా. కల్ప. కిష్కింధ. సమీకరణ. 257.

రగడలు

రగడలు 'జాతి' పద్యములు. (చూ. జాతులు.). ద్విపదవలె రగడయు రెండు పాదములుగల పద్యము. అయితే, రగడకు ఆదిప్రాసతోపాటు అంత్య ప్రాసయు నియతము. తెలుగుతో రగడభేదములకు తప్ప అంత్యప్రాస యే పద్యమునకును నియతముగా చెప్పబడలేదు. జానపద గేయములలో రగడ భేదములకున్న అత్యంత సాన్నిహిత్యమును గుర్తించిన లాక్షణికులు రగడ భేదముల కి విశిష్ట లక్షణమును నియతము చేసియుండురు.

రగడభేదములను లాక్షణికులు వైతాళీయ భేదములనుగా చెప్పినారు. (చూ. వైతాళీయములు.) సంగీతశాస్త్రము ననుసరించి చూచినచో వేరువేరు ఖాళములతో, వేరువేరు గతులతో నీ రగడలు సాగును. కావున రగడభేదము

లాయా గతులనుబట్టి యేర్పడినవని చెప్పవచ్చును. సంగీతశాస్త్రమునందు త్ర్యస్ర, చతురస్ర, ఖండ, మిశ్ర, సంకీర్ణ గతులు ప్రసిద్ధములు. వీటిలో సంకీర్ణ గతిని విడిచి, మిగిలిన నాల్గు గతులలో సాగు రగడలను లాక్షణికులు చెప్పినారు. ఈ గతుల కనువుగా నొడుగు మాత్రాగణములనుబట్టి రగడలలో ప్రధాన భేదములు నాలుగు.

- i. హాయప్రచార రగడ
- ii. మధురగతి రగడ
- iii. ద్వీరడగతి రగడ
- iv. హరిణగతి రగడ.

ఇవి వరుసగా 3, 4, 5, 7 మాత్రలుగల గణములతో త్ర్యస్ర, చతురస్ర, ఖండ, మిశ్ర గతులలో సాగును. ప్రతి పాదమందును సమాన మాత్రాసంఖ్యగల గణములు నాలుగుండుట రగడల సామాన్య లక్షణము. కాని ఒక్క హరిణగతి రగడయందు మాత్రము సప్తమాత్రా (3+4=7 లేదా 4+3=7) గణములు రెండే యుండును. (హరిణగతియందును లెక్కకు నాల్గు గణములు-3+4+3+4 ఉండునుగాని ఆ నాల్గు సమానసంఖ్యగల మాత్రాగణములు కావు. రెండు అసమాన మాత్రాసంఖ్యాగణములు కలిసి ఒక సప్తమాత్రాగణ మగుచున్నది. వీటిని సప్తమాత్రాగణములుగానే లెక్కించి హరిణగతిలో పాదమునకు రెండు సప్తమాత్రాగణములు చెప్పబడినవి. అప్పుడు ఈ రగడయందును సమమాత్రా గణములే యున్నట్లగును. అయితే, మిగిలిన రగడలయందు సమమాత్రాగణములు నాలుగుండగా, ఇందులో రెండే యుండును ఇది గమనించవలసిన యంశము). మొదటి మూడు రగడభేదములందు తృతీయ గణాద్యక్షరమున. యతి చెల్లును. హరిణగతి రగడయందు ద్వితీయ గణాద్యక్షరము యతిచెల్లును.

ప్రధానమైన ఈ నాల్గు రగడభేదములను రెట్టించుటవలన వరుసగా-తురగవల్లన, హరిగతి, జయభద్ర (విజయభద్ర), వృషభగతి యను మరి నాల్గు రగడభేదము లేర్పడినవి. ఈ రెట్టింపువలన ఏర్పడిన మొదటి మూడు భేదములందు పాదమున కెనిమిదేసి గణములు, వృషభగతియందు (సప్తమాత్రాకములు) నాల్గు గణములుండును. మరియు మొదటి మూడింట పంచమ గణాద్యక్షరము, చివరిదానిలో తృతీయ గణాద్యక్షరము యతి చెల్లును. ఈ రెట్టింపు లిట్లుండగా, వీటిలో 'తురగవల్లన'ము నొక్కదానికే రెట్టింపు రూపముగా 'విజయమంగళ' రగడను చెప్పినారు. దీనిలో రగడభేదములు మొత్తము తొమ్మిదయినవి.

లాక్షణికు లొక్క 'తురగవల్లనము'ను మాత్రమే రెట్టించి 'విజయ మంగళము'గా చెప్పినారుతప్ప, హరిగతి మొదలగువాటిని రెట్టించి చెప్పలేదు. పాదములు సుదీర్ఘములగునని చెప్పియుండకపోవచ్చును. కాని 'తురగవల్లనము'ను వారు రెట్టించి చెప్పుటనుబట్టి మిగిలినవాటినిగూడ రెట్టించుటకు వీలున్నదని స్పష్టము. ఈ వీలును గమనించియే కావచ్చును, శ్రీనాథుడు తన

'శివరాత్రిమాహాత్మ్యము'నందు 'హరిగతి'కి రెట్టింపు రూపమును ప్రయోగించి ఒకచోట దానిని తాళరగడ' అని, మరొకచోట 'విషమరగడ' అని పేర్కొన్నాడు. (రగడయందు విషమత్వమేమియును లేదుకాన, దీనిని 'విషమరగడ' యనుటకన్న 'తాళరగడ' యనుటయే సమంజసము. పాదముయొక్క సుదీర్ఘత్వమీ పేరులో సూచితముకూడ నగుచున్నది.) శ్రీనాథుడుతప్ప, లాక్షణికులు చెప్పని ఈవిధమైన రెట్టింపునకు రెట్టింపు రగడభేదమును మరి యేకవియు ప్రయోగించినట్లు కానరాదు. ఈ తాళరగడనుకూడ కలుపుకొన్నచో, రగడ భేదములు పది యగును.

లాక్షణికులు చెప్పని మరియొక రగడభేదము 'ఉదాహరణ' కావ్యము లందు కన్పించుచున్నది. తన 'లక్షణసారసంగ్రహము'లో 'ఉదాహరణ' కావ్యమునకు లక్ష్యము రచించిన చిత్రకవి పెద్దన ఈ క్రొత్త రగడభేదమును 'హంస గతికళిక' అని పేర్కొన్నాడు. (ఉదాహరణ కావ్యములందు ప్రయుక్తమగు రగడలను 'కళిక'లని, అర్ధరగడలను 'ఉత్కళిక'లని యందురు. చూ. ఉదాహరణ కావ్యము.) అయితే చి. పెద్దన నవవిధరగడ భేదములనే తన లక్షణ గ్రంథమున చెప్పినాడుగాని, ఈ 'హంసగతి'ని దానియందు చేర్చి పది భేదములుగా చెప్పలేదు. మరే లాక్షణికుడును ఈ భేదమును పేర్కొననై పేర్కొనలేదు. దీనికి కారణము రగడల పద్ధతికి కొంత విరుద్ధముగా దీనియందు మొదటి రెండు గణములు ఖండ (ద్విరద) గతికి, మిగిలిన రెండు గణములు త్ర్యంస (హయప్రచార) గతికి చెందియుండుట కావచ్చును. ఈ గణక్రమమునుబట్టి 'హంసగతి' రగడ 'విషమరగడ' యగుచున్నది. ఈ విషమగతిగల 'హంసగతి'ని గూడ చేర్చినచో రగడభేదములు షడునొకండగును.

'రగడ' జాతిపద్య మగుటచే (ఆది) ప్రాస దీనికి నియతము. కాని, అయ్యలరాజు నారాయణామాత్యుడు తన 'హంసవింశతి' యందు (ఆది) ప్రాస నియమములేని 'మధురగతి' రగడను ప్రయోగించి, దానిని 'మంజులరగడ' అని పేర్కొన్నాడు. (ఆది) ప్రాస నియమములేని ద్వీపద 'మంజురీద్వీపద' యైనట్లు, రగడయు 'మంజులరగడ' యగునని ఆయన భావించినట్లు కన్పించును. ఈ 'మంజుల రగడ'కు అంత్యప్రాసయు లేకుండుట గమనించవలసిన మరొక యంశము. ప్రాస నియమములేని పద్యము 'ఉపజాతుల'లో చేరును. (చూ. ఉపజాతులు). గాన, యతిస్థానమున ప్రాస యతియు నుపయోగించవచ్చును. 'మంజుల రగడ'లో ప్రాస యతియు నుపయోగింపబడినది. కాగా 'మంజుల రగడ' యనగా, అద్భుత్య ప్రాసలులేని, ఉపజాతివర్గమునకు చేర్చబడిన 'మధుర గతి' రగడయని చెప్పవలసియున్నది. ఈ దృష్టితో చూచినచో 'ప్రాస' నియమములేనిచో ప్రతి రగడయు 'మంజుల' రగడ యగుననిపించును. ద్వీపద విషయమున 'మంజురి'వలె, రగడల విషయమున 'మంజుల' పదము దాని ప్రాసనియమ రాహిత్యమునకు సూచకమగుచున్నది. కాగా 'మంజుల హయప్రచారము', 'మంజుల

హరిగతి' ఇత్యాదిగా పేర్కొనబడవచ్చును. ఈ విధముగా ప్రతి రగడయు రెండు విధము లగుచున్నది. కాని 'మధురగతి'కి తప్ప మిగిలినవాటికిట్టి ప్రయోగము కానరాదు.

మరొకయంశము : ఒకేపదము ఉభయ పాదములందు వ్యాపించి యుండగూడదని ద్విపద విషయమున లాక్షణికులు చెప్పినారుకాని, రగడ విషయమున నెవ్వరును చెప్పలేదు. అయినను సాంప్రదాయముగా ఈ నిషేధమును కవులు పాటించుచున్నారు. కాని నారాయణామాత్యుడు తన 'మంజుల' రగడయందు ఈ నిషేధము నుల్లంఘించి, ఒకేపదము రెండుపాదములందు వ్యాపించునట్లుగా ప్రయోగించినాడు. ద్విపదయందును ఈ ఉల్లంఘనము అరుదుగానే కన్పించును. ఇంకొక యంశము : నారాయణామాత్యుడు మంజుల రగడయందంత్యప్రాస నియమమును పాటించలేదుగదా! కాని కాశీఖండమందు శ్రీనాథుడు 'మణికర్ణిక' రగడయందు అంత్యప్రాస నియతిని పాటించలేదు. (మణికర్ణిక రగడ యనగా, కాశీక్షేత్రమందలి మణికర్ణికా ఘట్టమును వర్ణించిన రగడయని ప్రసిద్ధము. ఈ రగడ 'హరిగతి రగడ' (చూ. కాశీ. 6-125.) శ్రీనాథుడిత్రతాను రచించిన రగడలయందంత్యప్రాస నియతి పాటించి ఈ యొక్కచోట మాత్రము పాటించలేదు. అంత్యప్రాసనియమము రగడకు పాఠికమని ఆయన భావించియుండును. శ్రీ విశ్వనాథ సత్యనారాయణగారు శ్రీమద్రామాయణ కల్పవృక్షమున రగడల కంత్యప్రాసను పాఠికముగానే పాటించినారు. ఇట్లే ఆధునిక రచనలయందు పలుచోట్ల చూడవచ్చును.

రగడలవిషయమున గమనించదగిన ప్రధానాంశ మింకొకటియున్నది. రగడలలో నుపయోగింపదగిన గణములు 3-4-5-7 మాత్రల గణములని చెప్పినంతమాత్రమున, వాటి యునికి ఇష్టమువచ్చినట్లుగా నుండుటకు వీలులేదు. గణములలో నుండవలసిన మాత్రాసంఖ్యను మాత్రమేచెప్పి యారకొనక, ఆయా మాత్రాగణములనుగూడ లాక్షణికులు పేర్కొనినారు. ఉదాహరణమునకు త్రిమాత్రాగణములనగా గల, నగణములు మాత్రమే. 'లగ'ము త్రిమాత్రకమే అయినను, అది ఎదురునడకగల గణముగాన, నిషేధింపబడినది. ఇట్లే జ-జల-య గణములు ఆయా మాత్రాసంఖ్యాగణములుగా రగడలందు నిషిద్ధములు ఏడు మాత్రలుగల గణములనగా, లగ, జగణేతరత్రి, చతుర్మాత్రాగణముల కూడికమాత్రమే. ఇట్లు లాక్షణికులు నిషేధించుటకు కారణము, వీటి నుపయోగించినచో నాయా రగడలకు ఉద్దిష్టమయిన త్ర్యస్రాది గతులకు భంగము కలుగుటయే యని చెప్పవలయును. కాని పలువురు కవులు ఈ నిషేధమును పాటించలేదు. పింగళి సూరన తన కళాపూర్ణోదయమున (8-238)

'అహం క్రి-యాత్మక-మగు శం-ఖంబును'

అని మధురగతి రగడలో నిషేధింపబడిన జగణమును ప్రయోగించినాడు. ధూర్జటి తన 'శ్రీకాళహస్తీశ్వర మాహాత్మ్యము'న (2-152)

‘జయజయ-సహస్ర-లింగా-లయ ద
 ర్భసమా-త్రస్థిత-మోదా-పాదక’

అని మధురగతికి రెట్టింపైన ‘హరిగతి’యందును జగణమును ప్రయోగించినాడు. పాల్కురికి సోమనాథుడు (బసవోదాహరణము-షష్ఠీవిభక్తికళిక) హయప్రచారమునకు రెట్టింపయిన తురగవల్గనమందు

‘వెండి-యునోం-కార-సార-విదిత-ముదిత-మేళనునకు’

అని ఆ రగడకు నిషిద్ధమయిన ‘లగ’ము నుపయోగించినాడు. ఇట్లే ఇతరత్ర గమనించవచ్చును. ఆధునిక రచనలలో గతివైవిధ్యముకొరకని ఇట్టి నిషిద్ధ గణ ప్రయోగమును కవులు విరివిగా చేసినారు.

ఈ వ్యతిక్రమ మిట్లుండగా, రగడల పాదములందు గణములనుబట్టి కాక, పాదము మొత్తమునకుగాని, సగపాదమునకుగాని యుండవలసిన మాత్రా సంఖ్యను మాత్రమే దృష్టియందుంచుకొని పలుమంది కవులు రగడలను రచించినారు. ఉదాహరణమునకు మధురగతియందు పాదమునకు చతుర్మాత్రాగణములు నాలుగుండవలెనగా, పాదము మొత్తమునకు పదునారు మాత్రలు. ఇవి నాల్గేసి నాల్గేసిగా విరుగవలెను. అనగా, 4వ, 5వ మాత్రలు, 6వ, 9వ మాత్రలు, 12వ, 13వ మాత్రలు కలిసి ఒకే అడవిము (గురువు) కారాదు. ఇట్లు కలిసినచో 4+4 గా విరుగక 3+5 గానో 5+3 గానో మరొక విధముగానో విరుగును. వై నుదాహరించిన కళాపూర్ణోదయమండలి రగడ (8-238) లో

‘అరయ, జీవమయ-మగు కౌ-స్తుభమును
 నెరయ, వై జయం-తీ సౌ-రభమును’

అను పాదములలో 4వ, 5వ మాత్రలు కలిసి ఒకేవర్ణము (జీ, వై) గా ప్రయుక్తమైనవి. పాదపూర్వార్థమందు మొత్తముగా తెక్కకు ఎనిమిది మాత్రలున్నవి తప్ప అవి 4+4 గా కాక, 3+5 గా విరిగినవి. అనగా ఇక్కడ పాదార్థమునకుండవలసిన మాత్రాసంఖ్యయే ప్రధానమైనది తప్ప, గణములబట్టి విరుగుదల కాలేదు. రెట్టింపు రగడ భేదములందు రెండు గణములను కలిపి ఒకే గణముగా భావించుటయు కొన్నిచోట్ల గమనించవచ్చును. అనగా తురగవల్గనమందు త్రిమాత్రాగణము లెనిమిదియనిగాక, షణ్మాత్రాగణములు నాల్గని భావించుట. ఉదాహృత సోమనాథ రగడయం దట్లే భావింపబడినది. శ్రీనాథుని మణికర్ణిక రగడయందు ఈవిధమయిన రీతి, వ్యతిక్రమములు 46 చోట్ల నున్నవి. (ఆ రగడ 64 పాదములు గలది.) కాగా గణములనుబట్టికాక, పాదమండుండవలసిన మాత్రాసంఖ్యను మాత్రమే దృష్టియందుంచుకొని రగడలను రచించుట కవులలో నొక సంప్రదాయముగా నేర్పడిన దనవచ్చును. నిషిద్ధ గణప్రయోగము గూడ ఈ మాత్రాసంఖ్యార్యప్రీతి నే సూచించును. సోమనాథుని రగడలోని లగ మిట్లేర్పడినదే. (వెండియు-నోం-4+2=6). అయితే ఈవిధమైన వ్యతిక్రమములు

కొన్నికొన్నిచోట్ల రగడల నిర్దిష్టగతికి పోషకములు కావనుట గమనించదగిన యంశము.

‘జాతి’ విభాగమునకు చెందిన రగడ సామాన్యముగా రెండు పాదముల తోడి ఒక రగడగా మాత్రమేకాక, కొన్ని రగడలు కూడి మాలికగా ఉండును. అయినను రెండేసి పాదములకే ఆద్యంతప్రాసలు. కాగా మొత్తముమీద సరి సంఖ్యాపాదములే యుండును. ‘ఉపజాతి’ విభాగమునకు చెందిన మంజులరగడ బేసిపాదములతోగూడ నుండవచ్చును. కారణము (ఆది) ప్రాసనియతి లేక పోవుటయే. అయితే రెండు పాదములకు మాత్రము తగ్గియుండుటకు వీలులేదు.

ద్విపదకువలె రగడకును ‘కావ్యత్వ’ము కలిగించినవాడు పాల్కురికి సోమనాథుడే. శ్రీనాథునినుండి తెలుగు సాహిత్యమున రగడల ప్రయోగము విరివిగా సాగినది. తెలుగునందుకన్న కన్నడమందు రగడ (రఘట) లకు విస్తృత ప్రయోగమున్నది. తెలుగునందున్నన్ని భేదములు అందు లేవు. మధురగతి, ద్వీరదగతి, తురగవల్లనములకు సమానములగు మందానిల, లలిత, ఉత్సాహ రఘటలు మాత్రమే అందున్నవి.

పట్పడభేదములు, మరియు ఆధునిక గేయములు ఈ రగడ భేదము లపై ఆధారపడియున్నవి. (చూ. పట్పడలు, ‘గేయము’)

హయప్రచార రగడ

హయప్రచార రగడ త్రిమాత్రాగణములతో నేర్పడునది. ఇందు ప్రతి పాదమున నాగ్నేసి త్రిమాత్రాగణములుండును. త్రిమాత్రాగణములనగా న-గలములు మాత్రమే. లగము త్రిమాత్రాగణమే యైనను లాక్షణికులు నిషేధించినారు. (చూ. రగడలు.). తృతీయ గణాద్యక్షరము యతి చెల్లును. (ఆది) ప్రాసతోపాటు అంత్యప్రాసయు నియతము.

ఉదా :

‘రాజి తంబు-రత్న మయము

భ్రాజి తంబు-ప్రసవ మయము.’

—రామా. కల్ప. కిష్కింధ. నియమపాలన. 819.

తురగవల్లన రగడ

హయప్రచార రగడకు రెట్టింపు ‘తురగవల్లన రగడ. ఇందు పాదమున కెనిమిది త్రిమాత్రాగణములు (లగముతప్ప) ఉండును. పంచమగణాద్యక్షరము యతి చెల్లును. (ఆది) ప్రాసతోపాటు అంత్యప్రాసయు నియతము. (చూ. హయప్రచార రగడ.)

ఉదా :

'దశర ధావ నీశ విమల-తరత పఃఫ లావ తార

నిశిత శరల ఘుప్ర యోగ-నిహత తాట కావి హార.'

కళా. 2-159.

విజయమంగళ రగడ

తురగవల్లన రగడకు చెట్టింపు 'విజయమంగళ' రగడ. (చూ. తురగ వల్లన రగడ.) ఇండు ప్రతి పాదమున త్రిమాత్రాగణములు (లగమతప్ప) షడు నారుండును. 5వ, 9వ, 13వ గణాద్యక్షరములు (అనగా, పాదమున మూడు చోట్ల) యతి చెల్లును. (ఆది) ప్రాసతోపాటు అంత్యప్రాసయు నియతము.

ఉదా :

'విజయమంగళప్రసక్తి-వెలయభవ్యమహితభక్తి

విరళచిత్తవృత్తరక్తి-వితతమందబలుకుడుక్తి

విజితవితవిపయశక్తి-వృద్ధినందదలతువ్యక్తి

విలసితాత్మకలితముక్తి-విదితరమ్యసత్యనూక్తి.'

చం. హం. 65.

మధురగతి రగడ

మధురగతి రగడ చతుర్మాత్రాగణములతో నేర్పడునది. ఇండు ప్రతి పాదమున చతుర్మాత్రాగణములు నాలుగుండును. జగణము చతుర్మాత్రా గణమే యైనను లాక్షణికులు నిషేధించినారు. (చూ. రగడలు.) తృతీయ గణా ద్యక్షరము యతి చెల్లును. (ఆది) ప్రాసతోపాటుగా సంత్యప్రాసయు నియతము.

ఉదా :

'పదియా' ర్వన్నియ-బంగరు వలపును

మెదిలెడి తళుకుల-మేఖల చెలువును.

—కళా. 8-237.

హరిగతి రగడ

మధురగతి రగడకు చెట్టింపు 'హరిగతి' రగడ. (చూ. మధురగతి రగడ). ఇండు ప్రతిపాదమున జగణేతరములైన చతుర్మాత్రాగణములు ఎనిమిది యుండును. పంచమగణాద్యక్షరము యతి చెల్లును, (ఆది) ప్రాసతోపాటు అంత్యప్రాసయు నియతము.

ఉదా :

'జయజయ, కలశీ, సుతగిరి, కన్యా-శైవలి, నీతట, కల్పమ, హీరుహ
జయజయ, దక్షిణ, రజత, ఊతిధర,-సంయమి, సేవిత, పాదన, రోరుహ'

—శ్రీకాళ. మాహా. 2-153.

తాళ రగడ

లాక్షణికులు చెప్పని రగడ భేదమీ 'తాళరగడ'. శ్రీనాథుడు దీనిని మూడుమార్లు (శివరాత్రి మాహాత్మ్యము 4-88, 91; 5-21) ప్రయోగించి, మొదట 'తాళవృత్త' మని, రెండవచోట 'విషమవృత్త' మని, మూడవచోట కేవలము 'రగడ' యని పేర్కొన్నాడు. ఎట్లు పేర్కొన్నను ఈ మూడును 'హరిగతి' రగడకు చెట్టింపు రూపములు. (చూ. హరిగతి రగడ). ప్రతిపాదమున జగణేతరమైన చతుర్మాత్రా గణములు పదునారుండును. 5 వ, 9 వ, 13 వ గణముల ఆద్యక్షరములు (పాదమున మూడుచోట్ల) యతి చెల్లును. (ఆది) ప్రాసతో పాటు అంత్యప్రాసయు నియతము. పాదపూర్వోత్తరార్థముల కంత్యప్రాస మెచ్చికముగా చెల్లింపబడినది. శ్రీనాథుడు తప్ప నెవరును ఇట్టి రగడను ప్రయోగించినట్లు కానరాదు. (విశేషములకు చూ. రగడలు)

ఉదా : (ఒకే పాదము).

'దవుదౌ, వులగాం, చెంగై, లాసము-తరుణేం-దుకళా-ధరునిని-వాసము
దశహరి, నికట, స్థాన, స్థపుటిత-ధవళ చ్చాయా, చేదవి, లాసము.'

—శి. రా. మా. 4-88.

ద్విరదగతి రగడ

ద్విరదగతి రగడ పంచమాత్రా గణములతో నేర్పడునది. ఇండు ప్రతిపాదమున పంచమాత్రా గణములు నాలుగుండును. జల-యగణములు పంచమాత్రాగణములే యైనను లాక్షణికులు నిషేధించినారు. (చూ. రగడలు). తృతీయ గణాద్యక్షరము యతి చెల్లును. (ఆది) ప్రాసతోపాటు సంత్యప్రాసయు నియతము.

ఉదా :

"ఓ హాని, నీ చేత - నున్నయది, నా బ్రదుకు

నా హృదయ, మింతిడెం - దమునేక, ముగ నదుకు".

—ప్రభా. 5-152.

విజయభద్ర రగడ

ద్విరదగతి రగడకు రెట్టింపు 'విజయభద్ర' రగడ. (చూ. ద్విరదగతి రగడ). ప్రతిపాదమున జల-యగణేతరములైన పంచమాత్రాగణము లెనిమిది యుండును. 3 వ, 5 వ, 7 వ గణముల ఆద్యక్షరములు (పాదమున మూడుచోట్ల) యతి చెల్లును. (ఆది) ప్రాసతోపాటు నంత్యప్రాసయు నియతము. ఈరగడకే 'జయభద్ర' మని నామాంతరము.

ఉదా :

దారిప్ర, క్కన ధరా - ధరకోణ, ఘనశిలా-

త్త వితర్ది, కాపరి - స్తరణ ర, మ్యంబై న

దారి మ, ధ్యన ధరా - ధరఝురీ, సారణీ-

దర నీల, పదిలఘూ - త్తమ వారి, మృదువై న

—రామా. కల్ప. కిష్కింధ. నియమపాలన. 323.

జయభద్ర రగడ

చూ. విజయభద్ర రగడ.

హరిణగతి రగడ

హరిణగతి రగడ సప్తమాత్రాగణములతో నేర్పడునది. ఇందు ప్రతి పాదమున సప్తమాత్రాగణములు రెండుండును. సప్తమాత్రాగణమనగా త్రిమాత్రా+చతుర్మాత్రాగణముల సమ్మేళనము. (3+4=7, లేదా 4+3 కూడ కావచ్చును). అయితే త్రిమాత్రాగణములలో లగమును, చతుర్మాత్రాగణము లలో జగణమును లాక్షణికులు నిషేధించినారు. ద్వితీయ గణాద్యక్షరము యతి చెల్లును. (ఆది) ప్రాసతోపాటు అంత్యప్రాసయు నియతము. (చూ. రగడలు.)

ఉదా :

విషగళాత్మజ-వినుము ముదమున

వృషభగతి సగ-మిడిన పదమున

వితతిగిరులను-వెలయ నుంచఁగ

హరిణగతియగు-నార్యులెంచఁగ.

—ల. సా. సం. 2-139.

వృషభగతి రగడ

హరిణగతి రగడకు రెట్టింపు 'వృషభగతి' రగడ. (చూ. హరిణగతి రగడ.) ఇందు ప్రతి పాదమున సప్తమాత్రాగణములు నాలుగుండును. (సప్త

మాత్రాగణ మనగా 3+4 అని, లేదా 4+3 అనికూడ కావచ్చును. లగ-జగణ ములు నిషిద్ధములు. తృతీయ గణాద్యక్షరము యతి చెల్లును. (ఆది) ప్రాసతో పాటు అంత్యప్రాసయు నియతము. (చూ. రగడలు.)

ఉదా :

'కొమ్మ-వేగిర,మేటి-కేకొన-గోర-గోరట, విరులు-గిల్లుము
 తమ్మి-పువ్వుల,మీద-జలములు-దార-దారక,యుండఁ-జల్లుము.

—పాఠి. 4-18.

హంసగతి రగడ

'హంసగతి' రగడ లాక్షణికులు చెప్పని యొక రగడభేదము. ఇండు ప్రతి పాదమున రెండు (జల-యగణేతర) పంచమాత్రాగణములు+లగేతర త్రిమాత్రాగణములు రెండుండును (5+5+3+3). 'ద్విరదగతి' సగపాదము, 'హయప్రచార'పు సగపాదము కలిసి ఒక పాదముగా నేర్పడిన మిశ్రరగడ రూపమిది. (చూ. రగడలు). తృతీయ గణాద్యక్షరము యతి చెల్లును. (ఆది) ప్రాసతోపాటు అంత్యప్రాసయు నియతము. ఈవిధమైన రగడభేదము 'ఉదా హరణ కావ్యము'లందే కనుపించుచున్నది.

ఉదా :

'మఱియును గ,టాక్షణిత-మారునండు
 తఱిత్రాడు, సొమ్మగు ను-దారునండు.'

—త్రిపురాంతకోదాహరణము. సప్తమి. కళిక.

అర్థహంసగతి రగడ

హంసగతి రగడభేదము 'అర్థహంసగతి'. (చూ. హంసగతిరగడ.). ఇండు ప్రతి పాదమున ఒక పంచమాత్రాగణము+ఒక త్రిమాత్రాగణముండును. (5+3. జల, యగణములు-లగము నిషిద్ధములు. (చూ. రగడలు.). ప్రాసనియమ మున్నది. ఈ అర్థహంసగతికి ఉదాహరణ కావ్యములందు ఉత్కళికా రూపముననే ప్రయోగము కన్పించును. ఉత్కళికలియందు యతి చెల్లింపు ఉండదు. (చూ. ఉదాహరణ కావ్యము.)

ఉదా :

'ఇలయు సలి-లంబు
 వైలుగు నని-లంబు.

—త్రిపురాంతకోదాహరణము. సప్తమి. ఉత్కళిక.

మంజుల రగడ

'మంజుల రగడ' లాక్షణికులు చెప్పని యొక రగడ భేదము. (ఆది) ప్రాసతోపాటు అంత్యప్రాసయు లేని 'మధురగతి' రగడకు అయ్యలరాజు నారాయణామాత్యుడు తన 'హంసవింశతి'లో పెట్టిన పేరిది. కాగా (ఆది) ప్రాస, అంత్యప్రాస లేక రచింపబడిన ప్రతిరగడ భేదము 'మంజుల రగడ' కావచ్చునని తోచును. అనగా 'మంజుల హరిణగతి, మంజుల ద్వీరదగతి'... ఇత్యాదిగా నుండవచ్చునన్నమాట. ప్రాసనియమము లేదుగాన ఇది ఉపజాతి వర్గమునకు చెందును. కాగా ప్రాసయతి చెల్లింపవచ్చును. కాగా, 'జాతి' వర్గము నకు చెందిన రగడ (ఆది) ప్రాసలేనిదై, 'మంజుల రగడ' అనుపేర 'ఉపజాతి' వర్గమునకు చెందుచున్నది. (చూ. జాతులు, ఉపజాతులు).

ఉదా :

- i. శ్రీ వై కుంఠ - క్షే త్రం, బున దగు
వాసు దేవునకు - వందన, మొనరించి

ఇందు ఆద్యంత ప్రాసలు లేవు.

- ii. వీర రాఘవుల - జేరి నుతింపుచు.

ఇందు ప్రాసయతి చెల్లినది.

- iii. ఆమోదస్థితి - యందలి సంక-

ర్షణు నకుఁగర్ణా - చ్చాదన ములనిడి.

ఇందు 'సంకర్షణ' పదము ఉభయపాదములకు వ్యాపించినది.

—హంస. 4-214.

కళిక

ఉదాహరణ కావ్యము (తద్భేదము) లందు ఉపయోగింపబడిన రగడలను 'కళిక' అందురు. రగడ సహజముగా రెండుపాదముల పద్యము. కళిక యందు ఎనిమిది పాదములుండుట నియతము. అయితే రెండేసి పాదములకు ఆద్యంత ప్రాసములు భేదింపవచ్చును. అనగా ఒకే భేదము (రగడలలో) పలు భేదములున్నవి. చూ. రగడలు) నకు చెందిన నాల్గు రగడల మొత్తమునకు కళిక యనిపేరు. (చూ. ఉదాహరణ కావ్యములు).

ఉత్కళిక

కళికయందు ఉపయోగింపబడు రగడ పాదము (చూ. కళిక) లో సగభాగముతో రూపొందిన దానిని 'ఉత్కళిక' అందురు. కళికా పాదమందు

ఎన్ని ఏవిధమైన గణములుండునో అన్నింటిలో సగము ఉత్కళికా పాదమున నుండును. (విశేషములకు చూ. ఉదాహరణ కావ్యములు.).

ఆర్యా భేదములు

ఆర్యా భేదములు సంస్కృత చృందస్సునకు చెందినవి, మరియు 'జాతి' వర్గములలోనివి. (చూ. జాతులు.).

ఆర్యా భేదము అన్నింటికిని మూలము 'ఆర్య'. ఈ ఆర్యా లక్షణము వండు, పాదముల యునికిని వెనుక ముండులుగా మార్పుటలయండు కలిగిన తేడావలన 'ఆర్యా భేదములు' రూపొందినవి. ఈ భేదములు 'ఆర్య' అని 'గీతు' అని రెండు వర్గములుగా విభజింపబడినవి.

ఆర్యా వర్గమున నీక్రింది యైదు భేదములున్నవి.

- i. పథ్యార్య
- ii. విపులార్య
- iii. చపలార్య
- iv. ముఖచపలార్య
- v. జఘన చపలార్య.

గీతి వర్గమున నీక్రింది నాలుగు భేదములున్నవి.

- i. గీతి
- ii. ఉపగీతి
- iii. ఉదీతి
- iv. ఆర్యాగీతి.

ఆర్య

ఆర్యా భేదముల కన్నింటికి మూలము 'ఆర్య'. సంస్కృత చృందో రీతులకు చెందిన 'జాతి' వర్గము. (చూ. జాతులు.).

ఆర్యా లక్షణమిది :

ఆర్యకు పూర్వార్థమున ఏడు చతుర్మాత్రాగణములు, చివర నొక గురువు ఉండును. ఈ ఏడింటిలో బేసిగణముగా (1, 3, 5, 7 వ గణస్థానము లండు) జగణము - అది చతుర్మాత్రాగణమైనను-ప్రయోగింపగూడదు. కాని, ఆరవగణము మాత్రము జగణమో లేదా నలమో తప్పక కావలెను. ఆరవగణము మొదటి యక్షరము తరువాత యతి. (సంస్కృతీయపద్ధతి ననుసరించి ఆరవగణపు మొదటి అక్షరముతో పదము పూర్తిఅయి, తరువాతి అక్షరముతో మరొక పదము మొదలగును. తెలుగు పద్ధతినిబట్టి ఆరవగణ మందలి రెండవ అక్షరము యతి చెల్లును. చూ. యతి.). ఏడవగణము నలమైనప్పుడు ఆరవగణము తరువాత యతి.

ఉత్తరార్థమున గూడ గణక్రమము పూర్వార్థమండు వలెనే యుండును గాని, ఆరవ గణస్థానమున ఒకే ఒక లఘువుండును. ఉత్తరార్థమున పంచమగణము నలమయినచో చతుర్థగణము తరువాత యతి, లేకున్నచో పూర్వార్థమండు వలెనే యతి (ఉత్తరార్థమున ఆరవ గణస్థానమున ఒకే లఘు వర్ణముండును గాన దాని తరువాత యతి.).

ఇది ఆర్యా సామాన్యలక్షణము. (లక్ష్యమునకు చూ. పద్యార్య).
 యతి చెల్లింపు విషయమున తెలుగు లాక్షణికులు వైవిధ్యమున గాక

పూర్వోత్తరార్థములు రెంటింటి నత్తమ గణాద్యక్షరమునే చెప్పినారు. నలములు కారణముగా యతిస్థానము మారదు.

పథ్యార్య

ఆర్యా భేదములలో పథ్యార్య మొదటిది. (చూ. ఆర్యాభేదములు). ఆర్యా భేదము లన్నింటికి సామాన్యముగా చెప్పబడిన లక్షణముతో నిదియుండును. అయితే పూర్వార్థ మందలి మొదటి మూడు గణములొక పాదముగా, మిగిలిన భాగము రెండవ పాదముగా విరుగును. ఉత్తరార్థము గూడ ఇట్లే. కాగా బేసిపాదములు పొట్టిగా, సరిపాదములు పొడవుగా మొత్తము నాలుగు పాదము లేర్పడును. సరిపాదములందు మాత్రమే యతి నియమముండును. ఆర్యా సామాన్యలక్షణమున చెప్పిన యతిస్థానములు సరిపాదములలో మూడవ గణపు మొదటి యక్షరము తరువాత యతి. మిగిలిన యంశము లిట్లే చూడవలెను. (పూర్వార్థమున ఆరవ గణమన్నను, సరిపాదమున మూడవ గణమన్నను నొకటే.)

తెలుగులో సరిపాదములందు నాల్గవ గణపు ఆద్యక్షరము యతిచెల్లును మరియు ప్రాస నియమమున్నది.

ఉదా :

ఎప్పుడొ చేసిన కర్మం
 బిప్పుడు ఘటియిల్లుననుట - మృషయగునో
 ఇప్పుడ చేసిన కర్మం
 బిప్పుడ ఫలియింప - ఋజువిదిగో.

—రామా. కల్ప. అరణ్య. జటాయు.

విపులార్య

విపులార్య యనునది ఆర్యాభేదములలో నొకటి. (చూ. ఆర్యాభేదములు.)

సంస్కృతచ్ఛందోనియమముల ననుసరించి, పద్యపాదాంతమందు పదచ్ఛేదము జరుగవలెను. అనగా పాదము పూర్తియగుటతో పదముకూడ ముగియవలెను. 'పథ్యార్య' యం దీ నియమము పాటింపబడకపోయినచో, అది 'విపులార్య' యనబడును. అనగా విపులార్యయందు మొదటిపాదమునుండి రెండవ పాదమునకు, మూడవ పాదమునుండి నాల్గవ పాదమునకు ఒకే పదము వ్యాపించియుండవలెను అయితే పూర్వార్థమునుండి ఉత్తరార్థమునకు (రెండవ పాదమునుండి మూడవ పాదమునకు) మాత్రము వ్యాపించరాదు. ఆర్యా

సామాన్య లక్షణమందు పూర్వోత్తరార్థ విభజనయేతప్ప ప్రతి అర్థమున పాద విభజన లేదు. కాగా పూర్వోత్తరార్థములు రెండు పాదములన్నట్లు భావించినచో మూడవ గణముతో పదము పూర్తికాకున్నను సంస్కృతయతనియమభంగము లేదు. పథ్యార్యలో పాదవిభజన జరుగుటవలన పూర్వార్థమందు, ఉత్తరార్థమందును ఉభయపాదములం దొకే పదము వ్యాపించు స్థితి యేర్పడినది. ఈ స్థితిని బట్టి విపులార్య రూపొందినది. ఈ దృష్ట్యా రెండవ మూడవ పాదములం దొకే పదము వ్యాపించియుండరాదు. (గణాదిలక్షణమునకు చూ. పథ్యార్య).

ఉదా :

‘అమరెడు పథ్యనుచోరుపా
 దములు సమాంఘములనుగూర్పఁ-దగియిట్లున్
 ఊమలో విపులార్యారూ
 పమిది యగును దెలియఁ-బవనసుతా’.

—ల. సా. సం. 2-76.

చపలార్య

చపలార్య యనునది ఆర్యాభేదములలో నొకటి. (చూ. ఆర్యాభేదములు.).

‘పథ్యార్య’ యొక్క (చూ. పథ్యార్య.) పూర్వార్థమందును, ఉత్తరార్థమందును రెండవ, నాల్గవ (జేసిపాఠములలో రెండవ, సరిపాదములలో మొదటి) గణములు జగణములై, ఆ జగణములకు ముందువెనుకల గురువులుండినచో ‘చపలార్య’ యగును. (అనగా ఒకటవ గణము సగణము కావలయును. ఇట్లే అయిదవ గణము భగణమో, గగమో కావలయును. మూడవ గణము మాత్రము గగమే కావలయును. అప్పుడే రెండవ, నాల్గవ గణములు జగణములై వాటి కిరుప్రక్కల గురువులుండు స్థితి ఏర్పడును.)

(తెలుగు లాక్షణికులగు చి. పెద్దన, అప్పకవులు రెండవ గణము జగణము కావలెనన్న యంశమును చెప్పలేదు. నాల్గవ గణము జగణము కావలెనని చెప్పినను దాని కిరువైపుల గురువు లుండవలెనన్న యంశము నప్పకవి చెప్పలేదు

ఉదా :

రమణీ వినీల నేత్రాం
 తముగ్ధ రోచిర్విసార-ణమ్మందున్

విమలీ కృతాత్మ భావ
ప్రమావిభూతిగని-రాణించెన్.

—కల్పితము.

ముఖచపలార్య

ముఖచపలార్య యనునది ఆర్యాభేదములలో నొకటి. (చూ. ఆర్యాభేదములు.)

‘పథ్యార్య’లో పూర్వార్థము మాత్రమే చపలార్యా లక్షణముతో నున్నచో ‘ముఖచపలార్య’ యగును. (చూ. పథ్యార్య; చపలార్య.)

ఉదా :

మనుజుండుపొండు సౌఖ్య
మృతంగ దుఃఖమనగాన-దంతయు వా
ని నిజప్రవృత్తి ననుసరిం
చునదియె యగుగద వికృద్ధమతీ !

—కల్పితము.

జఘనచపలార్య

జఘనచపలార్య యనునది ఆర్యాభేదములలో నొకటి. (చూ. ఆర్యాభేదములు.)

‘పథ్యార్య’లో ఉత్తరార్థము మాత్రమే చపలార్యా లక్షణముతో నున్నచో ‘జఘనచపలార్య’ యగును. (చూ. పథ్యార్య; చపలార్య.)

ఉదా :

విరిసిన వసంతకాలపు
టారిపిడిలో మనసు లోభమొంది యిటుల్
తరుణి త్వదీయ హాస
ప్రరోహ మండున ప-రవశించెన్.

—కల్పితము.

గీతి

‘గీతి’ యనునది ఆర్యాభేదములలోని గీతి వర్గమునకు చెందినది. (చూ. ఆర్యాభేదములు.)

‘పథ్యార్య’ యొక్క పూర్వార్థము వలెనే ఉత్తరార్థము గూడ నున్నచో ‘గీతి’ యగును. (ఆర్యయందు పూర్వోత్తరార్థముల లక్షణములలో కొంత భేదమున్నది ఆర్య ఉభయార్థములందు విషమలక్షణము కలది కాగా, గీతి సమలక్షణము కలది యగుచున్నది. (చూ. ఆర్య).)

ఉదా :

వెలయఁగఁ బథ్యార్య పూర్వ
 ర్థ లక్షణము రెండరలను రాఁజేయన్
 సలలిత మతులగు సుకవులు
 పలికిరి యిది గీతియగుచు - బ్లవగపతీ.

—ల. సా. సం. 2-80.

ఉపగీతి

‘ఉపగీతి’ యనునది ఆర్యా భేదములలోని గీతి వర్గమునకు చెందినది. (చూ. ఆర్యా భేదములు.)

‘పథ్యార్య’ యొక్క ఉత్తరార్థము వలెనే, పూర్వార్థము గూడ నున్నచో ‘ఉపగీతి’ యగును. (ఆర్యయందు పూర్వోత్తరార్థ లక్షణములందు కొంత భేదమున్నది. ఆర్య ఉభయార్థములందు విషమలక్షణము కలది కాగా, ఉపగీతి సమలక్షణము కలదగుచున్నది. (చూ. ఆర్య).)

ఉదా :

ధరఁ బథ్యార్యకుఁ గలిగిన
 చరమార్థమె-రెం-డు-సగములలో
 బరగిన నుపగీతి యగున్
 సురగిరి సమధై-ర్య-శుభచరణా.

—ల. సా. సం. 2-82.

ఉద్గీతి

‘ఉద్గీతి’ యనునది ఆర్యా భేదములలోని గీతివర్గమునకు చెందినది. (చూ. ఆర్యా భేదములు.)

పథ్యార్యయొక్క పూర్వార్థము ఉత్తరార్థముగా, ఉత్తరార్థము పూర్వార్థముగా కూర్చబడినచో ‘ఉద్గీతి’ యగును. (చూ. ఆర్య.)

ఉదా :

తుదపథ్యార్యము మొదలుగ
 మొదలర్థము తుద-గ-మొనసినఁడా

నది యుదీతికిఁ జేరగు
 సదాగతికఁ మారవర్ణి-జయధుర్బా.

—ల. సా. సం. 2-81.

ఆర్యాగీతి

ఆర్యాగీతి యనునది ఆర్యాభేదములలోని గీతివర్గమునకు చెందినది. (చూ. ఆర్యాభేదములు.)

ఆర్యయందు పూర్వార్థమున ఏడు చతుర్మాత్రాగణములు, చివర నొక గురువుండగా, ఆర్యాగీతియందు ఎనిమిది చతుర్మాత్రాగణములుండును. ఎనిమిదవ గణము గుర్భంతమగును. (అనగా రివ గణము సగణమో గగమో యగును.) ఈ పూర్వార్థమువలనే ఉత్తరార్థముగూడ నుండును. వత్సార్యయందువలె నాల్గు పాదములు ఆర్యాగీతియందు విరుగును.

ఆర్యకు పూర్వోత్తరార్థముల చివర నొక్కొక్క గురువు చేర్చగా ఆర్యాగీతి యగునని తెలుగు లాక్షణికులు చెప్పినారు. ఇట్లు చెప్పటవలన ఎనిమిదవ గణము గగమే యగును. (ఆర్యా పూర్వోత్తరార్థముల చివర నొక గురువుండును. మరొక గురువు చేర్చగా గగమగును.) కాని సగణముకూడ నుండవచ్చును.

గణపాద వ్యవస్థనుబట్టి ఆర్యాగీతి తెలుగునందలి కందమునకు కచ్చితముగా సరిపోవును. అయితే, ఆర్యాగీతియందు యతినియమములు ఆర్య ననుసరించును. తెలుగున సప్తమగణాద్యక్షరము యతి చెల్లును. ప్రాసనియమమున్నది.

ఉదా :
 గీతియరల రెంటితుదన్
 ఖ్యాతిగ నొక్కొక్క గురువు-నటయెక్కింపన్
 రీతివహింపఁగ నార్యా
 గీతియగుం గంధమిదియె-కేసరిపుత్రా.

—ల. సా. సం. 2-83.

వైతాళీయములు

వివిధ తాళానుగుణముగా నుండుటనుబట్టి కొన్ని ప్రత్యేకవిధములకు చెందిన జాతి పద్యములను లాక్షణికులు 'వైతాళీయము' అని పేర్కొన్నట్లు విమర్శకు లఖిప్రాయపడుచున్నారు. సంస్కృతచ్ఛందో గ్రంథములలో 'పింగళచ్ఛందము' మొదలుకొని ఇవి చెప్పబడుచున్నవి. తెలుగునందు చి. పెద్దన మరియు అప్పకవి ఈ వైతాళీయములను చెప్పినారు.

పింగళుడు వైతాళీయ లక్షణములను మాత్రాసంఖ్యను పేర్కొని చెప్పగా తెలుగున కొంత మాత్రాసంఖ్య, కొంత అక్షరగణములతో కలగలుపుగా చెప్పబడినది.

వైతాళీయములందు గమనించవలసిన ప్రత్యేక లక్షణ మొకటియున్నది. కొన్నికొన్ని స్థానములందలి రెండు మాత్రలు కలిసి ఒక వర్ణము (గురువు) కారాడు. ఉదాహరణమునకు సరిపాదములలో సరి+జేసి సంఖ్యామాత్రలు రెండేసి కలిసి ఒక గురువర్ణముగా రూపొందగూడదు. (ఆయా వైతాళీయ భేదముల లక్షణములలో ఈ విశేషాంశములను వివరముగా గమనించవచ్చును.)

వైతాళీయములలో ఎనిమిది భేదములను పింగళుడు చెప్పినాడు.

1. వైతాళీయము. 2. ఔపచ్ఛందసికము, 3. ఆపాతలిక, 4. ప్రాచ్యవృత్తి, 5. ఉదీచ్యవృత్తి, 6. ప్రవృత్తకము, 7. చారుహాసిని, 8. అపరాంతిక. 'దక్షిణాంతిక' మను నొక భేదమును తరువాతి లాక్షణికులు అదనముగా చెప్పినారు. కాగా వైతాళీయ భేదములు మొత్తము తొమ్మిది యగును. పింగళుడు చెప్పిన ఎనిమిదింటిలో మొదటి రెండు ప్రధానములైనవి. మిగిలినవి వైతాళీయమందు చేయబడు అల్పమైన మార్పులవలన, పాదసమ్మేళనముల, సమానతలవలన ఏర్పడును.

వైతాళీయము

వైతాళీయ పద్యభేదములలో మొదటిది, ప్రధానమైనది 'వైతాళీయము'.

వైతాళీయములో జేసిపాదములందు పడునాల్గు మాత్రలు, సరిపాదములందు పదునారు మాత్రలుండును. అన్ని పాదములు గురువుతోనో, రగణముతోనో పూర్తి కావలెను. సరిపాదములలో సరి+జేసి మాత్రలు కలిసి ఏకవర్ణము (గురువు) కాగూడదు. అయితే ఈ నియమము ఎనిమిది మాత్రలవరకే. (అనగా 2-3; 4-5; 6-7; మాత్రలు కలిసి ఒకే వర్ణము కాగూడదన్నమాట.). సరిపాదములలో ఆరు లఘువులు వరుసగా నుండరాదు. ఇది పింగళుడు చెప్పిన లక్షణము.

తెలుగులో చి. పెద్దన చెప్పిన లక్షణరీతి క్రిందివిధముగా నున్నది.

i. జేసిపాదములు = 6 మాత్రలు+ర+లగ

ii. సరిపాదములు = 8 మాత్రలు+ర+లగ

జేసిపాదములలో 7 వ అక్షరము, సరిపాదములలో 9 వ అక్షరము యతి చెల్లును. ప్రాసనియమము కలదు.

ఉదా :

'ఎగిరి యెగిరి-పేళిమార్గముల్'

చిగిరిచి చిగిరిచి-చీల్చుకొంచునున్'

తగిలి తగిలి-దండనోగ్రుత్తై

రగులుచు రగులుచు-బ్రౌఢవహ్నులై '.

—రామా. కల్ప. కిష్కింధ. గజపుష్పి. 108.

బౌపచ్చందసిక

వైతాళీయ భేదములలో 'బౌపచ్చందసికము' రెండవది. దీనికి లక్షణ మంతయు 'వైతాళీయము'దే. (చూ. వైతాళీయము). కాని ప్రతి పాదాంత మున ఒక గురువధికముగా చేరును. మాత్రల కలయికకు సంబంధించిన నియ మములన్నియు వైతాళీయమునకున్నట్లే. ఇది పింగళుడు చెప్పిన లక్షణము.

తెలుగులో చి. పెద్దన చెప్పిన లక్షణము ఈ క్రిందివిధముగా నున్నది.

i. బేసి పాదములు : 6 మాత్రలు + ర + య

ii. సరి పాదములు : 8 మాత్రలు + ర + య.

బేసిపాదములందు 7 వ అక్షరము, సరిపాదములందు 9వ అక్షరము యతి చెల్లును. ప్రాసనియమమున్నది.

ఉదా :

ధర లఘువులు-దప్పకన్ రయంబుల్
చరణంబులవై-సంధిలం గపిండ్రుల్
విరచింపఁగ-వితలై తలిర్పన్
సరవినినౌప-చ్చందసంబ మించున్.

—ల. సా. సం. 2-112.

ఆపాతలిక

వైతాళీయ భేదములలో 'ఆపాతలిక' మూడవది. ఇది పూర్తిగా 'వైతాళీయ' లక్షణముతోనే యుండును. (చూ. వైతాళీయము). అయితే, వైతాళీయమున పాదములు గురువుతోనో, లేదా రగణముతోనో పూర్తికాగా, 'ఆపాతలిక' యందు పాదములు గగముతోనో, భగణముతోనో పూర్తి యగును. మాత్రల కలయిక మొదలగు సంశయములన్నియు వైతాళీయమందు వలెనే.—ఇది పింగళుడు చెప్పిన లక్షణము.

తెలుగులో చి. పెద్దన చెప్పిన లక్షణము ఈ క్రిందివిధముగా నున్నది.

i. బేసిపాదములు : 6 మాత్రలు + భ + గగ

ii. సరిపాదములు : 8 మాత్రలు + భ + గగ

బేసిపాదములలో 7 వ అక్షరము, సరిపాదములలో 9 వ అక్షరము యతిచెల్లును. ప్రాస నియమమున్నది.

ఉదా :

కడగి కడగి - క్రమ్ముడు రుగ్రుల్

సుడియక సుడియక - చొత్తురు దారుల్

కడచి కడచి - ఘాతలు గాఁగన్

బొడుతురు విడుతురు - భూరి భుజోగ్రుల్.

—రామా. కల్ప. కిష్కిం. గజపుష్పి. 109.

ప్రాచ్యవృత్తి

వైతాళీయ భేదములలో 'ప్రాచ్యవృత్తి' నాల్గవది. ఇది పూర్తిగా వైతాళీయ లక్షణముతోనే యుండును. (చూ. వైతాళీయము). అయితే ఒక మార్పు మాత్రం కలయిక విషయమున అధికముగా నిండున్నది. ప్రాచ్యవృత్తి యొక్క సరిపాదములందు అయిదవ మాత్రం నాల్గవ మాత్రంతో కలిసి ఒకే అక్షరముగా (గురువుగా) తప్పక నుండవలెను. వైతాళీయమున నిట్లుండగూడదు. మిగిలిన మాత్రం కలయిక మొదలగు నంశములు వైతాళీయము ననుసరించియే యుండును.

తెలుగున బేసిపాదములలో 7 వ అక్షరము, సరిపాదములలో 9 వ అక్షరము యతిచెల్లును. ప్రాసనియమమున్నది.

ఉదా :

అయిదవ అఘు - వంటి క్రింద మా

త్ర యెనగ న్నరులఁ - బ్రాచ్యవృత్తిఁ బొ

ల్చియు వైతా - లీయజాతి నొం

ది యిది యొప్పగన్ - దేవ మారుతీ.

—ల. సా. సం. 2-117.

ఉదీచ్యవృత్తి

వైతాళీయ భేదములలో 'ఉదీచ్యవృత్తి' ఐదవది. ఇది పూర్తిగా వైతాళీయ లక్షణముతోనే యుండును. (చూ. వైతాళీయము). అయితే మాత్రం కలయిక విషయమున నొక మార్పు ఇందు అధికముగా నున్నది. ఉదీచ్యవృత్తియొక్క బేసిపాదములందు మూడవమాత్రం రెండవమాత్రంతో కలిసి ఒకే అక్షరము (గురువు) గా తప్పక నుండవలెను. వైతాళీయమున నిట్లుండరాదు. మిగిలిన మాత్రం కలయిక మొదలగు నంశములు వైతాళీయము ననుసరించియే యుండును.

తెలుగున బేసిపాదములలో 7వ అక్షరము, సరిపాదములలో 9వ అక్షరము యతి చెల్లును. ప్రాసనియమమున్నది.

ఉదా :

తగన్మునున్-దక్షిణాంతికా

భృగయుక్ష్వదమది-యంటకుండురీ

తిగా నగు ను-దీచ్యవృత్తి మె

చ్చుగ వాతాత్మజ-ఛూరిసన్నతా.

—ల. సా. సం. 2-116.

ప్రవృత్తక

వైతాళీయ భేదములలో ప్రవృత్తకము ఆరవది. ఇందు బేసిపాదములు ఉదీచ్యవృత్తి లక్షణముతో (చూ. ఉదీచ్యవృత్తి), సరిపాదములు ప్రాచ్యవృత్తి లక్షణముతో (చూ. ప్రాచ్యవృత్తి) నుండును.

బేసిపాదములలో 7వ అక్షరము, సరిపాదములలో 9వ అక్షరము యతి చెల్లును. ప్రాసనియమమున్నది.

ఈ పద్యము చి. పెద్దన 'ప్రవర్తకము' అని, అప్పకవి 'వర్తకము' అని పేర్కొన్నారు. 'ప్రవృత్తక' మన్న పేరు పింగళుడు పెట్టినది.

ఉదా :

స్థిరన్మోదలు-దీచ్యవృత్తియుం

బరగసర్ల (దగఁ-ప్రాచ్యవృత్తియుం

జొరంగయతిఁ-జూడ నిట్లయై

వరుసతోనిడఁ-బ్రవర్తకంబగున్.

—ల. సా. సం. 2-118.

చారుహాసిని

వైతాళీయ భేదములలో 'చారుహాసిని' ఏడవది. 'ఉదీచ్యవృత్తి' యొక్క బేసిపాదముల లక్షణముతోనే పద్యమందు నాల్గుపాదములును రచింపబడినచో 'చారుహాసిని' యగును. (చూ. ఉదీచ్యవృత్తి). నాల్గుపాదములందును 7 వ అక్షరమే యతిచెల్లును. ప్రాసనియమమున్నది.

వైతాళీయ భేదములన్నింటిలో నీ 'చారుహాసిని' యు 'పరాంతికము' మాత్రమే నాల్గుపాదములు సమలక్షణము కలివి. మిగిలిన యన్ని భేదములందును సరి, బేసి పాదలక్షణములు భేదించును.

ఉదా :

కవుల్పొగడ - గాఁబ్రవర్త కా
 భృవృత్తమునఁ - గల్గు జేసి పా
 ద వైఖరుల్ - దాల్పు నంఘ్రులన్
 జవాఁచితా - చారుహాసినిన్ .

—ల. సా. సం. 2-120.

పరాంతిక-2

వైతాళీయ భేదములలో 'పరాంతికము' ఎనిమిదవది. వైతాళీయము యొక్క సరిపాదముల లక్షణముతోనే పద్యమందు నాల్గుపాదములును రచింప బడినచో 'పరాంతికమ'గును. (చూ. వైతాళీయము.). నాల్గు పాదములందును 9వ అక్షరమే యతి చెల్లును. ప్రాసనియమమున్నది.

(వైతాళీయ భేదములన్నింటిలో నీ 'పరాంతికము' మరియు 'చారు హాసిని' మాత్రమే నాల్గు పాదములందును సమలక్షణము కలవి. మిగిలిన యన్ని భేదములందును సరి, జేసిపాదముల లక్షణములు భేదించును.).

ఉదా :

వన్నె మీరఁగఁబ్ర - వర్త కాఖ్యతో
 నున్న దా న్సర్గ - నుండు లక్షణం
 బన్ని యంఘ్రులను - నంటఁ గూర్పఁ దా
 నెన్నగాఁ దనరు - నీ పరాంతికన్ .

—ల. సా. సం. 2-119.

దక్షిణాంతిక

వైతాళీయ భేదములలో 'దక్షిణాంతికము' తొమ్మిదవది. దీనిని పింగళుడు చెప్పలేదు. తెలుగులో చి. పెద్దన, అప్పకవి పరస్పరము భిన్నముగా దీనికి లక్షణము చెప్పినారు. చి. పెద్దన ననుసరించి లక్షణ మిట్లుండును.

i. జేసిపాదములు = వైతాళీయపాదములు. (6 మా.+ర+లగ).

ii. సరిపాదములు = ఔపచ్ఛందసిక పాదములు (8 మా+ర+య).

జేసిపాదములలో 7 వ, సరిపాదములలో 9 వ అక్షరము యతిచెల్లును. ప్రాస నియమమున్నది.

అప్పకవి ననుసరించి లక్షణమిది :

i. బేసిపాదములు : స + స + జ + గ

ii. సరిపాదములు : స + భ + ర + లగ

పాదము మొత్తమునకు గణపద్ధతిలోనే లక్షణము చెప్పబడినది. దీనిని మిగిలిన వాటికి చెప్పన పద్ధతిలో చూపినచో—

బేసిపాదములు : 8 మాత్రలు + ర + లగ

సరిపాదములు : 8 మాత్రలు + ర + లగ.

ఇది అచ్చముగా 'వైతాళీయ' లక్షణము. (చూ. వైతాళీయము.). మరి అప్పకవి చూపిన భేదమొకటే. బేసిపాదములందు 3 వ 4 వ మాత్రలు, సరి పాదములందు 3 వ, 4 వ మరియు 5 వ, 6 వ మాత్రలు కలిసి తప్పక గురువులుగా నుండవలయును. వైతాళీయమం దిట్లుండవచ్చును, ఉండకపోవచ్చును. సరి+బేసి మాత్రలు కలిసి గురువు కాగూడదన్న దొక్కటే వైతాళీయ నియమము. ఇచ్చట బేసి+సరి మాత్రలు కలిసి గురువులైనవి. కావున నిది వైతాళీయమునకు విరుద్ధముకాదు. నిజమునకు అప్పకవి చెప్పినది ప్రాచ్యవృత్తి, ఉదీచ్యవృత్తివంటి యొక భేదమగుచున్నది. అయితే వాటియందు వైతాళీయమున నిషేధింపబడిన బేసి+సరి మాత్రల కలయక చెప్పబడుట విశేషము. అప్పకవి 'దక్షిణాంతిక' మందది లేదు. వైతాళీయమున అనుమతింపబడినదే ఒకటి, రెండు చోట్ల మాత్రల కలయక నియతము చేయబడినది. మరియు బేసిపాదములందలి 5 వ, 6 వ మాత్రలు, సరిపాదములందలి 7 వ, 8 వ మాత్రల కలయక నియతముగా నిషేధింపబడినది. పూర్తిగా గణపద్ధతి ననుసరించుట వలన ఇట్టిస్థితి కలిగినది. అయితే అప్పకవి చెప్పిన ఈపద్ధతి వైతాళీయముల లక్షణ పద్ధతికి విరుద్ధము (యతి ప్రాసలు చి. పెద్దన చెప్పినట్లే అప్పకవియు పాటించినాడు).

ఉదా :

i. వళులు లముల్ - వచ్చుటట్లు నై
రలు గ మున్ బై - రాన్ ద్విజీయంబులన్

(తి) ద్విలము బూన్పు - (దీటి) యంఘ్రులన్

దలిరుచు మారుతి - దక్షిణాంతికాఖ్యన్

—ల. సా. సం. 2-115.

ii. ఉరు సాజగ - లుండు బేసులన్

సరులందూకొను - సంభ్రవంబులున్

దొర లేడిట - తొమ్మిదింట రా

ధరలోఁ జెన్నగు - దక్షిణాంతికన్.

—అ. క. 4-287.

ఉపజాతులు

‘జాతులు’ ఆధారముగా ఏర్పడినవి ‘ఉపజాతులు’. జాతిపద్యములందు వలెనే ఉపజాతి పద్యములందును మాత్రాగణములే ఉపయోగింపబడును. (చూ. జాతులు; మాత్రాగణములు.). కాని, జాతులకున్న (ఆది) ప్రాసనియమము ఉపజాతుల కుండదు. మరియు ఉపజాతులలో యతికి బదులు ప్రాసయతియు చెల్లించవచ్చును. యతిప్రాసల చెల్లింపులలో వచ్చిన భేదమే తప్ప జాతులకు, ఉపజాతులకు వేరే భేదమేమియులేదు. ఈ విధమైన యతిప్రాసలు సంస్కృతమున లేవు కావున, సంస్కృతీయములందు ఉపజాతి భేద మేర్పడలేదు. కాగా ‘ఉపజాతి’ భేదము తెలుగునకు మాత్రమే ప్రత్యేకమయినది.

ఉపజాతి పద్యము లివి :

- i. ఆటవెలది
- ii. తేటగీతి
- iii. సీసములు
- iv. మఱజరీద్విపద.

సమగీతులు

తెలుగులోని గీతులను లాక్షణికులు విభజించిన ప్రకారము ఈక్రిందివి సమగీతులు.

- i. ఆటవెలది.
- ii. తేటగీతి.

ఈ రెండింటిలో ఆటవెలది యందలి నాలుపాదములు సమములుకావు జేసిపాదము లొకవిధముగా, సరిపాదములు మరొక విధముగా నుండును. ఇది ‘విషమ’ లక్షణము. తేటగీతి యందు మాత్రము విషమత్వము లేదు. కాని ఈ రెంటిని కలిపి లాక్షణికులు ‘సమగీతు’ లన్నారు. ఎత్తు గీత్యాదులను విషమగీతు లన్నారు. (చూ. విషమగీతులు.) విషమగీతులకు ప్రయోగము మిక్కిలి తక్కువ. సమగీతులకు విశేష ప్రయోగము ఉన్నది. వీటి ప్రచార స్వరూపము వీటి సమ విషమత్వములకు కారణమేమో యనిపించును.

ఆట వెలది

లాక్షణికులు చెప్పిన రెండు సమగీతులలో ‘ఆటవెలది’ మొదటిది. ఈ పద్యము ఉపజాతి వర్గమునకు చెందినది, (చూ. ఉపజాతులు.).

ఆటవెలది యందు జేసిపాదము లొకవిధమైన గణక్రమముతో, సరి పాదము లింకొకవిధమైన గణక్రమముతో నుండును.

జేసిపాదములు : 8 సూ. + 2 ఇం.

సరిపాదములు : 5 సూ.

(పాదమున కై దేసి గణములుండును.). ఈ పద్యము ఉపజాతి వర్గములోనిది గాన ప్రాస నియమముండదు. చతుర్థగణాద్యక్షరము యతిచెల్లును. యతికిబదులు ప్రాసయతిగూడ చెల్లవచ్చును.

ఉదా :

ఉప్పు కప్పురంబు - నొక్కపోలిక నుండుఁ
జూడఁ జూడ రుచుల - జూడవేరు
పురుషు లండుఁ బుణ్య - పురుషులు వేరయా
విశ్వదాభిరామ - వినురవేమ.

—వేమన పద్యములు.

ఆటవెలదికి (ఆది) ప్రాస నియమము పాటించినచో విషమగీతమని లాక్షణికులు చెప్పిన 'ప్రగీతి' యగును. (చూ. ప్రగీతి.). కాని (ఆది) ప్రాస నియమము వలన ప్రగీతి 'జాతి వర్గమునకు చెందుటచే, ప్రాసయతిని చెల్లించ రాదు. యతినే చెల్లించవలెను.

ఆటవెలదికిని, తేటగీతికిని 'గీతి' ('గీది') యను వ్యవహారమున్నది.

తేటగీతి

లాక్షణికులు చెప్పిన రెండు సమగీతులలో 'తేటగీతి' రెండవది. ఇది 'ఉపజాతి' వర్గమునకు చెందినది. (చూ. ఉపజాతులు.)

తేటగీతి యందు ప్రతిపాదమున నుండవలసిన గణాక్రమమిది :

1 సూ. + 2 ఇం. + 2 సూ.

ఈపద్య ముపజాతి వర్గములోనిదిగాన ప్రాసనియమము లేదు. చతుర్థగణాక్షరము యతిచెల్లును. యతికి బదులు ప్రాసయతిగూడ చెల్లవచ్చును.

ఉదా :

కన్నె మరునకుఁ బూఁదూపు - తెన్ని లేవు!

కన్నె గేదంగి విరికెన - గావు గాక,

సూన బాణాభియాతికి - దీని గాలి

సోకి ననుగాడు తలయేటు - సోకు నవుడు.

—వసు. 3-145.

తేటగీతికి ఆది ప్రాసనియమము పాటించినచో 'అంతరాక్కర' యగును. కాని (ప్రాసలేని) ప్రతి అంతరాక్కరయు తేటిగీతి కాదు, అంతరా క్కర పాదాంతమం దుండవలసిన చంద్రగణము రలమో, నగలమో అయి నప్పుడే తేటగీతికి సరిపోవును. అంతరాక్కర యందు యతి చెల్లింపు విషయ మున మత భేదమున్నది. (చూ. అంతరాక్కర.).

తేటగీతికిని, ఆటవెలదికిని 'గీతి' (గీది) యను వ్యవహారమున్నది.

నన్నయగారి గీతములు

నన్నయగారు సీసపద్యములందు వలెనే గీతపద్యము (ఆటవెలది, తేట గీతి) లందును యతి-ప్రాసయతి నుపయోగించుటలో కొన్ని నియతపద్ధతుల ననుసరించినారు. (చూ. నన్నయగారి సీసములు.) ఈద్వైపా్య నన్నయగారి గీతములను వర్గీకరించినచో ఆరు పద్ధతులు నిష్పన్నము లగును.

1. సర్వ యతికము : అన్నిపాదము లందును (కేవల) యతి గల

గీతము.

ఉదా :

ఆ.వె. సఖల విస్తరిల్లి - శల్వాదికములైన
నాల్గు పర్వములవి - నంగజాలి
నవమ పర్వమనఁగ - నవ్యార్థరమణీయ
మగుచు శల్యపర్వ - మతిశయిల్లు.

—ఆది. 1-52.

2. సర్వప్రాసము : పాదములన్నింట ప్రాసయతిగల గీతము.

ఉదా :

ఆ.వె. జపము సేయుచున్నఁ - దపనుఁ డాతనికిఁ బ్ర
త్యక్ష మయి త్రిలోక - చతుఁ డమర
వరుఁడు దురిత హరుఁడు - తరణి త్రయీమూర్తి
వనజ మిత్రుఁ డిట్టు - లనియెఁ గరుణ.

—ఆరణ్య. 1-42.

3. బేసిపాదములలో యతి, సరిపాదములలో ప్రాసయతి గల

గీతము.

ఉదా :

ఆ.వె. భ్రమ విమోహలోభ - భయపరిభూతనై
కొడుకు విడువనంత - వెడఁగనయ్య
యేను భీముశక్తి - యెఱుఁగక పంచిన
దానఁగాను వినుము - వీనిశక్తి.

—ఆది. 6-283.

4. బేసిపాదములలో ప్రాసయతి, సరిపాదములలో యతి గల గీతము.

ఉదా :

తే.గీ. వినయమున ద్రోణురూపు మ - న్నున నమర్చి
ధాని కతి భక్తితోడఁ బ్ర - దక్షిణంబుఁ

జేసి మ్రొక్కుచు సంతతా - భ్యాసశక్తి
 నస్త్రు విద్యా రహస్యంబు - లర్థిబడసె.

—ఆది. 5-232.

5. పూర్వార్థమున యతి, ఉత్తరార్థమున ప్రాసయతి గల గీతము.
 ఈ పద్ధతికి ఉదాహరణములు నన్నయగారి రచనలో లభించవు.

6. పూర్వార్థమున ప్రాసయతి, ఉత్తరార్థమున యతి గల గీతము.
 ఉదా :

తే.గీ. వానిఁ జూచి నలుఁడు - దా నల్లి శాప మీ
 నున్నగతి యెఱింగి - నిన్నుఁబొంది
 యహి విపంబుచేత - ననిశంబు దగ్గుండ
 నైతి నింక నాకు - నలుగ వలదు.

—అరణ్య. 2-179.

సీసములు

సీసము ఉపజాతి వర్గమునకు చెందిన పద్యము. (చూ. ఉపజాతులు.). ఇండు ప్రతిపాదమున వరుసగా ఆరింద్రగణములు + రెండు సూర్యగణములు = మొత్త మెనిమిది గణములుండును. ఇట్లు నాల్గు పాదములు రచించి, చివర 'గీత' మును అనుబంధముగా చేర్చవలెను. (గీత మనగా ఆటవెలది కావచ్చును లేదా తేటగీతి కావచ్చును. ఈ రెండింటికిని 'గీత' మన్న వ్యవహారమున్నది). అప్పుడీ మొత్తము కలిసి 'సీస' పద్యమని చెప్పబడును. అయితే, ఎనిమిదేసి గణములుగల నాల్గు పాదములకు మాత్రమే సీసపాదములని వ్యవహారము. అనుబంధ పద్య పాదములకు గీత పాదములని వ్యవహారము ఈ సీస-గీత పాదముల మొత్తమే 'సీస' పద్యము.

ప్రతి సీసపాదము నాల్గేసి గణముల కొకటిగా రెండు ఖండములుగా విరుగును. పూర్వ ఖండమందు వరుసగా నాలుగింద్ర గణములు, ఉత్తరఖండమందు వరుసగా రెండింద్ర గణములు + రెండు సూర్య గణములు = (మొత్తము నాల్గు) ఉండును. ఏ ఖండమున కా ఖండమందే యతి చెల్లింపు. అనగా పూర్వ ఖండాద్యక్షరమున కా ఖండమందలి తృతీయ గణాద్యక్షరము, ఉత్తర ఖండాద్యక్షరమున కా ఖండమందలి తృతీయ గణాద్యక్షరము యతిచెల్లును. (నిజమునకు పూర్వోత్తర ఖండములను రెండు పాదములని, మొత్తము సీసపాదము తెనిమిది యని, జేసిపాదము లొకరితి గణక్రమముతో, సరిపాదిము లింకొకరితి గణక్రమముతో నుండునని, ప్రతిపాదమున తృతీయ గణాద్యక్షరము యతి చెల్లునని, గీతము ననుబంధముగా చేర్చినచో సీమొత్తము సీసపద్య మగునని చెప్పవచ్చును. కాని ఇది లాక్షణికులొప్పిన పద్ధతికాదు). ఇట్లు రెండేసి ఖండములుగా విభక్త మగు నాల్గుపాదముల తరువాత గీత మనుబంధింపబడును. (గీత=ఆటవెలది లేదా తేటగీతి లక్షణములకు చూ. ఆటవెలది, తేటగీతి).

సీస మువజాతి వర్గమునకు చెందినదిగాన ప్రాసనియమముండదు. అందువలన యతి చెల్లింపవలసినచోట ప్రాసయతిని గూడ చెల్లింపవచ్చును.

—ఇది సీసపద్య లక్షణము.

ఈ సీస పద్యమందు ప్రాస, ప్రాసయతి, యతి చెల్లింపులలోని కొన్ని నియమముల ననుసరించి కొన్ని సీస భేదములను లాక్షణికులు చెప్పినారు. మొత్త మా భేదములు పది.

- | | |
|-----------------------|---------------------|
| 1. సమ సీసము | 6. అక్కిలివడి సీసము |
| 2. ప్రాస సీసము | 7. వృత్త ప్రాససీసము |
| 3. అక్కిలి ప్రాససీసము | 8. సర్వతఃప్రాససీసము |
| 4. అవకలి సీసము | 9. సర్వలఘు సీసము |
| 5. వడి సీసము | 10. విషమ సీసము |

వీటిలో చివరి రెండు తప్ప మిగిలినవి ప్రాస, ప్రాసయతి, యతి చెల్లింపులలోని భేదముల ననుసరించి రూపొందినవి. 9 వది లఘుక్షర నియమముతో రూపొందగా, పదవది సీసపాద విరహితముగా రూపొందిన సీసపద్యము. ఇందు సీస పాదములకు బడులు వేరే పద్యపాదము లుండును. ఈ మొత్తము పదింటిలో చివరిది విషమసీసము కాగా, మిగిలిన తొమ్మిది 'సమసీసము' అనబడును. (సమ సీసమన్నది సీసపద్యభేదములలో సర్వకావ్యవ్యాప్తమైన యొకసీసముపేరుగూడ). వీటిలో మొదటి ఆరు+విషమసీసము=మొత్తమేడు భేదములను భీమనచెప్పినాడు. వి. చెద్దన అతనినే అనుసరించినాడు. ఈ మొత్తము పది భేదములను అనంతుడు చెప్పగా. చి. చెద్దన అతని ననుసరించినాడు. అప్పకవి పై పదింటిలో 3 వ, 4 వ, 7 వ భేదములను చెప్పలేదు. అనంతాదుల తరువాతి వాడప్పకవి. అతడిట్లు కొన్నింటిని వదులుటకు కారణము కనుపించదు. అప్పకవి తానుచెప్పిన సీస భేదములందును కొన్నిచోట్ల తన లక్ష్యలక్షణముల కే పొందిక లేకుండ వ్రాసినాడు. మిగిలినవారి లక్ష్య లక్షణములును అక్కడక్కడ సందిగ్ధములుగానున్నవి. అనంతుడు చెప్పినవి మాత్రము సమగ్రములు.

భీమన సీస భేదములను చెప్పుటలో కేవలము సీసపాదములనే ప్రధానీకరించి గీత పాదములను వదిలినట్లు కన్పించును. తరువాతి లాక్షణికులు గీత పాదములనుకూడ స్వీకరించినారు. ఈ స్వీకరించుటలో కొన్ని సీస భేదముల విషయమున గీత పూర్వార్థము ఒక పాదముగా, ఉత్తరార్థము ఇంకొక పాదముగా భావింపబడినది.

కస్తూరి రంగకవి పై పదిభేదములే కాక i. అర్థ సమసీసము, ii. సమనామ ప్రాససీసము, iii. ఉత్సాహవేదండ సీసము, iv. గీతరహిత చతుస్ప్రాస సీసము అను మరినాల్గు భేదములను పేర్కొన్నాడు. కాని వాటి లక్ష్య లక్షణములు వ్రాయలేదు. పై పదింటిలోని సమసీస, ప్రాససీసములను చెప్పలేదు. ఏదెట్లయి

నను అతడు పేర్కొన్న పై నాల్గింటి స్వరూపమేమో తెలియుటకవకాశము లేదు. (క. రం. కవి ఏ సీసభేదమునకును లక్ష్య లక్షణములు వ్రాయలేదు.)

‘అవకలి, అక్కిలి’ అను పదములను లాక్షణికులు ప్రయోగించిన రీతిని గమనించినచో, కచ్చితముగా నా పదము లేయర్థము నుద్దేశించుచున్నవో చెప్పటకు వీలు కన్పించదు. ‘అక్కిలి యనగా తమిళ మందలి ‘మోనై’ వంటి దనియు, అవకలి యనగా ‘ఎదుగై’ వంటిదనియు గ్రహింపదగును’ అని డాక్టర్ పాటిబండ మాధవశర్మగారు (ఆంధ్రమహాభారతము : ఛందఃశిల్పము. పు. 472) చెప్పారు. (తమిళ ఛందశ్శాస్త్రము ననుసరించి ‘మోనై’ ఆద్యక్షర మైత్రిని, ‘ఎదుగై’ ద్వితీయాక్షర మైత్రిని చెప్పును. ఇవి వరుసగా తెలుగులోని యతి, ప్రాసలకు సమానములు.) భీమన ననుసరించి యీయంశము చెప్పబడినది.

సీస భేదములలో విషమసీసము చిత్రమైన పద్యము. ‘ఉత్సాహ’ పద్యమునకు గీతము ననుబంధించినచో విషమసీస మగును. (వివరములకు చూ. విషమసీసము). అనగా సీసపాదములు లేకుండగనే ఇది ‘సీస’ముగా చెప్పబడినది. ఒక పద్యమునకు మరొక పద్యమును అనుబంధముగా చేయుట యన్నది సీస పద్యముయొక్క ప్రత్యేకత. ఈ ప్రత్యేకత ననుసరించియే విషమసీసము ఒక సీస భేదమగుటకు వీలేర్పడి యుండవచ్చును.

జనాశ్రయ చ్చందము (సంస్కృతము) నండు ‘శీర్షక’ మని యొక పద్యము చెప్పబడినది. ఇది ‘అధికాక్షర’ యొక్క భేదము. అధికాక్షర చివర ‘గీతిక’ చేరినచో శీర్షక మగును. (వివరములకు చూ. జనాశ్రయి. అయిదవ అధ్యాయము. 44-51). ఈవిధముగ లక్షణము సంస్కృతమున చెప్పబడుటకు సీసపద్య ప్రభావమే కారణ మనిపించును. జనాశ్రయిలో చెప్పబడిన శీర్షకము లకు సంస్కృతమున లక్ష్యములు లేవు. ‘లలిత’ మన్న శీర్షక భేదము తెలుగు సీసమునకు దగ్గరగా నుండును.

సమసీసము

సీస పద్యమండు యతి, ప్రాసయతి స్వేచ్ఛగా ఉపయోగింపబడినచో అది ‘సమసీస’ మగును. సామాన్యముగా సీసపద్యమన్నచో, అది సమసీసమనియే భావింపబడును. (సీసపద్యపు గణక్రమాది సామాన్యలక్షణములకు చూ. సీసములు) ఈ సమసీసమందే ప్రాస, యతి, ప్రాసయతుల నుపయోగించుటలోని కొన్ని నియమములనుబట్టి ఏడు భేదము లేర్పడినవి. (చూ. సీసములు.). అవి విడిగా చెప్పబడును-

ఉదా :

సీ. సింహాసనము చారు-సితపుండరీకంబు

చెలిక తె జెలువారు-పలుకుఁజిలుక

శృంగాశకుసుమంబు-చిన్ని చుక్కలరాజు
 పసిడి కిన్నెరపీణ-పలుకుఁ దోడు
 నలువ నెమ్మోముద-ముల్లు కేళిగ్మహములు
 తళుకుటద్దంబు స-త్కవుల మనసు
 వేదాది విద్యలు-విహరణ స్థలములు
 చక్కని రాయంచ-యెక్కిరింత

గీ. యెప్పుడు నేదేవి కాదేవి-యిందుకుంద
 చంద్రచందనమందార-సారవర్ణ
 శారదాదేవి మామక-స్వాంతపీఠి
 నిండువేడుక విహరించు-చుండుఁగాత.

—శృం. నైష. 1-5.

ప్రాస సీసము

సీస పాదములు నాల్గింటికి, (గీత పూర్వార్థ మొక పాదముగా, ఉత్త
 రార్థము మరొక పాదముగా భావించి) గీతపు రెండు పాదములకు, మొత్త
 మారు పాదములకు (అది) ప్రాస చెల్లించబడినచో, అది 'ప్రాససీస' మగును.
 ప్రాస సీసమందు పాదమందంతట యత్యక్షర మొకలే కావలెను. (అనగా పాద
 పూర్వోత్తర ఖండములందు యతిచెల్లు నక్షరము భిన్నము కాగూడదు. అట్లే
 గీత పూర్వోత్తరార్థములందును.) ప్రాసయతి ప్రయోగింపగూడదు. (సీసపు
 గణక్రమాది లక్షణములకు చూ. సీసములు.).

ఉదా :

సీ. భామిని చేనున్న - పట్టుతోరముఁ జూచి
 ప్రల్లదంబునఁ ద్రెంచి - పారవైచి
 యా ముని ద్రోమ మ - త్యంతమై తనుబట్టి
 యతి దరిద్రునిఁ జేయ - నార్తి నొంది
 భూమి వెల్వడిపోయి - పుర పురఁబొక్కుచు
 బుండరీకాక్ష యో - భువన వంద్య

స్వామి నాయపరాధ - శతసమాస్రంబులు

నై రింపజే కృపా - జలధి యనుచు

గీ. ప్రేము డించు కౌండిన్యని - భీతిఁజాపి

పృథుల సౌఖ్యంబు లొసఁగి గాం - భీర్యమమరఁ

జాముపైఁ బవ్వళించిన - ప్రభుఁడ వనినఁ

బ్రాస సీసంబు విలసిల్లుఁ - బద్మానాభ.

—అనం. చం. 31-27.

అక్కలి ప్రాస సీసము

సీసపద్య పాఠములు ఒక్కొక్కటి రెండేసిగా ఎనిమిది ఖండము లగును. ఈ ఎనిమిది ఖండములకు, గీతపద్యపు నాల్గుపాదములకు (మొత్తము పన్నెండు) (ఆది) ప్రాస చెల్లించబడినచో, అది 'అక్కలి ప్రాససీస' మగును. పాదమంతట (పూర్వోత్తర ఖండములందు) యత్యక్షర మొక్కటే కావలయు నని 'కవిజనాశ్రయ' మందలి లక్ష్యమువలన తెలియును. కాని అనంతాదులీ యంశమును పాటించలేదు. ప్రాసయతి ప్రయోగించ కూడదు. సీసపద్య గణ క్రమాది సామాన్య లక్షణములకు చూ. సీసములు.).

ఉదా :

సీ. ఉరగ తల్పనిఁ గాని - యుల్లంబులో నిల్ప

శరధి తల్పనిఁ గాని - సన్నతంప

ముర సంహరుని గాని - మ్రొక్కులఁ గై నేయ

నర మృగేంద్రులఁగాని - నమ్మి కొలువ

గరుడవాహను పేరుఁ-గాని వీనులఁజొన్న

బురుషోత్తముని గాని - పూజసేయ

హరి ప్రసాదముఁగాని - యర్థిమైఁ గొననొల్ల

బరమాత్ము పనిఁగాని - భక్తిఁబూన

గీ. ధరణి నివినాడు నిత్య వర్తనము అనుచుఁ

బరఁగు వ్రతిఁగాని నీవు చే - పట్టవనిన

జరుగు నక్కిలి ప్రాససీ - సంబు కృతులఁ
 బర భృతాతసి పుష్పాభ - పద్మనాభ.

—అనం. చం. 3-30.

‘ప్రాససీస’ మందలి గీతపు నాల్గుపాదములకును (ఆది) ప్రాస
 చెల్లినచో అక్కిలిప్రాససీస మగునని వి. పెద్దన చెప్పినాడు. (చూ. ప్రాస
 సీసము.)

అవకలి సీసము

సమసీసమునందు నియతముగా అన్నిపాదములందును (గీతపాదము
 లందును) యతికాక ప్రాసయతినిమాత్రమే చెల్లించినచో, అది ‘అవకలిసీస’
 మగును. (సీసపద్యపు గణక్రమాది సామాన్యలక్షణములకు చూ. సీసములు.)

అవకలి సీసమునే అనంతుడు, చి. పెద్దనలు ‘అవకలి ప్రాససీస’
 మన్నారు.

ఉదా :

సీ. నిజమహీమండల-ప్రజఁబ్రీతిఁజెంచుచు
 బరమండలంబుల-ధరణిపతుల
 నదిమి కప్పంబుల-ముదముతోఁగొనుచును
 బలిమి నీయని భూమి-వలయవతుల
 సుక్కడఁగించుచు-దిక్కులఁదనయాజ్ఞ
 వెలుఁగించుచును విప్ర-కులమునెల్లఁ
 బ్రోచుచు శరణన్నఁ-గాచుచు భీతుల
 సగ్రజన్ములకు స-నుగ్రహమున

గీ. జారుతరమహోగ్ర-హోరంబు లిచ్చుచు
 దేవభోగముల మ-హోవిభూతిఁ
 దనఁజేయుచిట్లు-మనుమార్గుఁడగు విష్ణు
 వర్తనుండు వంశ-వర్తనుండ.

వడి సీసము

సీస పాదములు నాలుగు, (గీత పూర్వార్థ మొకపాదము, ఉత్తరార్థ మింకొక పాదముగా) గీత పాదములు రెండు = మొత్తమారు పాదములం దేపాదమున కా పాదమునందు యశ్చతుర మొకటే యున్నచో, అది 'వడిసీస' మగును. పాద పాదమునకు యశ్చతురము మారవచ్చునుగాని, ఒకే పాదమందలి పూర్వోత్తర ఖండములకు మారకూడదు ప్రాసయతి చెల్లించరాదు. (సీసపు గణక్రమాది సామాన్య లక్షణములకు చూ. సీసములు.).

ఉదా :

సీ. కరుణా సముద్రుండు - గజరాజ వరదుండు

గర్వితాసుర శిరః - ఖండనుండు

విహగేంద్ర వాహుండు - విబుధేంద్ర వంద్యుండు

విశ్వరథాచణ - వీక్షణుండు

రతిరాజ జనకుండు - రఘువంశ తిలకుండు

రణ బలోదగ్రుండు - రమ్యగుణుండు

గోకులాధీశుండు - గోపికా రమణుండు

గోవిందుఁ డురుకళా - కోవిదుండు

గీ. అనుచు వడి సీసముల నిన్ను - నభినుతింతు

రఖల విద్యా విశారదు - లైన మునులు

పన్నగాధీశ తల్ప నా - పాలి వేల్పు

భక్తజన కామ్యలాభ శ్రీ - వద్మనాథ.

—అనం. చంద. 31-31.

గీతమును రెండు పాదములుగా గాక, నాలుగు పాదములుగానే చి. పెద్దన భావించినట్లాయన లక్ష్యమువలన తెలియును.

అక్కిలివడి సీసము

సమసీసమునందు పాదములన్నింట యతిమాత్రమే చెల్లించినచో అది 'అక్కిలివడి' సీసమగును. పాదపాదమునకేకాక, ఖండఖండమునకును యత్యక్ష రము భేదింపవచ్చును. ప్రాసయతిమాత్రము కూడదు. (సీసపు గణక్రమాది సామాన్య లక్షణములకు చూ. సీసములు.).

ఉదా :

సీ. శబ్దసంస్కార మె-చ్చటను జాఱఁగనీక
 పదమైత్రి యర్థసం-పదలఁ జొదలఁ
 దలఁపెల్ల నక్లిష్ట-తను బ్రదీపితముగా
 బునతు క్తిదోషంబు-పొంతఁజోక
 యాకాంక్షితస్ఫూర్తి-యాచఱించుచును శా
 ఖాచంక్రమక్రియఁ-గడవఁజనక
 ప్రకృతార్థభావంబు-పాదుకో నదుకుచు
 నుపపత్తియెందు న-త్యూర్జితముగ

గీ. నొకటఁబూర్వోత్తరవిరోధ-మొదవకుండఁ
 దత్తదవయవవాక్యతా-త్పర్మభేద
 ములు మహోవాక్యతాత్పర్మ-మునకు-నొనరఁ
 బలుక నేర్చుట బహుతపః-ఫలముగాదె-

—ప్రభా. 2-3.

‘వడిసీస’ మందు గీతపు నాల్గు పాదములకు యత్యక్షరము భేదించినచో ‘అక్కిలివడి సీస’మగునని వి. పెద్దన యన్నాడు. అగుచో, చి. పెద్దన యొక్క ‘వడిసీస’ లక్ష్యము వి. పెద్దన దృష్ట్యా అక్కిలివడిసీస మగును. (చూ. వడిసీసము.).

‘అక్కిలివడి’ సీసమును చి. పెద్దన ‘అవకలివడి సీసమని పేర్కొన్నాడు.

వృత్తప్రాస సీసము

సీసపు నాల్గు పాదములకు మాత్రమే (ఆది) ప్రాసము చెల్లినచో అది ‘వృత్తప్రాస’ సీసమగును. పాదపాదమునకు యత్యక్షరము భేదించవచ్చునుగాని, పాదమందలి పూర్వోత్తరఖండములకు భేదించరాదు. సీసపాదములందు ప్రాస యతి కూడదు. (సీసపు గణక్రమాది సామాన్య లక్షణములకు చూ. సీసములు.).

ఉదా :

సీ. శ్రీశ్రీతవతుండు-సింధురవరదుండు
 చింతి త ఫలదాన-శీలుఁడితఁడు

అశ్రీతావనలోలు-డాభీరకాంతాకు

చాగ్రకుంకుమభూషి-తాంగుండితఁడు

అశ్రాంతజయధాము-డాశాంత విశ్రాంత

యశుఁడు ధారాధర-శ్యాముండితఁడు

విశ్రుతవిభవుండు-విపులబలాధ్యుండు

విక సితవదనార-విందుండితఁడు

గీ. అనుచు మునులును దివిజులు-నభినుతింప

జూపు చెవులపాన్నున వెన్ను-మోపియుండు

నంబుజోదరుఁడంచు ని-ట్లాండ్రకృతులఁ

జెప్పిరేని వృత్తప్రాస-సీసమగును.

—అనం. చం. 31-28.

ఇది దాదాపు 'ప్రాససీసము' వంటిదే. ఒక్కటే భేదము. ప్రాససీస ముండు గీతపు బేసిపాదములందుకూడ (అది) ప్రాస చెల్లును. ఇందులో చెల్లదు. (చూ. ప్రాససీసము.).

సర్వతః ప్రాససీసము

సమసీసమునందు నియతముగా నన్నిపాదములందు ప్రాసయతిగా నొకే యక్షరము చెల్లించినచో 'సర్వతః ప్రాస' సీసమగును. (సీసపు గణక్రమాది సామాన్య లక్షణములకు చూ. సీసములు.)

ఉదా :

సీ. రామాంఘ్రిభక్తుండు-హేమాద్రిధీరుండు

భూమిజాళోక త-మోమిహిరుండు

శ్రీమాణవకలోక-సోముండు పుణ్యుండు

భీమవరాక్రమ-శ్రీమహితుండు

కామితఫలదుండు-ధీమంతుఁ డురువాల

రోమకోద్ధూత పూ-ర్వామరుండు

తేమంకరుండు సం-గ్రామపురారాతి

సామజాహితసమ-స్తేమకీర్తి

గీ. తామరసమిత్రతేజుఁడు-ద్దామగుణుఁడు
 నామదివసించు నియ్యభి-రామమూర్తి
 స్వామియన సర్వతః ప్రాస-నామసీస
 మైమెఱయు నిది కపిసార్వ-భౌమ కృతుల.

—ల. సా. సం. (చి. పె.) 2-3.

సర్వ లఘుసీసము

సీస పద్యమం దుపయోగింప వలసిన ఇంద్రగణములకు బదులు పంచ లఘు (నలల) గణములను, సూర్యగణములలో కేవలము నగణములను మాత్రమే ప్రయోగించి సీసపాదములు నాల్గింటిని సర్వ లఘుకముగా రచించినచో, అది 'సర్వలఘుసీస' మగును. గీతము సర్వలఘుకము కానక్కరలేదు. (సీసపు గణ క్రమాది సామాన్య లక్షణములకు చూ. సీసములు.). సర్వలఘు సీసమునకు లాక్షణికులు చెప్పిన లక్షణమిది.

అయితే, కొందరు కవులు సీసపాదములతోపాటు గీతములను గూడ సర్వలఘుకముగా గ్రహించినారు. గీతమందును ఇంద్రగణములకు బదులు పంచలఘు గణములను, సూర్యగణములలో కేవలము నగణములను మాత్రమే ఉపయోగించినారు. ఇదిట్లుండగా, మరికొందరు కవులు సీస, గీతపాదములం దును పంచలఘుగణములకు బదులు ఇంద్రగణములలోని సర్వలఘుకముగా 'నల' మును ప్రయోగించినారు. నలము చతుర్లఘుగణము. కాగా గణమున కొక్క లఘువుగా సీసపాదములం దారు, గీతపాదములందు రెండు లఘువులు తగ్గును. మొత్తముమీద నీ యంశములన్నియు లాక్షణికు లొప్పునివి. కాని ఇతర సీస భేదములకు లక్షణము చెప్పునప్పుడు (ఒక్క భీమన తప్ప) లాక్షణికులు గీతమును గూడ గ్రహించి కలిపి చెప్పి 'సర్వలఘు' భేదవిషయమున గీతమును గ్రహింప కుండుటకు కారణము కన్పించదు.

పై యంశము లన్నింటిని గమనించినచో, సర్వలఘుసీసము క్రింద చూపబడు రీతులలో నుండుట కవకాశమున్నట్లు కన్పించును. (గమనించవలసిన యొకటి రెండంశములు : పంచలఘు గణములను ప్రయోగించినచో సీసపాద మున 38 లఘువులు $(6 \times 5 + 2 \times 3 = 38)$ ఉండును. చతుర్లఘుకముగు నల ములను ప్రయోగించినచో సీసపాదమున 30 లఘువులు $(6 \times 4 + 2 \times 3 = 30)$ ఉండును. ఇట్లే గీతమందును పంచలఘు గణముల నుపయోగించినచో గీత పాదమున 19 లఘువులు $(3+5+5+3+3=19)$ ఉండును. నలముల నుపయో గించినచో 17 లఘువులు $(3+4+4+3+3=17)$ ఉండును. అనగా 38, 30 లఘువులతో సీసపాదములు ద్వివిధములు, 19, 17 లఘువులతో గీతపాదములు ద్వివిధములు. ఈ లెక్కతో ఈ భేదములను గమనించవలెను.)

1. సీసపాదములు మాత్రమే సర్వలఘు నియమము గలది.
 - i. కిరి లఘువులు కలది. (లాక్షణికులు చెప్పినదిది.)
 - ii. కిరి లఘువులు కలది.
2. సీసపాదములతోపాటు గీతముగూడ సర్వలఘు నియమముకలది.
 - i. గీ. పా. 19 లఘువులు కలది.
 - ii. గీ. పా. 17 లఘువులు కలది.

ఈరెండవ భేదమాధారముగా నీక్రింది యవాంతర భేదములేర్పడును

- i. సీ. పా. కిరి ల. — గీ. పా. 19 ల.
- ii. సీ. పా. కిరి ల. — గీ. పా. 17 ల.
- iii. సీ. పా. కిరి ల. — గీ. పా. 19 ల.
- iv. సీ. పా. కిరి ల. — గీ. పా. 17 ల.

పై నాలుగింటి దృష్ట్యా ఈ క్రిందివిధములలోకూడ సర్వలఘు సీస ముండుట కవకాశమున్నది.

- i. సీసపాదములందు మాత్రమే చతుర్లఘు-పంచలఘు గణ మిశ్రణము.
- ii. గీతపాదములందు మాత్రమే చతుర్లఘు-పంచలఘు గణ మిశ్రణము.
- iii. సీసపాదములు కేవల చతుర్లఘు, లేదా పంచలఘు గణములతో నుండి గీతపాదములు మిశ్రముగా నుండుట.
- iv. సీసపాదములు మిశ్రముగా నుండి గీతపాదములు కేవలము చతుర్లఘు, లేదా పంచలఘు గణములతో నుండుట.

సర్వలఘు సీసము లిన్నివిధములుగా నుండుటకు వీలున్నట్లు కన్పించినను, కొన్ని కేతప్ప అన్నింటికి లక్ష్యములు లభించవు.

యతి చెల్లించు విషయమున లాక్షణికుల లక్ష్యములు భిన్నముగా మన్నవి. అనంతుని లక్ష్యమందు సీసపాద పూర్వఖండములయందు ప్రాసయతి ఉత్తరఖండములందు యతి చెల్లినది. చి. పెద్దన, అప్పకవుల లక్ష్యములందు సర్వత్ర ప్రాసయతి చెల్లినది. అంతేగాక ప్రాసాక్షరముగూడ నొకటియే. గీత పద్యమునం దీ యిద్దరు యితినే చెల్లించగా అనంతుడు ప్రాసయతి, యతి-రెంటి నుపయోగించినాడు. అయితే సర్వలఘు సీసములను రచించిన కవులు యతి, ప్రాసయతులను సమసీసమండువలె స్వేచ్ఛగా నుపయోగించినారు. అయితే లాక్షణికులు యతిచెల్లింపు విషయమున నేమియును చెప్పలేదు. అందువలన, కవుల ప్రయోగములనుబట్టి యతి, ప్రాసయతులను సర్వలఘు సీసమున స్వేచ్ఛగా నుపయోగింపవచ్చునని చెప్పవచ్చును.

పై న వివరించిన భేదములలో లభించినంతవరకు లక్ష్యములు చూపబడుచున్నవి.

i. లాక్షణికులు చెప్పినరీతికి ఉదా :

సీ. మృగమదము తిలకమును - సగుమొగము చెలువమును
 నలతి పవడముఁ దెగడు - నధర పుటము
 వలద జఘసములు బొలు - వలరు కనకపు వలువ
 కలితకర చరణమణి - కటకములును
 విరుల తురుమును నమలి - పురి సొబఁగు మకరికము
 రచన నెసఁగిన చెవుల - రమణములును
 కరకమల యుగళ ధృత - మురళియును ద్రివిధమగు
 నిలుకడయు నిటలతటి - నెఱయు కురులు

గీ. తెల్ల దమ్మైకేకుల భంగి - నుల్లసిల్లు
 వెడద కన్నులుగల గోప - వెషకాని
 నాశ్రయించెద ననుచు ని - ట్లమరఁ జెప్ప
 సర్వలఘు సీసమగు నండు - జలజనాభ.

—అనం. చం. 31-38.

ii. సీ. పా. 31 ల - గీ. పా. 19 ల. ఉదా :

సీ. తరుణశశి భరణ సువి - తరణ భయ హరణకర
 యరుణ సరసిరుహనిభ - చరణ యుగళ
 మదన మద మథన ఘన - కదన తల విజయగిరి
 వదన జగదవనకరి - వదన జనక
 వనజభవ దమనపుర - దనుజకుల శమనముని
 మనుజసుర వరదప్రతి - దిన విలసిత
 బహుళతర విభవ రిపు - దహన దవ దహనపటు
 విహగ పతిగమన సుత - మహిత చరిత

గీ. ధరణి రథ తరణి శత సదృశ - హరత్రినయన
 గరళ గళధనద సఖ శుభద - గగన చికుర
 వరసుగుణ నికర మృదుహృదయ - శరధి శరధి
 యురగ వరభరణ ధరపరమ - పురుష గిరిశ.

—రాజశే. విలా. 1-17.

iii. సీ. పా. 31 ల. - గీ. పా. 17 ల. ఉదా :

సీ. నవ వికచ సరసిరుహ - నయనయుగ నిజచరణ
 గగనచర దివిజనుత - నిగమ వినుత
 జలధిసుత కుచకలశ - లలితమృగ మదరుచిర
 పరిమళిత నిజహృదయ - ధరణి భరణ

ద్రుహిణ ముఖ సురనికర - విహితనుతి కలితగుణ
 కటిఘటిత రుచిరతర - కనకవనన
 భుజగరిపు వరగమన - రజత గిరి వత్తినుత
 సతతజప రతనియమ - సరణి చరిత
 గీ. తిమి కమల కిటిన్యహరి ము - దిత బలి నిహి
 తపదప రశుధ రదశన - దన విదశన
 ముర దమన కలికలుష సు - ముదపహరణ
 కరివరద మునినరసుర - గరుడ వినుత.

—భాగవ. దశమ: 72.

విషమ సీసము

'ఉత్సాహ' మునకు గీతము ననుబంధింప జేసినచో, నా రెండు కలిసి
 విషమ సీసమగును. గీతమనగా తేటగీతియు, ఆటవెలదియు కావచ్చును. కాని,
 'గీతి' యని సామాన్యముగా మొదటచెప్పి, లాక్షణికులందరును లక్ష్యములం
 దాటవెలదినే ఉపయోగించినారు. అనంతుడు, చి. పెద్దనలు ఆటవెలదినే అను
 బంధించవలెనని స్పష్టముగా చెప్పినారు. (ఉత్సాహోడుల లక్షణములకు చూ.
 ఉత్సాహము; తేటగీతి; ఆటవెలది.)

ఉదా :

ఉత్సా. వేఁడు కాంతను బలవంత - పెట్టి యపహరించు నో
 వాఁడు సృష్టి ధర్మ మర్మ - పథము జాహరించెఁబో
 మూఁడు గుణము లేవొ పాళ్లు - మొనసి జగము సాగినన్
 వీఁడు మాత్ర మచ్ఛతమము - వెట్టురూపు, సర్వధా-

గీ. రణ కితఁడు వెలుపల - యణువునుగాఁడు, ప
 దార్థమైన, దాని - యండు నాత్మ
 వీసమైనను బ్రతి - బింబించుఁ జీకటి
 మొదటి ముద్ద, వెలుఁగు - ముట్టుకోడు.

—రామా. కల్ప. అరణ్య. జటాయు. 25శి.

నన్నయగారి సీసములు

తెలుగునండు ఛందోలాక్షణికులందరును నన్నయగారికి తరువాతి
 వారు. కాని వారు నన్నయగారు ప్రయోగించిన సీసపద్యములలోని ప్రత్యేక
 లక్షణములను గుర్తించినట్లు లేదు. వారు చెప్పిన సీసభేదములలో రెండింటితో
 తప్ప మిగిలినవాటితో నన్నయగారి సీసములకు సంబంధము లేదు. నన్నయగారి
 సీసములలోని ప్రత్యేకతలు యతి, ప్రాసయతుల యుపయోగములలోని వైవి
 ధ్యమువలన కలిగినవి. నన్నయగారి సీసములలోని యీ ప్రత్యేకతలను గుర్తించిన
 వారు శ్రీ గిడుగు సీతాపతిగారు. వారు నన్నయగారి సీసములలో పదునారు

భేదములను గమనించి 'అప్పకవీయ' (చూ. పావిళ్లవారి అప్పకవీయము 1934 ప్రచురణ) పీఠికయందు ప్రదర్శించినారు. ఆ భేదము లిట్లున్నవి.

1	2	3	4
సీ.యతి	సీ.యతి	సీ.యతి	సీ.యతి
గీ.యతి	గీ.ప్రాస	గీ.య./ప్రా.	గీ.ప్రా.య.
5	6	7	8
సీ.ప్రాస	సీ.ప్రాస	సీ.ప్రాస	సీ.ప్రాస
గీ.యతి	గీ.ప్రాస	గీ.య.ప్రా.	గీ.ప్రా.య.
9	10	11	12
సీ.య.ప్రా.	సీ.య./ప్రా.	సీ.య./ప్రా.	సీ.య.ప్రా.
గీ.యతి	గీ.ప్రాస	గీ.య.ప్రా.	గీ.ప్రా.య.
13	14	15	18
సీ.ప్రా.య.	సీ.ప్రా./య.	సీ.ప్రా.య.	సీ.ప్రా.య.
గీ.యతి	గీ.ప్రాస	గీ.య.ప్రా.	గీ.ప్రా./య.

“ఇందుకు తెలివిడి : సీ.యతి గీ.యతి అంటే, సర్వయతి సీసము. అన్నిచోట్లను వడినియ

మమే కలది. సీ.య.ప్రా. గీ.య.ప్రా. అంటే, సీసపాదములు నాల్గింటను ప్రతిదానిలోను

మొదటి దళమందు యతిన్ని, రెండవ దళమందు ప్రాసమున్ను, గీతపాదములు నాలున్ను రెండు వరుసలుగా నుంచగా మొదటి దళమందు, అనగా ప్రథమ, తృతీయ చరణములందు యతిన్ని, రెండవ దళమందు, అనగా ద్వితీయ, చతుర్థ చరణములందు ప్రాసమున్ను ఉండును. ఇట్లే తక్కిన సీసభేదములున్ను తెలుసుకొనవచ్చును.” (ప్రాసమనగా ప్రాసయతి యని ఉద్దేశము.) ఈ 16 సీసభేదములలో 12, 14, 15 విధములయిన సీసములు మాత్రము నన్నయ భారతములో కనబడలేదు. నన్నయ భారతములో నన్న సీసములన్నీ 251. వీటిలో ఎన్నెన్ని ఏయే సీసభేదముల ననుసరించి ఉన్నవో దిగువను వివరిస్తున్నాము.

1-158; 2-3; 3-2; 4-2; 5-3; 6-33; 7-1; 8-4; 9-16; 10-5; 11-1; 13-21; 16-2.”

అని సీతావతిగారు వ్రాసినారు.

నన్నయగారి సీసములలో 1వ, 5వ భేదములు లాక్షణికులు చెప్పిన వడిసీసము, అవకలి సీసములకు సరిపోవును. (చూ. వడిసీసము; అవకలిసీసము.) అక్కలి ప్రాస సీసలక్షణముతో

'అంత దేవాహితు లమృతంబుగానక
యెంతయు నలిగి బలీంద్రుఁగూడి...'

—భార. ఆది. 2-21.

అను పద్యము కన్పించును. మరియు, సర్వతః ప్రాససీలక్షణముతో

'పలుకుల ముద్దును-గలికి గ్రాల్గన్నుల
తెలివును వలుద చ-న్నుల బెడంగు...'

—భార. ఆది. 3-27.

అను పద్యము కన్పించును. కాని ఈ రెండింటి గీతపద్యములు లాక్షణిక మతానుసారముగా (అ. ప్రా. స.లో గీతమున నాల్గు పాదములకు (ఆది) ప్రాస, స. ప్రా. సీ.లో గీతపాదము లందంతట సీసమందు చెల్లించబడిన ప్రాసయతియే యుండుట లాక్షణికము.) లేవు. అనగా ఈ పద్యములందు గీతము పరిగణించబడలేదని చెప్పవలెను. ఇంతకుమించి లాక్షణికుల సీసభేదములతో నన్నయగారి సీసభేదములకు సంబంధము కనిపించదు.

సీసపద్యమందు నన్నయగారి రీతులను ఎఱుగగారు భారతారణ్య పర్వ శేషమునందు మాత్రము పాటించినారు. ఆతరువాత నెవరును సీసపద్య ప్రయోగమున నన్నయగారి రీతులను నియతముగా పాటించలేదు.

నన్నయగారి సీసభేదములకు ఉదాహరణములు :

1. సీ. 'ధర్మతత్వజ్ఞులు ధర్మశాస్త్రంబని
యధ్యాత్మవిదులు వేదాంతమనియు...'

—ఆది. 1-31.

2. సీ. 'అంత దేవాహితు-లమృతంబుగానక
యెంతయు నలిగి బ-లీంద్రుఁగూడి...'

అ. వరులఁదాకి యేసి-రురుతరశరపక్షి
జాతవాతరయ వి-ధూతమగుచు...'

—ఆది. 2-11.

3. సీ. అలఘువేదాధ్యయ-నాసక్తు నారభ్య
మాణ మహోధ్వరు-మనుచరిత్రు...'

అ. అన్నరేంద్రునందు-నాపూర్ణ తరశర
దైందవాతపంబు-నందు శ్రీతి

సమమగా సమస్త-జనుల చిత్తంబు లా
నందరసభరంబు-నొందఁదాల్చె.

—ఆది. 8-82.

4. సీ. ఆంబునందు నా-లవభాగమొండె మూఁ
డవభాగమొండె నం-దర్థమొండె...

ఆ. గురుల వృద్ధశిల్పి-వరవణిగ్బాంధవ
జనుల నాశ్రితులను-సాధుజనుల

—సభా. 1-48.

5. సీ. ఇంద్రసమానున-కిందీవరశ్యామ
సుందరాంగున కింద్ర-నందనునకు...

ఆ. తత్పురోహితుండు-దానిట్టులనియెను
పాండవులనుగుఱిచి-బహువిధంబు.

—ఆది. 7-28.

6. సీ. నిజమహీమండల-ప్రజఁ బ్రీతిఁ బెంచుచు
పరమండలంబుల-ధరణివరుల...

—ఆది. 1-7.

7. సీ. అనిన నారద మహా ముని వల్కు-నేకొని
తమలో నొడంబడి విమలబుద్ధి...

ఆ. నేవచేయుచును విశేషవ్రతంబును
ధీరవృత్తిఁజలుపువారుగాగ...

—ఆది. 8-115.

8. సీ. అంగనాజనుల యు-త్తుంగసంగతకుచ
కుంకుమ చందన-పంకములయు...

తే. అనిలుఁడను దూతవోయి తోడ్కొనియ దెచ్చె
దేవయాని పాలికి మృగత్వప్లవేసి—

—ఆది. 3-158.

9. సీ. ఇతని విక్రమ మాశ్రయించియ కాదె య
య్యెడ లక్కయిల్లు వెల్వెడలఁగంటి...

ఆ. నిద్రలేక తమకు నిలుచు నుపాయంబు
లోండుదక్కి వెడుకుచున్నవారు...

—ఆది. 8-278.

10. సీ. వదలక కురువతి-వారణావతమున
లక్కయిల్లావించి-యక్కజముగ...

ఆ. రతుల నఖిలలోక - హిత మహారంభుల
భూరి గుణుల నిర్జి - తారి వర్గు.....

—ఆది. 3-14.

11. సీ. పుణ్య కర్పంబులు - వొలిసిన నుర్వికి
నేతెంచు నట్టి య - యాతి వోల.....

ఆ. శార్ఙ్గ మప్రియావ - నన్న దేహుండనై
యుడిగి రథము మీద - బడితి నేను.....

—అరణ్య. 1-191.

13. సీ. పరశు రాముండు భీ - కర నిజ కోపాగ్ని
నుగ్రుండై యిరువది - యొక్కమారు.....

ఆ. బర్వి రాజధర్మ - పథ నీతి విడువక
జార చోర దుష్ట - జనుల బాధ.....

—ఆది. 3-51.

16. సీ. కలహంస వలికిన - పలుకులు గణించు
వడి దాని పోయిన - వలను సూచు

అ. అంద బుద్ధి నిలిపి - కందర్ప జాధిత
 యగుచునున్న యది ధ - రాధి నాథ.....

—అరణ్య. 2-28.

మంజరీ ద్విపద

మంజరీ ద్విపదకు అక్షణమంతయు ద్విపదకు చెప్పబడిన అక్షణమే. (చూ. ద్విపద.). కాని, ద్విపదకున్న ప్రాసనియమము మాత్రము మంజరీ ద్విపదకు నుండదు. అనగా, ప్రాసనియమములేని ద్విపద మంజరీ ద్విపదయగుచున్నది. ప్రాసనియమము లేకపోవుటవలన మంజరీ ద్విపద ఉపజాతి వర్గమునకు చెందును. అయితే, ఉపజాతి వర్గమునకు చెందిన పద్యములకు నంగీకరింపబడిన ప్రాసయతిని లాక్షణికులు మంజరీ ద్విపదకు మాత్రము నిషేధించినారు.

ఉదా :

కవిసార్వభౌముడ - ఘనత గన్నట్టి
 శ్రీనాథుడనువాడ - శివభక్తివరుడ

 విలసిల్లు పలనాటి - వీరుల చరిత
 జనులెల్ల భక్తిచే - జదువుట కొఱకు
 మంజరీ ద్విపదగా - మన్నించి నేను
 చెప్పఁబూనితి వచః - శ్రీ మెరయంగ.

ప రి శి ష్ట ము

అక్షర దేవతాదికము

అనాదిగా భారతదేశమందు మంత్ర శాస్త్ర మనంతముగా విస్తరించి ప్రామాణ్యమును పొందినది. వివిధ దేవతోపాసములు, తత్వద్దేవతాకమైన మంత్రములు బీజాక్షరములు మొదలగు వాటితో ఆ శాస్త్ర ప్రదేశమునందు విపరీతముగా ప్రాచీనకాలమున వ్యాప్తిపొందినది. ఈనాటికిని దీనివ్యాప్తి ఈదేశమున తక్కువేమియుగాదు. ఆయా అక్షరముల, అక్షర సంపుటుల మనన ధ్యానాదులవలన ఒకానొకవిధమయిన శక్తికలుగుట ఆ శాస్త్రరీతిలో ప్రవర్తించు వారికి అనుభూతమగు విషయము. వివిధ బీజాక్షర సంపుటులవలన వివిధ దేవతలు ప్రసన్నమగుటయు, ఆయా దేవతల స్వరూప స్వభావముల ననుసరించి శుభాశుభ ఫలములు కలుగుటయు ఆ శాస్త్రమందు ప్రసిద్ధమై, ఉపాసకుల కనుభూతమైన విషయము. ఆయా శక్తులను, ఫలములను పొందుటకు ఉపాసకులు తత్పర, అక్షర సంపుటుల నెన్నికచేసికొని యుపాసించుదురు. ఉపాసనరీతులలో గూడ పలుభేదములున్నవి. యజ్ఞ, యాగాదులుగూడ ఉపాసనారూపములే. కావ్య రచనముగూడ ఒక ఉపాసనగానే భావించబడినది. నాట్యమును చాతుషక్రతువుగా కాళిదాసు 'మాళవికాగ్ని మిత్రమం'దు చెప్పినాడు... 'పుణ్యప్రబంధంబు దేవనన్నిధిం బ్రశంసించుటయు నొక్క యారాధనా విశేషం...' బని తిక్కన గారు (విరాట. 1-31) భావించినారు. 'వాగ్వై యజ్ఞః' అని శతపథ బ్రాహ్మణమున చెప్పబడినది. కావ్య, నాట్య, చందోవేత్తలయిన భరత, పింగళాదులు ఋషులు. వాక్కునందు ప్రామాణ్యము సుష్టుగా కలిగినవారు. వాక్చక్తిని పూర్తిగా తెలిసినవారు. అందువలన కావ్య రచనా విషయమునందును మంత్ర శాస్త్ర ప్రభావముతో అక్షరములకు దేవతాదికమును భావించి నిరూపించినారు. వాటి వివిధ శక్తులను, ఫలములను నిర్ణయించినారు. (గణములకు సంబంధించి చూ. 'గణ దేవతాదికము')

'శుభ వర్ణాః శుభ శబ్దాచయే శుభగణాః తపవ కావ్యా దౌగ్రాహ్ణిః' అని చెప్పబడినది. శుభవర్ణములను శబ్దములను, గణములను కావ్యాదియందు ప్రయోగించవలెను. దానివలన కావ్యమునకు, కవికి కృత్తిభక్తు గూడ ఘంగళము కలుగునని, విశ్వాసము. ఈ విశ్వాసమున కనుకూలముగా దేశము

దనేక గాథలు వ్యాప్తియందున్నవి. గణితమందు అంకెలున్న స్థానమునుబట్టి వాటికి విలువకలిగినట్లు, అక్షరములకును కలుగుననిపించును. ఆరవ యక్షరముగా 'త' కారమునుంచి పద్యము చెప్పినచో ఆ పద్య మెవరిని గూర్చి చెప్పబడినదో, వారికి కీడు కలుగును. దీని కుదాహరణముగా భీమకవి గాథ, అతని పద్యము.

'హయమదిసీత పోత వసుధాధిపుఁ డారయ రావణుండు ని
శ్చయముగ నేను రాఘవుఁడ సహజవారిధి మారుండంజనా
ప్రియతనయుండు, లచ్చన విభీషణుఁ డాగుడిమెట్టలంక నా
జయమును బోతరక్కసుని చావును నేడవనాఁడు చూడుఁడీ'.

అనునది ప్రసిద్ధము. ఇట్లే బడబాసల భట్టు మొదలగువారి గాథలు ప్రసిద్ధములు.

అక్షరముల దేవతాదికమును గూర్చి సంస్కృతమునందును, తదనుసారముగా తెలుగునందును వివరముగా చెప్పబడినది. సాహిత్యచూడామణి, కవికంఠపాశము, సాహిత్య చంద్రోదయము మొదలైన వీ విషయములకు వివరించిన సంస్కృత గ్రంథములు తెలుగులో 'కవిగజాంకుశము' (భైరవకవి) వంటివి పూర్తిగా ఈ యంశములతోనే యున్నవి. దాదాపుగా తెలుగు ఛందోగ్రంథములన్నింటను ఈ యంశములు కొంచెముగనో, గొప్పగనో చెప్పబడినవి. అప్పకవీయము, రంగరాట్టండములందు వివరము లెక్కువగా చెప్పబడినవి.

ఈ అక్షర దేవతాదిక నిర్ణయమున గ్రంథములన్నియు నేకమతములు కావు. చాలా మత భేదములున్నవి. అందువలన ప్రస్తుతము రంగరాట్టండము ననుసరించి అక్షర దేవతాదికము వ్రాయబడుచున్నది. ప్రాచీన పద్ధతుల ననుసరించి వ్రాయబడిన ఛందోగ్రంథములలో నీగ్రంథము దాదాపుగా చివరిది. మరియు నిండు చెప్పబడిన యంశములకు పూర్వగ్రంథముల నుండి ప్రమాణములు దాహరింపబడినవి.

అక్షరముల అధి దేవతలు

అ, గ, జ, చ, ఊ, డ, వ	విష్ణువు
అం, ప, మ, హ	హరుడు
క	బ్రహ్మ
ఈ, శ	లక్ష్మి
భ, జ, ఓ, ఊ	పార్వతి
ణ, స	సరస్వతి
ఛ	కుమారస్వామి
ధ, ష	సూర్యుడు
థ	గరుడుడు
థ	శేషుడు

ద	నంది
ఆ, య	భూమి
ఘ	గణేశుడు
బ	ఆశ్వినేయులు
౧, ౧౦	వసువులు
డ, ర	అగ్ని
ట	యముడు
ఠ	వై బుతి
వ	వరుణుడు
ఖ, య	వాయువు
ఐ, ఇ	మన్మథుడు
ఔ	చాముండి
ఋ	కౌమారి
ౠ	వారాహి
ఊ	అదితి
శ	పంచభూతములు
ష	జినుడు
ల	ఐరావతము
ఝ	భైరవుడు
వ	వసంతుడు

ఈ అక్షరములన్నియు సంస్కృత వర్ణ సమామ్నాయము ననుసరించి యున్నవి. అందువలన తెలుగునకు ప్రత్యేకములయిన ఎ, ఓ, ఊ, అర్ధానుస్వారము వైపాటిలో కనుపించవు. మొత్త మక్షరము లేబది.

అచ్చులు	15
స్పర్శములు (క మొదలు మ వరకు)	25
అంతఃస్థములు (య ర ల వ)	4
ఊష్మములు (శ ష స హ)	4
ళ, ఊ	2

50

అచ్చులు పదునేననగా అ, ఇ, ఊ, ఋ, ౠ = 5 + వీని దీర్ఘములు = 5 = 10 + ఏ, ఓ, ఊ, అం = 5 = 15. ఈవిధముగనే మునుముందుగూడ గమనించవలయును

ఈ ఏబది యక్షరములలో ఋ, ఋ, ౠ, ౠ, అం అనునవి 5 కాక మిగిలిన 10 అచ్చులు, క వర్గ (క-ఖ-గ-ఘ-ఙ) అయిదక్షరములు, ఝ-డ-ణ;

త, ద, ధ; వ, బ, భ; య, వ, శ, ష, హ; ఊ - అను పదునేను - మొత్తము ముప్పది యక్షరములు ఉత్తమములు. మిగిలిన ఇరువది యక్షరములు అధమములు.

అక్షరముల గ్రహములు

అచ్చులు 15	సూర్యుడు
క వర్గము (క-ఖ-గ-ఘ-ఙ)	అంగారకుడు
చ వర్గము (చ-ఛ-జ-ఝ-ఞ)	బుధుడు
ట వర్గము (ట-ఠ-డ-ఢ-ణ)	శుక్రుడు
త వర్గము (త-థ-ద-ధ-న)	బృహస్పతి
ప వర్గము (ప-ఫ-బ-భ-మ)	శని
అంతఃస్థములు (య, ర, ల, వ)	చంద్రుడు
ఊష్ణములు (శ, ష, స, హ, శ, ఊ)	

- అ ఊ ఏ క చ ట త ప య ష = 10. వాయుబీజములు
- ఆ ఋ ఐ ఖ ఛ ఠ ఢ ణ ర స = 10. అగ్నిబీజములు
- ఇ ఋ ఓ గ జ డ ద బ ల హ = 10. భూబీజములు
- ఈ౭ ఔ ఘ ఝ ఞ ఢ ణ వ శ = 10. జలబీజములు
- ఉ గౌ అం జ ఙ ణ ణ న మ శ ఊ = 10. ఆకాశబీజములు

వాయు, అగ్ని, ఆకాశ బీజాక్షరములు అశుభములు. ఈ బీజాక్షరముల ఫలములు వరుసగా, శోక, మృత్యు, దారిద్ర్యములని కవిసర్పగారుడమున చెప్పి బడినవి. భూ, జల బీజాక్షరములు శుభములు. వీటి ఫలములు వరుసగా సంతోషము, ఐశ్వర్యము అని 'కవిసర్పగారుడము'.

అక్షర జాతులు; వర్గములు

అచ్చులు	= 15	} 30 బ్రాహ్మణజాతి - తెలుపు
క, చ, ట వర్గాక్షరములు	= 15	
త, ప వర్గాక్షరములు	= 10	} 12 క్షత్రియజాతి - ఎరుపు
ర, వ	= 2	
య, ల, శ, ష, స హ	= 6	వైశ్యజాతి - పచ్చ
శ, ఊ	= 2	శూద్రజాతి - నలుపు

అక్షర లింగములు

వర్గ ప్రథమ, తృతీయాక్షరములు
 (క, గ; చ, జ; ట, డ; త, ద; ప, బ;) = 10 } 12 పుంలింగములు
 స, ఊ = 2

వర్గ ద్వితీయ, చతుర్థాక్షరములు

(ఖ, మ; చ, రు; త, డ; థ, ధ; ఫ, భ) = 10
 అచ్చులు = 15 > 27 స్త్రీలింగములు
 శ, ష = 2
 అనునాసికములు (జ, ఞ, ణ, న, మ) = 5
 అంతఃస్థములు (య, ర, ల, వ) = 4 > 11 నపుంసక లింగములు
 హ, శ = 2.

అక్షర గతులు

అనునాసికేతర వర్గాక్షరములు మొత్త మిరువది- ఇవి ప్రాస్వములుగా నున్నచో 'సురగతి' కలవి యగును. ఇవే దీర్ఘములుగా నున్నచో 'నరగతి' కలవి యగును. రేఫము (దీర్ఘమైనను, ప్రాస్వమైనను) 'అధోగతి' కలది. మిగిలిన యక్షరము (దీర్ఘములైనను, ప్రాస్వములైనను) 'తిర్ణగతి' కలవి. 'సుర, నర' గతి గల యక్షరములే శ్రేష్ఠములు.

అక్షర ముఖములు, తత్పలములు :

ఇ, ఈ, ఏ = అధోముఖములు = కీడు
 ఐ = ఊర్ధ్వముఖము = వినాశము
 ఉ, ఊ, ఓ, ఔ = పార్శ్వముఖములు = ఐశ్వర్యనాశము
 ఆ, ఆ = సమ ముఖములు = సౌఖ్యము.

హల్లులకు ముఖ నిర్ణయములేదు. హల్లులపైనుండు అచ్చులనుబట్టియే వాటి ముఖ నిర్ణయము జరుగును. (పద్యాదియందు అజ్విరహితమైన హల్లుండు టసు వీలు లేకపోవుటచే హల్లులకీ నిర్ణయము తప్పనిసరి కాకపోయి యుండునని తోచును).

అక్షరముల అమృతత్వ వివత్వములు :

ప్రాస్వాక్షరములు అమృతాక్షరములు
 దీర్ఘాక్షరములు విషాక్షరములు.

అయితే సంయుక్తాక్షరములందు వివత్వము తొలగును.

శ్రీకార ఫలము

శ్రీకారమును గూర్చి ఎంతో గొప్పగా చెప్పబడినది. దానికి కారణములివి.

శ్రీకారము సంయుక్తాక్షరము. ఇందలి శకార రేఫములకు చంద్రుడు, ఈ కారమునకు సూర్యుడు గ్రహములు. శకార, ఈకారములకు అధిదైవతము లక్షి. రేఫ కధిదైవత మగ్ని. 'శ్రియ మిచ్ఛేత్ హుతాశనాత్' అని ప్రమాణము అందువలన అగ్ని లక్షి ప్రదుడు. ఈవిధముగా 'శ్రీ' కారము ఆపాతతః లక్షి

ప్రదము. ఇక, ఈకారము దీర్ఘమగుటచే కలుగు విషత్వము, మరియు దాని అధోముఖత్వము వలని కీడు శ్రీకారము సంయుక్తాక్షర మగుటవలన తొలగును. అందువలన శ్రీకారము కావ్యాదియందు ప్రయోగించుట సర్వశుభప్రదమని అందరి మతము. ఈ కారణముననే తెలుగులో కావ్యాదియందు శ్రీకారము సుపయోగించుట ఒకానొక శుభ సంప్రదాయమైనది. అన్నిటికి మించి 'శ్రీ' లక్ష్మీ వాచక శబ్దము. కాగా శుభవర్ణ, శుభ శబ్దత్వములు రెండును దీనియందు సమావన్నములై నవి.

అక్షరములను గూర్చి యిన్నియంశములు చెప్పబడినను, శ్రీకార ప్రయోగ ప్రాధాన్యము తప్ప, మిగిలినవాటికి తెలుగున నెవరును ప్రాధాన్యము గమనించినట్లు తోచదు. శ్రీకారమును పాటించినచో మిగిలినవాటిని గురించి యోచింప నక్కరలేదన్న భావముగూడ నుండియుండవచ్చును. ఏదెట్లయినను 'తెలుగు ఛందోవికాస' పీఠికలో శ్రీ విశ్వనాథ సత్యనారాయణగారన్నట్లు '...ప్రయోక్త తపస్వియై యుపాసకు డయినచో నా యక్షరములకా శక్తి వచ్చును'. లేనిచో రాదు. ఇదంతయు ప్రధానముగా విశ్వాసమునకు సంబంధించిన యంశము.

గణదేవతాదికము

వర్ణసమామ్నాయమునకువలెనే ఛందశ్శాస్త్రమందలి గణములకును ప్రాచీనులు దేవతాదికమును నిర్ణయించి చెప్పినారు. (చూ. అక్షరదేవతాదికము). సాహిత్య చూడామణి, కవికంఠపాశము, సాహిత్య చంద్రిదయము మొదలగు సంస్కృత గ్రంథములందును తెలుగులో 'కవిగజాంకుశము', అప్పకవీయము, రంగరాట్నందము వంటి గ్రంథములయందును ఈ యంశములు వివరించబడినః గణములకు సంబంధించి యిక్కడ వ్రాయబడుచున్న యంశములు ప్రధానముగా రంగరాట్నందము ననుసరించి యున్నవి. అప్పకవీయమున చెప్పబడినవియు కొన్ని గ్రహింపబడినవి.

ఛందశ్శాస్త్రమున మూడక్షరముల సంపుటికి 'గణ'మనిపేరు. (చూ. గణములు). పింగళుడు నిర్ణయించిన ఈ క్రింది ఎనిమిది గణములకే దేవతాదికము నిర్ణయింపబడినది.

- | | |
|----------------|----------------|
| 1. మగణము U U U | 5. తగణము U U । |
| 2. యగణము । U U | 6. జగణము । U । |
| 3. రగణము U । U | 7. భగణము U । । |
| 4. సగణము । । U | 8. నగణము । । । |

('U' గురువర్ణమునకు '।' లఘువర్ణమునకు సంకేతములు. మరియు గురువునకు 'గ' యనియు, లఘువునకు 'ల' అనియు క్లుప్తనామములు). గలమునకు (U) హగణమనియు, లగము (।U) నకు వగణమనియు వ్యవహారమున్నదికాని, ఇవి

క్ర. సం.	గణ నామము	అధి దేవత	జాతి	వర్ణము	ఉత్పత్తి యామము	గ్రహము నక్షత్రము	రాశి	యోని	గణము	కాంతి	రసము	ఫలము	
1	2	3	4	5	6	7	8	9	10	11	12	13	
1	మగణము	భూమి	పురుష	శూద్ర	ప్రథమ	బుధ	శ్రేష్ఠ	వృశ్చిక	హరిణ	రాక్షస	వస్తి	రాద్ర	శుభము
2	యగణము	జల	స్త్రీ	బ్రాహ్మణ	ద్వితీయ	శుక్ర	పూషా	ధనుస్	వానర	మనుష్యు	తెలుపు	కరుణ	ధనము
3	రగణము	అగ్ని	స్త్రీ	క్షత్రియ	తృతీయ	అంగారక	కృత్తిక	మేష	మెష	రాక్షస	ఎరుపు	శృంగార	భయము
4	నగణము	వాయు	నపుంసక	చండాల	చతుర్థ	శని	స్వాతి	తుల	మహిష	రాక్షస	నలుపు	భయానక	క్షయము
5	తగణము	అకాశ	పురుష	బ్రాహ్మణ	పంచమ	గురు	పుష్య	కర్కాటక	మేష	దేవ	నలుపు	శాంత	ఐశ్వర్యము
6	జగణము	సూర్య	పురుష	క్షత్రియ	షష్ఠ	సూర్య	ఉత్తర	సింహ	వృషభ	మనుష్యు	ఎరుపు	వీర	రోగము
7	భగణము	చంద్ర	నపుంసక	వైశ్య	సప్తమ	చంద్ర	మృగశిర	వృషభ	సర్ప	దేవ	తెలుపు	వశ్య	ముఖ
8	నగణము	వరమాత్ర	పురుష	బ్రాహ్మణ	అష్టమ	గురు	భరణి	మేష	గజ	మనుష్యు	వసుపు	అదృత	సర్వశుభ

మూచన :- i. వై తాలిక్ లో 'అ.క.' అను సంకేతముద్వారా సూచింపబడిన యంశములు 'అప్యకవీనుము' నుండి గ్రహింపబడినవి.

ii. ఎనిమిది యామముల వేర్లు, 1. జయము, 2 విజయము, 3. శంఖము, 4. మహాశంఖము, 5. రాక్ష.ము, 6. అనిరామము, 7. సుప్తము. 8. ప్రసప్తము. వీటిలో మొదటి నాలు వగటి జాములు (యామములు , మిగిలిన నాలు రాత్రి జాములు (యామములు).

వర్ణత్రయ సంపుటి కాకపోవుటచే, వీటికి నిజముగా గణత్వము లేదు. వీటికి 'గణ' వ్యవహారము జౌపచారికము మాత్రమే. అందువలన ఈ రెంటికి దేవతాదికము చెప్పబడలేదు. ఇట్లే నాల్గొందఱురముల 'గణ'ములకును (నలము, నలఁము మొదలగునవి) దేవతాదికము చెప్పబడలేదు. ఎనిమిది గణముల దేవతాదికము 288 వ పేజీలో 'తాలిక' రూపమున చూపబడినది.

తాలికనుబట్టి కొన్ని గణములు శుభకరములని, మరికొన్ని అశుభకరములని తెలియును. కావ్యాదియందు శుభగణములను మాత్రమే ఉపయోగించవలయును. అయితే కొన్నిగణములు మరికొన్ని గణములకు వెనుక ముందులుగా నుండుటవలనగూడ కలుగు మంచిచెడ్డలు చెప్పబడినవి. ఇది 'గణసాంగత్యఫల'మని చెప్పబడును. ఏగణము తరువాత నే గణమున్నచో శుభమగునో, లేక అశుభమగునో ఈవిధముగా చెప్పబడినది.

- i. మగణమునకు తరువాత న-మ-య-స గణములలో నేదియున్నను శుభమగును. మరియు నిట్లుండుట ఉత్తమము. ఇట్లే-
- ii. సగణమునకు తరువాత న-భ-మ-య గణములుండుట,
- iii. భ-న-త గణములకు తరువాత రగణముండుట,
- iv. న-భ-ర-జ గణములకు తరువాత తగణముండుట,
- v. య-ర-త-భ గణములకు తరువాత జగణముండుట,
- vi. త-న-ర-స గణములకు తరువాత భగణముండుట,

-ఈవిధముగా నుండుటగూడ శుభము, ఉత్తమమే, కాని,

- i. ర-త-జ-భ గణముల తరువాత యగణము,
- ii. స-మ గణముల తరువాత రగణము,
- iii. మ-య గణముల తరువాత భగణము, లేదా తగణము,
- iv. త-జ-భ-ర గణముల తరువాత మగణము,
- v. జ-ర గణముల తరువాత సగణము

-ఉండరాదు అయితే, సగణముతో నే గణము కలిసియున్నను ఆ గణము నిర్దుష్టమగునని నిర్ణయము.

పైవచెప్పబడిన గణముల సాంగత్యరీతిని బట్టియు, శ్రీకార ప్రయోగార్హతనుబట్టియు తెలుగునందు శార్దూలవిక్రీడితము, ఉత్పలమాలయు కావ్యాదియందు ప్రయోగింపబడుట సర్వసామాన్యమయియుండును. శార్దూల విక్రీడితమునందు మగణము తరువాత సగణము, ఉత్పలమాలయందు భగణము తరువాత రగణము ఆ పద్యముల పాదాదియందుండును. (చూ. శార్దూలవిక్రీడితము, ఉత్పలమాల.). పాదాదిగణము మగణము (U U U) లేదా భగణము (U |) అయినందున శ్రీకారప్రయోగము పద్యగణముల నొనరించుటకు నవకాశమున్నది. ఇదిట్లుండగా, గణములకు నక్షరములకును (చూ. అక్షర దేవతాదికము, చెప్పబడిన గ్రహ,

నక్షత్రాదుల ననుసరించి జ్యోతిశ్శాస్త్రరీత్యా కావ్యకర్తృ, కావ్యభర్తృ నక్షత్రాదికముతోగూడ మైత్రిని చూచుకోవలయుననియు చెప్పబడినది.

అక్షరముల విషయమునవలె ఈ గణముల విషయమందును పైన చెప్పబడిన యంశములన్నియు విశ్వాసమునకు సంబంధించినవి.

చందో గురుపరంపర

వేదాంగము లారంటిలోనిది చందస్సు. ‘చందఃపాదౌతు వేదస్య’ అని వేదమూర్తికి పాదస్థానముగా చందస్సు చెప్పబడినది. అట్లే వ్యాకరణము ముఖముగా చెప్పబడినది. (పాణినీయ శిక్షా. 41, 42) వ్యాకరణమునకు వలెనే చందోవిర్భావమునకు త్రినయనుడైన పరమేశ్వరుడే మూలముగా సాహిత్య రత్నాకరమున చెప్పబడినది. అందు చందశ్శాస్త్ర గురుపరంపర ఈవిధముగా నున్నది. చందోజ్ఞానము మొదట పరమశివునినుండి నందికేశ్వరుడు, అతనినుండి సనత్కుమారుడు, అతనినుండి అగస్త్యుడు, అతనినుండి బృహస్పతి, అతనినుండి ఇంద్రుడు, అతనినుండి ఆదిశేషుడు, అతనినుండి అతని తమ్ముడు పింగళుడు పొందినారు. పింగళుని శిష్యులచే ఇది లోకమందు వ్యాపింపొందనది. కావ్యాలంకార చూడామణి యందు పిన్నకోట పెద్దన మరొక విధముగా ఈగురుపరంపర చెప్పినాడు. పరమశివునినుండి వాచికాభినయమునకై ‘ఉత్కట యతి అయమయ తాళస్ఫుట వికట చ్చందము’ను బ్రహ్మ పొందినాడు. అతనినుండి భరతుడు, అతనినుండి పింగళుడు పొందినారు. భరతుని నాట్యశాస్త్రమందు చందోవిషయము విస్తరించబడినది. ఈ రెండు విధములైన గురుపరంపరల యందును మొదట శివుడు, చివర పింగళుడు నున్నారు. పింగళుడు ఆదిశేషుని అవతారమైన వతంజలి మహర్షినుండి, భరతునినుండి చందోవిషయజ్ఞానము పొంది వాటిని సమన్వయించి శిష్యులద్వారా లోకమున వ్యాపింప చేసినాడు. తరువాతి చందో లాక్షణికులందరకును పింగళుడే పరమాచార్య స్థానమునందున్నాడు. ‘పింగళాద్యా చార్యులచేత మాత్రా వర్ణ భేదముతో రెండువిధములుగా చెప్పబడిన లౌకిక చ్చందమును’ తాను వివరించుచున్నట్లు వృత్తరత్నాకరకర్త చెప్పుకొన్నాడు. (వృత్త. 1-4). పింగళుడు ప్రతిపాదించిన చ్చందశాస్త్ర మర్యాదలనే, సంప్రదాయములనే తరువాతివారు అనుసరించినారు. రత్నమంజూషా, జనాశ్రయకర్తలు కొన్ని క్రొత్తదారులు గణనిర్మాణాది విషయములలో ప్రదర్శించినను పింగళుని నిర్ణయములకే ప్రచారము, ప్రాధాన్యము లోకమునందు కలిగినవి. దేశభాషలయందు చందశ్శాస్త్ర గ్రంథరచన చేసిన వారును పింగళుని అనుసరించియే ముందుకు సాగినారు. దేశీయ చ్చందోవిషయ కముగా క్రొత్త యంశములను కొన్నియంశములను ప్రతిపాదించినను మార్గము పింగళునిదే.

ఇప్పటివరకు లభ్యమగు చారిత్రకాంశములనుబట్టి తెలుగులో చంద శ్శాస్త్రమునకు పరమాచార్యుడు కవిజనాశ్రయకర్త.

చందోలాక్షణకులు

భారతదేశమందు తొలితొలిగా చందోలక్షణగ్రంథము సంస్కృతము నందు రూపొందినది. సంస్కృతమున తొలి 'చందము' రచించిన తొలి లాక్షణికుడు షంగకుడు. భరతుడు తన నాట్యశాస్త్రమున చందోవిషయములను ప్రపంచించినాడు. అగ్నిపురాణకర్తయు చందోవిషయములను వివరించినాడు. సంస్కృతమున ప్రసిద్దులైన చందోలాక్షణకులు 'చందోనుశాసన' కర్త హేమ చంద్రుడు, జయదేవుడు, జనాశ్రయుడు, 'వృత్త రత్నాకర' కర్త కేదారభట్టు 'చందోమంజరీ' కర్త గంగాదాసు మొదలగువారు. ఇట్టివారి గ్రంథములు ప్రాంతీయ భాషా చందో లాక్షణికులకు ప్రామాణికము లయినవి.

ఇప్పటివరకు లభించిన సమాచారమునుబట్టి తెలుగులో మొదటి చందోలాక్షణికుడు కవిజనాశ్రయకర్త. కవిజనాశ్రయ కర్తృత్వమును గూర్చి మత భేదమున్నది. ఆధునిక కాలమువరకు లాక్షణికు లందరును కవిజనాశ్రయ మును వేములవాడ భీమన రచించినాడన్నారు. ఆధునికులు కొందరు రేచన యనుచున్నారు. లభించు ప్రమాణముల బలమును బట్టి భీమనయే తెలుగున తొలి లాక్షణికుడని నిశ్చయింపవచ్చును. రేచనాకింతముగా, రేచన రచించినట్లు కవిజనాశ్రయమును భీమన రచించినాడని శ్రీ రావూరివారు నిరూపించినారు. (చూ. శ్రీ రావూరివారి 'కవిజనాశ్రయము: భీమన చందము' వ్యాసము. శ్రీ ముళ్ళపూడి తిమ్మరాజుగారి అభినందన గ్రంథము 'సాహితీవాల్లభ్యము' మొదటి భాగములో.). నాచియ యను చందోలాక్షణికుని గూర్చి 'యాప్పిరుంగల క్కారికై' అను తమిళ చందోగ్రంథము (11 వ శతాబ్ది) నందు ఉటంకింపు ఉన్నది గాని ఆ వాచియ యెవరో తెలియరాదు. పాల్కురికి సోమనాథుడు 'అనియతగణైః' ఇత్యాదిగా పండితారాధ్య చరిత్రయందు ఉటంకించిన చంద స్సూత్రకర్త గూడ ఎవరో తెలియరాదు. కాగా భీమన తెలుగులో తొలి చందో లాక్షణికుడు. భీమన తరువాత చందోలక్షణ గ్రంథములు రచించినవారు పలు మంది యున్నారు. తెలుగులో ప్రసిద్ధులు వీరు :-

- | | |
|------------------------|--------------------------|
| 1. వేములవాడ భీమన | 8. ముద్దరాజు రామన |
| 2. రేచన | 9. కాకునూరి అప్పకవి |
| 3. విన్నకోట పెద్దన | 10. వార్తాకవి రఘునాథయ్య |
| 4. అనంతదు | 11. పొత్తపి వేంకటరమణ కవి |
| 5. చిత్రకవి పెద్దన | 12. గణపవరపు వేంకటకవి |
| 6. వెల్లింకి తాతంభట్టు | 13. కూచిమంచి తిమ్మన |
| 7. లింగమగుంట తిమ్మన | 14. కస్తూరి రంగకవి |
| | 15. కూచిమంచి వేంకటరాయడు |

(భీమన రేచనలను గూర్చిన మత భేదమునుబట్టి రేచనయు పైన పేర్కొబడి నాడు. వీరినిగూర్చి విడివిడిగా ముందుముందు చూడవచ్చును).

ఆధునిక కాలమున ఛందోగ్రంథములు, విమర్శవ్యాసములు, గ్రంథములు రచించినవారు చాలమంది కలరు. వారిలో ప్రసిద్ధులుగా పేర్కొనదగినవారు శ్రీ గిడుగు సీతాపతి, శ్రీ వజ్రుల చినసీతారామశాస్త్రి, శ్రీ చిలుకూరి నారాయణరావు, శ్రీ వేటూరి ప్రభాకరశాస్త్రి, శ్రీ కోరాడ రామకృష్ణయ్య, శ్రీ తేకుమళ్ళ రాజగోపాలరావు, శ్రీ సి. పి. బ్రౌను, శ్రీ దీపాల పిచ్చయ్యశాస్త్రి, శ్రీ నిడుదవోలు వేంకటరావు, శ్రీ రావూరి దొరసామిశ్వర, శ్రీ వడ్లమూడి గోపాలకృష్ణయ్య, శ్రీ కోవెల సంపత్కూమారాచార్య, శ్రీ బండి నాగరాజు, శ్రీ చేకూరి రామారావు మొదలగువారు.

ఇట్లు వ్యాసములు, గ్రంథములు రచించుటగాక ఛందస్సుల ప్రయోగములో క్రొత్తరీతులు ప్రదర్శించినవారు కొందరున్నారు. వారిలో శ్రీ కొంకొండ వేంకటరత్నము పంతులు, శ్రీ విశ్వనాథ సత్యనారాయణ, ఆధునిక ఛందస్సులలో ప్రయోగములు చేసినవారిలో శ్రీ శ్రీ, ఆరుద్ర, విద్వాన్ విశ్వం మొదలగువారు ప్రసిద్ధులు.

వేములవాడ భీమకవి

శాపానుగ్రహ సమర్థుడైన మహాకవిగా మిక్కిలి ప్రసిద్ధుడైన వేములవాడ భీమకవి 12 వ శతాబ్ది యారంభమువాడని చారిత్రకుల అభిప్రాయము. ఈయన తెలంగాణములో కరీంనగర మండలమందలి 'రాజరాజేశ్వరస్వామి' క్షేత్రమయిన 'వేములవాడ' నివాసియని, గ్రామనామమే ఆయన గృహనామమైనదని ప్రసిద్ధము. 'రాఘవపాండవీయమ'ను ద్వ్యర్థికావ్యము భీమన రచించినట్లు ఒక ప్రథమ వ్యాప్తియందున్నదని పింఞి సూరన తన రాఘవ పాండవీయావతారికలో చెప్పినాడు. అది ఆనాటికే అలభ్యము.

తెలుగుఛందోగ్రంథములలో మొదటిది 'కవిజనాశ్రయము' భీమన కవి కృతమని ఇటీవలివరకు నిశ్చితమైన విషయము. తెలుగు లాక్షణికులు కవిజనాశ్రయము 'భీమన ఛందము' అని వ్యవహరించినారు. 'రేచన'యే రచించినట్లుగా కవిజనాశ్రయమును భీమన రచించినాడని చెప్పుదురు. కాని, ఆధునిక కాలమున 'రేచన'యే కవిజనాశ్రయమును రచించినాడను వాదము వెలసినది. కాగా భీమనయొక్క కవిజనాశ్రయ కర్తృత్వము కొంత వివాదాస్పదమైనది. (చూ. రేచన; కవిజనాశ్రయము). ప్రస్తుత గ్రంథమునందు లాక్షణికుల నిర్ణయము ననుసరించి భీమనయే కవిజనాశ్రయ కర్తగా వివిధ సందర్భములలో పేర్కొనుట జరిగినది.

వేములవాడ భీమకవిపేర పలు ప్రసిద్ధములైన చాటుపద్యములు మాత్రము లభించినవికాని, తత్కృత గ్రంథము (కవిజనాశ్రయముతప్ప) లభించుటలేదు.

రేచన

తెలుగులోని తొలి ఛందోగ్రంథమగు 'కవిజనాశ్రయము' రేచనను గూర్చిన సంబోధనలతో నిండియున్నది ఆ సంబోధనలలో 'శ్రావకాభరణాంక' యనునదొకటి. గ్రంథములో 'అధికారము'ల చివరి గద్యములయందు కవిజనాశ్రయము 'వాదీంద్రచూడామణి చరణ సరసీరుహ మధుక రాయమాన శ్రావకా' భరణాంక విరచితం బని యున్నది. శ్రావకాభరణాంకుడు రేచన. కావున కవిజనాశ్రయము రేచన విరచితమని ఆధునిక కాలమున నొక వాదము వెలసినది. (కవిజనాశ్రయము వెములవాడ భీమకవి కృతముగా ప్రసిద్ధము. చూ. వెముల వాడ భీమకవి). గ్రంథమందు 'రేచా' అని, 'మల్లియరేచా' యని పలుచోట్ల సంబోధనలున్నవి. అతడు జై నుడని తెలియజేయు సంబోధనలును చాలాఉన్నవి. ఇతర సంబోధనలు అతని సౌందర్యము, దాతృత్వము, కవిపోషకత, సర్వసద్గుణ వత్త, రసికత మొదలగు నంశములను సూచించును. మరియు అతడు వణిగ్వంశీ యుడనియు కొన్ని సంబోధనలు తెలియజేయును. ఈ సంబోధనలబట్టి తెలియు నంశములుతప్ప అతని కాలము మొదలగు నే యంశములుగూడ తెలియరావు.

విన్నకోట పెద్దన

తెలుగులో మొదటి అలంకార శాస్త్రగ్రంథమగు 'కావ్యాలంకార చూడామణి' రచించిన విన్నకోట పెద్దన 15 వ శతాబ్ది పూర్వార్థమునందుండిన చళుక్య విశ్వేశ్వర భూపతి కాలమువాడు. తన గ్రంథమును చళుక్య విశ్వేశ్వర భూపతికే అంకితము చేసినాడు. వి. పెద్దన శిష్యుడు. గోవిందామాత్యునందనుడు. కౌశికసగోత్రుడు. తాను 'కావ్యక్రమవేది' నని, 'కళాకౌశలు' డనని చెప్పుకొన్నాడు. (కా. చూ. 1-10.). కావ్యాలంకారచూడామణి రచన ఆ యంశములను స్పష్టము చేయును. ఈ అలంకార శాస్త్రగ్రంథము తప్ప వి. పెద్దన రచన మరేదియు కనిపించదు.

కావ్యాలంకార చూడామణియందు ప్రధానముగా అలంకారశాస్త్ర విషయములు, అప్రధానముగానైనను నాటిదృష్ట్యా వలసినంత విపులముగానే ఛందోవ్యాకరణాంశము లున్నవి. (చూ. కావ్యాలంకార చూడామణి.).

అనంతుడు

ప్రసిద్ధుడైన ఉత్తమ కవి, లాఠణికుడు అయిన అనంతుడు (అనంతయ, అనంతామాత్యుడు) పదునయదవ శతాబ్ది పూర్వార్థమువాడు. ఈతని ముత్తాతయైన బయ్యన తిక్కనసోమయాజీచే 'భవ్యభారతి' యను బిరుదందినాడట. అనంతుడు తిక్కనామాత్యుని కుమారుడు. ఆర్వేల నియోగి బ్రాహ్మణుడు. కౌండిన్యన గోత్రుడు. విష్ణుభక్తుడు.

అనంతుని రచనలు మూడు. 1. భోజరాజీయము, 2. ఛందోదర్పణము, 3. రసాభరణము. భోజరాజీయము భోజనాయకమైన చిన్నచిన్న

కథలు గల చక్కని కావ్యము. ఇందలి రచన తిక్కనగారి రచనారీతిని పుణికి పుచ్చుకున్నట్లుండును. ఉత్తమము, సహజమైన వర్ణనాశక్తి, కథాకథనశక్తి భోజరాజీయమున కన్పించును. 'రసాభరణము' అలంకార శాస్త్రగ్రంథము. తెలుగులోని అలంకార శాస్త్రగ్రంథములలో రెండవదిది. (మొదటిది కావ్యాలంకార చూడామణి.). అయితే కా. చూ. యందున్న చందోవ్యాకరణాంశము లిందు లేవు. ప్రధానముగా చందోవిషయములను, అల్పముగా వ్యాకరణాంశములను వివరించునది 'చందోదర్పణము'. ఇది 'అనంతుని చంద'మను పేర ప్రసిద్ధము. (చూ. 'చందోదర్పణము').

చిత్రకవి పెద్దన

ఈ పెద్దనకున్న చిత్రకవితాశక్తినిబట్టి 'చిత్రకవి' యన్నది ఈతనికి ప్రీయమైన బిరుదు. చిత్రకవి పెద్దన ఆంజనేయ భక్తుడు. తత్ప్రసాదలబ్ధ కవితా శక్తి కలవాడు. భారద్వాజున గోత్రుడు. లక్కమాంబా-సర్వధీరుల పుత్రుడు. కందాళ అన్నయగారి శిష్యుడు. 'చిత్రకావ్యధనుడు'. ఇంటిపేరు పార్శ్వంచాల. (ల. సా. సం. 1-8). 'లక్షణసారసంగ్రహము' ఈతని రచన. చందోలక్షణ వైపుల్యము కలది. చిత్రకవితా విషయము లిందు పెక్కులున్నవి. (చూ. లక్షణ సారసంగ్రహము.). లక్షణసారసంగ్రహముతప్ప చి. పెద్దన రచన మరేదియు కానరాదు.

వెల్లంకి తాతంభట్టు

వెల్లంకి తాతంభట్టు 15 వ శతాబ్దివాడు. 'కవించితామణి, చందో దర్పణము' అనునవి ఈతని రచనలు. మొదటిది ప్రధానముగా వ్యాకరణ గ్రంథము కాగా రెండవది చందోవిషయ ప్రాధాన్యము కలది. అనంతుని చందోదర్పణమున కిది భిన్నము. ఈ రెండింటిలో అనంతుని గ్రంథము ప్రసిద్ధము. తాతంభట్టు రచనలలో 'కవించితామణి' ప్రసిద్ధమైనది. (చూ. కవించితామణి.). ఇవి తప్ప తాతంభట్టు రచన లితరములు తెలియరావు.

లింగమగుంట తిమ్మన

'సులక్షణ సారము' అను బహుశ ప్రచారముగల చందోగ్రంథమును రచించినవాడే లింగమగుంట తిమ్మన ఈతని తండ్రి లక్ష్మణ, తల్లి తిమ్మాంబ. తెనాలి రామకృష్ణుని అల్లుడు, మత్స్యపురాణ, వామన పురాణాదుల రచించిన రామకవి తిమ్మన కగ్రజుడు. అగ్రజుని కావ్యములకీతడు లేఖకుడుకూడ. ఈ యంశములవలన తిమ్మన 18 వ శతాబ్ది ఉత్తరార్థమువాడని తెలియును. రామ కవియేగాక పెద్దన, మారన అనుమరి ఇరువురును తిమ్మన అన్నలు. 'వృద్ధకుండి కాతీర లింగమగుంటనామ పట్టణస్థితికుండ' (సులక్షణ, అవతారిక. 2.) నని చెప్పకొనుటచే ఇతడు లింగమగుంట నివాసియని తెలియును. తిమ్మన కాశ్యప గోత్రుడు. చిక్కయభట్టరు శిష్యుడు. శ్రీవైష్ణవమతావలంబి. ఈతని పితా

మహుడు సర్వార్థుడు. ఈ పితామహుడు 'కవితా విశేషతులితు'డని (సులక్షణ. అవ. 27) తిమ్మన చెప్పినాడు. సులక్షణసారముతప్ప తిమ్మన రచనలు మరి యేవియు కానరావు.

ముద్దరాజు రామన

ప్రసిద్ధ లక్షణగ్రంథమయిన 'కవిజనసంజీవని' రచించిన ముద్దరాజు రామన 18వ శతాబ్ది చివర, 17వ శతాబ్ది మొదట జీవించిన లాక్షణికుడు. తన పేరు రామభద్రుడని చెప్పుకొన్నను, 'రామన' అని ప్రసిద్ధ వ్యవహారము. 'రాఘవ పాండవీయ' వ్యాఖ్యాతయగు పెదరామన ఈతని అన్న. 'పెదరామ చినరామ సచివమణుల కనుగొండమ్ముడ' (క. జ. సం. 1-3) నని చెప్పు కొన్నాడు. ఈతని తండ్రి గణపయ్య. 'నన్నయ తిక్కన యజ్ఞ ప్రముఖ నిఖల కవినూక్తివణిజని'గా రచింపబడిన ఈ 'కవిజనసంజీవని' ప్రధానముగా వ్యాకరణాంశములను, అప్రధానముగా కొన్ని ఛందోవిషయములను వివరించును. (చూ. కవిజనసంజీవని.). ఈతని ఇతర రచనలు తెలియరావు.

కాకునూరి అప్పకవి

'అప్పకవీయ'మను పేర ప్రసిద్ధమైన 'ఆంధ్ర శబ్దచింతామణి' (సంస్కృతమూలముకూడ 'ఆంధ్ర శబ్దచింతామణి'యే. దానికిది వ్యాఖ్యారూపము. దీనికిని అప్పకవి 'ఆంధ్ర శబ్దచింతామణి' అనియే పేరిడినాడు.) రచించిన కాకునూరి అప్పకవి 17 వ శతాబ్దివాడు. భారద్వాజున గోత్రుడు. వెంగనార్యుని పుత్రుడు. శ్రీకృష్ణభక్తుడు. శ్రీకైలమున 'భోగవిభూషణుని పట్టపు కపిండుడు'. తాను 'పట్కర్మపద్ధతి ఖండనము', అనంతవ్రతకల్పము, సాధ్వీధర్మము, కవి కల్పకము, అంబికావాదము (యక్షగానము), శ్రీకైలస్వామినిగూర్చి నిందాస్తుతిగర్భమైన సీసపద్య శతకము రచించినట్లు (అప్పక. 1-85) చెప్పుకొన్నాడు. కాని 'ఆంధ్ర శబ్దచింతామణి'కి పద్యవ్యాఖ్యారూపమై, 'ఆంధ్ర శబ్దచింతామణి' పేరుగల 'అప్పకవీయ'మని ప్రసిద్ధమైన అయిదాశ్వాసముల గ్రంథముతప్ప మరేదియు లభించదు. అప్పకవీయము ప్రధానముగా వ్యాకరణ గ్రంథము. కాని ఛందోవిషయమే సమగ్రముగా నిండున్నది. (చూ. అప్పకవీయము.).

వార్తాకవి రఘునాథయ్య

'లక్షణదీపిక' రచించిన ఈ రఘునాథయ్య 17 వ శతాబ్దివాడు. గౌరన రచించిన 'లక్షణదీపిక'కు దీనికి సంబంధము లేదు. ఛందోవిషయములే కాక కావ్య, వ్యాకరణ విషయములుగూడ విపులముగా గల గ్రంథమిది. ఈ రచనయే ఈతని పేరు నిలిపినది. (చూ. లక్షణదీపిక.).

పొత్తపి వేంకటరమణకవి

'లక్షణ చక్రవర్తి' బిరుదాంకితుడగు పొత్తపి వేంకటరమణకవి 17వ శతాబ్దివాడు. ఈతని రచనయగు 'లక్షణ శిరోమణి' ఈతని బిరుదుకు తగిన

గ్రంథము. అప్పకవీయముతో సరితూగగలది. (చూ. లక్షణ శిరోమణి). ఈ రచన తప్ప వేరే ఇతని రచనలు తెలియరావు.

గణపవరపు వేంకటకవి

అద్భుత చిత్రకవితాశక్తి గల గణపవరపు వేంకటకవి 17వ శతాబ్ది వాడు. ఈతని ఈ కవితాశక్తికి 'ప్రబంధరాజ వేంకటేశ్వర విజయవिलाసము' అను గ్రంథము అద్భుత సాక్ష్యము. గర్భ, బంధ, చిత్రకవితా రచనాశక్తి ఇండు ఆశ్చర్యకరమగు స్థాయిలో ప్రదర్శింపబడినది. ఇదిగాక 'సర్వలక్షణ శిరోమణి' యన్న లాక్షణిక గ్రంథమునుగూడ రచించినాడు. చందోవ్యాకరణాలంకార శాస్త్రాది విషయములకు సంబంధించిన పది ఉల్లాసములుగల గ్రంథమిది. ఒక్కొక్క ఉల్లాసము ఒక్కొక్క గ్రంథమువంటిది. విశేషమేమనగా ఈ పది ఉల్లాసములలో రెండవది ఆంధ్ర నిఘంటువు. పదవది ద్వీరూపకోశము. 6, 7, 8, 9వ ఉల్లాసములు అలభ్యములు. (చూ. సర్వలక్షణ శిరోమణి').

కూచిమంచి తిమ్మన

'కవిసార్వభౌమ' బిరుదాంకితుడైన కూచిమంచి తిమ్మన పదునేడవ శతాబ్ది చివరినుండి పదునెనిమిదవ శతాబ్ది మధ్యవరకు (క్రీ. శ 1684-1757) జీవించిన ఉత్తమకవి, లాక్షణికుడు. పితాపురసంస్థానమునకు చెందిన 'కందరాడ' వాస్తవ్యుడు. ఆర్యేల నియోగి. కౌండిన్యన గోత్రుడు. లచ్చమ్మ-లింగన్నల పుత్రుడు. దెందలూరి లింగనారాధ్యులవారివద్ద దీక్ష పొందిన మహాశైవుడు. కాని శివ-కేశవులందు సమ భక్తిప్రపత్తులు గలవాడు. తన గ్రంథములు నరులకు గాక పరమేశ్వరునకే అంకిత మొసరించినవాడు.

రాజశేఖర విలాసము. రుక్మిణీ పరిణయము, సింహశైల మాహాత్మ్యము, నీలాసుందరీ పరిణయము, అచ్చతెనుగు రామాయణము, సారంగధర చరిత్ర, సాగరసంగ మాహాత్మ్యము, (సర్వ) లక్షణసార సంగ్రహము, రసికజన మనోభిరామము, సర్పపుర మాహాత్మ్యము, శివలీలా మాహాత్మ్యము, సుజన మనః కుముదచంద్రిక, కుక్కుటేశ్వర శతకము, భర్గశతకము ఈయన రచనలు. వీటిలో 'లక్షణసారసంగ్రహము' (సర్వలక్షణసారసంగ్రహమనియు దీనికి వ్యవహారము) ప్రధానముగా వ్యాకరణాంశములను వివరించునది. చందోవిషయములు అల్పముగా ఇందున్నవి (చూ. 'లక్షణసార సంగ్రహము-2'). చిత్రకవి పెద్దన 'లక్షణసారసంగ్రహము'న కిది భిన్నము. (చూ. ల. సా. సం.-1).

కస్తూరి రంగకవి

దక్షిణదేశమున ప్రాచీన పరిపాలకుడుగా నున్న 'డూప్లే'కు దుబాసిగ నుండినవాడగు ఆనందరంగ పిళ్లను ఆశ్రయించి, అతని పట్టణకవియైనవాడు కస్తూరి రంగకవి. 18 వ శతాబ్ది పూర్వార్థమువాడు. 'ఆర్యేల కమ్మనియోగి కులీనుడు'. వేంకటకృష్ణార్య పుత్రుడు. తాను రచించిన లక్షణ గ్రంథమునకు

'ఆనందరంగచ్ఛంద' మనియు, 'లక్షణచూడామణి' యనియు రెండు పేరులు పెట్టినాడు. (దీనికే రంగరాట్టండమనియు వ్యవహారము.) ఆనందరంగచ్ఛందము ఆనందరంగ పిల్లలకు అంకితము. కృతికర్త, కృతిభర్తల పేరులు రెండు కలిసినట్లు గ్రంథనామమున్నది. ఆనందరంగచ్ఛందము తప్ప ఇతర రచన లీయనవి కనరావు. (చూ. ఆనందరంగచ్ఛందము)

కూచిమంచి వేంకటరాయడు

కూచిమంచి వేంకటరాయడు కవిసార్వభౌమ బిరుదాంకితుడైన కూచిమంచి తిమ్మనకు ప్రపాత్రుడు. సుబ్బమ్మ-తిమ్మనల పుత్రుడు. 19వ శతాబ్ది పూర్వార్థమువాడు. ఈయన రచించిన సుకవిమనోరంజనము యతి-ప్రాస, రేఫ-అకార నిర్ణయములకు ప్రధానముగా సంబంధించినది. అప్పకవీయమున కిది ప్రధానముగా విమర్శగ్రంథము. ప్రాసంగికముగా పలు వ్యాకరణాంశములు ప్రదర్శింపబడినవి. ఈ గ్రంథము కాక వేరే రచనలు కానరావు.

పీఠికాపురమునకు సమీపముననున్న 'రావువారి చంద్రమపాలెము' నివాసి. 'లక్షణచక్రవర్తి' బిరుదాంకితుడు.

ఛందోగ్రంథములు

భారతదేశమందలి వివిధ ప్రాంతీయ భాషలలో రచింపబడిన ఛందోగ్రంథములకు సంస్కృతచ్ఛందోగ్రంథములు ప్రమాణములైనవి సంస్కృతమున ఆదిమచ్ఛందోగ్రంథము 'పింగళచ్ఛందము'. ఇందులో వైదిక, తౌకికచ్ఛందములకు సంబంధించిన వివిధాంశములు వివరింపబడినవి పింగళచ్ఛంద మాధారముగా వెలువడిన పలుఛందోగ్రంథములలో వృత్తరత్నాకరము, ఛందోమంజరి మిక్కిలి ప్రచారములో నున్నవి. ఇవిగాక ఛందోనుశాసనము, రత్నమంజూష, ఛందఃకౌస్తుభము, సువృత్త తిలకము, జనాశ్రయి మొదలగునవి ప్రసిద్ధ ఛందోగ్రంథములు.

ప్రాంతీయభాషలయందు సంస్కృతీయ ఛందోవిషయములతోబాటు తమతమ భాషలకు సంబంధించిన ఛందోవిషయముల వివరణములతో ఛందోగ్రంథములు రూపొందినవి.

తెలుగునందు ఛందోగ్రంథరచన 11వ శతాబ్ది మొదటనో, అంతకు పూర్వమో ప్రారంభమైనట్లు తెలియును. 11వ శతాబ్దమందు తమిళమున రచింపబడిన సుప్రసిద్ధ ఛందోగ్రంథమగు 'యాప్పిరుంగలక్కారితై' యందు పేర్కొనబడిన సంస్కృతాంధ్రకర్ణాట ఛందోగ్రంథములలో 'వాంచియ' రచించిన తెలుగు ఛందోగ్రంథమొకటి పేర్కొనబడినది. ఇది 'కవిజనాశ్రయ' మగునని మొదట కొందరు భావించినారుగాని, తరువాత కాదని ఛందోవిమర్శకులు తేల్చినారు. అయితే వాంచయచ్ఛంద మీనాడు లభించదు. పాల్కురికి సోమనాథుడు పండ్రితాతాధ్య చరిత్రలో ప్రాచీన తెలుగు ఛందోగ్రంథమునుండి 'అనియత

గణైః' 'ప్రాసోవా యతిర్వా' అను సూత్రముల నుదాహరించినాడు. ఈ సూత్రములు గల ఛందోగ్రంథముగూడ నేదియు నీనాడు అలభ్యము. అయితే ఇప్పటి వరకు లభించు సమాచారము ననుసరించి తెలుగులో లభించు మొదటి ప్రాచీన ఛందోగ్రంథము 'కవిజనాశ్రయము'. ఇది 11వ శతాబ్ది మధ్యభాగమున రచింపబడినట్లు నిర్ణయింపబడినది. కవిజనాశ్రయము నాటినుండి తెలుగులో ఎన్నో ఛందోగ్రంథములు రచింపబడినవి. వీటిలో కొన్ని నామమాత్రావశిష్టములు. మరికొన్ని గ్రంథకర్త లెవరో తెలియనివి. ఇంక కొన్ని సంకలన గ్రంథములు

ఛందోగ్రంథములు పలురకములుగా కన్పించును. కొన్ని కేవలము యతిప్రాసములనే వివరించగా, మరికొన్ని కేవలము వృత్తములను, పద్యములను మాత్రమే వివరించునవి. వేరొక కొన్ని కేవలము అక్షరగణాదుల శుభాశుభ లక్షణములను వివరించునవి 'యతిప్రాస విలాసము, కవిగణాంకుశము' వంటి విండు కుదాహరణములు. కొన్ని వ్యాకరణ, అలంకార విషయముల వివరించుచు ఛందోవిషయములు చెప్పినవి ఛందస్సు ప్రధానమై వ్యాకరణాంశములు స్వల్పముగా చెప్పినవి కొన్ని. అచ్చముగా ఛందోవిషయమే చెప్పినవి కొన్ని. ఇట్లు పలువిధములుగా ఛందోగ్రంథము లెన్నో యున్నవి. (ఇట్టి పలురకములైన గ్రంథములలో దాదాపు రీ5 గూర్చి లభ్యమైన వివరములను శ్రీ రావూరివారు తెల్పినారు. చూ. తె. భా. ఛం. రీ). తెలుగులో ప్రసిద్ధములు, ప్రచారములో నున్న ఛందోగ్రంథము లివి.

1. కవిజనాశ్రయము.
2. కావ్యాలంకార చూడామణి.
3. ఛందోదర్పణము (అనంతుడు)-1.
4. కవిచింతామణి.
5. ఛందోదర్పణము (తాతంభట్టు)-2.
6. లక్షణసారసంగ్రహము (చి. వెద్దన)-1.
7. సులక్షణసారము.
8. కవిజనసంజీవని.
9. అప్పకవీయము.
10. లక్షణశిరోమణి.
11. సర్వలక్షణ శిరోమణి.
12. లక్షణసారసంగ్రహము (కూ. తిమ్మన)-2.
13. ఆనందరంగచ్ఛందము.
14. సుకవిమనోరంజనము.

(వీటినిగూర్చి విడివిడిగా పరిచయము నుండు చూడవచ్చును.)

ఆధునిక కాలమున శ్రీ వేదము వేంకటరాయశాస్త్రిగారి 'ఛందస్సు', శ్రీ ఘోషమళ్ళ రాజగోపాలరావుగారి ఛందశాస్త్రము వేర్కొనదగినవి. ఈక్లాలు

మున చందోవిషయములను సమీక్షించుచు పలు వ్యాసములు, గ్రంథములు రచింపబడినవి. అముద్రిత గ్రంథచింతామణి, ఆంధ్ర సాహిత్యపరిషత్పత్రిక, త్రిలింగ, భారతి, ఆంధ్రపత్రిక మొదలగు పలు పత్రికలయందు ఆయా వ్యాసములు వెలువడినవి. వెలువడిన గ్రంథములు తక్కువే. 'తెలుగు చందోరీతులు' (శ్రీ గిడుగు సీతాపతి), 'తెలుగు చందోవికాసము' (శ్రీ కోవెల సంపత్కుమారాచార్య), 'తెలుగుభాషలో చందోరీతులు' (శ్రీ రావూరి దొరసామిశర్మ) ప్రసిద్ధములైనవి. ద్రావిడభాషలోని తెలుగు చందోరీతుల పోల్చి విమర్శించు గ్రంథము శ్రీ టేకుమళ్ల రాజగోపాలరావుగారి 'Comparative Prosody', బ్రౌను దొర రచించిన 'Analysis of Telugu Prosody' అనునవి తెలుగు చందస్సుగూర్చి అంగ్లమున వెలువడిన గ్రంథములు.

కవిజనాశ్రయము

ఈనాటికి లభించు చందోగ్రంథములలో కవిజనాశ్రయము మొట్టమొదటిది. ఇది వేములవాడ భీమకవి కృతమని ప్రసిద్ధము. కాని ఆధునికముగా రేచన దీని కర్తయనువాదము వెలసినది. ఈ కర్తృత్వ వివాద మింకను వివాదముగానే యున్నది. చూ. వే భీమన; రేచన.). ప్రస్తుత కోశమున కవిజనాశ్రయము భీమన కృతముగానే ఉదాహరించబడినది.

కవిజనాశ్రయమున ఐదు 'అధికారము' లున్నవి

మొదటిది 'సంజ్ఞాధికారము'. ఇందు చందఃప్రకంస, కావ్య-పద్యగద్య విభాగములు, గురులఘు వివేకము, గణస్వరూపము, గణదేవతాదికము, యతి భేదములు, ఒకటిరెండు ప్రాసభేదములు, శబ్దాలంకారప్రాయములైన పద్విధ ప్రాసములు చెప్పబడినవి.

రెండవది 'వృత్తాధికారము'. ఇందు 28 చందములు, ఆయా చందములలో ప్రసిద్ధ వృత్తములు, అర్థనమ, ఉద్ధరమాలా వృత్తములు చెప్పబడినవి.

మూడవది 'జాత్యధికారము'. ఇందు ఆర్యగీత్యాదులు, తెలుగు జాత్యుపజాతులు చెప్పబడినవి.

నాల్గవది 'షట్ప్రత్యయాధికారము' ఇందు ప్రస్తారాది షట్ ప్రత్యయములు చెప్పబడినవి.

ఐదవది 'దోషాధికారము'. ఇందు దశవిధ కావ్యదోషములు, కొన్ని వ్యాకరణ సంబంధాంశములు చెప్పబడినవి.

కావ్యాలంకార చూడామణి

'కావ్యాలంకార చూడామణి' కర్త విన్నకోట పెద్దన. (చూ. విన్నకోట పెద్దన.). ఈ గ్రంథమునే 'పెద్దిరాజు అలంకారము' అని కొందరు లాక్షణికులు పేర్కొన్నారు. ప్రథానముగా ఇది అలంకారశాస్త్ర గ్రంథము ఇందలి తొమ్మిది 'ఉల్లాసము'లలో 7, 8వ ఉల్లాసములు చందో విషయములను వివరిం

చును. కావ్య రచనకు చందో వ్యాకరణ జ్ఞానముగూడ ముఖ్యముగావున ఈ చందో విషయములు, చివరి ఉల్లాసమున వ్యాకరణాంశములు చెప్పబడినవి.

తొమ్మిది ఉల్లాసములలో ప్రథమోల్లాసమందు అనుభావ విభాగములు, ద్వితీయోల్లాసములో రస-భావములు, దశావస్థాదులు, తృతీయోల్లాసములో నాయికానాయక భేదములు, కవి-కావ్యభేదములు, అష్టాదశవర్ణనలు, చతుర్థాశ్వాసములో వృత్తి రీతి ధ్వన్యాదులు, పంచమోల్లాసమందు అర్థాలంకారములు, షష్ఠోల్లాసమున శబ్దాలంకారములు, బంధములు శబ్దార్థ దోషములు చెప్పబడినవి. కాగా అయిదాశ్వాసములు అలంకారశాస్త్ర విషయికము. సప్తమోల్లాసమందు యతిప్రాస భేదములు, 12వ చందము వరకు వృత్తములు, చెప్పబడినవి. అష్టమోల్లాసమున 13వ చందము నుండి 20వ చందము వరకు వృత్తములు, అర్థసమ-విషమవృత్తములు, ఉద్ధర మాలావృత్తములు షట్ప్రత్యయములు చెప్పబడినవి. ఈ రెండు చందో విషయికములు. నవమోల్లాసమున సంధి, సమాస, తద్దితాదులగు వ్యాకరణాంశములు చెప్పబడినవి.

ఇందలి చందో విషయములు పూర్తిగా క. జ. ను అనుసరించినవి. ఒకటి రెండంశము లధికమైనను ఈ రెండు—కవిజనాశ్రయ, కావ్యాలంకార చూడామణి—జంట గ్రంథములు. ఒకదానిలోని సందిగ్ధాంశము నింకొకదానితో సరిచూచుకొని నిరూపించుకొన దగినట్లుగా నున్నవి సూర్యాది గణ నిర్ణయ విషయము, త్రిపదాది పద్య స్వరూపములు ఈవిధమైన పరస్పర సాన్నిహిత్యమునకు ఉదాహరణములుగా గమనించ వచ్చును. (చూ. సూర్యగణములు మొ.: త్రిపద.).

పెద్దిరాజు అలంకారము

చూ. కావ్యాలంకారచూడామణి.

చందోదర్పణము

‘చందోదర్పణము’ అనంతామాత్య విరచితము. (చూ. అనంతుడు.). అనంతర కాలినుడైన వెల్లంకి తాతంభట్టు రచించిన ‘చందోదర్పణ’ మింకొకటి యున్నది. దానికన్న నిది భిన్నమనుటకు కావచ్చును, దీనికి ‘అనంతుని చంద’ మను ప్రసిద్ధ వ్యవహారము కలిగినది.

చందోదర్పణము-నాలుగాశ్వాసములు గల ప్రసిద్ధ చ్చందోగ్రంథమిది. ప్రథమాశ్వాసమున పద్యగద్యాది కావ్యవిభాగము, గురులఘునిర్ణయము, గణ నిరూపణము, యతిప్రాస భేదములు, కొన్ని పారిభాషికాంశములు చెప్పబడినవి. ద్వితీయాశ్వాసమున 20 చందములలోని కొన్ని వృత్తములు, అర్థసమ-విషమ వృత్తములు, ఉద్ధర మాలా వృత్తములు, దండకము చెప్పబడినవి. తృతీయాశ్వాసమున ఆర్యాగీతాదులు, జాత్యుపజాతులు, చాటుప్రబంధ విశేషములు, ఉదాహరణ కావ్యలక్షణము, షట్ప్రత్యయములు చెప్పబడినవి. చతుర్థాశ్వాసమందు

దశవిధ దోషములు, కొన్ని సంస్కృత సంధులు, సమాసములు, కారకము మొదలగు వ్యాకరణాంశములు చెప్పబడినవి.

అనంతుడు సూర్యాది గణనిర్ణయ విషయమున పూర్వులతో భేదించినాడు. అనంతర కాలీను లితనినే అనుసరించినారు. నేటికిని అనంతుని నిర్ణయమే ప్రచారములో నున్నది. అనంతర కాలీనులగు లాక్షణికులు పరమ ప్రమాణముగా గ్రహింపదగినంత సమగ్ర గ్రంథమిది. సీసభేదములకు అనంతుడు అందరికన్నను సమగ్రరీతిలో లక్ష్యలక్షణములు నిరూపించినాడు.

అనంతుని చందము

చూ. చందోదర్పణము-1.

కవి చింతామణి

‘కవి చింతామణి’ కర్త వెల్లంకి తాతంభట్టు (చూ. వెల్లంకి తాతంభట్టు).

ఈ గ్రంథమందు భాషా నిర్ణయము, వర్ణ నిర్ణయము, యతిప్రాస భేదములు, దోషాధికార మనునవి యున్నవి. ప్రధానముగా నిది వ్యాకరణ గ్రంథము యతిప్రాసలకు సంబంధించినవే చందో విషయకములు.

ఈగ్రంథ మిత్పటివరకు నముద్రితము. కాని చందో లాక్షణికులందిది ప్రసిద్ధము. ఇలు లాక్షణికులు దీని నుదాహరించినారు

చందో దర్పణము-2

‘చందో దర్పణము’ వెల్లంకి తాతంభట్టు కృతము. (చూ. వెల్లంకి తాతంభట్టు). తాతంభట్టుకన్న పూర్వుడగు అనంతుడు రచించిన చందోదర్పణము దీనికన్న భిన్నము తాతంభట్టు గ్రంథమునుండి దానిని విభేదింపజేయుటకే దానికి అనంతుని చందోమను వ్యవహారప్రసిద్ధి వచ్చియుండును. అప్పకవి చందో గ్రంథములను పేర్కొనుచు ‘అనంతామాత్య చందంబును, చందో దర్పణంబును’ అని వ్రాసినాడు. (అ. క. 1-5) ఈ చందోదర్పణము తాతంభట్టు కృతము. ‘కవి చింతామణి’ యందు కేవలము యతిప్రాసలనే చెప్పియుండుటచే ఇఁడు వివరముగా చందో విషయముల ప్రస్తావించి యుండును. ఇది అలభ్యము.

అక్షరసారసంగ్రహము-1

‘అక్షరసారసంగ్రహము’ చిత్రకవి పెద్దన కృతము. (చూ. చిత్రకవి పెద్దన). మూడాశ్వాసములు గల ప్రసిద్ధ చందోగ్రంథము. (కూచిమంచి తిమ్మన కృతమైన ‘అక్షరసారసంగ్రహము’ దీనికన్న భిన్నము. చూ. అక్షరసారసంగ్రహము-2). ప్రథమాశ్వాసమందు అక్షరలక్షణము, గురులఘునిర్ణయము, గణనిర్ణయము, అక్షర దేవతాధికము, కవి-నేతృస్వరూపము, యతిప్రాస

భేదములు, 25 చందములలోని కొన్నికొన్ని వృత్తములు, పాదగోపనాడులు చెప్పబడినవి. ద్వితీయాశ్వాసమున అర్థసమ-విపమ వృత్తములు, షట్స్రీత్యయములు, ఉద్ధరమాలావృత్తములు, ఆర్యా-గీతిభేదములు, జాత్యుపజాతులు, వైతాళీయ భేదములు, ఉదాహరణ కావ్యలక్షణము, లక్ష్యము, యక్షగాన లక్షణము చెప్పబడినవి. తృతీయాశ్వాసమున రేఫ-అకార నిర్ణయము, నాటక లక్షణములు, చిత్ర, బంధ, గర్భకవితా స్వరూపము చెప్పబడినది.

వైతాళీయ భేదములను మొదటిసారిగా చెప్పినవాడు చిత్రకవి పెద్దన. వాటితోబాటు చందోగ్రంథములలో రేఫ-అకార నిర్ణయము ప్రారంభించినదియు ఆతడే. రేఫ-అకారములకు యతిప్రాస లంగీకరించకపోవుటచే ఈ నిర్ణయము అవసరమైనది. (తాళ్లపాక పెదతిరుమలయ్య రేఫ-అకార నిర్ణయమును ప్రత్యేక గ్రంథముగా రచించినాడు. మరికొందరు తరువాత రచించినారు కాని చందోగ్రంథములందు మొదటిసారిగా ల. సా. సం. లోనే యున్నది.). ఈ గ్రంథమందు నాటకలక్షణము లుండుట ఒక ప్రత్యేకత. అప్పకవీయమందలి చందోభాగమున కిది మూలగ్రంథ మనిపించును.

సులక్షణసారము

లింగమగుంట తిమ్మన రచించినది 'సులక్షణసారము'. (చూ. లింగమగుంట తిమ్మన.). ఇందు ఎనిమిది ప్రకరణములున్నవి. సంజ్ఞా, షట్స్రీత్యయ, జాత్యుపజాతి, వృత్త, యతి, ప్రాస, అక్షరగుణదోషవిచార, గణవిషయవిచార ప్రకరణములివి. ప్రకరణముల పేర్లై ఆయా ప్రకరణములందు చెప్పబడిన అంశములను సూచించును. ప్రాసప్రకరణమున శబ్దాలంకారప్రాయములైన షడ్విధ ప్రాసలే తప్ప పూర్వలాక్షణికులు చెప్పిన ప్రాసభేదములు చెప్పబడకుండుటకు కారణము మృగ్యము.

వ్యాకరణాంశము లేనియులేని అచ్చమయిన చందోగ్రంథమిది. లక్ష్యములనే గాక లక్షణములనుగూడ ప్రాచీన గ్రంథములనుండి ప్రదర్శించుట ఈ గ్రంథమండలి యొక ప్రత్యేకత. దీనివలన సంకలనగ్రంథ లక్షణము కొంత దీనికి కలిగినది. మరియు పలు చందో గ్రంథముల ఉనికి తెలిసినది. (ఉత్తమగండ, గోకర్ణ, లక్షణ చూడామణిత్యాదృనేక చ్చందములనుండి లక్ష్యలక్షణములందు చూపబడినవి.).

చందో విద్యార్థులకు ప్రథమ పాఠ్యగ్రంథముగా సులక్షణసారము బహుశప్రచారములోనున్న గ్రంథము.

కవిజన సంజీవని

'కవిజన సంజీవని' ముద్దరాజు రామన కృతము (చూ. ముద్దరాజు రామన). ఇది అసమగ్రముగా లభ్యమయినది. లభ్యమగు నాల్గు 'తరంగ' మ్ములలో ప్రథమ తరంగమున యతిప్రాసలు, ద్వితీయ తరంగమున విభక్తులకు

సంబంధించిన యంశములు చెప్పబడినవి. ఇట్లే తృతీయ, చతుర్థ తరంగములందు సమాసములకు, సంధులకు సంబంధించిన యంశములు కొన్ని యున్నవి. 'నన్నయ తిక్కన యజ్ఞప్రముఖ నిఖల కవిసూక్తి మణిజని' గా తానీ కవిజన సంఘీవని' రచించినట్లు రామన చెప్పినాడు. అప్పకవి చెప్పిన పలు యతిభేదము లిందున్నవి. అఖండ యతిని అనంతాదులకన్న భిన్న రీతిలో రామన అంగీకరించి చెప్పినాడు. ఇతడు అఖండ యతికి చూపిన లక్ష్యములను కొన్నిటి నప్పకవి దిద్ది అఖండయతిని నివారించినాడు.

అప్పకవీయము

'అప్పకవీయము' కాకునూరి అప్పకవి కృతము. (చూ. కాకునూరి అప్పకవి). అప్పకవి ఈ గ్రంథమును 'ఆంధ్ర శబ్దచింతామణి' అని పేర్కొన్నాడు. 'నన్నయగారి ఆంధ్ర శబ్దచింతామణి' కిది పద్యరూపమైన వ్యాఖ్య. మూలగ్రంథము సంస్కృతమునందున్నది. ఇది తెలుగునందున్నది. కాగా దీనికిని మూలగ్రంథము పేరే అప్పకవి పెట్టినను 'అప్పకవీయ' మను పేరనే ఇది సుప్రసిద్ధము.

ఇందు అయిదాశ్వాసములున్నవి. ప్రథమాశ్వాసమున కావ్యస్వరూపాదులు, భాషాష్టక వివరణము, తత్సమాదుల నిరూపణము; ద్వితీయాశ్వాసమున వర్ణములకు సంబంధించిన అంశములు, రేఫ-ఱకార నిర్ణయము, బీజాక్షరాదులు, అక్షర శుభాశుభ ఫలములు; తృతీయాశ్వాసమున యతిప్రాస భేదములు; చతుర్థాశ్వాసమున గణాదివిషయము, షట్ప్రత్యయములు, 28 ఛందములకు చెందిన కొన్నికొన్ని వృత్తములు, ఉద్ధురమాలా వృత్తములు, అర్థసమ-విపమ వృత్తములు, జాతువజాతులు, చాటుకావ్య స్వరూపములు, ఉదాహరణ కావ్య లక్షణము, లక్ష్యము, చిత్ర, బంధ, గర్భ కవితారీతులు; పంచమాశ్వాసమున సంధి విషయములు చెప్పబడినవి.

వ్యాకరణ గ్రంథవ్యాఖ్యగా అప్పకవీయము ఉద్దేశించబడినది. కాని సంధులవరకే ఆగిపోయినది. మొత్త మెనిమిదాశ్వాసములుగా రచింపబడుటకు ప్రణాళిక వేయబడినట్లు అప్పకవి (పీఠిక-9) చెప్పినను లభించునది మాత్రము ఐదాశ్వాసముల గ్రంథమే. కాగా వ్యాకరణ విషయికముగా నిది అసమగ్రము. కాని ఛందోవిషయికముగా సమగ్రము. మూలగ్రంథమందలి 'ఆద్యోవళి' ఇత్యాది ఛందోవిషయ ప్రస్తావన ఆధారముగా ఛందోవిషయములను సమగ్రముగా నిరూపించినాడు. కొన్ని లోపములున్నను; ఇందున్నంతటి విస్తృతమయన లక్ష్య, లక్షణ పరిశీలన, శాస్త్రరచనా ఉమత మరి యే గ్రంథమందును మృగ్యము. దాదాపుగా ప్రతి యంశమునకును ప్రాచీన గ్రంథములనుండి నెమకీ నెమకీ లక్ష్యములు ప్రదర్శింపబడినవి. సాధ్యమయినంతవరకు తాను చెప్పిన అంశములను సకారణముగా, యుక్తియుక్తముగా నిరూపించుటకు అప్పకవి ప్రయత్నించినాడు. పూర్వచ్ఛందోగ్రంథములందలి అనేకాంశముల నిండు సంగ్ర

హించినాడు. దీనికన్న పూర్వార్వార్వచీన గ్రంథములందు కొన్ని విశిష్టాంశములున్నను, ఆ గ్రంథములకు దీనిముందు ప్రకాశ మంతగా కలుగలేదు. తెలుగులో దాదాపు మొట్టమొదట ముద్రణ కెక్కి బహుళప్రచారములోనికి వచ్చిన గ్రంథమిది. ఛందోవిషయములలో దీనికి మిక్కిలి ప్రామాణ్యము కలిగినది. ఛందోవిషయకముగా నింతటి సమగ్ర గ్రంథము తెలుగులో మరొకటి లేదనవచ్చును.

లక్షణశిరోమణి

‘లక్షణ శిరోమణి’ పొత్తపి వేంకటరమణకవికృతము (చూ. పొత్తపి వేంకటరమణకవి). ఇందు నాలుగాశ్వాసములున్నవి. మొదటిదానియందు అక్షరములగూర్చి; రెండవదానియందు గణములనుగూర్చి; మూడవదానియందు వృత్తములనుగూర్చి; నాల్గవదానియందు యతి ప్రాసములగూర్చి వివరించబడినది. యతిప్రాసములగూర్చిన అనేకాంశములు ప్రాచీనగ్రంథములందులేని విందున్నవి. ఈ విషయమున అప్పకవీయమునకిది దీటు.

సర్వలక్షణ శిరోమణి

‘సర్వలక్షణ శిరోమణి’ గణపవరపు వేంకటకవి కృతము. (చూ. గణపవరపు వేంకటకవి). ఇది పది ఉల్లాసముల గ్రంథము. కాని 6, 7, 8, 9 ఉల్లాసములుతప్ప మిగిలినవిమాత్రమే లభ్యములు. ఒక్కొక్క ఉల్లాస మొక్కొక్క గ్రంథముగా కన్పించును. పేర్లుకూడ విడివిడిగా నున్నవి. మొదటి ఉల్లాసమున అలంకార శాస్త్రీయాంశములు వివరించబడినవి. రెండవది ‘వెంకటేశాంధ్ర నిఘంటువు’. మూడవది ‘ఆంధ్రకౌముది’ (వ్యాకరణ విషయకము). నాల్గవది ఛందోవిషయముల వివరణము, ఐదవది రేఫ-ఱకారనిర్ణయము. పదవది ద్విరూపకోశము. పై వాటిలో రెండవది, మూడవది మాత్రమే ముద్రితములు.

లక్షణసార సంగ్రహము-2

‘లక్షణసార సంగ్రహము’ కూచిమంచి తిమ్మన ప్రణీతము. (చూ. కూచిమంచి తిమ్మన.) దీనిని ‘లక్షణసారసంగ్రహ’ మనియే రచయిత పేర్కొన్నాడు. కాని చిత్రకవి పెద్దన రచించిన ‘లక్షణసార సంగ్రహము’ నుండి దీనిని విభేదింప చేయుటకు ‘సర్వ లక్షణసార సంగ్రహ’ మన్న వ్యవహారము దీనికి కలిగినది.

ఇది ప్రధానముగా వ్యాకరణ గ్రంథము. ఇందు మూడాశ్వాసములున్నవి. ప్రథమాశ్వాసమున భాషావిభాగము, వర్ణములు, కళలు, సంధులు, విభక్తులు; ద్వితీయాశ్వాసమున సమాసములు, క్రియలు, విశేషణములు, ప్రాసలు యతులు, కొన్ని శబ్దస్వరూపములు; మూడవ ఆశ్వాసమున రేఫ-ఱకారములు వివరింపబడినవి. ఛందస్సుకు సంబంధించి నంతవరకు యతిప్రాసలే ఇందున్నను, పూర్వ గ్రంథములలో లేని కొన్ని విశేషాంశము లిందున్నవి, మరియు అలభ్య

మగు ఎఱ్ఱనగారి రామాయణములోని పద్యములు కొన్ని ఉదాహరింపబడుట విశేషము.

ఆనంద రంగచ్ఛందము

'ఆనంద రంగచ్ఛందము' కస్తూరి రంగకవి ప్రణీతము. (చూ.కస్తూరి రంగకవి.) 'లక్షణ-చూడామణి' అని దీనికే కవికృతమగు నామాంతరము. 'రంగ రాట్పంధ' మనియు దీనికే వ్యవహారము. ఇది నాల్గొశ్వాసముల ఛందోగ్రంథము. ప్రథమాశ్వాసమున అక్షరగణ నిర్ణయము, ప్రసిద్ధ వృత్త జాత్యుపజాతులు చెప్పబడినవి. ద్వితీయాశ్వాసమున గణ, వర్ణ దేవతాదికము చెప్పబడినది. తృతీయాశ్వాసమున కొన్ని సంధులు, విభక్తి విశేషములు, షట్ప్రత్యయములు. దిగి ఛందములందలి కొన్ని వృత్తములు, ఉద్ధర మాలావృత్తములు చెప్పబడినవి. జాత్యుపజాతు లనేకములు కేవలము పేర్కొనబడినవికాని లక్ష్య లక్షణ నిరూపణము చేయబడలేదు. శప్రాసము వంటి కొన్ని విశేషాంశము లిందున్నవి. సులక్షణ సారమందువలె పలు ప్రాచీన ఛందోగ్రంథములనుండి లక్ష్య లక్షణము లిందు ప్రదర్శింపబడినవి.

లక్షణ చూడామణి

చూ. ఆనంద రంగచ్ఛందము.

రంగరాట్పంధము

చూ. ఆనంద రంగచ్ఛందము.

సుకవి మనోరంజనము

'సుకవి మనోరంజనము' కూచిమంచి వేంకటరాయ ప్రణీతము. (చూ. కూచిమంచి వేంకటరాయడు.) ఇది ప్రధానముగా అప్పకవీయమున చెప్పబడిన పలు అంశములను ఖండించుచు పలు విశేషాంశములను ప్రదర్శించును. ఇది నాల్గొశ్వాసముల గ్రంథము. మొదటి ఆశ్వాసమున తెలుగు అక్షరముల సంఖ్యానిర్ణయము, ప్రాసభేదములు వివరింపబడినవి. రెండవ ఆశ్వాసమున స్వర, వ్యంజన యతులు వివరింపబడినవి. మూడవ ఆశ్వాసమున ఉభయయతులు విస్తరింపబడినవి. నాల్గవ ఆశ్వాసమున రేఫ-ఊకారనిర్ణయము పలు శబ్దరూపములు నిర్ణయింపబడినవి. తానొక ఛందోగ్రంథమును రచించుచున్నట్లుకాక, పూర్వ ఛందోగ్రంథములలోని యంశములయందలి లోపములను తెల్పి వాటిని ఖండించుచు, స్వదృష్ట్యా సరియైన అంశములు చెప్పబడినవి. విమర్శ అంతయు వచనమున సాగుట ఇందలి ప్రత్యేకత. అఖండయతిని సమర్థించు భారతాది గ్రంథములనుండి అరువదినాల్గొలక్ష్యములు ప్రదర్శింపబడినవి. ప్రధానముగా అప్పకవీయ విమర్శనమేయైనను ఇతర గ్రంథములలోని లోపములుగూడ ఇందు విమర్శింపబడినవి. ఆధునికమైన విమర్శ వ్యాసములధోరణిలో నుండుట ఈ ఛందోగ్రంథ విశిష్టత. చర్చాగ్రంథమగుట దీని ప్రత్యేకత.

చిత్రకవిత

ఆశు, మధుర, చిత్ర, విస్తరములను నాల్గు విధములయిన కవితల లోనిది చిత్రకవిత. పద్యమును చూడగానే మేధ కతి శ్రమాపాదకమై, ప్రయోక్త నేర్పునకు సూచకమై ఏదో విచిత్ర లక్షణమును భాసింపజేయునది చిత్రకవిత. ఒక పద్యపాదమును, లేదా మొత్తము పద్యమునే మొదటినుండి చివరకు, చివరనుండి మొదటికి చదివినను ఒకేవిధముగానున్న పద్య మొక విచిత్ర రచనగా కన్పించును. కట్టు రచించుట శ్రమసాధ్యము. కవియొక్క ఈ శ్రమయే, నేర్పే ఒక చమత్కారము కలిగించును. చిత్రమనిపించును. అందుకని ఇది 'చిత్ర కవిత'గా ఫేర్కొనబడినది.

చిత్రకవితనుగూర్చి మొదట విన్నకోట పెద్దన, ఆ తరువాత చిత్రకవి పెద్దన, అప్పకవి మొదలగు పలుమంది తమ లక్షణగ్రంథములలో వివరించినారు. చిత్రకవిత పలువిధములుగా నుండును.

1. ఏగాక్షరి : పద్యమంతయు ఒకే అక్షరముతో రచింపబడుట.
2. ద్వ్యక్షరి : పద్యమంతయు రెండక్షరములతోనే రచింపబడుట.
3. త్ర్యక్షరి : పద్యమంతయు మూడే అక్షరములతో రచింపబడుట.
4. తలకట్టు : పద్యమందలి అక్షరములన్నియు తలకట్టు (ప్రాస్య అకారములుగల హల్లులు) కలిగియుండుట.
5. గుడులు : పద్యమందలి అక్షరములన్నియు గుడులతో (ప్రాస్వే కారముతో) నుండుట.
6. కొమ్ములు : పద్యమందలి అక్షరములన్నియు కొమ్ములతో (ప్రాస్వోకారములతో) నుండుట.
7. ఓష్ఠ్యము : పద్యమందన్నియు ఓష్ఠ్యవర్ణములే యుండుట.
8. నిరోష్ఠ్యము : పద్యమం దోష్ఠ్యవర్ణములు లేకుండుట.
9. అక్షరగుణితము : పద్యమండు కొన్ని అక్షరములు వరసగా గుణితము (క, కా, కి, కీ...ఇత్యాదిగా) గలిగియుండుట.
10. పాదభ్రమకము : పద్యమందలి పాదములు ఒక్కొక్కటి మొదటి నుండి చివరకు, చివరనుండి మొదటికి చదివినను ఒకేవిధముగా నుండుట.
11. పద్యభ్రమకము : పాదభ్రమకమున పాదమువలె ఇందు పద్య మంతయు నుండును.
12. పాదగోపనము : పద్యపు మొదటి మూడు పాదములలో పద్యపు నాల్గవపాదము నిముడ్చుట.

ఈవిధముగా నింకను పలు 'చిత్ర' రీతులున్నవి. పై వాటిలో రెండు మూడింటికి ఉదాహరణములు :

i. ద్వ్యక్షరి

క. మనమున ననుమానము మా

నను నీనామ మను మను మననమును నేను

మ్మున పూన నన్ను మన్నన

మను మను నానామునీన మానా నూనా.

—పారి. 5-98.

ii. తలకట్లు

క. ఘన శర శశధర భశర

ద్వన దశ శత నయన హయ మదన హర నర నం

దన కనక వసన దర చం

దన సమ మమరఁగఁ బవన తనయ యశ మరయన్.

—ల. సా. సం. 3-224.

iii. పాదభ్రమకము :

క. ధీర శయనీయ శరధీ

మారవిభానుమత మమత మనుభావి రమా

సార సవన నవసరసా

దారద సమతార హార తామసదరదా!

—పారి. 5-93.

iv. గుణితము :

మ. ప్రవిభా విక్రమ మంత్రశాస్త్ర (విభవార్షః శ్రీధనుఃకాంతి ధై)

ర్య వివేకంబులఁ చిన్న యోబయ నృపాలాగ్రేసరుం బోల్తునే

సవితన్, సాత్మ్యకి, సింధు, సీరి, సురశాస్తన్, సూతు, సేనాని, సైం

ధవ గర్వాపహు, సోము, సౌరగిరి, సంధ్యాతాండవా డంబరున్.

—ప్ర. రా. నా. ప్ర. 1-55.

v. పాదగోపనము :

చ. ఘన హారి భాను జాప్త మతి కంజ భవా యతుల ప్రతాప భా

గ్య నిధి కృపాకరా జనక జాయత శుక్త్ర)కచా మహాత్మ పా

వని వటుకేన శూర చయ వర్య సుధీ సరసాద్య హృద్యశా

హనుమ జయప్రభాధిక నయక్రమ పావనచర్య సద్యశా!

—ల. సా. సం. 1-99.

(పద్యము మొదటినుండి ప్రతి మూడవ యక్షరము గ్రహించి కలిపి చదివిన నాల్గవ పాద మేర్పడును.)

ఈవిధముగా చిత్రకవిత విస్తృతమైనది.

బంధకవిత, గర్భకవితయు చిత్రకవితలో చేరినవే. వీటిని గూర్చి విడిగా వ్రాయబడినది.

ఆశు, మధుర, విస్తర కవితలందు చిత్రకవితకు ఛందస్సుతో నున్నట్టి సంబంధము లేదు. ఈ సంబంధము ప్రయోగాత్మకము.

బంధకవిత :

బంధ కవిత యనగా కొన్ని బంధములలో పద్య మిముడునట్లు వ్రాయుట. బంధ మనగా నిక్కడ నొక రేఖాచిత్రమని భావింపవలెను. ఉదాహరణమునకు సర్వతోభద్రబంధము చూడవచ్చును. అరువది నాల్గు అరలుగా నొక చిత్రము గీయవలెను. పాదమున కెనిమిదక్షరములు గల పద్యపు నాల్గుపాదములను మొదటి నాల్గు వరుసలలో అరకొక యక్షరముగా వ్రాయవలెను. తరువాతి నాల్గు వరుసలలో వరుసగా పై పద్యము యొక్క 4, 3, 2, 1 వ పాదములు వ్రాయవలెను. ఇట్లు వ్రాయగా ఏవై పునుండి పద్యము చదివినను యతిప్రాసలతో సహా పద్యము చెడకుండ నుండవలెను.

ఉదా :

--: సర్వతోభద్ర బంధము :-

పం	చే	స	దా	దా	స	చే	పం
చే	ప	రం	ప	ప	రం	ప	చే
స	రం	గ	కం	కం	గ	రం	స
దా	ప	కం	త	త	కం	ప	దా
దా	ప	కం	త	త	కం	ప	దా
స	రం	గ	కం	కం	గ	రం	స
చే	ప	రం	ప	ప	రం	ప	చే
పం	చే	స	దా	దా	స	చే	పం

శ్రై బంధమందు బద్ధపద్య మిది :

వందే సదా దాసదేవం । దేవరం వవరం వదే ।
సరంగకం కంగరంస । దావకం తతకం వదా॥

—అ. క. 4-402.

(ఇది సంస్కృత పద్య మగుటచే యతిప్రాస నియమము లిందులేవు.)

ఈ బంధమున కమరునట్లు పద్యము వ్రాయుట కీ క్రిందిపద్ధతు లవలంబించవలెను. పద్యమందలి ప్రతిపాదము పాదభ్రమకము (మొదటినుండి చివరకు, చివరనుండి మొదటికి చదివిన నొకే తీరుండునట్లు) గా నుండవలెను. మరియు మొదటి పాదపు రెండవ అక్షరము 2 వ పాదమునకు, 3 వ అక్షరము 3 వ పాదమునకు, 4 వ అక్షరము 4 వ పాదమునకు అద్యక్షరములు కావలెను. ఇట్లే 2 వ పాదపు 3 వ అక్షరము 3 వ పాదపు 2 వ అక్షరముగా, 4 వ అక్షరము 4 వ పాదపు 4 వ అక్షరముగా నుండవలెను. ఇట్లే 3 వ పాదపు 4 వ అక్షరము 4 వ పాదపు 4 వ అక్షరముగా నుండవలెను. ఇన్ని నియమములతో పద్యము (ఎనిమిదక్షరముల పాదప్రమాణము గలది) వ్రాసినచో 'సర్వతోభద్రబంధ'మున నిముడను. (ఐమూలముగా తప్ప) ఏ వైపునుండి చదివినను పద్య మీబంధమున చెడదుగాన నిది సర్వతోభద్ర బంధమైనది.

ఈ విధముగనే పద్య, ఖడ్గ, చ్చత్ర, గోమూత్రికా, చక్రాదిబంధము లనేకములు కవినేర్పును బట్టి నిర్మింపబడును. కొన్ని అక్షరాగ్రంథములండు ప్రదర్శించితిమి. పై ఉదాహృతి సూచనగా మిగిలినవి పరిశీలించుకొనవలెను. గణాక్షరపు వేంకటకవి రచించిన 'శ్రీ ప్రబంధరాజ వేంకటేశ్వర విజయ విలాస' మందు బంధకవిత ఆశ్చర్యకరముగా ప్రదర్శింపబడినది (చూ. గణప వరపు వేంకటకవి).

ఏ బంధమునం దేవిధమైన పద్యము లిముడునన్న ఛందఃపరిశీలన, గణాక్షరాదుల కూర్పు బంధకవిత కావశ్యకము. ఈ కారణముగా ఛందోవిషయ మైనది.

గర్భకవిత

ఒక పద్యమందు మరియొక పద్యము లేదా మరికొన్ని పద్యములు ఇమిడియుండునట్లుగా చేయబడు పద్యరచన గర్భకవిత యనబడును. ఏ పద్య మందేయే విధములైన పద్యము లిముడుట కవకాశమున్నదన్న పరిశీలన గర్భ కవితకు ముఖ్యముయినది. ఉదాహరణమునకు 'వసంతతిలక' వృత్తమందు మొదటి అక్షరమును, చివరి రెండక్షరములను విడిచి చదివినచో స్వాగతవృత్త మగును. కాగా వసంతతిలక స్వాగతగర్భ మగుచున్నది. ఇట్లే సరసిజ వృత్త మందు రెండు కందపద్యములు, తొమ్మిదవ ఛందమందలి యొక వృత్తము, 15 వ ఛందమందలి మణిగణా నికరము ఇముడును.

ఉదా :

శ్రీ విశ్వేశ జ్ఞాపరు సేవా శితులు పొగడుదురు సిరి వరగుటకై
 ధీ విద్యా సంభావిత దేవున్ ధృతియుతు హితజన దివస దినకరున్
 శ్రీవర్ణింతున్ భావన జీవున్ జితరిపు శశికులశిఖరి మృగవతిన్
 భావోదంచ ద్భావిత భావున్ ప్రతిదిన నముదిత బహుతర విభవున్.

ఇది సరసిజ వృత్తము (చూ. సరసిజ). ఇందు మొదటి రెండు పాదములు ఒక కందము, చివరి రెండుపాదము లొక కందము. ప్రతిపాదమున మొదటి ఆరక్షరముల వరకు కందపు బేసిపాదములు, మిగిలిన భాగములు సరి పాదములు. ఇక ప్రతి పాదమున మొదటి తొమ్మిది అక్షరములనే గ్రహించి చదివినచో నవమచ్చంద మందలి యొక వృత్తము (మ-త-య గణములు. ఈ గణక్రమముతో లాక్షణికులు వృత్తము చెప్పలేదు.) అగును. ఇట్లే ప్రతిపాద మున మొదటి తొమ్మిదక్షరముల వదిలి మిగిలిన భాగములను చదివినచో మణిగణ నికర వృత్తమగును. ఈ సరసిజ గర్భమందలి పద్యము లిట్లున్నవి :

i. పూర్వార్థకందము :

శ్రీవిశ్వేశశ్మావరు
సేవాశ్రితులు వొగడుదురు-సిరి వరగుటకై
ధీవిద్యాసంభావిత
దేవున్ ధృతియుతు హితజన-దివస దినకరున్.

ii. ఉత్తరార్థకందము :

శ్రీవర్ణింతున్ భావన
జీవున్ జితరిపు శశికుల-శిఖరి మృగపతిన్
భావోదంచద్భావిత
భావున్ బ్రతిదిన సముదిత-బహుతర విభవున్.

iii. నవమచ్చందోవృత్తము :

శ్రీవిశ్వేశశ్మావరు సేవా
ధీ విద్యాసంభావితదేవున్
శ్రీవర్ణింతున్ భావనజీవున్
భావోదంచద్భావితభావున్.

(నవమచ్చందోవృత్తముకావున యతిచెల్లింపిండుండదు. చూ. వృత్తములు).

vi. మణిగణనికరము :

శ్రితులు వొగడుదురు-సిరివరగుటకై
ధృతియుతుహితజన-దివస దినకరున్
జితరిపు శశికుల-శిఖరి మృగపతిన్
బ్రతిదిన సముదిత-బహుతర విభవున్.

ఈ గర్భపద్యములందు యతిప్రాసల చెల్లింపులు తప్పకుండునట్లు చూచుకోవలసి యుండును.

ఈ గర్భకవితలోనే భారతగర్భరామాయణమును శ్రీ రావిపాటి లక్ష్మీ నారాయణగారు రచించినారు. అనగా పద్యము మొత్తము రామాయణార్థ ముతో నుండగా, ఆ పద్యమందిమిడిన పద్యము భారతార్థముతో నుండును.

ఉదా :

శ్రీరమణీయమై (సిరుల-జెందివెలుంగును జిష్టువీటి) కై
 మీరి యయోధనా (గరిమ-మించుచు బృథ్వి నఖండహస్తి) ర
 ఊరి గృహంబెయా (పురియు-నచ్చటిమేడలు వోమమంటు) మేల్
 తోరపుఖ్యాతితో (నగరి-దూగుదలన్ హరి నట్టు తోడ) దాక.

ఈ ఉత్పలమాలా పద్యము మొత్తము రామాయణార్థము గలది కాగా, గర్భ
 మందలి గీతపద్యము (కుండలీకరణములలోనిది) భారతార్థము గలది. ఈవిధముగా
 నిది గీతగర్భోత్పలమాల యగును.

ఇట్లే ఒక కందపద్యమున నాలు కందము లిముడునట్లు వ్రాసిన చతు
 ర్విధ కందమగును.

ఉదా :

సుజ్ఞాన యోగతత్త్వ వి
 ధిజ్ఞాల్ భవబంధనములఁ ద్రెంచుచు భువిలో
 నజ్ఞానపదముఁ బొందక
 ప్రాజ్ఞాల్ శివుగొల్తు రచలభావన దవులన్.

—కుమా. 12-27.

ఈ కందమందలి రెండవ పాదమందలి రెండవ గణము మొదలుకొని చదివినచో
 రెండవ కందము, ఆ రెండవ కందమందలి రెండవ పాదపు రెండవ గణము
 మొదలుకొని చదివినచో మూడవ కందము, ఆ మూడవ కందమునుగూడ నిట్లే
 చదివినచో నాల్గవ కంద మేర్పడును. (ద్వితీయ కందాదులు చదువునపుడు
 మొదటి కందపు మొదటి పాదమునుగూడ చివరల కలుపుకొనవలెను. వై కంద
 ముందు ఇమిడిన మిగిలిన మూడు కందము లిట్లుండును :

ii. ద్వితీయ కందము :

భవబంధనములఁ ద్రెంచుచు
 భువిలో నజ్ఞానపదముఁ బొందక ప్రాజ్ఞాల్
 శివుగొల్తు రచలభావన
 దవులన్ సుజ్ఞాన యోగతత్త్వ విధిజ్ఞాల్.

iii. తృతీయ కందము :

అజ్ఞానపదముఁ బొందక
 ప్రాజ్ఞాల్ శివుగొల్తు రచలభావన దవులన్
 సుజ్ఞాన యోగతత్త్వ వి
 ధిజ్ఞాల్ భవబంధనములఁ ద్రెంచుచు భువిలో

iv. చతుర్థ కందము :

శివు గొల్తు రచల భావన
దవులన్ సుజ్ఞానయోగ తత్త్వవిధిజ్ఞుల్
భవబంధములం దెంచుచు
భువిలోనజ్ఞానజడముఁ బొందక ప్రాజ్ఞుల్.

ఈ విధముగా గర్భమం దిముడగల పద్యములు ఛందః పరిశీలనవలన, గర్భమందలి పద్యములకు యతిప్రాసలు చెడకుండుట చూచుటవలన గర్భకవిత రూపొందును. ఛందఃపరిశీలన కారణముగా నిది ఛందోవిషయ మయినది.

వై ఉదాహృతు లాధారముగా వెక్కువిధములు లక్ష్యములు చూచు కొనవలెను. గణపవరపు వేంకటకవి రచించిన శ్రీ ప్రబంధరాజ వేంకటేశ్వర విజయ విలాసము' నందిట్టి గర్భకవిత ఆశ్చర్యాపాదిగా నున్నది. (చూ. గణప వరపు వేంకటకవి).

ఉదాహరణ కావ్యము :

'ఉదాహరణ' మనునది యొకానొక చాటు ప్రబంధ విశేషము. ఇది తెలుగు సాహిత్యమునకు మాత్రమే విలక్షణమై వెలసినది. ఉదాహరణమును రూపొందించి మొట్టమొదటిసారిగా తెలుగున, ఆ తరువాత సంస్కృతమున రచించినవాడు పాల్కురికి సోమనాథుడు. ఇప్పటివరకు సంస్కృతమున లభ్యమగు 'ఉదాహరణ'ము లన్నియు తెలుగు కవులు రచించిననే. సోమనాథుని సంస్కృత మందలి ఉదాహరణమును లక్ష్యముగా గొని సంస్కృత లాక్షణికులు- అమృతా నంధుడు 'అలంకార సంగ్రహము' నందు, విద్యానాథుడు 'ప్రతాపరుద్రీయ' మందు, పెదకోమటి వేమన 'సాహిత్య చింతామణి' యందు, కృష్ణయజ్ఞ 'అలంకార ముక్తావళి' యందు- కొందరసమగ్రముగా, కొందరు సమగ్రముగా లక్షణములు చెప్పినారు. తెలుగులో వి. పెద్దన ఈ కావ్యలక్షణమును తొలిగా చెప్పినాడు. ఆ తరువాత అనంతుడు, చి. పెద్దన, అప్పకవి చెప్పినారు. చివరి ఇద్దరు లక్ష్యములుగా 'ఉదాహరణ'ముల రచించినారు.

'ఉదాహరణ' స్వరూప మిది :

'ఉదాహరణ' మొత్తము ఇరువదియారు పద్యముల లఘుకావ్యము. మరియు విభక్తుల ప్రాధాన్యము కలది. సంబుద్ధితోపాటు ప్రథమాదులు మొత్త మెనిమిది విభక్తులు ఒక్కొక్క విభక్తి మూడేసి పద్యములతో నుండును. ఈ మూడు పద్యములలో మొదటిది ఏదో ఒకవృత్తము కావలయును. రెండవది ఏదో ఒక రగడభేదము కావలయును. మూడవది పైరగడకు అర్ధరగడ కావలయును. అనగా పైరగడ పాదమందున్న మాత్రాసంఖ్యా గణములలో సగము గణములే అర్ధరగడ పాదమందుండును. ఉదాహరణకు రగడ 16 త్రిమాత్రాగణములు, కల దై నచో, అర్ధరగడ యందెనిమిది త్రిమాత్రాగణములు, రగడ యం దెనిమిది

యున్నచో అర్ధరగడ యందు నాల్గు, రగడయందు నాల్గే యున్నచో, అర్ధ రగడయందు రెండే యుండును (రగడలయందు నాల్గింటికి తక్కువ గణము లుండవు. విశేషములకు చూ. రగడలు). ఈ రగడ, అర్ధరగడలు ఎనిమిదేసి పాద ములతో నుండును-అనగా, నాల్గు రగడల, లేదా అర్ధరగడల మొత్తము. అందు వలన రెండేసి పాదములకే (ఆది) ప్రాస నియమము. యతి ఆయా రగడలకు నిర్ణయింపబడినట్లే చెల్లును. అర్ధరగడలకు (ఆది) ప్రాసనియమమే తప్ప యతి నియమముండదు. ఉదాహరణ కావ్యములందు ఈ నాల్గు రగడల, అర్ధరగడల మొత్తముగా ఎనిమిది పాదములతో నున్న రూపకములకు వరుసగా కళిక, ఉత్కళిక అని వ్యవహారము (భిన్న విభక్తులందు భిన్న రగడ భేదముల నుప యోగింపవచ్చును).

ఇక, వృత్తమునందు ఆ వృత్తము ఏ విభక్తికి చెందుచున్నదో, ఆ విభక్త్యంతమునకు ప్రాధాన్యముండును. అనగా, వృత్తమునందెన్ని విభక్త్యంత పదములు (భిన్న భిన్నములు గూడ) ఉన్నను, ఆ వృత్త మే విభక్తికి చెందునో ఆ విభక్త్యంతపదమే ప్రధానమైనదగును (వృత్తమందలి విషయమునుబట్టి ఈ ప్రాధాన్యము). వృత్తమునందు ప్రాధాన్యము వహించిన విభక్త్యంతములతోనే కళికయందు ప్రతిపాదము పూర్తి కావలయును. ఉత్కళికయందు మాత్రము చివరి రెండుపాదములే ఆ విభక్త్యంతములతో పూర్తి కావలయును.

ఉత్కళిక యందు మొదటి ఆరు పాదములు విభక్త్యాభాసతో పూర్తి కావలయునని, అన్ని విభక్తులయందెట్లు కాకున్నను, షష్ఠివిభక్తి లేదా చతుర్థి విభక్తి యందైనను ఈ విభక్త్యాభాస యుండవలెనని చి. పెద్దన చెప్పినాడు. కాని లక్ష్యములందు (ఏ ఒకటి రెండింటి యందో తప్ప) సర్వసాధారణముగా ఈ విభక్త్యాభాసము చతుర్థి విభక్తియందే పాటింపబడినది. విభక్త్యాభాసమనగా విభక్తివలె కన్పించవలసేగాని విభక్తి కాగూడదు.

ఉదాహరణకు :

‘వేసర కిర్వణి చేతుల నల కై
లాసము నెత్తిన.....’

ఉదాహృతమందు మొదటిపాదము ‘కై’తో పూర్తియగుటచే ఆ పాదము చతుర్థివిభక్త్యంతముగా నున్నట్లు భాసించునుగాని, అక్కడి ‘కై’ చతుర్థివిభక్తి ప్రత్యయము కాదు. ‘కై లాస’మన్న పదములోని కొంతభాగము. ఇట్లుండుట విభక్త్యాభాసమగును.

కళిక ‘మరియు’ అను పదముతోగాని, తదర్థకపదముతోగాని ప్రారంభము కావలయును.

ఇట్లు మూడేసి పద్యములతో నెనిమిది విభక్తుల తరువాత, ఎనిమిది విభక్తులతో నొక వృత్తముండును. ఒకే వృత్తమం దెనిమిది విభక్తులు షమాషే

శింపబడుటవలన, దీనిని 'సార్వవిభక్తిక' మందురు. సార్వవిభక్తికమునకు కళికో త్కళికల సంయోజనము ఉండదు. ఈ పద్యముతో 'ఉదాహరణ' కావ్యము పూర్తయినట్లే. కావ్యాంతమున (ఇరువది ఆరవదిగా) 'అంకితాంక' పద్యముండును. ఈ పద్యముండు కవి తనపేరు చెప్పుకొని, ఆ ఉదాహరణ కావ్య మెవరికి అంకితము చేయబడినదియు చెప్పను. ఆ కారణముగా నిది 'అంకితాంక' పద్య మైనది.

ఇది 'ఉదాహరణ' కావ్యముయొక్క సామాన్య లక్షణము.

తెలుగు లాక్షణికులు ప్రతి విభక్తి కొక వృత్తముండవలెనని సామాన్యముగా చెప్పినారు. కాని వృత్తపాదపరిమాణమును చెప్పలేదు. సంస్కృత లాక్షణికులు 'శక్వర్మాది' ఛందములందలి వృత్తములని, మాలిన్యాది వృత్తములు కావలయునన్నారు. శక్వరీచందము 14 అక్షరముల పాదనియమము గలది. మాలినీవృత్తము 15 అక్షరములది. కాగా 14 అక్షరములకు తక్కువ పరిమాణము గల వృత్తము కాగూడదని ఉద్దేశ్యము. తెలుగు లక్ష్యములందును ఉత్పల మాలాది వృత్తములే యున్నవిగాని అంతకు చిన్నవి లేవు. (శ్రీ విశ్వనాథ సత్యనారాయణగారు మాత్రము తమ గోపాలోదాహరణమందు ఒక విభక్తిలో వృత్తమునకు బదులు కండము నుపయోగించినారు.). ఇదిట్లుండగా, 'ఉత్కళికకు బదులు కొందరు ఆర్యను ప్రయోగించవచ్చునందు'రని కృష్ణయజువు చెప్పినాడు గాని, ఏ లక్ష్య మిట్లు కనిపించదు.

ఉదాహరణ కావ్యము 'జయతి' పదముచే నుపక్రమింపబడవలెనని (మాలిన్యాదులుండవలెనని) సంస్కృత లాక్షణికులు సోమనాథు సుదాహరణమును లక్షించి చెప్పినారు. తెలుగు కవులు తెలుగు సంప్రదాయము ననుసరించి శ్రీకారముతో ప్రారంభించినారు.

'శుద్ధ-మిశ్ర' భేదములచే ఉదాహరణ కావ్యము ద్వివిధమని కృష్ణయజువు చెప్పినాడు. కావ్య మాద్యంత మొకే భాష ఉపయుక్తమైనచో శుద్ధమని, 'భాషాంతరాన్విత'మైనచో మిశ్రము. కాని ఈ భేదములకు లక్ష్యములు కన్పించవు.

తెలుగులో విన్నకోట పెద్దన i. సద్దళి, ii. పద్దళి, iii. విద్దళి, iv. కల్యాణి, v. ఉత్ఫుల్లకము అని ఐదు ఉదాహరణ భేదములు చెప్పినాడు. విభక్తులను తగ్గించుటలలోని మార్పులవలన మొదటి మూడు భేదములు, కళికో త్కళికల తగ్గింపులవలన చివరి రెండు భేదము లేర్పడినవి. (వీటి స్వరూపములకు చూ. 'సద్దళి' మొ.). ఈ ఐదు భేదములే కాక ఇంక నెన్నో భేదములున్నట్లు వి. పెద్దన చెప్పినాడుగాని వాటి స్వరూపముల వివరించలేదు వి. పెద్దన తరువాత ఉదాహరణ భేదములను పేర్కొన్నవాడు అప్పకవి. 'కల్యాణి' యన్న భేదము తప్ప మిగిలిన నాళ్లంటిని ఆయన చెప్పినాడు. ఉత్ఫుల్లక స్వరూప భిన్నయమున వి. పెద్దనతో విభేదించినాడు (చూ. ఉత్ఫుల్లకము). 'కళిఖా

లక్షణసారము'నందు ఉదాహరణ భేదములు 22 కలవని చెప్పబడినది (చూ. శ్రీ రావూరివారి 'తెలుగుభాషలో ఛందోరీతులు', పు. 187). కాని వివరములు తెల్పబడలేదు.

ఈ విధముగా నెన్నో భేదములున్నట్లు చెప్పబడినను, ఐదు భేదములు వివరింపబడినను దేనికీని లక్ష్యములు లభింపవు. ఆధునిక కాలమున వై ఐదు భేదములలో శ్రీ ఆరుద్ర రచించిన 'సద్దళి' ('వాణి' ఆకాశవాణి పత్రిక 16-11-1960), శ్రీ సంపత్కుమార రచించిన 'ఉత్పల్లకము' (ఆంధ్రభూమి దినపత్రిక, 14-1-1961) మాత్రము ఆత్యంత భేదములకు లక్ష్యములుగా కన్పించును.

ఉదాహరణ కావ్యమందలి విభక్తులకు పేర్లు, అధిదేవతలను తెలుగు లాక్షణికు లీ క్రింది విధముగా పేర్కొన్నారు.

విభక్తి	విభక్తి పేరు	విభక్త్యధిదేవత
i. ప్రథమ	వాణి	వీరావళి
ii. ద్వితీయ	యుట	కీర్తిమతి
iii. తృతీయ	కీర్తి	సుభగ
iv. చతుర్థి	దేవలాభిని	భోగమాలిని
v. పంచమి	పాణి	కళావతి
vi. షష్ఠి	మోటి	కాంతిమతి
vii. సప్తమి	ఘోటిక	కమల
viii. సంబుద్ధి	సరసావళి	జయవతి

(అప్పకవి పంచమి, షష్ఠి, సప్తమి విభక్తుల పేర్లను వరుసగా-వాణి, లలిత, ఘోణి యని చెప్పినాడు. అయితే ప్రథమకు పంచమికి ఒకే పేరగును. చూ. అప్పక. వావిళ్ల ప్రచురణ 1934.). ఈ దేవతలు వాణివారి క్షత్తికి తగినట్లు ఫల మిత్తురని చెప్పబడినది.

సంస్కృతీయములైన అక్షరచ్ఛందస్సులకు, దేశీయ మాత్రాచ్ఛందస్సులకు నియతముగా, ఒక ప్రత్యేక రీతిలో సమావేశము ఆధారముగా రూపొందినది ఉదాహరణకావ్యము.

సద్దళి

సద్దళి యనునది ఉదాహరణ కావ్యముయొక్క అవాంతర భేదము లై దిండిలో మొదటిది. ఉదాహరణ కావ్యమందుండవలసిన ప్రథమాది సప్త విభక్తులు+సంబుద్ధి=మొత్త మెనిమిదింటిలో సంబుద్ధి తొలగించబడి కేవల సప్త విభక్తులు మాత్రమే ఉన్నచో, ఆ కావ్యము 'సద్దళి' యగును. (వివరములకు చూ. ఉదాహరణ కావ్యము). (ఒక విభక్తిని తొలగించుట యనగా నా విభక్తి యందుండవలసిన వృత్త, కళికోత్కళిలు మూడింటిని తొలగించుట).

పద్దళి

పద్దళి యనునది ఉదాహరణ కావ్యముయొక్క అవాంతర భేదము లై దింటిలో రెండవది. ఉదాహరణ కావ్యమందుండవలసిన ప్రథమాది సప్త విభక్తులలో సరి (ద్వితీయ, చతుర్థి, షష్ఠి) విభక్తులు+సంబుద్ధి=మొత్తము నాల్గు విభక్తులే ఉండి మిగిలిన (ప్రథమ, తృతీయ, పంచమ, సప్తమ) విభక్తులు నాల్గు తొలగింపబడినచో, ఆ కావ్యము 'పద్దళి' యగును. (వివరములకు చూ. ఉదాహరణ కావ్యము.) (విభక్తులను తొలగించుట యనగా, ఆ విభక్తులకు చెందిన వృత్త, కళికోత్కళికల నన్నింటిని తొలగించుట).

విద్దళి

విద్దళి యనునది ఉదాహరణ కావ్యము యొక్క అవాంతర భేదము లై దింటిలో మూడవది. ఉదాహరణ కావ్యమందుండవలసిన ప్రథమాది సప్త విభక్తులలో బేసి (ప్రథమ, తృతీయ, పంచమి, సప్తమి) విభక్తులు+సంబుద్ధి=మొత్తమొదు విభక్తులే ఉండి, సరి (ద్వితీయ, చతుర్థి, షష్ఠి) విభక్తులు మూడు తొలగింపబడినచో, ఆ కావ్యము 'విద్దళి' యగును వివరములకు చూ. ఉదాహరణ కావ్యము). (విభక్తులను తొలగించుట యనగా ఆ విభక్తులకు చెందగల వృత్త, కళికోత్కళిక లన్నింటిని తొలగించుట).

కల్యాణి

కల్యాణి యనునది ఉదాహరణ కావ్యముయొక్క అవాంతర భేదము లై దింటిలో నాల్గవది. ఉదాహరణ కావ్యమునందలి ప్రతి విభక్తి నుండవలసిన కళికోత్కళికలలో కళికలు మాత్రమే ఉండి ఉత్కళికలు తొలగింపబడినచో నా కావ్యము కల్యాణి యగును (వివరములను చూ. ఉదాహరణ కావ్యము).

ఉత్పల్లకము

ఉత్పల్లక మనునది ఉదాహరణ కావ్యముయొక్క అవాంతర భేదము లై దింటిలో చివరిది. ఉదాహరణ కావ్యమందలి ప్రతి విభక్తి యందుండవలసిన కళికోత్కళికలలో ఉత్కళికలు మాత్రమే ఉండి, కళికలు తొలగింపబడినచో, ఆ కావ్యము ఉత్పల్లక మగును (వివరములకు చూ. ఉదాహరణ కావ్యము).

కళికోత్కళికలుండి, వృత్తములే తొలగినచో 'ఉత్పల్లక' మగునని అప్పకవి చెప్పినాడు.

ముత్యాలసరము

పాదమునకు రెండు సప్తమాత్రా (3+4 లేదా 4+3) గణములు చొప్పున మూడు పాదములు, నాల్గవపాదమున ఒక సప్తమాత్రాగణము+ఒక గురువుగా ఏర్పడినచో, అది 'ముత్యాలసరము' అగును. ఈ పద్యమును రూపొందించినవారు శ్రీ గురజాడ అప్పారావు పంతులుగారు. అప్పారావుగారు దీని

లక్షణము చెప్పచు మొదటి మూడు పాదములందు పదునాల్గేసి మాత్రలుండు ననియు, నాల్గవ పాదమున ఏడు మొదలు పదునాల్గు మాత్రలవర కుండవచ్చు నన్నారు (వ్యాస చంద్రిక. పు. 24). శ్రీ శ్రీ గారు దీని లక్షణము నిర్ణయించుచు నాల్గవ పాదమున సాధారణముగా 9 మాత్ర లుండునన్నారు. ('గురజాడ' వ్యాస సంకలనము.) అనగా ఒక సప్తమాత్రాగణము+1 గురువు అనియే ఉద్దేశ్యము. శ్రీశ్రీ గారు చెప్పిన ఈ లక్షణములోనే 'ముత్యాలసరము' అధిక వ్యాప్తిలోనున్నది. దీనికి ప్రాస, యతి నియమమును అప్పారావుగారుగాని శ్రీశ్రీ గారుగాని ఉండునని చెప్పలేదు. కొందరు మొదటి పాదములకు, కొందరు నాల్గుపాదములకును ప్రాస ఉపయోగించినారు. కొందరు రెండేసి పాదముల ఆద్యక్షరములు యతి పద్ధతిలో చెల్లించినారు. మొత్తముమీద యతి-ప్రాస లైచ్చికము లనవచ్చును

ఉదా :

'ఆగుమాగుము - తెరువరీ ఆ
యాస ఖేద - మ్రొపనయింపుము
మా గృహోంగణ - కుసుమ సమదయ
మధువు లియ్యవి - గో.'

—కొడవటిగంటి వెంకటసుబ్బయ్య
(ఆతిథ్యము, చూ. వై తాళికులు.)

ఇందు బేసిపాదములందు ప్రాస, మొదటి రెండు పాదములందు ఆద్యక్షర సమత (చివరి రెంటియందును) పాటింపబడినది

ii. శ్రీలుపొంగిన-జీవగడ్డయి
పాలువారిన-భాగ్యసీమయి
వ్రాలినది యీ-భరత దేశము
భక్తి పాదర-తమ్ముడా!

—రాయప్రోలు.

ఇందు మొదటి మూడు పాదములకు ప్రాస, చివరి రెండింటికి ఆద్యక్షర సమత (యతిమైత్రి) పాటింపబడినది. 4వ పాదములో 12 మాత్రలు నిజమునకు 'ముత్యాలసరము' ఖామినీ పట్టదియొక్క సగభాగము. అనగా మూడు పాదములు. మూడవ పాదము 7+7 వరకు విరిగి, మిగిలిన (7+1 x) భాగము నాల్గవ పాదముగా 'ముత్యాలసరము'నందు మారినది. ఈదృష్ట్యా నాల్గవపాదమున 9 మాత్రలకన్న అధికముగా నుండుటకు వీలులేదు. అప్పారావుగారు చెప్పినట్లు 14 మాత్రలు నాల్గవ పాదమున నున్నచో నిది 'హరిణగతి' రగడ యగును. (చూ. హరిణగతిరగడ). కావున 14 మాత్రలకు తక్కువగా ఉండకతప్పదు. ఆ తక్కువ ఎంత అన్నది కవుల స్వేచ్ఛకు వదలబడినది. 7 నుండి 12 మాత్రల వరకు ఉధాఘారణములు పలు కవుల ముత్యాలసరములందు లభించును.

భామినీ పట్టుది అర్థభాగము త్రిపాదిగా నుండగా, అది చతుష్పాదిగా రూపొంది 'ముత్యాలనర'మైనది. నాల్గవ పాదమండలి మాత్రాసంఖ్యయొక్క అనియతి దీని ప్రత్యేకత.

గేయము

గేయమనగా గానము చేయదగినదని యర్థము. వృత్తజాతుపజాతులం దనేకములు గానయోగ్యములే యైనను, మాత్రాసంఖ్యాగణోరణిలో ఆధునికముగా రచింపబడినవి 'గేయ'ములుగా ప్రసిద్ధములు. ఈ గేయములన్నియు రగడభేదములే. అనగా త్రి, చతుష్పంచ సప్తమాత్రాగణముల కూర్పుగా సాగునవని తాత్పర్యము. ఈ రచనలయందు గానము చేయుటకు వీలుగా మాత్రల తగ్గింపులు, హెచ్చింపులు పలువిధములుగా చేయబడినవి. ఈ కారణముగా నివి ప్రత్యేక రగడలుకాక రగడభేదములైన 'గేయము'లైనవి. వీటియందు యతిప్రాస నియమములు, పాదసంఖ్యానియమము ఐచ్ఛికములు. భిన్నభిన్న రగడరీతులకు చెందిన పాదము కొకే గేయమున నుండవచ్చును, ఉండకను పోవచ్చును.

ఉదా :

'గోదావరీదేవి గొప్పగుణముల చాన
వాడు పొందే పనుల రాదూ, న్యాయ
మే దారి విడి యెందు పోదూ, అందులో
ఆ దేవి మున్ను సీతారాములొకరొకరి
నేడుకొను నెడబాటు నెరుగూ, పరుల క
ష్టాదులకు మదిలోన మరుగూ.'

—కిన్నెరసాని పాటలు (గోదావరీ సంగమము).

వచనపద్యము

మాత్రాచ్ఛందోరూపమయిన గేయముల (చూ. గేయము). తరువాతి పరిణామముగా ఆధునిక కాలమున రూపొందిన ఛందస్వరూపము 'వచన పద్యము'. దీని వ్యాప్తి విస్తృతముగా జరిగినను ఛందోదృష్ట్యా దీనికొక 'లక్షణము' సరిగా నిర్వచించబడలేదు. భిన్నభిన్న కవుల భిన్నభిన్న వచన పద్యములను పరిశీలించి శ్రీ సంపత్కూమార వివిధ వ్యాసములలో 'వచన పద్యము'నకు ప్రతిపాదించిన లక్షణము ఇక్కడ ప్రదర్శింపబడుచున్నది.

గద్యము (వచనము) నుండి పద్యమును విభేదింపజేయు ముఖ్య లక్షణమైన పాదవిభజన 'వచనపద్య'మున కున్నది. అందువలన సాంప్రదాయికమయిన వర్ణ, మాత్రా, గణాదిక నియమము లేవియు దీనికి లేకున్నను కేవలము పాద విభజన మున్న కారణముగా నిది పద్యవిభాగములో చేరుచున్నది. వచన పద్యమున పాద విభజనకు ఒక పద్ధతి లేదా సూత్రమున్నది. 'భావము' ఆధారముగా వచన

పద్యమున పాద విభజన జరుగును. అనగా ఒక భావముయొక్క సమాప్తితో నొకపాదము పూర్తియగును. ఒకప్పుడు భావముతోగాక భావాంశముతోనే పాదము పూర్తికావచ్చును. ఇక్కడ గమనించవలసిన ప్రధానాంశము - ఒక భావము, లేదా భావాంశము కొంతభాగము ఒక పాదమున, మరికొంత భాగ మింకొక పాదమున నుండకూడదు. ద్విపదయందు ఒకేపదము రెండు పాదము లందు వ్యాపించి యుండగూడదన్న నియమమువంటిది (చూ. ద్విపద). ఒక భావాంశమును స్థూలముగా ఒక 'భావగణ' మనవచ్చును. కాగా ఒక పాదమున ఒక భావగణముండవచ్చును. ఒకటికి మించిగూడ నుండవచ్చును. ఈ విధముగా చెప్పినచో పాదప్రమాణ మనియతమగును. కాని ఒకపాదము దీర్ఘతర, దీర్ఘత మము కాకుండునట్లు చూడవలెను. అనగా పాదమున నాల్గయిదు భావాంశము లకు మించి యుండరాదు. సాంప్రదాయక పద్యములందును పాదము దీర్ఘ తరము కాకుండు అక్షరసంఖ్యచే, లేదా గణసంఖ్యచే నియమిత మగుచున్నది. అక్షరప్రధాన పద్యములందు పాద గరిష్ఠప్రమాణము 28 అక్షరములు. ఇంతకు మించిన పాదములుకల ఉద్ధరమాలా వృత్తములున్నను వాటి ప్రయోగము సర్వసామాన్యముకాదు. జాత్యుపజాతులందును నాల్గు మొదలుకొని ఎనిమిది వరకు గణములు పాదప్రమాణము. ఈ విధముగా వచనపద్య పాదముకూడ భావ గణ సంఖ్యచే నియతమగును. భావగణ (భావాంశ) విరహితముగా ఒకేభావము దీర్ఘతరపాదముగా రూపొందుట సామాన్యముగాజరుగదు. కాగా ఒకభావగణము క నిష్ఠపరిమితిగా నాల్గు లేక ఐదు భావగణములు గరిష్ఠపరిమితిగా పాదము రూపొందును (జాత్యుపజాతులందును నాల్గయిదు గణముల పాదపరిమితిగల గీతములు, రగడలే బహువ్యాప్తిగలవి. సీసమువంటివి అపవాదములు.).

వచన పద్యమునకు పాద సంఖ్యాపరిమితిలేదు. మంజరీ ద్విపదయందు వలె మాలికారూపమున సాగవచ్చును. పాదములు అసమములుగా నుండుట ఎక్కువ (అర్ధసమ విషమ పద్యములందుకన్న నధికము). గేయములందువలె యతి, ప్రాస నియమములు లేవు. ఐచ్ఛికములు. అంత్యప్రాస ఐచ్ఛికముగానే అధికముగా ప్రయోగములందు కన్పించును. పై యంశములన్నియు ఈ క్రింది ఉదాహరణమున స్పష్టమగును.

ఉదా :

ప్రాణాలు బిగపట్టుకుని
 సాగేరు ప్రయాణీకులు
 నాయకుడు తిరిగి వస్తాడనీ
 తుపాను శమిస్తుందనీ
 నదిపొంగు తగ్గేననీ
 ఆశతో అహరహరమూ

దేనికై నా ఉద్వృతి ఎంతసేపు ?
దానికి వృత్తిరిక్తం తప్పదాపైన.

—మాదిరాజు రంగారావు

(ఆంధ్రపత్రిక పరిధావి ఉగాదినంచిక. పు. 84).

ఇందులో మొదటిది ఆరుపాదాలు భావాంశములనిబట్టి చివరి రెండు పాదాలు భావమునుబట్టి విభక్తమయినవి. 'ప్రయాణీకులు సాగటం' ప్రధాన భావము. ఆ సాగుట ప్రాణాలుబిగపట్టుకుని. అంతేకాదు. 'ఆశతో అహరహామూ' సాగుచున్నది. అందువలన, 1, ౪ పాదముల భావాంశములనుబట్టి ఏర్పడినవి. కాగా, ౩, 4, 5 వ పాదాలు ఆరవ పాదములోని 'ఆశ' కు సంబంధించినవి. చివరి రెండు పాదాలు స్పష్టమే.

ఋక్కులలో అర్థవశమున పాదవ్యవస్థ జరుగును. ('తేషాం ఋక్, యత్రార్థవశేన పాదవ్యవస్థా'. జై మిసీయ పీమాంససూత్రము. 2-1-35. చూ. 'ఆంధ్రపహాభారతము : ఛందఃశిల్పము'—డా. పాటిండ మాధవశర్మ). అది సూచనగా ఈ వచన పద్యమునకు భావవశమున పాదవ్యవస్థ నిరూపించబడినది.

వచన పద్య సామాన్య స్వరూపమిది. వచన పద్యములన్నియు నిట్లే లేకున్ననూ అవి రూపొందిన సామాన్య సూత్రమిదే.

పద్య నామకరణము

ఉక్త మొదలగు నిరువదారు ఛందములందు (చూ. ఛందములు), మొత్తము పదమూడుకోట్ల నలుబదిరెండు లక్షల పదునేడువేల యేడువందల ఇరువదియారు సమవృత్తములు నిష్పన్నము లగునని ప్రస్తావనము ద్వారా స్పష్టమగును. ఇవిగాక అర్థసమ విపమ భేదములవలన అనంతముగా వృత్తము లేర్పడు నవకాశమున్నది. కాని లక్షణకర్తలు ఇన్నింటిలో అందరును చెప్పినవి కలుపగా దాదాపు ఆరేడు వందల వృత్తములు మాత్రమే యగును. వీటియందును సంస్కృత కవులు దాదాపు వంద, వందయేబదికన్న మించి ప్రయోగించలేదు. వాటియందును ఏ పాతికో ముప్పదో విరివిగా ప్రయుక్తములు. తెలుగున చూచినచో ఉత్పలమాలా, చంపకమాలా, శార్దూల విక్రీడితా, మత్తేభ విక్రీడితలు మాత్రమే ప్రసిద్ధములు. మత్తకోకిలాదుల ప్రయోగము నున్నది కాని ఉత్పలాదుల దృష్ట్యా ఇవన్నియు విశేష వృత్తములే. జాత్యుపజాతులందును కందము, సీసము, ఆటవెలది, తేటగీతి, ద్విపదలు తప్ప అక్కరాదులు విశేష పద్యములే. తెలుగులో వృత్త జాత్యుపజాతులన్నిటికి 'పద్య' మని సామాన్య వ్యవహారము.

అయితే, వీటిలో ప్రతి పద్యమున కొక పేరున్నది. ఆ పేరువలన ఆ పద్య లక్షణము గుర్తుంచుకో వీలగుచున్నది. ప్రయోక్తలు పద్యములకు పేరు పెట్టగా, ప్రసిద్ధములైన యా పేరులను లాక్షణికులు చాలావరకు స్వీకరించి,

తాము లక్షణము నిరూపించిన మరికొన్ని పద్యములకు తాముగా నామకరణము చేసినారు.

పద్యమునకు నామకరణము యాదృచ్ఛికముగా జరిగినదా? ఏదైన ప్రత్యేకమున్నతా?—విచారణీయాంశమే. ఈ విచారణ ప్రాచీనకాలము నుండియే సాగుచున్నట్లు కన్పించును. 28 ఛందములలో ఆరవది 'గాయత్రీ', ఏడవది 'ఉష్టిక్'. ఈ ఏడవ ఛందపు పేరును గూర్చి 'నిరుక్తము' నందిట్లున్నది.

“ఉష్టిక్ ఉత్ స్నాతా భవతి. ఉత్ స్నాతా-గాయత్రీతః చతుర్భి రక్షరైః ఉద్వేష్టితా ఇవ. ఉష్టిషిణీవా ఇత్యాపమికమ్. అథవా, ఉష్టిషిణీ-ఉష్టిషవతీ ఇవ ఇత్యాపమికమ్. ఉపమా నిబంధనం నామ.

“గాయత్రీ యొక్క పాదత్రయము మీద నాలుగక్షరములు ఉష్టిషము వలె నుండును గనుక గాయత్ర్యనంతర ఛందమునకు 'ఉష్టిక్' అని ఔపమిక నామకరణము చేయబడినది. శ్రుతమైన యక్షరబంధము దృష్ట వస్తూపమానమున పేర్కొనబడినది.” (ఆం. భా: ఛం., పు. 54, డా. పాటిబండ మాధవశర్మ).

ఇట్లు ఛందపు నామమును గూర్చి సాగిన విచారణమును బట్టి నిరుక్త కాలమునుండే యీ విచారణ యున్నట్లు స్పష్టము. లాక్షణికులు మాత్రమే కాక కవులుగూడ పద్యనామముల గూర్చి ఒక విధముగా విచారణ చేసినారన వచ్చును. పద్యనామము సార్థకమగునట్లా పద్యమును కొందరు ప్రయోగించి చమత్కరించినారు. రశీబిలాపమును కుమారసంభవమున 'వియోగినీ' వృత్తము లతో కాళిదాసు వర్ణించుట ఇట్టినే. సాగరులు భూమిత్రవ్య విషయమును 'మేదినీ' వృత్తముతో రామా. కల్ప. లో శ్రీ విశ్వనాథ సత్యనారాయణ వర్ణించుటయు నిట్టిదే. ఇట్లే పద్యమందు పద్యనామము సార్థకమగునట్లు విషయము చిత్రించుటయు నిట్టిదే. భరతుడు నాట్యశాస్త్రమున వృత్తములకు లక్ష్యములు వ్రాయు పద్యములం దాయా పద్యనామములు సార్థక గుడునట్లు ప్రయోగించినాడు. గజక్రీడా వర్ణన మతేభ విక్రీడిత పద్యమున చేయుచు ఆ పేరును సార్థకముగా ఆ పద్యమందే నన్నచోడడు తన కుమారసంభవమున చమత్కరించినాడు (ఆ. 1. ప. 101). ఇట్టి ప్రయోగము ముద్రాలంకారముగా ప్రసిద్ధము.

ఈవిధముగా చూచినచో పద్యనామముగూర్చి కవులు కొన్ని సందర్భములలో ప్రాధాన్యమిచ్చినట్లు, ఒకవిధముగా విచారణ చేసినట్లు స్పష్టము. అయితే పద్యమునకు నామకరణముతరువాత ఈ విచారణ జరిగినదిగాని, మొట్టమొదట నామకరణము చేయునప్పుడే ఈ విచారణ జరిగినదని నిర్ద్వంద్వముగా చెప్పట కవకాశము కన్పించదు. మరియు పలుపద్యములకు పేర్లు సర్వత్ర ఒకటిగా లేవు. కొన్ని పద్యములకు భిన్నలాక్షణికులు భిన్ననామములు పేర్కొన్నారు. ఒకే వృత్తమును 'కుసుమితలతావేల్లిత'మని పింగళుడు; చిత్రలేఖ యని భరతుడు పేర్కొన్నారు. పింగళుడు 'వసంతతిలక' యన్నదానిని తత్పూర్వ

డైన కాశ్యపుడు 'సింహాన్నత'మని, నైతపుడు 'ఉద్దర్షిణి' యని పేర్కొన్నారు. క. జ. కర్త 'కాంత' యన్న పద్యమును అనంతుడు 'గీతాలంబన' మన్నాడు. ఈ నామవై విధ్యము వృత్తములందెకాదు, జాతిపద్యములందు నున్నది. క. జ. కర్త 'ప్రగీతి', 'మేలనగీతి' యన్నవాటిని తరువాతివారు 'పవడగీతి', 'కమలనగీతి' యన్నారు. యతిస్థానభేదమునుబట్టియు నొకే పద్యము నకు భిన్ననామము లేర్పడినవి. 'మణిగణనికరము'న తెనిమిదింట యతి. ఆరింట యతియైనచో 'నజ' మగును. ఆటవెలదియందు ప్రాస పాటించబడినచో 'ప్రగీతి' (పవడగీతి) యగును. ఇట్లు నామవై విధ్యము పలుచోట్ల కన్పించును.

ఒక పద్యస్వరూపమున కొకరు సూచించిన పేరు తెలియకపోవుట వలనగాని. తెలిసినను ఉన్నపేరు బాగులేదనిపించుటవలనగాని యతిస్థానభేదమును, ప్రాస పాటించును సూచించుటకుగాని ఈ భిన్న నామకరణము జరుగుట కవకాళమున్నది.

ఇదిట్లుండగా పద్యనామ విషయములో ఔచితీ విషయముగూడ గమనించదగినది. సామాన్యముగా ప్రతి పద్యమండును అందలి అక్షర, మాత్రా విన్యాసము, యతిస్థానమునుబట్టి ఒకానొక విధమైన గతి సిద్ధించును. ఇట్లు సూచితమగు గతులనుబట్టి పద్యములకు నామకరణము జరుగవచ్చును. ద్రుత విలంబితమను నొకవృత్తమున్నది. ప్రతి పాదమున దీని గణక్రమము న-భ-భ-ర (| | | ∪ | | ∪ | | ∪ | |), ఆరింట యతి. కాగా పాదము రెండు భాగములుగా విభక్తమగును. పూర్వభాగమున లఘువుల బాహుళ్యముచే ద్రుత గతియు, ఉత్తరభాగమున గురుల బాహుళ్యముచే విలంబితగతియు నేర్పడుచున్నది (ఆ. మ. భా : ఛం. శి., పుం. 301). ఈ కారణముగా నీ వృత్తము 'ద్రుతవిలంబిత' కావచ్చును. కాని సర్వత్ర ఈ పద్ధతి వలనుపడదు. 'ప్రపేయ' మన్న వృత్తమున గణక్రమము న-న-మ-య. (| | | | | ∪ ∪ ∪ | ∪ ∪). ఇందును దాదాపుగా 'ద్రుతవిలంబిత' స్థితియే యున్నదికాని ఇది 'ప్రపేయ'మయినది కాగా దీని కిది యాదృచ్ఛికముగా నేర్పడిన పేరు కావచ్చును.

ఇట్లుగాక 'ఉష్టిక్' విషయమున చెప్పబడినట్లు కొన్ని పద్యములకు ఔపమిక నామము లేర్పడినట్లు తోచును. 'పణవ' మని యొక వృత్తము. పణవ మనగా 'హుడుక్క' యను వాద్యవిశేషము. ఈ పద్యపు గురులఘు విన్యాసము-∪∪∪ | | | ∪∪∪. ఆద్యంతముల గురువులు స్థూలమై నడుమ లఘువులచే సూక్ష్మమైన యాకారముగల ఈ వృత్తము హుడుక్కను పోలినదికాన ఔపమికముగా 'పణవ' మని పేరు వచ్చినది (ఆం. మ. భా: ఛం., పు. 306). కాని ఇదియు నిశ్చితముకాదు. 'జిలధరమాల' కిట్టి వర్ణ విన్యాసమే (∪∪∪∪ | | | ∪∪∪∪) యున్నను, దీని కి పేరు యాదృచ్ఛికరీతిలో జరిగినది. ఇక్కడ మరొకయంశము. పద్యము పేరును

బట్టి కొంద రా పద్యము నా పేరుకు తగ్గ విషయము చెప్పట కుపయోగించినట్లు, మొట్టమొదట ఆ పద్యమున చెప్పబడిన యంశమునుబట్టి ఆ పద్యమున కా పేరు రావచ్చును. ఏ కవియో మొట్టమొదట మేఘమాలను ఒక పద్యమున వర్ణించగా, ఆ పద్యమునకు తత్సూచకముగా 'జలధరమాల' అను పేరు కలిగి యుండవచ్చును. కాని ఇదియు పలుపద్యముల పేర్లవిషయమున కుదరదు. ఉత్సాహము మొదలగు చిత్తవృత్తులను వర్ణించువేళ పద్యపు నడకనుబట్టి 'ఉత్సాహము', 'ఉత్సుకము' మొదలైన పేర్లు కలిగియుండవచ్చును. కాని ఇదియు సర్వత్ర కుదురదు.

తెలుగు జాత్యుపజాతుల పేర్లు చాలావరకు సార్థకముగా ఔపమికముగా నున్నవి. ద్విపద, త్రిపదాదుల పేర్లు ఆ పద్యముల పాదసంఖ్యను బట్టి సార్థకములు, అటవెది యందలి నాలుపాదములు సమగణములు కలవికావు. బేసి పాదము లొకవిధము. సరి పాదము లింకొకవిధము. దీనివలన పద్యపు గతి గబగబ మారును. నర్తకి అడుగుల కదలికవలె నుండును. కాగా 'అటవెది' ఔపమిక నామము. సీసము భిన్న లక్షణములు గల పద్యముల కలయికచే నేర్పడినది (చూ. సీసములు). కాగా మొదటిది తరువాతిదానికి శీర్షస్థానము. శీర్షమే సీసము. ఇదియు ఔపమికమే. రగడలలో మధుర, విజయమంగళములు తప్ప హయప్రచారేత్యాదు లన్నియు గతి దృష్ట్యా ఏర్పడిన పేరులు. అక్కరలై దింటిలో మొదటిది అన్నిటికన్న పెద్దదిగాన 'మహాక్కర', చివరిది అన్నిటికన్న చిన్నదిగాన 'అల్పాక్కర'. మధురాక్కరలో ఇముడునదిగాన నాల్గవది అంతరాక్కర. పాదము మధ్యకు చెరిసగముగా విరుగుటచే రెండవది మధ్యాక్కర కాగా 'మధురా'క్కర పేరు యాదృచ్ఛికము కావచ్చును. సమ, విషమ గీతుల పేర్లును యాదృచ్ఛికములే యనిపించును. కందము 'స్కంద'మునకు వికృతీయని, మొదట ఆ పద్యము స్కంద (కుమారస్వామి) స్తుతిలో ప్రయుక్తమగుటచే కాబోలు దానికాపేరు కలిగినదని యొక భావన. ఈ రీతిగా వందల కొలది పద్యముల పేర్లలో ఏకొద్ది పద్యములపేర్లలో అన్వర్ణములు, ఔపమికములు తప్ప మిగిలిన వన్నియు యాదృచ్ఛిక నామములే యనిపించును. ఉత్పలమాల, చంపకమాల వంటివి పద్య గతినిగాని, ఉపమానమును గాని సూచింపవు. అందమైన వస్తువులపేర్లు మాత్రమే. ఈ ధోరణిలో ఒక అందమైన పేరు పెట్టవలెనన్న భావనవలన వచ్చినవి యాదృచ్ఛిక నామము లనుకొనవచ్చును. పద్యముల (ప్రధానముగా వృత్తముల) పేర్లలో పకు, పక్షి, మృగ, వృక్ష, లతా, కాల, ఋతు మొదలగువాటికి సూచకములైన పేర్లు బహుళములుగా నున్నవి. స్త్రీ సూచక నామములు తక్కువేమియు కావు. చిత్తవృత్తులకు, భావములకు సూచనగా కూడ పేర్లున్నవి. అయితే అన్నియు రుచిర సుందరములే కావు, కొన్ని 'భుజంగశిశురుత'ము వంటి పేర్లును నున్నవి.

పద్యముల పేర్లలో నే కొన్ని యో తప్ప అన్నింటికి అన్వర్ణత కుడు

రదు. కావున పద్య నామములు అన్వయములు, ఔపమికములు, యాదృచ్ఛికము లని భావించి చూచుకొనవలసి యుండును. సరిపడినంతవరకు సరిపడును.

ఛందోదోషములు

ఛందో విషయకమయిన నియమముల నుల్లంఘించుటలు ‘ఛందో దోషములు’ అని చెప్పబడును. ఈ ఛందోదోషములు ఎనిమిది విధములుగా కన్పించుచున్నవి.

- | | |
|-------------------|--------------------------|
| i. ఛందోభంగము | v. ప్రాసభంగము |
| ii. గణభంగము | vi. ప్రాసపూర్వాక్షరభంగము |
| iii. వర్ణాధిక్యము | vii. నిషిద్ధగణము |
| iv. యతిభంగము | viii. పదచ్ఛేదభంగము |

వీటిలో ఛందో, యతి, ప్రాస భంగములను మాత్రమే తెలుగు లాక్షణికులు చెప్పినారు. ‘వర్ణాధిక్యము’ నమృతానందుడు ‘అలంకార సంగ్రహము’ నందు చెప్పినాడు. మిగిలినవిగూడ గమనింపదగిన ఛందోదోషములే. ఈ దోషములలో కొన్ని అనిత్యదోషములు. కొన్ని కేవలము తెలుగు పద్యములకు మాత్రమే చెందినవి.

ఛందోభంగము

ఇరువదియారు ఛందములలో నేదోయొక ఛందమునకు చెందిన పద్య మందలి పాదము(ల)లో, ఆ ఛందమందలి పద్యపాదమండుండవలసిన అక్షరముల సంఖ్యలో హెచ్చుతగ్గులు కలిగినచో ‘ఛందోభంగ’ దోష మనబడును.

ఈ దోషము ఇరువదియారు ఛందములందు నిష్పన్నములైన నమ వృత్తములకు మాత్రమే సంబంధించినది. ఈ దోషము విషమవృత్తములకు చెందదు. ఆ పద్యపాదములందు హెచ్చుతగ్గులుండుట వాటి సహజలక్షణము. చూ. విషమవృత్తములు.

గణభంగము

ఒక పద్యమునందు, ఆ పద్యపాదమున ఉండవలసిన గణక్రమస్థితిలో (వెనుక ముందులు కలిగినను) ఉండవలసిన గణముకన్న భిన్నగణమున్న ‘గణ భంగ’ దోషమనబడును.

విషమ వృత్తేతర పద్యము లన్నింటియందును ఈ దోషము సంభ వించుట కవకాశమున్నది. ఈ దోషములోని రెండవ యంశము ‘ఛందోభంగ’ దోషమునం దంతర్భవించునట్లు కన్పించుచుకాని, ఛందోభంగ దోషము ఇరువది యారు ఛందములందు నిష్పన్నమైన వృత్తములకు మాత్రమే సంబంధించినది కాగా, ఇది జాత్యుపజాతులయందును కలుగుట కవకాశమున్నది కావున నిది ప్రత్యేకముగా పరిగణింపబడినది.

ఉదా :

‘రసదాళి చెఱుకు రసమునఁ
బిసికిన-శీతగు-డములింత-బిగిసిన పదనున్...’

—ప్ర. రా. నా. ప్ర. 2-73.

ఇది కందపద్య పూర్వార్థము. ఆరవ గణము జగణముగాని, నలము గాని కావలెను (చూ. కందములు.). కాని ఉదాహృత కందపద్యభాగమున ఆరవగణము సగణమైనది.

వర్ణాధిక్యము

పద్యపాదమునకు నియతములైన గణములన్నియు నుండగా, పాద మధ్యమందుగాని. పాదాంతమందుగాని అక్షరము అధికముగా నున్నచో ‘వర్ణాధిక్య’మను దోషమనబడును.

ఇది సమవృత్తేతర పద్యములకు సంబంధించిన దోషము. సమవృత్తము లం దీ దోషమేర్పడినచో ‘ఛందోభంగ’ దోషమనబడును (చూ. ఛందోభంగము).

ఉదా :

‘అలరి బంధువులంద ఱంచు వి-భా-వించి’

—వాళి. రామా. పు. 187.

ఇది ‘ద్విపద’ పాదము. ద్విపదకు విహితమైన గణక్రమము ఉదాహృత పాదమునందున్నది కాని పాదాంత (సూర్య) గణమునకు వెనుక ‘భా’ యను నొకయక్షర మధికముగా నున్నది (ద్విపద లక్షణమునకు చూ. ద్విపద).

వర్ణాధిక్యమువలె వర్ణన్యూనతయు దోషమే. కాని వర్ణన్యూనత ‘గణభంగ’ దోషమునం దంతర్భవించును. అందువలన ప్రత్యేకముగా నది ఇట పరిగణింపబడదు.

యతిభంగము

‘యతిభంగ’ మను దోషము మూడువిధములుగా కలుగుట కవకాశమున్నది.

i. యతి చెల్లింపబడవలయునని చెప్పబడిన స్థానమునగాక, ఆ స్థానమునకు వెనుక ముందులుగా చెల్లించుట.

ii. యతి నసలే చెల్లింపకుండుట.

iii. లాక్షణికమత విరుద్ధముగా యతి చెల్లించుట.

ఈ మూడింటిలో చివరియంశము కొంత వివాదాస్పదమైనది. కొందరు లాక్షణికులు కొన్ని యతిభేదములను చెప్పగా, మరికొందరు చెప్పలేదు. అందువలన కొందరు లాక్షణికులదృష్ట్యా యతిభంగములయినవి, మరి

కొందరి దృష్ట్యా కాకపోవును. మరియు పూర్వపూర్వ కవుల ప్రయోగములందలి యతిభంగములను ఉత్తరోత్తర లాక్షణికులు యతిభేదములనుగా నంగీకరించినారు. ఇంకను ఏ లాక్షణికులును చెప్పని కొన్ని యతిచెల్లింపులు కవుల ప్రయోగములం దుండనే యున్నవి (వివరములకు చూ. యతులు). ఈ విధముగా యతిభంగమందలి యీ యంశము అనిత్యదోషమగుచున్నది.

ఉదా :

- i. '... మయనూనుండగు దానవుండు నిజ మా
-యన్ గోపరాజిన్ గుహా...'

—భాగ. ద్వితీ. స్కం. 184.

ఇది మత్తేభవిక్రీడిత పాదము. ఈ పద్యమందు ప్రతి పాదమున పదునాల్గవ యక్షరము యతి చెల్లవలయును (చూ. మత్తేభవిక్రీడితము). కాని ఉదాహృత పాదమున పదమూడవ యక్షరము యతి చెల్లినది.

- ii. '...చా, రు ఊమంకర భావ భావభవ గర్వగ్రావనిర్వాపణా'

—రుక్మాం. కి-244.

ఇది శార్దూల విక్రీడిత పద్యపాదము. ఈ పద్యమందు ప్రతి పాదమున పదుమూడవ యక్షరము యతి చెల్లవలెను (చూ. శార్దూల విక్రీడితము). కాని ఉదాహృత పాదమున యతి చెల్లనేలేదు.

- iii. 'ఉదయించె విష్ణుదే-వుండు మహాత్మా'

ఇది ద్విపద పాదము. ఇందు ఉ-వులకు యతి చెల్లింపబడినది. ఈ యతి నే లాక్షణికుడు నంగీకరించలేదు. ప్రయోగములుమాత్రము కొన్నియున్నవి.

ప్రాసభంగము

'ప్రాసభంగ' మను దోషము నాల్గు విధములుగా కలుగుట కవకాశమున్నది.

- i. ప్రాసాక్షరము ద్విత్వముగాని, సంయుక్తముగాని యగునపుడు, ప్రాస చెల్లవలసినచోట్లగూడ ద్విత్వమో, సంయుక్తమో చెల్లవలసియుండును (చూ. యతులు). అట్లు చెల్లక, మరొక హల్మాత్ర మిధికముగా చేరుట;

- ii. పై జెప్పిన రీతిలో నొక హల్మాత్రము లోపించుట;

- iii. ప్రాస మసలే చెల్లకుండుట;

- iv. లాక్షణికమత విరుద్ధముగా ప్రాస చెల్లుట.

ఈనాల్గింటిలో చివరి యంశము కొంత వివాదాస్పదమైనది. కొందరు లాక్షణికులు కొన్ని విధములైన ప్రాసభేదములను చెప్పగా మరికొందరు చెప్పలేదు. అందువలన కొందరు లాక్షణికులదృష్ట్యా ప్రాసభంగములయినవి, మరి కొందరి దృష్ట్యా కాకపోవచ్చును. మరియు పూర్వపూర్వ కవుల ప్రయోగము

లందలి ప్రాసభంగములను ఉత్తరోత్తర లాక్షణికులు ప్రాసభేదములుగా నంగీకరించినారు. ఇంకను ఏ లాక్షణికులును చెప్పని ప్రాసభేదములు కొన్నియున్నవి. (వివరములకు చూ. ప్రాసభేదములు.). ఈవిధముగా ప్రాసభంగమునకు సంబంధించిన యంశము అనిత్యదోషమగుచున్నది.

పై నాల్గింటిలో మొదటి, రెండవ యంశములకు సంబంధించిన దోషములు కన్నడమందలి చందోనియమములనుబట్టి దోషము కాకపోవును. ఇట్టి ప్రాసచెల్లింపు 'శాంతప్రాస' మనబడును. కాని తెలుగు లాక్షణికు లెవ్వరును ఈ రీతి నంగీకరించలేదు. కావున తెలుగులో నీ యంశములు దోషములుగానే పరిగణించబడును.

ఉదా :

i. 'సర్వజ్ఞ భక్తివిరహీతుఁ

డెవ్వడు సుతస్కృష్ట జాతుఁడేటికి గొఱయే...'

—శివతత్త్వసారము.

ఇందు ప్రాసాక్షర రేఫ వకార సంయుక్తము. రెండవపాదమున ఆ సంయుక్తమందలి రేఫస్థానమున వకారము వచ్చినది. కాగా మొదట సంయుక్తము కాగా, తరువాత ద్విత్వమైనది.

ii. అప్పుడే యొక వేట లాడిరటంచు

విపరీత కథ చెప్ప విని జాలకుండు.

—వాళి. రామా. పు. 81. (వాలిళ్ళ 1925)

ఇందు ప్రాసాక్షరము ద్విత్వము. రెండవపాదమున నొక హల్లు తోపించినది.

iii. బహువిధంబుల వారు ప్రార్థింపఁగాను

విడితంబుగా విని విజయరాఘవుఁడు.

—వాళి. రామ. పు. 8.

ఇది ద్విపద. ప్రాస చెల్లింపబడలేదు (తరిగొండ వేంకమాంబ రచించిన ఈ వాళి. రామా. ద్విపదకావ్యము)

iv. తోపకున్నది మహాతుర్యభాగమున

కావలఁ గలిత జగజ్జాలమునకు.

—వాళి. రామా. 4-1104.

ఈ ద్విపదయందు ప-వ లకు ప్రాస చెల్లింపబడినది. ఈ ప్రాసకు ప్రయోగములున్నను లాక్షణికు లెవరు నంగీకరించలేదు.

ప్రాస పూర్వాక్షర భంగము

ప్రాస పూర్వాక్షరము (మొదటి పాదమున) గురువో, అఘువో

యగుట నహజము. ప్రాస చెల్లింపవలసినచోట్ల గూడ ప్రాసపూర్వాక్షరము (మొదటిదాని ననుసరించి) గురువో, లఘువో కావలయునుగాని మారకూడదు. మారుట 'ప్రాస పూర్వాక్షర భంగ' దోష మనబడును.

ఉదా :

'అది యెట్లనినఁ జిత్తమనఁ జాయకుండుఁ
బోదు ప్రపంచమన్ భూతంబు గాంచి'.

—వాళి. రామా. పు. 69 (వావిళ్ళ. 1925).

ఈ ద్విపదలో మొదటి పాదమున ప్రాస పూర్వాక్షరము లమువు కాగా, రెండవ పాదమున గురువై నది (తరిగొండ వెంకమాంబ రచించిన వాళిష్ఠ రామాయణము ద్విపదకావ్యమేగాని మంజరీద్విపద కావ్యముకాదు. ద్విపదకు ప్రాస నియమమున్నది; చూ. ద్విపద).

నిషిద్ధ గణము

ఒక పద్యమందు పాదమునకు విహితమైన గణములకు బదులు, నిషిద్ధ గణములు ప్రయుక్తమైనచో 'నిషిద్ధగణ' దోషమనబడును.

ఉదా :

'అహంక్రి-యాత్మక-మగు శం-ఖంబును'

—కళా. 8-238.

ఇది 'మధురగతి' రగడ పాదము. ఈ రగడలో జగణము నిషిద్ధము. కాని పై ఉదాహరణమున ఆ నిషిద్ధగణము పాదాదియందు ప్రయుక్తమైనది. (విశేషములకు చూ. రగడలు).

పదచ్ఛేద భంగము

ద్విపద, మంజరీ ద్విపదలయందు ఒక పాదమునుండి మరొక పాదము నకు ఒకేపదము వ్యాపించి యుండగూడదు. పాదాంతమున పదవిచ్ఛేదము జరుగవలెనని లాక్షణికులు చెప్పినారు. అందువలన పదవిచ్ఛేదము జరుగకపోయినచో 'పదచ్ఛేదభంగ' దోషమనబడును (విశేషములకు చూ. ద్విపద).

ఉదా :

'ఈ రీతిఁ బోరాడి యింద్రాది ఘన మ-
యూరంబు మూర్ఖిల్ల నుర్విపై వై చె.

—ఉపా. పూ. భా. 1622, 3.

ఈ ద్విపదయందు 'మయూర' మనుపదము ఉభయ పాదములందు వ్యాపించియున్నది. ఈ దోషము ఎక్కడో ఒకచోట లేని ద్విపదకావ్యము కానరాదు. ఈ దోషము కేవలము ద్విపదలకు సంబంధించినది, ఇతర పదములందు

పాదాంతమున పదవిచ్ఛేదము చెప్పబడలేదు. తెలుగులో పాదాంత పదవిచ్ఛేదము జరుగకుండుటయే ఒక ప్రాధిగా భావింపబడినట్లు కన్పించును.

షట్ప్రత్యయములు

భిన్న భిన్న చందములందు నిష్పన్నములగు వృత్తములు, వాటి స్వరూపము, సంఖ్య మొదలగు నంశములను తెలిసికొనుటకు ఛందశ్శాస్త్రము నందు నారు పద్ధతులు చెప్పబడినవి.

- | | |
|-----------------|----------------|
| i. ప్రస్తారము | ii. నష్టము |
| iii. ఉద్దిష్టము | iv. వృత్తసంఖ్య |
| v. లగక్రియ | vi. అధ్యము |

వీటిని 'పట్ ప్రత్యయము' లందురు.

ఛందములను గూర్చిన యంశములను తెలుపుటవలన ఇవి 'ప్రత్యయము' లనబడినవి. 'ప్రత్యయ' మనగా జ్ఞానము.

ప్రస్తారము

ఏయే ఛందమునందు ఎన్నెన్ని వృత్తములు నిష్పన్నములగునో, ఆయా నిష్పన్నములైన వృత్త పాదములందు గురు లఘు వర్ణక్రమ మెట్లుండునో తెలియుటకు ఉపయోగించు పద్ధతి 'ప్రస్తార' మనబడును. ప్రస్తార పద్ధతి ఈక్రింది విధముగా నుండును.

ఎన్నవ ఛందమును ప్రస్తారింప దలచినచో అన్ని గురువులను (చూ. ఛందములు). ఒకదాని ప్రక్క నొకటిగా నొక వరుసలో వ్రాయవలెను (గురు లఘువులను వ్రాయుటలో వాటి సంకేతములగు \cup , \cup లను ఉపయోగించవలెను). రెండవ వరుసలో, పైవరుస (మొదటి వరుస) లోని మొదటి గురువు క్రింద మాత్రము లఘువు వ్రాసి, తరువాతి వాటిని పైవరుసలో నున్నట్లే వ్రాయవలెను మరల తరువాతి (మూడవ) వరుసయందు దాని పైవరుస (రెండవ వరుస) లోని మొదటి గురువుక్రింద లఘువును వ్రాసి. తరువాతి వాటిని యథా ప్రకారముగానే వ్రాయవలెను. మరియు, పైవరుసలోని మొదటి గురువుకు ముందు లఘువు, లేక లఘువులు ఉన్నచో నీ వరుసయందు గురువు, లేక గురువులుగా మార్చి వ్రాయవలెను. ఈ విధముగా అన్నియు లఘువులే గల వరుస రూపొందువరకు వరుసలు వ్రాయవలయును. ప్రస్తారమునందు మొదటివరుసలో అన్నియు గురువులే, కాగా చివరి వరుసయందు అన్నియు లఘువులే యుండును. ఈ వరుసల సంఖ్య ఆ ఛందమందు నిష్పన్నమగు వృత్తములసంఖ్యను తెల్పును. మరియు ఒక్కొక్క వరుసలోని గురు లఘు వర్ణక్రమము ఆయావృత్త పాదపు వర్ణక్రమమును తెలియ జేయును ఉదాహరణమునకు నాల్గవ (ప్రతిష్ఠా) ఛందముయొక్క ప్రస్తారము ఈక్రింద చూపబడుచున్నది.

- U U U U1.
- | U U U2.
- U | U U3.
- | | U U4.
- U U | U5.
- | U | U6.
- U | | U7.
- | | | U8.
- U U U |9.
- | U U |10.
- U | U |11.
- | | U |12.
- U U | |13.
- | U | |14.
- U | | |15.
- | | | |16.

వై ప్రస్తారమువలన తెలియవచ్చు కొన్ని ప్రధానాంశములు :

- i. నాల్గవ చందమున పడునారు వృత్తము లేర్పడును.
- ii. మొత్తము వృత్తములలో మొదటి సగము వృత్తములు గుర్వంత పాదములు, రెండవసగము వృత్తమును లఘ్వంతపాదములు గలవి.
- iii. మొదటి వృత్తము సర్వగురుకము, చివరిది సర్వలఘుకము.

నష్టము

‘ప్రస్తారము’వలన ఒక చందమునందు నిష్పన్నములగు వృత్తములు, వాటి పాదపు గురు లఘు వర్ణక్రమము తెలియును (చూ. ప్రస్తారము.). కాని, ఒక-చందమునందలి ఏదో యొక ప్రత్యేక వృత్తముయొక్క పాదపు గురు లఘు వర్ణక్రమమును తెలిసికొనుటకు చందమును ప్రస్తరించకుండగనే తెలిసికొను వీలు కలిగించు పద్ధతి యున్నది. దానిని ‘నష్టము’ లేక ‘నష్టలబ్ధి’ యందురు. నష్టమనగా నశించినది-తెలియనిది. దానిని తెలిసికొను పద్ధతి కాన దీని కి పేరు కలిగినది.

నష్టము పద్ధతి యిట్లుండును :

ఏ చందమైనను ఎన్నవ వృత్తపు పాదమందలి గురు లఘు వర్ణక్రమమును తెలుసుకొనవలయునో, ఆ వృత్తపు సంఖ్యను రెండుచే భాగించవలెను. వచ్చిన లబ్ధమును మరల రెండుచే భాగించవలెను. లబ్ధము సరిసంఖ్య కాక జేసి సంఖ్య వచ్చినచో, ధాని కొకటి కలిపి సరిసంఖ్యను చేసి భాగించవలెను, ఇట్లు

ఆ వృత్త మెన్నవ ఛందములోనిదో, అన్ని లబ్ధములు వచ్చువరకు భాగించు చుండవలెను. బేసిసంఖ్య వృత్తమునుగూర్చియే తెలుసుకొనవలెను. మొదటనే బేసిసంఖ్యను భాగించవలసివచ్చును. కాన మొదటనే దానిని సరిసంఖ్యగా (ఒకటి చేర్చి) చేసికొని భాగించుట ప్రారంభించవలెను.

ఒకటి చేర్చి బేసిసంఖ్యను సరిసంఖ్యగా మార్చిన వరుస కెదురుగా గురువును, సహజముగా నున్న సరిసంఖ్య యున్న వరుస కెదురుగా లఘువును వ్రాయవలెను. ఇట్లు నిలువు వరుసగా నేర్పడు గురు లఘుక్రమము అడ్డపు వరుసలో వ్రాసినచో, ఆ ఛందమందలి అన్నవ వృత్తపు పాదమందలి గురు లఘు వర్ణక్రమము తెలియును.

ఉదాహరణమునకు నాల్గవ ఛందమందలి 9వ వృత్తపు పాద గురు లఘు క్రమము నష్టపద్ధతిలో :

- i. 2) 9+1-10 — U
- 2) 5+1=6 — U
- 2) 3+1=4 — U
- 2) 2 — ।

4 వ ఛందమున 9 వ వృత్తపు పాద గురు లఘు క్రమము : U U U ।.

నాల్గవ ఛందమందలి 14 వ వృత్తపు పాద లఘు గురు క్రమము నష్టపద్ధతిలో :

- ii. 2) 14 — ।
- 2) 7+1=8 — U
- 2) 4 — ।
- 2) 2 — ।

4 వ ఛందమున 14 వ వృత్తపు పాద గురు లఘు క్రమము : । U । ।.

(వైపాటిని 'ప్రస్తారము'న చూపిన 4 వ ఛందపు ప్రస్తారముతో సరిచూచుకొనవలెను. చూ. ప్రస్తారము).

4వ ఛందమున ప్రతి వృత్తపాదము నాలుగక్షరములతోనే యుండును గాన నాలుగక్షరములు తెలిసిన తరువాత భాగించనక్కరలేదు

నష్టలబ్ధి

చూ. నష్టము.

ఉద్దిష్టము

ఏదో యొక గురులఘు క్రమమును గ్రహించి, అది ఎన్నవ ఛందము లోని ఎన్నవ వృత్తమో తెలుసుకొనుటకు ఉపయోగించు పద్ధతి 'ఉద్దిష్ట' మన ఖణ్ణును. ఉద్దిష్ట మనగా ఉద్దేశింపబడినది యని యర్థము. ఉద్దేశించిన గురు లఘు

క్రమము ఏ చందమందలి ఎన్నవ వృత్తమో తెలియుట కుపయోగపడుటచే నిది 'ఉద్దిష్ట' మయినది.

గ్రహించిన గురు లఘు క్రమమునం దెన్ని యక్షరములుండునో, ఆ క్రమముగల పాదము అన్నవ చందములోనిదని స్పష్టమే (చూ. చందములు). ఇక, ఆ గురులఘు క్రమమును అడ్డపువరుసగా వ్రాయవలెను. ఆ తరువాత మొదటి అక్షరముక్రింద 1, రెండవదానిక్రింద 2, మూడవదానిక్రింద 4, నాల్గవదానిక్రింద 8-ఇట్లు రెట్టించుచు అంకెలను కూడి దానికి ఒకటి కలిపినచో నేర్పడునది ఆ (గురు లఘు క్రమము పాదమునగల) వృత్తసంఖ్య యగును.

ఉదాహరణమునకు $1 \cup 1$ అను గురు లఘు క్రమము ఏ చందమందలి ఎన్నవ వృత్తమో 'ఉద్దిష్ట' పద్ధతిలో :

$1 \cup 1$ అను క్రమములో నాలుగక్షరము లున్నవిగాన, ఇది నాలుగవ చందములోని వృత్తపాద (గురులఘుక్రమ) మని స్పష్టము. ఇక నా వృత్తమెన్నవదో తెలియుట కీ క్రిందివిధముగా చూడవలెను.

$1 \cup 1$
 1 2 4 8

లఘువుల క్రింది అంకెల మొత్తము :- $1+4+8=13$. దీనికి ఒకటి చేర్చగా 14 అగును. కాగా పై గురులఘుక్రమము 4 వ చందమందలి 14 వృత్తమునకు చెందినదని తెలియును (చూ. ప్రస్తావము, నష్టము).

వృత్తసంఖ్య

ఏ చందమందు ఎన్ని వృత్తములు నిష్పన్నము లగునన్నది తెలుసుకొనుటకు 'ప్రస్తార' పద్ధతి నుపయోగింపవచ్చును (చూ ప్రస్తారము). కాని, దానికన్న సులభమయిన పద్ధతి మరొకటి యున్నది. ఆ పద్ధతి 'వృత్తసంఖ్య'. ఒక చందమందేర్పడు వృత్తముల మొత్తమును (మాత్రము) తెలుపును గాన నిది 'వృత్తసంఖ్య' యనబడినది.

ఎన్నవ చందమందలి వృత్తముల మొత్తము సంఖ్యను తెలియవలెనో అన్ని గురువు లొకదానిప్రక్క నొకటిగా నొకవరుసలో వ్రాయవలెను. ఒక్కొక్క గురువు క్రింద వరుసగా ఒకటి మొదలుకొని రెట్టించుగా సంకెల వ్రాయవలెను. మొదటి గురువు క్రింద 1, రెండవదాని క్రింద 2, మూడవదాని క్రింద 4- అను విధముగా వ్రాయవలెను. చివరి గురువు క్రింద వ్రాసిన సంఖ్యను రెట్టించగా వచ్చిన సంఖ్య ఆ చందమందు నిష్పన్నమగు వృత్తముల మొత్తము. సంఖ్యను తెలుపును.

ఉదాహరణమునకు నాల్గవ చందమందు నిష్పన్నమగు వృత్తముల మొత్తము సంఖ్య 'వృత్తసంఖ్య' పద్ధతిలో :-

$$\begin{array}{cccc} \cup & \cup & \cup & \cup \\ 1 & 2 & 4 & 8, & 8 \times 2 = 16. \end{array}$$

నాల్గవ ఛందమున 16 వృత్తము లేర్పడును (చూ. ప్రస్తావనము).

దీనినే మరొకవిధముగా లెక్క వేయవచ్చును. ఛంద మెన్నవదో అన్నిమార్లు రెండును గుణించినచో, ఆ ఛందమందు నిష్పన్నమగు వృత్తముల మొత్తముసంఖ్య తెలియును. పై ఉదాహరణమునే ఈ క్రిందివిధముగా చూడవచ్చును. నాల్గవ ఛందముగాన, 2 ను నాలుమార్లు గుణించవలెను.

$$2 \times 2 \times 2 \times 2 = 2^4 = 16.$$

లగక్రియ

ఒక ప్రత్యేక ఛందమున నిష్పన్నములగు వృత్తములలో లఘువు (గురువు) ల స్థితినిగూర్చి తెలిసికొనుటకు ఉపయోగించు పద్ధతి 'లగక్రియ' అనబడును (పేరులోని ల, గ అనునవి లఘు గురువులకు సూచకములు). ఈ తెలిసికొనుట రెండు విధములుగా నుండును.

i. ఒక ప్రత్యేక ఛందమునందు ఒకటినుండి ఎన్నేసి లఘువులుగల వృత్తములు ఎన్నెన్ని ఉండునో యని తెలిసికొనుట ఈ తెలిసికొనుటకు ఉపయోగించునది 'మేరు చక్రము' (చూ. మేరు చక్రము).

ii. ఒక ప్రత్యేక ఛందములో ఒకటినుండి ఎన్నేసి లఘువులు గల వృత్తము లేయే సంఖ్యలవి యని తెలిసికొనుట. ఈ తెలిసికొనుటకు ఉపయోగించునది 'శకట చక్రము' (చూ. శకట చక్రము).

లగక్రియనే 'లఘుగురుక్రియ' అనియు నందురు.

లఘుగురుక్రియ

చూ. లగక్రియ.

మేరుచక్రము

ఒక ప్రత్యేక ఛందమునందు నిష్పన్నమగు వృత్తములలో ఒకటి నుండి ఎన్నేసి లఘువులుగల వృత్తము లెన్నెన్ని యుండునో తెలియుటకు 'మేరుచక్రము' ఉపయోగించును.

నాల్గవ ఛందమువరకు 'మేరుచక్రము' ఇట్లుండును.

		1	1		
		1	2	1	
	1	3	3	1	
	1	4	6	4	1
	1	5	10	10	5
	1	5	10	10	5
	1	5	10	10	5

ఈ చక్రమును వేయు పద్ధతి :

మొదటి వరుసలో (నొకదానిప్రక్క నొకటిగా) రెండు గడులను వ్రాయవలెను. ఆ తరువాత ఒక్కొక్క వరుస కొక్కొక్క గడిగా పెంచుచు పైన చూపిన విధముగా వ్రాయవలెను. వరుససంఖ్యకన్న గడుల సంఖ్య ఒకటి యెక్కువగా నుండును. అనగా రెండవ వరుసలో మూడు, మూడవ వరుసలో నాలుగు...ఈవిధముగా నుండును. ఎన్నవ ఛందమునుగూర్చి తెలిసికొనవలసి యున్నచో అన్ని వరుసలుగా నిట్లు గడులు వ్రాయవలెను. ఒక్కొక్క వరుస ఒక్కొక్క ఛందమునకు గుర్తు అనగా మొదటి వరుస ఒకటవ ఛందమునకు, రెండవ వరుస రెండవ ఛందమునకు, నాల్గవ వరుస నాల్గవ ఛందమునకు...ఈ విధముగా గమనించవలెను. ఛందపు సంఖ్యకన్న ఆ వరుసలో గడుల సంఖ్య ఒకటి అధికముగా నుండును (పైన వేసిన చక్రము ఐదవ ఛందమువరకున్నది, నాల్గవ వరుస నాల్గవ ఛందమునకు గుర్తుకాగా, ఆ వరుసలో వైడుగడులున్నవి).

ఇక, మొదటివరుస మొదటి గడిలో 1, చివరిగడిలో గూడ (మొదటి వరుసలో రెండే గడులుండును.) 1 అంకెలు వేయవలెను. ఇట్లే ప్రతి వరుసలోని మొదటి చివరి గడులలో 1 యే వేయవలెను. ఇక, రెండవ వరుసలోని రెండవ గడిలో పై వరుసలోని ఒకటవ, రెండవగడులలోని అంకెల కూడిక మొత్తమును వేయవలెను. మూడవ వరుసలోని రెండవ గడిలో పై (రెండవ) వరుసలోని ఒకటవ, రెండవ గడులలోని అంకెల కూడిక మొత్తమును, మూడవ గడిలో పై (రెండవ) వరుసలోని రెండవ, మూడవగడులలోని అంకెల కూడిక మొత్తమును వేయవలెను. నాల్గవ వరుసలోని రెండవ గడిలో పై (మూడవ) వరుసలోని ఒకటవ, రెండవ గడులలోని అంకెల కూడిక మొత్తమును, మూడవ గడిలో పై (మూడవ) వరుసలోని రెండవ, మూడవ గడులలోని అంకెల కూడిక మొత్తమును, నాల్గవ గడిలో పై (మూడవ) వరుసలోని మూడవ, నాల్గవ గడులలోని అంకెల కూడిక మొత్తమును వేయవలెను. ఇట్లే ప్రతి వరుసలోని నడిమి గడులలో (వరుసలోని మొదటి చివరి గడులలో నెప్పుడును 1 యే యుండును). పై వరుసలో మొదటినుండి రెండేసి గడులలోని అంకెల కూడికల మొత్తములను వేయుచు నెంతవకైతను (ఛందము లిరువదియారు కాన, ఇరువదియారు వరుసలవరకు) వరుసలు పెంచుచు పోవచ్చును. పై వరుసలోని రెండేసి గడులనగా మొదటిసారి లెక్కించిన రెండు గడులలోని రెండవ గడి, తరువాత లెక్కించు రెండు గడులలో మొదటిదగుచుండును (చూ. పైన చూపిన చక్రము).

ఇక, ప్రతి వరుసయందలి మొదటి గడిలోని సంఖ్య, ఆ ఛందమందలి అన్నియు గురువులు (లఘువు లనలే లేని) వృత్తముల సంఖ్యను, చివరి గడిలోని సంఖ్య, (ఆ ఛందమందలి అన్నియు లఘువులు (గురువులనలే లేని) వృత్తముల సంఖ్యను తెలియజేయును. వరుసలోని రెండవ గడులందలి సంఖ్య, ఆ ఛందమందలి వృత్తములలో ఒకే లఘువుగల వృత్తముల సంఖ్యను మూడవ గడిలో

నిది రెండు లఘువులు గల వృత్తముల సంఖ్యను, నాల్గవ గడిలోనిది మూడు లఘువులు గల వృత్తముల సంఖ్యను.....సూచించుచుండును రెండు లఘువులుగల వృత్తములనగా, పరిశేషస్థాయమున ఆ వృత్తములండుండవలసిన మిగిలిన యక్షరములన్నియు గురువులుగా నుండుననుకొనవలెను. కాగా గడుల లోని సంఖ్యలు లఘుస్థితిని సూచించినట్లే గురుస్థితిని గూడ సూచించును. మూడవ వరుస రెండవ గడిలోని సంఖ్య ఆ (మూడవ) ఛందమునందు ఒకే లఘువుగల వృత్తముల సంఖ్యను సూచించుననుటకు బదులు రెండు గురువులు గల వృత్తముల సంఖ్యను సూచించుననియు చెప్పవచ్చును. మొదటి గడి తరువాతి గడినుండి లఘువుల సంఖ్యాస్థితిని లెక్కించినట్లు, చివరిగడి వెనుక గడినుండి గురువుల సంఖ్యాస్థితిని లెక్కించుచు రావచ్చును. ఈ రెండు విధములకు విలుండుటవలననే ఇది 'లగక్రియ' యైనది.

పై చక్రము ఐదవ ఛందమువరకు జేయబడినది. నాలుగవ వరుస నాల్గవ ఛందమునకు సూచకము. ఆ వరుసనుబట్టి నాల్గవ ఛందములోని పదునారు వృత్తములలో (వరుసలోని గడులందలి యంకెల కూడిక మొత్తము ఆ ఛందమందు నిష్పన్నమైన వృత్తముల మొత్తము సంఖ్య యగును). ఒక లఘువుకూడ లేని (అన్నియు గురువులే గల) పాదములతోడి వృత్త మొకటియని, ఒక లఘువు గలవి నాలుగని, రెండు లఘువులు గలవి ఆరని, మూడు లఘువులు గలవి నాలు గని, అన్నియు లఘువులే (గురువు లనలే లేనిది) ఒకటి యని తెలియును.

ఇట్లే ఈ చక్రమున వరుసలను పెంచి, గడులలో నంకెలువేసి ఎన్నవ ఛందము వరకై నను చూచుకొనవచ్చును.

ఈ చక్రము పర్వతాకృతిని స్ఫురింపజేయుటచే 'మేరుచక్ర' మని చెప్పబడినది. ఇక్కడ చక్రమనగా వలయాకృతి యనిగాక రేఖాచిత్రమని భావించవలసియుండును.

ఈ చక్రమువలన పాదమునందు అన్నేసి లఘువులుగల వృత్తముల మొత్తముసంఖ్య తెలియునుగాని, ఎన్నెన్నవ వృత్తపు పాదములందు అన్నన్ని లఘువు లుండునన్నది తెలియదు. అది తెలియుటకు 'శకట చక్రము' వేయవలెను (చూ. శకట చక్రము).

ఈ చక్రమువలన తెలిసిన యంశములను ప్రస్తారములతో సరిచూచు కొనవచ్చును (చూ. ప్రస్తారము).

శకట చక్రము

ఒక ప్రత్యేక ఛందమునందు నిష్పన్నమైన వృత్తములలో ఒకటి నుండి ఎన్నేసి లఘువులు పాదములందుగల వృత్తములు ఎన్నెన్నవవని తెలియుటకు 'శకట చక్రము' ఉపయోగించును.

నాల్గవ చందమువరకు శకట చక్ర మిట్లుండును :

1					
2	3	5	9		
4	7	13	6	11	10
8	16	14	12		
16					

ఈ చక్రము వేయు పద్ధతి :

ఎన్నవ చందములోని వృత్తములనుగూర్చి తెలిసికొనవలసియుండునో, అన్నిటికన్న నొకటి యధికముగా నిలుపువరుసలో గడులు వ్రాయవలెను. (అనగా నాల్గవ చందపు విషయము లుద్దిష్టములై నచో నిలుపుగా-నొకదానిక్రింద నొకటిగా-బదు గడులు వ్రాయవలెను). ఒకటి, రెండు, నాల్గు, ఎనిమిది... ఇత్యాదిగా రెట్టించుచు వ్రైగడినుండి క్రిందిగడివరకు సంకెలు వేయవలెను (క్రింది గడిలోని సంఖ్య వృత్తముల మొత్తము సంఖ్యను తెలుపును). ఆ తరువాత, వ్రైనుండి రెండవగడికి ప్రక్కన అవసరమునుబట్టి, అడ్డపు వరుసగా ఒక్కొక్క గడి పెంచుకొనుచుండవలెను. అడ్డపు వరుసలో మొదటి గడిలో నున్న సంఖ్యను రెట్టించగా వచ్చినదానినుండి ఒకటి తగ్గించి, ఆ వరుసలోని రెండవగడిలో వేయవలెను. మరల తరువాతి (మూడవ గడిలో దాని వెనుకగడిలోని సంఖ్యను రెట్టించి, ఒకటి తగ్గించివేయవలెను. అయితే ఇట్లు రెట్టించగా వచ్చు సంఖ్య (ఒకటి తగ్గించగా నేర్పడినదియు) నిలుపు వరుసలోని అట్టడుగు గడియందలి సంఖ్యను (అనగా తెలిసికొనవలసిన చందమందలి మొత్తము వృత్తముల సంఖ్యను) మించకుండ చూచుకొనవలెను. మించునట్లున్నచో రెట్టించరాదు. అక్కడి కా వరుస నాపవలెను. ఇట్లే నిలువ వరుసలో మూడవగడి ప్రక్కనగూడ అడ్డపు వరుసగా గడులను పెంచవలెను. ఈ గడులయందున వ్రైన చెప్పిన రీతి లోనే సంఖ్యలు వేయవలెను. అట్లు వేసినతరువాత, వ్రై వరుస (రెండవ వరుస) లోని రెండవ గడియందలి అంకెను రెట్టించి ఒకటి తగ్గించకుండగనే ఈ (మూడవ) వరుసలో మరొకటి పెంచి వేయవలెను. ఈ వేయబడిన సంఖ్యను మరల రెట్టించి ఒకటి తగ్గించి మరొక గడిలో వేయవలెను. ఈ విధముగా వ్రై వరుసలోని సంఖ్యలన్నియు పూర్తియగుదాక వేయవలెను. ఈ వేయునప్పుడు గూడ, వేయబడు సంఖ్య ఆ చందపు మొత్తము వృత్తముల సంఖ్యను మించకుండ చూచుకొనుచునే యుండవలెను. వ్రై వరుసలోని ఒకసంఖ్యను రెట్టించగా మొత్తము వృత్తముల సంఖ్యను మించునట్లు కన్పించినచో దానిని వదిలి తరువాతిదానిని రెట్టించవలెను. ఇట్లు నిలుపు వరుసలోని అట్టడుగు గడిదాక (అట్టడుగు గడికి మాత్రము అడ్డపువరుసలో గడులేర్పడవు. ఆ గడియందలిది చందపు మొత్తము వృత్తముల సంఖ్య. దానిని రెట్టించ వీలులేదు). అడ్డపు వరుసలుగా

గడులు వ్రాయుచు, సూచించినవిధముగా సంఖ్యలు వేయుచు పోవలెను. (నిలువు వరుసలో పై గడికి, అట్టడుగుగడికి అడ్డపువరుసగా గడులేర్పడవు).

మొదటి అడ్డపు వరుస గడి (అనగా నిలువు వరుసలలో మొదటిగడి) లోని సంఖ్య పాదమునందన్నియు గురువులే (లఘువు లనలే లేని) వృత్తసంఖ్యను తెలుపును. రెండవ అడ్డపు వరుసలోని గడులందలి సంఖ్యలు పాదమున కొక్కలఘువు (పరిశేష న్యాయమున మిగిలిన అక్షరములు గురువులు) గల వృత్తము లేవేవో తెలుపును. మూడవ అడ్డపు వరుస గడులలోనివి, పాదమునకు రెండేసి లఘువులుగల వృత్తములను, నాలుగవ అడ్డపు వరుసలోని గడులందలివి, పాదమునకు మూడేసి లఘువులుగల వృత్తములను సూచించును. ఇట్లే ప్రతి అడ్డపు వరుస ఒక్కొక్క లఘువు యొక్క పెరుగుదలను సూచించును. చివరి అడ్డపు వరుస గడి (నిలువు వరుసలోని అట్టడుగు గడి) లోని సంఖ్య అన్నియు లఘువులే (గురువు లనలే లేని) పాదముగల వృత్తమును సూచించును. పైనించి క్రింది వరుసలకు వచ్చుచు లఘువులుగల వృత్తములు గమనింపబడిన వనగా, క్రింది నుండి మీదికి వెళ్ళినచో (పై విధముగనే) గురువులుగల వృత్తములును గమనింప బడుననవచ్చును. ఇట్లు రెండు విధములుగా వీలుండుట వలననే ఇది 'లగక్రియ' యైనది.

శైచక్రము నాలుగవ ఛందమువరకు వేయబడినది. దానినిబట్టి మొదటి వృత్తము లఘువు లనలే లేనిదని, 2-3-5-9 వ వృత్తములు పాదమునందొక్కలఘువు కలవియని, 4-7-13-6-11-10 వ వృత్తములు పాదమునందు రెండు లఘువులు గలవియని, 8-15-14-12 వ వృత్తములు పాదమునకు మూడు లఘువులు గలవియని, 16 వ వృత్తము పాదమునం దన్నియు లఘువులే గలది యని తెలియును.

పై విధముగనే శకటచక్రమును విస్తరించి ఎన్నవ ఛందమువరకైన వేయవచ్చును.

ఈ చక్రము బండియొక్క ఆకృతిని స్ఫురింపజేయుటవలన 'శకట చక్రమ'ని చెప్పబడినది. ఇక్కడ చక్రమనగా వలయాకృతి యనిగాక 'రేఖా చిత్రమని భావించవలసియుండును.

ఈ చక్రమువలన పాదమున కెన్నెన్ని లఘువులు గల వృత్తము లేవేవో తెలియుటయేకాక, ఆయా వరుసలలోని గడుల సంఖ్యనుబట్టి యెన్నో గూడ తెలియును. మేరుచక్రమునందు అన్నన్ని లఘువులుగల వృత్తముల మొత్తము సంఖ్య మాత్రమే తెలియను (చూ. మేరుచక్రము).

ఈ చక్రమువలన తెలియు నంశములను ప్రస్తారముతో సరిచూచు కొనవచ్చును (చూ. ప్రస్తారము).

శకట చక్రమును అనంతుడు 'సగణలగక్రియాంక చక్ర'మన్నాడు.

సగణలగక్రియాంక చక్రము

చూ. శకటచక్రము.

అధ్యము

ఒక ప్రత్యేక చందమును ప్రస్తరించుటకు ఎన్ని అంగుళముల పొడవు, వెడల్పుగల స్థలము అవసరమో తెల్పుటకు ఉపయోగించు పద్ధతి 'అధ్యము' అనబడును. ఒక చందము సాగుటకు ఎంత వెడల్పు-పొడవుగల మార్గ మవసరమో దీనివలన తెలియును గాన నిది 'అధ్య' మయినది . 'అధ్య' మనగా మార్గము.

ఎన్నవ చందమును ప్రస్తరించవలెనో, ఆ చందముయొక్క సంఖ్యను రెట్టించి, ఒకటి తగ్గించగా మిగిలిన సంఖ్య ఎంతో, అన్ని అంగుళముల వెడల్పు, మరియు ఆ చందమందు నిష్పన్నమగు వృత్తముల మొత్తము సంఖ్యను రెట్టించి, ఒకటి తగ్గించగా మిగిలిన సంఖ్య ఎంతో, అన్ని అంగుళముల పొడవు గల స్థలము ఆ చందమును ప్రస్తరించుటకు కావలయునని తెలియును.

ఉదాహరణమునకు నాల్గవ చందముయొక్క ప్రస్తారమునకు కావల సిన స్థలము తెలిసికొనుటకు :-

$$\begin{aligned} \text{చందపు సంఖ్య} &= 4, \quad \text{వృత్తసంఖ్య} = 16 \\ \text{వెడల్పు} &= 4 \times 2 \rightarrow 8 - 1 \rightarrow 7 \text{ అంగుళములు) } \\ \text{పొడవు} &= 16 \times 2 \rightarrow 32 - 1 \rightarrow 31 \text{ అంగుళములు.} \end{aligned}$$

ఈ 'అధ్యము'నకే, 'అధ్యయోగము', 'అధ్యభాగము' అని నామాంత రములు.

ఉపయుక్త గ్రంథ-వ్యాససూచి

అనంతుని చందము	-అనంతుడు
అప్పకవీయము	-అప్పకవి
ఆంధ్రమహాభారతము : ఛందఃశిల్పము	-డా. పాటిబండ మాధవశర్మ
కవిజనాశ్రయము	-భీమన
కన్నడ ఛందోవికాస	-డా. డి. ఎస్. కర్కి
కావ్యాలంకార చూడామణి	-విన్నకోట పెద్దన
గురజాడ	-శ్రీశ్రీ
జనాశ్రయి	-జనాశ్రయి
తెలుగు ఛందోవికాసము	-కోవెల సంపత్కుమారాచార్య
తెలుగులో ఛందోరీతులు	-డా. గిడుగు సీతాపతి
తెలుగు భాషలో ఛందోరీతులు	-రావూరి దొరసామిశర్మ
నాట్యశాస్త్రము	-(అను.) డా. పి. ఎస్. ఆర్. అప్పారావు
పింగళచ్ఛందము	-పింగళుడు
రంగరాట్ఛందము	-కస్తూరి రంగకవి
లక్షణసార సంగ్రహము	-చిత్రకవి పెద్దన
లక్షణసార సంగ్రహము	-కూచిమంచి తిమ్మన
వృత్తరత్నాకరము	-కేదారభట్టు
సుకవి మనోరంజనము	-కూచిమంచి వేంకటరాయడు
సులక్షణసారము	-లింగమగుంట తిమ్మన
వ్యాసములు	
కవిజనాశ్రయము : భీమన చందము (ముక్తపూడి తిమ్మరాజు అభినందన గ్రంథము-1)	-రావూరి దొరసామి శర్మ
నన్నయ భారతములోని యతులు (ఆంధ్రపత్రిక, క్రోధన (1925) ఉగాది సంచిక)	-డా. చిలుకూరి నారాయణరావు
వచన పద్యము (భారతి, జూన్ 1965)	-సంపత్కుమార

చందఃపదసూచి

అతిగజాస్త్ర	187	అర్ధబిందుప్రాసము-1	56
అంతరాక్కర	234	అర్ధబిందుప్రాసము-2	57
అంత్యప్రాసము	71	అర్ధహంసగతి రగడ	245
అంత్యోష్మనంధియతి	33	అలసగతి	130
అంబుజ	83	అల్పాక్కర	236
అంబురుహ	146	అవకలి సీసము	267
అక్కరజాతి పద్యములు	231	అశ్వగతి	133
అక్కరలు	232	అశ్వలిత	154
అక్కిలి ప్రాస సీసము	268	అష్టమూర్తి	156
అక్కిలి వడి సీసము	268	అసంశాధ	125
అక్షర గణములు	4		
అక్షర దేవతాదికము	280	ఆటవెలిది	259
అఖండ యతి	38	ఆదేశయతి	41
అజిత వ్రతాన	173	ఆనందరంగచ్చందము	303
అతివినయ	140	ఆపాతలిక	254
అధ్యము	336	ఆర్య	247
అనంతుడు	291	ఆర్యాగీతి	252
అనంతుని చందము	299	ఆర్యాభేదములు	247
అనునాసిక ప్రాసము	62		
అనునాసికాక్షర యతి	24	ఇండువదన	123
అనుప్రాసము	71	ఇంద్రగణములు	6
అనుస్వార యతి	23	ఇంద్రవంశ	111
అనుస్వారసంబంధ యతి	23	ఇంద్రవజ్ర	103
అపరవక్త్ర	179	ఇల	129
అపరాజిత	125		
అపవాహ	161	ఉజ్జ్వల	111
అప్పకవీయము	301	ఉత్కలిక	246
అభేదప్రాసము	65	ఉత్పలమాల	145
అభేదయతి	30	ఉత్పల్లకము	314
అభేదవర్గయతి	31	ఉత్సాహము	231
అర్ణ	202	ఉత్సుక	93
అర్ణవ	202	ఉదాహరణకావ్యము	310

ఉదీచ్య వృత్తి	255	కందము	209
ఉద్దామ	203	కనకలత	149
ఉద్దిష్టము	329	కనకలతిక	150
ఉద్గత	195	కన్య	81
ఉద్గీతి	251	కమలనగీతి	212
ఉద్గత	196	కమలవిలసిత	125
ఉద్దురమాలావృత్తములు	162	కరిబృంహిత	148
ఉవగీతి	251	కర్ణాటచతుష్పద	219
ఉవచిత్ర	173	కర్ణాటచౌపద	219
ఉపజాతి	171	కలరవ	116
ఉపజాతులు	259	కలిత	146
ఉపస్థిత-1	107	కలితాంత	105
ఉపస్థిత-2	107	కళిక	246
ఉపేంద్రవజ్ర	106	కల్యాణి	314
ఉభయప్రాసము-1	58	కవికంఠవిభూషణ	143
ఉభయప్రాసము-2	62	కవించితామణి	299
ఉభయ యతులు	37	కవిజనసంజీవని	300
		కవిజనాశ్రయము	297
ఊస్మయతి	31	కవిరాజవిరాజిత	153
		కస్తూరి రంగకవి	294
ఋజుయతి	27		
ఋత్వసంబంధయతి	19	కాంత	106
ఋత్వ సామ్యయతి	19	కాంతి	106
ఋప్రాసము	64	కాకునూరి అప్పకవి	293
ఋయతి	18	కాకున్వరయతి	47
		కావ్యాలంకార చూడామణి	297
౞కారయతి	20		
		కిరీట	157
ఎక్కటియతి	28	కిశోర	93
ఎత్తుగీతి	210	కిసలయ	85
ఏకతరయతి	29	కుమారలలిత-1	88
ఏకరూప	106	కుమారలలిత-2	88
		కుసుమ	154
ఔద్దర్షిణి	122	కుసుమ విచిత్ర	110
ఔపచ్ఛందసికణ్ఠు	254	కుసుమిత లతావేల్లిత	140

కుసుమ పట్టడ	224	గేయము	316
కూచిమంచి తిమ్మన	294	ఘర్షణయతి	50
కూచిమంచి వేంకటరాయడు	295	ఘననినద	169
కేతుమతి	179	చంచరీకాతతి	120
		చంచరీకావలి-1	120
కోకిలకాక	137	చంచరీకావలి-2	121
కోమల	99	చండవృష్టిప్రయాత	202
కోమలి	180	చంద్రకళ	43
		చంద్రగణములు	8
కాముది	99	చంద్రభాను	134
		చంద్రరేఖ	129
క్రౌంచపద	155	చంద్రవదన	85
		చంద్రవర్ష	110
క్షప	121	చంద్రశ్రీ	132
క్షమ	121	చంద్రిక-1	105
క్షాహార	140	చంద్రిక-2	121
		చంపకకేసరి	138
ఖండాఖండ ప్రాసము	58	చంపకమాల	147
ఖచరస్థిత	145	చంపకమాలి	98
		చక్కటియతి	26
గజరాజ	130	చతుర్థివిభక్తియతి	46
గజవిలసిత	133	చతుష్పద	218
గణదేవాదికము	285	చతుష్ప్రసము	70
గణపవరపు వేంకటకవి	294	చపలార్య	249
గణభంగము	322		
గణములు	3	చామర	126
గద్యము	10	చారుమతి	160
గర్భకవిత	307	చారుహాసిని	256
గీతాలంబన	106	చిత్రకవిత	304
గీతి	250	చిత్రకవి చెద్దన	292
		చిత్రపద	92
గురువు	1		
గూఢస్వరయతి	17	చౌపద	216

చందములు	72	తురగవల్లనరగడ	241
చందోగురుపరంపర	288	తురగవల్లిత	152
చందోగ్రంథములు	295		
చందోదర్పణము-1	298	తోటక-1	105
చందోదర్పణము-2	299	తోటక-2	116
చందోదోషము	322	తోదక-1	105
చందోభంగము	322	తోదక-2	115
చందోలాక్షణికులు	289	తోధక	104
		తోవక	116
జఘనచపలార్య	250		
జయభద్రరగడ	244	తేటగీతి	260
జలద	120		
జలదరవ	158	త్రివద	213
జలధరమాల	110	త్రిప్రాసము-1	58
జలపట్పద	227	త్రిప్రాసము-2	70
జలోద్ధతగతి	117	త్రిభంగి	166
జాతులు	208	త్వరితగతి	137
		త్వరితపదగతి	139
జీమూత	203		
		దండకములు	199
జ్ఞాయతి	24	దర	166
		దక్షిణాంతిక	257
తగణ దండకము	206		
తద్భవవ్యాజయతి	24	దుర్మూల	156
తనుమధ్య	85	దుష్కర ప్రాసము	69
తన్వి	155		
తరలి	141	దేవరాజ	141
తరళ	142	దేశీయ యతి	43
తరువద	231	దేశ్యనిత్యసమాసయతి	42
తరువోజ	230		
తలపట్పద	226	దోదక	104
		దోధక	118
తామరస	116		
తాళరగడ	243	ద్రుతవిలింబిత	115
తురగ	152	ద్వంద్వప్రాసము	70

ద్విపద	212	నామాఖండయతి	45
ద్విప్రాసము	69	నారాచ	91
ద్విరదగతి రగడ	243	నారాచక	91
		నారి	80
ధరణి	189	నారీనుతము	174
ధరణిధరగతి	158	నారీప్లుతము	174
ధృతమధ్య	181	నిత్యయతి	43
ధృతి	138	నిత్యసంధియతి	44
		నిత్యసమాసయతి	41
ధ్రువకోకిల	143	నిశ	139
		నిశి	175
నంద	83	నిపిద్ధ గణము	326
నంది	98		
నందిని	98	పంక్తి-1	83
నగణ దండకము	207	పంక్తి-2	97
నక్షో సమాసయతి	49	పంచచామర	131
నత దండకము	205	పంచపద	219
నదీప్రహోష	189	పంచపాది	220
ననత దండకము	205	పంచమీవిభక్తియతి	46
ననయ దండకము	205	పంచశిర	156
ననహత దండకము	204	పణవ	97
నన్నయగారి గీతములు	261	పథ్యార్య	248
నన్నయగారి సీసములు	274	పదకోకిలకాంక	137
నరేంద్ర	149	పదచ్ఛేద భంగము	326
నర్కుట	137	పదమాలి	115
నలిని	129	పద్దళి	314
నవనందిని	124	పద్మ	132
నవమాలిని	111	పద్మక	132
నష్టము	328	పద్మసాఖ	153
నష్టలబ్ధి	329	పద్మసామకరణము	318
న సమాసయతి	50	పద్యము	10
నసహత దండకము	207	పరరూపయతి	40
		పరస్థాన విషమవృత్తములు	192
నాగర	91	పరస్థానార్థ సమవృత్తములు	178
నాగరక	91	పరాంతిక-1	102

పరాంతిక-2	257	ప్రమాణి	90
పరాజిత	126	ప్రమితాక్షర	114
పరావతి	181	ప్రముదితవదన	115
పరివర్ధిని పట్టద	225	ప్రవృత్తక	256
పవడగీతి	211	ప్రశాంతి	126
		ప్రసవశర	88
పాదము	9	ప్రస్తారము	327
పాలాశదళ	136	ప్రహరణకలిత	124
		ప్రహర్షిణి	119
పుష్పితాగ్ర	183	ప్రహేయ	114
		ప్రాకృతాదేశయతి	25
పూర్ణబిందుప్రాసము	56	ప్రాచ్యవృత్తి	255
వృథివి	104	ప్రాదిప్రాసము	61
వృథ్వి-1	104	ప్రాదియతి	40
వృథ్వి-2	136	ప్రాణియతి	21
		ప్రాసపూర్వాక్షర భంగము	325
పెద్దిరాజు అలంకారము	298	ప్రాసభంగము	324
		ప్రాసభేదములు	54
పొత్తపి వేంకటరమణ కవి	293	ప్రాసము	52
		ప్రాసమైత్రిప్రాసము-1	62
పొలికవడి	26	ప్రాసమైత్రిప్రాసము-2	65
		ప్రాసయతి	51
ప్రగీతి	211	ప్రాసవైరము	68
ప్రగుణ	86	ప్రాససీసము	265
ప్రణవ	97		
ప్రత్యేకయతి	27	ప్రియంవద	113
ప్రభ	114	ప్రియకాంత	131
ప్రభద్రక	127		
ప్రభాకలిత	145	ప్రీతి	82
ప్రభాత-1	115		
ప్రభాత-2	119	ప్రౌఢపట్టద	228
ప్రభు	161		
ప్రభునామయతి	46	ప్లుతయతి	48
ప్రభునామాంతయతి	46	ప్లుతయుగయతి	49
ప్రభునామాఖండయతి	46	ఫలనదన	133

బంధక విత	306	మంజుభాషిణి	119
బంధుర	157	మంజుల రగడ	246
బంధరగాన	121	మందాక్రాంత	136
		మందారదామ	108
బిందుప్రాసము	67	మంగళ మహాశ్రీ	162
బిందుయతి	22	మణిగణ నికర	128
బింబ	81	మణి దీపిక	197
		మణి భూషణ	128
భద్రక-1	93	మణి భూషణశ్రీ	128
భద్రక-2	127	మణిమాల-1	118
భద్రక-3	151	మణిమాల-2	118
భద్రవిరాట్టు	183	మణిమాలి	146
భద్రిక-1	103	మణిరంగ	96
భద్రిక-2	105	మణివితానకాంతి	184
భద్రిణి	152	మత్త	95
		మత్త కోకిల	138
భామినీపట్నద	225	మత్త మయూర	118
భాస్కర విలసిత	158	మత్త హంసిని	118
		మత్త హాసిని	118
భిన్నయతి	28	మత్తాక్రీడ	153
		మత్తేభ విక్రీడిత	144
భుజంగ ప్రయాత	113	మదన దర్ప	134
భుజంగ విజృంభిత	161	మదన దర్పణ	134
భుజంగ శిశురుత	92	మదన విలసిత	87
భుజగ	146	మద రేఖ	87
భుజగ శిశురుత	92	మద్రక	151
		మధుమతి	87
భూతిలక	142	మధుమాధవి	123
భూనుత-1	123	మధుర	196
భూనుత-2	124	మధురగతి రగడ	242
		మధురాక్కర	234
భోగపట్నద	225	మధ్యాక్కర	233
భోగివిలసిత	96	మనోజ్ఞ	127
భ్రమరవిలసిత	103	మనోరమ	95
		మనోహార	185
మంజరీద్విపద	279	మయూరభాషిణి	95

చందఃపదసూచి

345

మయూరసారి	94	రంగరాట్నందము	303
మలయజ	162	రగడలు	236
మవర్ణ యతి	26	రగణ దండకము	206
మహాకర్	233	రతిపియ	175
మహాస్రగ్ధర	150	రథగమన మనోహర	192
		రథోద్ధత	102
మాణవక	90	రమణక	167
మాత్ర	3	రసాలి	94
మాత్రాగణములు	5		
మానిని	150	రాగమయతి	44
మాలిని	127		
		రియతి	19
ముకార యతి	26		
ముఖచపలార్య	250	రుగ్మవతి	98
ముత్యాల సరము	314	రుచిర	117
ముద్దరాజు రామన	293		
ము విభక్తి యతి	25	రేచన	291
		రేఫయుత ప్రాసము	60
మృగి	80	రేఫయుతయతి	34
మేఘ విలిసిత	112	తాయతి	36
మేఘ విస్ఫూర్ణిత	142		
మేదిని	134	లక్షణచూడామణి	303
మేరుచక్రము	331	లక్షణశిరోమణి	302
మేఘనగీతి	212	లక్షణసారసంగ్రహము-1	299
		లక్షణసారసంగ్రహము-2	302
మౌక్తికమాల	102	లగక్రియ	331
		లఘుగురుక్రియ	331
యతి	12	లఘుద్విత్వప్రాసము	60
యతిభంగము	323	లఘుయకార ప్రాసము	64
యతిభేదములు	15	లఘువు	1
		లత	122
యాయతి	35	లలిత-1	112
		లలిత-2	168
యుక్తవికల్పయతి	34	లలితగతి	130
యుష్మదస్మచ్ఛబ్దయతి	39	లయగ్రాహి	164

లయవిభాతి	165	వాతోర్మి	102
లయహారి	165	వారాంగి	191
		వార్ధక పట్నద	226
లాక్షణి	167	వార్తాకవి రఘునాథయ్య	293
లాటీవిట	148		
		వికల్పప్రాసము	60
లింగమగుంట తిమ్మన	292	వికల్పయతి	34
		విచికిలిత	150
లీలాకర	203	విచిత్ర	84
		విజయ	159
లుప్తవిసర్గక స్వరయతి	18	విజయభద్ర రగడ	244
		విజయ మంగళ రగడ	242
లోల	86	వితాన	90
		వితాళ చౌపద	218
వంశపత్రపతిత	135	విద్దళి	314
వంశస్థ	112	విద్యున్మాల	89
వచనపద్యము	316	వినయ	80
వచనములు	11	విన్నకోట పెద్దన	291
వడి	13	విపరీత నిశి	176
వడిసీసము	268	విపులార్య	248
వనమంజరి	147	విభాగయతి	45
వనమయూర	123	విభూతి	86
వనరుహ	158	విమాన	89
వరాంగి	190	వియోగిని	185
వరాహ	160	విలసిత	97
వర్గప్రాసము	64	విశేషయతి	25
వర్గయతి	22	విశ్వదేవి	109
వర్ణాధిక్యము	323	విషమగీతులు	210
వలమురి	83	విషమపట్నద	227
వళి	15	విషమసీసము	224
వసంత తిలక	122		
వసుధ	84	వీణారచన	198
వసుమతి	84	వీరవిలసితోర్మి	97
వాగ్మి	99	వృంత	101
వాణి	134	వృత్త	101

ఛందఃపదసూచి			847
వృత్తప్రాససీసము	269	శాలూర	169
వృత్తము	72	శార్దూలవిక్రీడిత	141
వృత్తసంఖ్య	330		
వృద్ధియతి	20	శిఖండివిరుత	108
వృషభగతిరగడ	244	శిఖరిణి	135
వైల్లంకి తాతంభట్టు	292	శుద్ధవిరాటి	94
		శుభిక	143
వేగవతి	186		
వేములవాడ భీమకవి	290	శృంగార	156
వైతాళీయము	253	శోభావతి	128
వైతాళీయములు	252		
వైపరీతోపజాతి	177	శ్యేని	100
వ్యంజనయతులు	20	శ్రీ-1	79
వ్యత్యస్త సమోపజాతి	176	శ్రీ-2	107
వ్యత్యస్తోపజాతి	177	శ్రీపెంపు	80
		శ్రీరమణ	194
వ్యాళ	203		
		పట్పద	223
వ్రీడ	81	పట్పదలు	220
వ్రీళ	81	పట్ప్రత్యయములు	327
		పడ్విధప్రాసములు	68
శంఖ	204		
శంభు	144	సంధిగతప్రాసము	66
శకంధుయతి	40	సంయుక్తయతి	32
శకటచక్రము	333	సంయుతప్రాసము	59
శప్రాసము	68	సంయుతాక్షరప్రాసము	56
శరభక్రీడ	193	సంయుతాసంయుతప్రాసము	59
శరపట్పద	223	సగణదండకము	207
శశికళ	129	సగణలగక్రియాంకచక్రము	336
శశివదన	84	సతదండకము	206
		సతి	82
శాలిని-1	100	సద్దళి	313
శాలిని-2	126	ససహతదండకము	204

సప్తపద	229	సురలత	84
సప్తపది	230	సురుచి	159
సమగీతులు	259	సురుచిర-1	86
సమప్రాసము	55	సురుచిర-2	125
సమలఘుప్రాసము	60	సులక్షణసారము	300
సమవృత్తములు	74		
సమసీసము	264	సూర్యగణములు	5
సమాని	89		
సమానిక	89	సేవి	100
సమోపజాతి	178		
సరసయతి	32	సౌఖ్యగ్యయతి	51
సరసాంక	131		
సరసిజ	154	స్రగ్ధర	147
సర్వతఃప్రాస సీసము	270	స్రగ్విణి	109
సర్వపరస్థాన విషమవృత్తములు	195		
సర్వలఘుసీసము	271	స్త్రీ-1	79
సర్వలక్షణకరోమణి	302	స్త్రీ-2	108
సాధ్య	160	స్వరప్రధానయతి	16
సావిత్రీ	85	స్వరయతి	17
		స్వరయతులు	16
సీంహకోన్నత	122	స్వరయుగయతి	49
సీంహరేఖ	89	స్వవర్గజప్రాసము	63
		స్వస్థాన విషమవృత్తములు	186
సీసములు	262	స్వస్థానార్ధసమ వృత్తములు	170
సుందరి	82	స్వాగత	100
సుకరప్రాసము	69		
సుకవిమనోరంజనము	303	హంసగతిరగడ	245
సుకాంతి	81	హంసమాల	88
సుకేశర	126	హంసరుత	88
సుగంధి	126	హంసశ్రేణి	96
సుఖద్రక	152	హంసి	152
సుమంగలి	117	హగణదండకము	207
సుముఖ	108	హయప్రచారరగడ	241
సురభూజరాజ	149	హరనర్తన	138

ఛందఃపదసూచి

349

హరిగతిరగడ

242

హరిణి

135

హరిణగతిరగడ

244

హాలముఖ

92

హరిణస్తుత

139